
ಜಿಳ್ಳಾನೆ ನರಹರಿಶಾಸ್ತ್ರಿ 


ಬೆಳ್ಳಾವೆ ಪುಸ್ತಕಾಲಯ 
ಬೆಂಗಳೂರು ನಗರ 
೧೯೩೩ 


ಈ ಗ್ರಂಥಕರ್ತರ ಇತರ ಗ್ರಂಥಗಳು 














ನಾಟಕ ಘ್‌ 
ಶ್ರೀಕೃಷ್ಣ ಲೀಲಾ ವಿಸೋದ 
89 
ಕಂಸವಧ 
ಶ್ರೀಕೃ ಷ್ಣಗಾರುಡಿ 


ಶ್ರೀಕೃಷ್ಣ ಪಾರಿಜಾತ 
೨ 
ಮಾರ್ಕಂಡೇಯ 
ಮಹಾತ್ಮ ಕಬೀರದಾಸ 
ಭೋಜ ಕಾಳಿದಾಸ 
ಭೋಜಕುಮಾರ 





ರಾಜಭಕ್ತಿ ಕಾವ್ಯ (ಚಂಪು) 
ರತ್ನ ಕುಂಡಲ (ಕಥೆ) 
ಕಲ್ಯಾಣಗೀತ ಮಂಜರಿ (ಹಾಡು) 
ಶಾಲಾಸಂವಿಧಾನ 


ನೀತ್ಯನುಶಾಸನ J ಕಪ ಧ್ಯಾಯರಿಗೆ 


ಈ " ಶ್ರೀರುಕ್ಮೀಣೇ ಸ್ವಯಂವರ ' ನಾಟಕದ ಅಭಿನಯ ಭಾಷಾಂತರ ಮೊದಲಾದ 
ವಿಶಿಷ್ಠ ಕೈ ಹಕ್ಕುಗಳನ್ನೂ ಕಾದಿರಿಸಿದೆ. 


೧೯೩೩ 
ಪ್ರಕಾಶಕರು ;-- 
ಬೆಳ್ಳಾವೆ ಪುಸ್ತಕಾಲಯ, 
ಬಳೇಪೇಟಿ, ಬೆಂಗಳೂರು ನಗರ. 


ಮುನ್ನುಡಿ 





ಶ್ರೀಕೃಷ್ಣ ಪರಮಾತ್ಮನ ಅದ್ಭುತ ಪ್ರತಾಪ ಪ್ರಭಾವಗಳನ್ನು ವಿವರಿಸುವ ಚರಿತ್ರೆ 
ಗಳಲ್ಲಿ ಶ್ರೀರುಕ್ಮಿಣೀಸ್ವಯಂವರ ಕಥೆಯು ಒಂದಾಗಿದೆ. ಇದನ್ನು ಮಹಾಕವಿ ರುದ್ರ 
ಭಟ್ಟ ನು ತನ್ನ " ಜಗನ್ನಾ ಥವಿಜಯ ' ಕಾವ್ಯದಲ್ಲಿ ಉಲ್ಲೇಖಿಸಿರುವ ಸರಣಿಯನ್ನೇ ಬಹು 
ಮಟ್ಟಿಗೆ ಅನುಸರಿಸಿ, ಈ ನಾಟಕವು ರಚಿತವಾಗಿರುವುದು. ಇದರಲ್ಲಿ ಪುರಾಣ ಪ್ರಸಿದ್ಧ 
ವಾದ ವಿಷಯಗಳನ್ನು , ಕೂಡಿದ ಮಟಿ ಗೂ ವ್ಯತ್ಯಾಸ ಮಾಡದೆಯೇ ಸಮಯೋಚಿತವಾಗಿ. 
ವಿಸ್ತರಿಸಿ ಚಿತ್ರಿಸಿರುವೆನಾದರೂ, ಅವುಗಳನ್ನು ರಂಗಭೂಮಿಗೆ ತಕ್ಕಂತೆ ಹೊಂದಿಸಲು, ಅಲ್ಲಲ್ಲಿ 
ಕೆಲವು ನೂತನ ಸಂವಿಧಾನಗಳನ್ನೂ, ಒಂದೆರಡು ನೂತನ ಪಾತ್ರಗಳನ್ನೂ, ಕಲ್ಪಿಸಿಕೊಳ್ಳ. 
ಬೇಕಾಯಿತು.  ಧರ್ಮಾಧರ್ಮಗಳ ಹೋರಾಟದಲ್ಲಿ, ಅಧರ್ಮವು ಎಷ್ಟು ಪ್ರಬಲ 
ವಾಗಿದ್ದರೂ, ದೈವಸ್ವರೂಪವಾದ ಧರ್ಮದ ಪಕ್ಸ ವನ್ನೇ ವಿಜಯಲಕ್ಷ್ಮಿ ಯು ವರಿಸುವ. 
ಳೆಂಬ ತತ್ತ್ವವು ಇದರಲ್ಲಿ ವ್ಯಕ್ತಮಾಡಲ್ಪಟ್ಟಿ ರುವುದು. 

ಈ ನಾಟಕವನ್ನು ಗುಬ್ಬಿ ಶ್ರೀಚೆನ್ನ ಬಸವೇಶ್ವರ ನಾಟಕಸಂಘದ ಮಾಲೀಕರಾದ. 
ಮ|| ರಾ|| ವಿನೋದರತ್ನಾ ಕರ, ನಾಟಕಚಿಂತಾರತ್ನ ಜಿ. ಹೆಚ್‌. ವೀರಣ್ಣನವರ 
ಪ್ರೋತ್ಸಾಹದಿಂದ ನಾನು ಈಗ ಹನ್ನೆರಡು ವರ್ಷಗಳ ಹಿಂದೆ, ಅಂದರೆ ೧೯೨೧ನೆಯ ವರ್ಷ 
ದಲ್ಲಿ ಬರೆದು, ಅವರ ನಾಟಕ ಸಂಘಗಳಲ್ಲಿ ಅಭ್ಯಾಸ ಮಾಡಿಸಿದೆನು. ಇದು ಅವರು ಪ್ರದರ್ಶಿ 
ಸಿದ ಸ್ಥಳಗಳಲ್ಲಿ ಮಹಾಜನರ ಮೆಚ್ಚಿಗೆಯನ್ನು ಪಡೆದುದಲ್ಲದೆ, ೧೯೨೨ ನೆಯ ವರ್ಷ 
ದಲ್ಲಿ ಬೆಂಗಳೂರು ಅಮೆಚೂರ್‌ ನಾಟಕ ಸಂಘದವರಿಂದ ಏರ್ಪಡಿಸಲ್ಪಟ್ಟಿದ್ದ ನಾಟಕ 
ಲೇಖನ ಸ್ತ ರ್ಧೆಯಲ್ಲಿ ಐವತ್ತು ರೂಪಾಯಿಗಳ ಬಹುಮಾನವನ್ನು ಪಡೆಯುವ ಸುಯೋ 
ಗೆವೂ ಸಹ ಇದಕ್ಕೆ ಲಭಿಸಿತು, ಇದನ್ನು ಮುದ್ರಣಮಾಡಿಸಬೇಕೆಂದು ಅನೇಕ ಸ್ನೇಹಿ 
ತರು ನನ್ನನ್ನು ಪ್ರೋತ್ಸಾಹಿಸುತ್ತಿದ್ದರೂ ಕಾರಣಾಂತರಗಳಿಂದ ಇದು ಮುದ್ರಣದ 
ಬೆಳಕಿಗೆ ಬರುವ ಸಂಧಿಯೊದಗಿರಲಿಲ್ಲ. ಈಚೆಗೆ ಪಾಠಕರಿಗನುಕೂಲಿಸುವಂತೆ ಹೆಚ್ಚು 
ವಿಷಯಗಳನ್ನೂ ಪದ್ಯಗಳನ್ನೂ ಸೇರಿಸಿ, ಈ ನಾಟಕವನ್ನು, ನಾನು ಪ್ರಕಟಿಸುತ್ತಿರುವ 
“ಸುಧಾಕರ ಕರ್ಣಾಟಕ ಗ್ರಂಥಾವಳಿ?' ಯಲ್ಲಿ ಐದನೆಯ ಗ್ರಂಥವನ್ನಾಗಿ ಈಗ 
ಪ್ರಥಮತಃ ಮುದ್ರಿಸಿರುವೆನ್ನು ಇದನ್ನೋದುವ ಗುಣಜ್ಞ ರಾದ ಕನ್ನಡಿಗರಿಗೆ ಅಲ್ಪ ಸ್ವಲ್ಪ 
ಸಂತೋಷವುಂಟಾದರೂ, ನನ್ನ ಕರ್ಣಾಟಕಮಾತೆಯ ಸೇವೆಯ ಉದ್ದೇಶವು ಸಫಲವಾಯಿ 
ತೆಂದು ಸಂತೋಷಿಸಿ, ಗುಣಪಕ್ಷ ಪಾತಿಗಳಾದ ಅವರಿಗೆ ನನ್ನ ವಂದನೆಗಳನ್ನ ರ್ಪಿಸುವೆನು. 


ವಿ 


ಕುಶಲಕಲಾಭಿಮಾನಿಗಳಾಗಿ, ನನಗೆ ನಾಟಕಲೇಖನದಲ್ಲಿ ವಿಶೇಷ ಪ್ರೋತ್ಸಾಹ 
ಸಹಾಯಗಳನ್ನು ಮಾಡಿ ಗೌರವಿಸಿರುವ ಮ]| ರಾ|| ಶ್ರಿ|| ವಿನೋದರತ್ನಾಕರ ಜಿ. ಹೆಚ. 
ವೀರಣ್ಣ ನವರಿಗೆ ನಾನು ಚಿರಕೃತಜ್ಞ ನಾಗಿ ಅವರ ಶ್ರೇಯೋಭಿವೃದ್ಧಿ. ಯನ್ನು ಬಯ 
ಸುತ್ತಿರುವೆನು. 

ಅಲ್ಲದೆ, ನನ್ನ ಗ್ರಂಥವನ್ನು ಬಹುಮಾನಿಸಿ ನನಗೆ ಉತ್ತೇಜನವನ್ನು ಕೊಟ್ಟ ಬೆಂಗ 
ಳೂರು ಅಮೆಚೂರ್‌ ನಾಟಕ ಸಂಘದವರಿಗೂ ಸಹ ನನ್ನ 'ವಿನಯಪೂರ್ವಕವಾದ ವಂದನೆ 
ಗಳನ್ನು ಸಮರ್ಪಿಸುವೆನು. 

ಈ ನಾಟಕವನ್ನೂ, ಇದರ ಹಿಂದೆ ಮುದ್ರಿತವಾಗಿರುವ ಶ್ರೀ ಕೃಷ್ಣಗಾರುಡಿ 
ಮತ್ತು ಶ್ರೀ ಕೃಷ್ಣಪಾರಿಜಾತ ನಾಟಕಗಳನ್ನೂ, ಸಕಾಲದಲ್ಲಿ ಅಂದವಾಗಿ ನನ್ನಿ ಷ್ಟದಂತೆ 
ಮುದ್ರಿಸಿಕೊಟ್ಟಿ ಬೆಂಗಳೂರು ಮೋದಿ ಪವರ್‌ ಪ್ರೆಸ್ಸಿನವರು ನನ್ನ ಕೃತಜ್ಞ ತೆಗೆ ಪಾತ್ರ 
`ಾಗಿರುತ್ತಾರೆ. 


ಶ್ರೀಮುಖ ಸಂ|| ಜ್ಯೇಷ್ಟ ಶು॥| ೧ ಗುರುವಾರ 


೨೫-೫-೧೯೩೩ ಬೆಂಗಳೂರು ನಗರ, } ಬೆಳ್ಳಾವೆ ನರಹರಿಶಾಸ್ತ್ರಿ. 


ರುಕ್ತಿಣೀಸ್ತಯಂವರ 


ಪಾತ್ರಗಳು 


—:0:— 


ಪುರುಷರು 
ಶ್ರೀಕೃಷ್ಣ 
ಬಲರಾಮ 
ಮಕರಂದ-- (ಶ್ರೀಕೃಷ್ಣನ ಸ್ನೇಹಿತ) 
ನಾರದ 
ಪರಶುರಾಮ 
ಜರಾಸಂಧ--ಮಗಥರಾಜ್ಯದ ದೊರೆ 
ಶಿಶು ಪಾಲ---ಚೇದಿರಾಜ್ಯದ ದೊರೆ 
ಸಾಲ್ವ-.-ಜರಾಸಂಧನ ಸಾಮಂತರಾಜ 
ಭೀಷ್ಮಕ- -ವಿದರ್ಭರಾಜ್ಯದ ದೊರೆ 
ರುಕ್ಮಿ--ಭೀಷ್ಮ ಕರಾಜನ ಪುತ್ರ 
ವಿರೂಪಾಕ್ಷ--ಜರಾಸಂಧನ ಮಂತ್ರಿ, 
ಮಕರಾಕ್ಷ-- 5 





ಸ್ತ್ರೀಯರು 
ರುಕ್ಕಿಣಿ-_ -ವಿದರ್ಭರಾಜಪುತ್ರಿ 
ಮದಿರಾಂಗನೆ- -ಮದ್ಯ್ಯಾಭಿಮಾನದೇವತೆ 
ಲಶ್ಷ್ಮೀದೇವಿ 
ರಾಧೆ 
ಸರಸವಾ ಣಿ--ರುಕ್ಮಿಣಿಯ ಸಖಿ 
ಮುಕ್ತಾವಳಿ- ,, 


ಮಾ ದವ್ವ---ಕೊರವಂಜಿಯವೇ ಷದ 
ಪ್ರೀತ ಕ 

ಮಕರವ ಶೈ ಕೊರವಂಜಿಯವೇ ಷದ 
ಮಕರಂದ 


ವೈತಾಳಿಕರು, ಮಂತ್ರಿಗಳು, ಚೇಟಯರು, ಬ್ರಾಹ್ಮಣರು, ಸುವಾಸಿನಿ 
ಯರು, ದುರ್ಯೋಧನ ಕರ್ಣಾದಿ ರಾಜರುಗಳು, 
ಸೈನಿಕರು ಮೊದಲಾದವರು. 


ಸೂಚನೆ :- ಮುಂದಿನ ಪುಟಗಳಲ್ಲಿ ಪಾತ್ರಗಳ ಹಿಂದೆ, ಮುಂದೆ, ಅಲ್ಲಲ್ಲಿ 
ಹಾಕಿರುವ ಸಂಖ್ಯೆಗಳು ಪುಸ್ತಕದ ಕಡೆಯಲ್ಲಿ ಕೊಟ್ಟಿರುವ ಅನುಬಂಧದ ಆಯಾ 
ಸಂಖ್ಯೆಯ ಹಾಡುಗಳನ್ನು ಉಪಯೋಗಿಸಿಕೊಳ್ಳತಕ್ಕ ಸ್ಥಳಗಳನ್ನು ಸೂಚಿಸುವುವು. 


ಶೀ 
ರುಕಿಣೀಸಯಲ೦ವರೆ 
ತ್ರಿ ವ 


ನಾಂದಿ 


ಶಾ| ಶ್ರೀ ನಿದ್ಯಾವಿಭವಾಭಿರಾಮ ಲಲಿತ ಶ್ರೀ ಸತ್ಯಳಾ ಮೂರ್ತಿಯಂ | 
ಲಾವಣ್ಯಾಂಬುಧಿ ದಿವ್ಯಚಂದ್ರಕಳೆಯಂ ವೈದರ್ಭಿಯಂ ಲೀಲೆವೆ | 
ತ್ತಾವಂ ಸಾಧಿಸಿದಂ ಪ್ರಭಾವಬಲದಿಂದಾಲೋಕ ಸಂಸ್ತುತ್ಯ ರಾ | 
ಜೀವಾಕ್ಷಂ ಶುಭಮೀಗೆ ನಮ್ಮೊಳನಿಶಂ ಶ್ರೀರುಕ್ಮೇಣೀ ವಲ್ಲಭಂ॥ ೧॥ 


ಪ್ರಥಮಾಂಕಂ 


ದೃಶ್ಯ ೧.ಮಗಧರಾಜಧಾನಿಯ ಉಪವನ ಪ್ರಾಂತ್ಯ 


ನಾರದ. ೨ ಪರಮಾತ್ಮನ ಮಹಿಮೆಯು ಅದ್ಭು ತವಾದುದು. ಲೋಕದಲ್ಲಿ 
ಧರ್ಮಗ್ಗಾ ನಿಯುಂಟಾದಾಗಲೆಲ್ಲವೂ ಧರ್ಮಸ್ವರೂಪನಾದ ಆತನು 
ಅವತರಿಸಿ ದುಷ್ಟನಿಗ್ರಹ ಶಿಷ್ಟಸರಿಪಾಲನೆಯಿಂದ ಧರ್ಮೋದ್ಧಾರ 
ಮಾಡುತ್ತಲೇ ಇರುವನು. ಹೀಗೆ ಆತನು ಶ್ರೀಕೃಷ್ಣಾವತಾರದಿಂದ 
ಉದಿಸಿ, ಧರ್ಮಕಂಟಕನಾಗಿದ್ದ ಕಂಸನನ್ನು ವಧಿಸಿ, ಲೋಕಾನಂದ 
ವನ್ನುಂಟುಮಾಡಿದುದಾಯಿತು. ಆದರೂ, ಇನ್ನೂ ಆ ಕಂಸನಂತೆಯೇ 
ಅವನ ಮಾವನಾದ ಜರಾಸಂಧನೂ, ಅವನ ಅನುಯಾಯಿಗಳಾದ 
ಶಿಶುಪಾಲ ರುಕ್ಮಿ ಸಾಲ್ವಾದಿಗಳೂ ಸಹ ಧರ್ಮಫಾತುಕರಾಗಿ ಮೆರೆಯು 
ತ್ತಿರುವರು. ಅಧರ್ಮವು ಪ್ರಬಲವಾದೆಡೆಗಳಲ್ಲಿ, ಧರ್ಮಘಾತುಕರನ್ನು 
ನಿಗ್ರಹಿಸಲು ತಕ್ಕಂತೆ, ಧರ್ಮಪರಿಣಾಮವೂ ಲೋಕಕಲ್ಯಾಣವೂ ಆಗು 
ವಂತಹ ಸಮಯೋಚಿತ ಸಂಧಿಸಂವಿಧಾನಗಳನ್ನೂ ಕಲ್ಪಿಸುತ್ತಿರುವ 
ನನಗೆ, ಆ ಜರಾಸಂಧ ಶಿಶುಪಾಲಾದಿಗಳ ಮದವನ್ನಿಳಿಸಲು ಈಗ ತಕ್ಕ 


ಎ ರುಕ್ಮಿಣೀ ಸ್ವಯಂವರ 


ಸಮಯವು ದೊರೆತಿರುವುದು. ಆದುದರಿಂದ ನಾನೀಗಲೇ ಜರಾಸಂಧನ 
ಬಳಿಗೆ ಹೋಗಿ, ಕೃಷ್ಣನಿಂದ ಅವನ ಅಳಿಯನಾದ ಕಂಸನು ಹತನಾದ 
ವಾರ್ತೆಯನ್ನು ಉಚಿತರೀತಿಯಿಂದ ತಿಳಿಸಿ, ಅವನನ್ನು ಕೆರಳಿಸಿ, ಅವನು 
ರುಕ್ಮಿ ಶಿಶುಪಾಲ ಸಾಲ್ವಾದಿಗಳೊಡನೆ ಮಥುರಾನಗರದ ಮೇಲೆ 
ದಂಡೆತ್ತಿ ಹೋಗುವಂತೆ ಮಾಡುವೆನು. (ಹೋಗುವನು. 


ದೃಶ್ಯ ೨. _ಮಗಧರಾಜಧಾನಿಯಲ್ಲಿ ಜರಾಸಂಧನ ಸಭಾಸ್ಥಾನ 
(ಜರಾಸಂಧನು, ಮಕರಾಕ್ಚ ವಿರೂಪಾಕ್ಟಾದಿ ಸಚಿವ ಸಾಮಾಜಿಕರಿಂದ 
ಪರಿವೃತನಾಗಿ ಸಿಂಹಾಸನದಲ್ಲಿ ಮಂಡಿಸಿರುವನು.) 

ವೈತಾಳಿಕರು೩ ಜಯ ಜಯ ಜಗದ್ವಿಖ್ಯಾತ ಮಹಾವೈ ಭವಾನಂದ, 

ನಿಜನಾಮ ಪ್ರಕಂಪಿತ ಸಕಲ ಸುರಾಸುರಬ್ಭಂದ, ನಿಕೃತ್ತ ನಿಖಲ 

ವೈರಿಸ್ಕಂಧ, ಶ್ರೀಜರಾಸಂಧರಾಜೇಂದ್ರ ಜಯಪರಾಕು! ಜಯಪರಾಕು! 
ಜರಾಸಂಧ-- ॥ವೃತ್ತ| 
ಶ್ರಿಜಗತ್ಕಂಪನ ದೋರ್ಬಲ ಪ್ರಚಕಿತಾಮರ್ತ್ಯ ಪ್ರತಾನಂ ಮಹಾ। 
ಧ್ವಜಿನೀ ಶೌರ್ಯಸಮಾರ್ಜಿತಾಮಳ ಯಶೋವಿಭ್ರಾಜಿತಾಶಾತಟಂ || 
ನಿಜಥೈರ್ಯಾದ್ದು ತ ಶೌರ್ಯನಿಸ್ತುಲಸುಖೈಶ್ಚರ್ಯಾತಿಗಾಂಭೀರ್ಯನೀ | 
ವಿಜಯ ಪ್ರಸ್ತುತನಾದ ದುರ್ಜಯ ಜರಾಸಂಧಂಗದಾರ್‌ ಸಾಟಿಯೋ! ॥ 


ಅಮಾತ್ಯವರ್ಯರಾದ ಮಕರಾಕ್ಷ ವಿರೂಪಾಕ್ಸಾದಿಗಳೇ, ಸಕಲರಾಜ 
ತಂತ್ರವಿಶಾರದರೂ, ಸಮರಕಲಾಕೋನಿದರೂ ಆದ ನಿಮ್ಮ ಸಹಾಯ 
ದಿಂದ ಎಲ್ಲೆಲ್ಲಿಯೂ ನಮ್ಮ ಆಧಿಪತ್ಯವೇ ಪ್ರಬಲವಾಗುತ್ತಿರುವುದು. 
ಜೇದಿರಾಜ್ಯವನ್ನು ನಮ್ಮ ಪರಮಮಿತ್ರನೂ ಶೌರ್ಯವಿಶಾಲನೂ ಆದ 
ಶಿಶುಪಾಲಭೂಪಾಲನು ಪಾಲಿಸುತ್ತಿರುವನು; ಕರವೀರ ರಾಜ್ಯವನ್ನು 
ಅರಿಕುಲಕಾಲನಾದ ಸ್ವಗಾಲ ಕ್ಲಿತಿಪಾಲನಾಳುತ್ತಿರುವನು. ವಿದರ್ಭ 
ರಾಜ್ಯದಲ್ಲಿ ಭೀಷ್ಮಕರಾಜನು ನೆಪಮಾತ್ರಕ್ಕೆ ರಾಜನಾಗಿರುವನಲ್ಲಜಿ 
ಅಲ್ಲಿಯ ರಾಜಕಾರ್ಯಗಳೆಲ್ಲವೂ ನಮ್ಮ ಪರಮಮಿತ್ರನಾದ ರುಕ್ಕಿಕುಮಾರ 
ನಿಂದಲೇ ನಡೆಯುತ್ತಿರುವುವು. ಇನ್ನು ಆ ಮಥುರಾನಗರವಾದರೋ 
ನಮ್ಮ ಅಳಿಯನಾದ ಶ್ರಿಭುವನಪ್ರಶಂಸನೆನಿಸಿದ ಕಂಸಭೂಪಾಲನಿಂದ 


ಪ್ರಥಮಾಂಕಂ a 


ಪರಿರಕ್ಷಿತವಾಗಿರುವುದು. ಹೀಗೆ ಪ್ರಬಲಪರಾಕ್ರಮಿಗಳಾದ ರಾಜರನೇ 
ಕರು ನಮಗೆ ವಿಥೇಯರೂ ವಿಶ್ವಾಸಪಾತ್ರರೂ ಆಗಿದ್ದರೂ, ಇನ್ನೂ 
ಅನೇಕಮಂದಿ ಮಾನವಭೂಪತಿಗಳು ತಾವು ಸ್ವತಂತ್ರರೆಂದು ಹಿಗ್ಗಿ 
ಗರ್ವಾಂಧರಾಗಿ ನಮ್ಮನ್ನು ಲಕ್ಷಿಸದೆ ಬೀಗುತ್ತಿರುವರು. ಆದುದರಿಂದ 
ಆ ಮದಾಂಧ ಭೂಪಾಲರನ್ನು ಧುರದಲ್ಲಿ ಸದೆಬಡಿದು ಏಕಚ್ಛತ್ರಾಧಿ 
ಪತ್ಯದಿಂದ ಈ ಭೂಮಂಡಲವನ್ನಾಳಬೇಕೆಂಬ ಕುತೂಹಲವು ನಮ 
ಗುಂಬಾಗಿರುವುದು. ಈ ಕಾರ್ಯವನ್ನು ಕೈಕೊಂಡು ವಿಜಯಪ್ರಯಾಣ 
ವನ್ನು ಹೊರಡುವ ವಿಷಯದಲ್ಲಿ ನಿಮ್ಮ ಅಭಿಪ್ರಾಯವೇನು? 


ಮಕರಾಶ್ಚ--ರಾಜೇಂದ್ರಾ! ಗಜದ ಮುಂಡೆ ಅಜಗಳೇ! ಹರಿಯಮುಂದೆ 
ನರಿಗಳೇ! ಈ ದಾನವೇಂದ್ರನ ಮುಂದೆ ಆ ಮಾನವೇಂದ್ರರೇ.! ಈ 
ಪ್ರಬಲ ಪ್ರತಾಪಶಾಲಿಗಳಾದ ಸ್ವಾಮಿಯವರ ಮುಂದೆ ಪ್ರತಿಭಟಸಿ 
ನಿಲ್ಲಬಲ್ಲ ವೀರರು ದೇವದಾನವ ಮಾನವರಲ್ಲಿ ಯಾರು ತಾನೇ 
ಇರುವರು! ಈ ವಿಜಯಪ್ರಸ್ಥಾನವನ್ನು ಕೈಕೊಳ್ಳುವ ವಿಷಯದಲ್ಲಿ 
ಸಂದೇಹವೇಕೆ? ಮಹಾಪ್ರಭುಗಳ ಅಭ್ಯುದಯವೇ ನಮ್ಮ ಭಾಗ್ಯವು. 
ಈ ಪ್ರಯತ್ನಕ್ಕೆ ನಮ್ಮೆಲ್ಲರ ಸಮ್ಮತಿಯೂ ಉಂಟು. 
ವಿರೂಪಾಕ್ಸಾದಿಗಳು-- ಓಹೋ! ನಿಸ್ಸಂದೇಹವಾಗಿ ಉಂಟು. ಹಾಗೆ 
ಮಾಡುವುದೇ ಉಚಿತವು. 
ನಾರದ-_(ಪ್ರವೇಶಿಸುವನು.) * 
ಜರಾಸಂಧ--(ಎದ್ದು ವಂದಿಸಿ) ದೇವಮುನೀಂದ್ರರಿಗೆ ವಂದಿಸುವೆನು. ಈ 
ನೀಠವನ್ನಲಂಕರಿಸಬೇಕು. 
ನಾರದ--ಶ್ರೇಯೋಸ್ತು. (ಕುಳಿತುಕೊಳ್ಳುವನು.) 
ಜರಾಸಂಧ-ಕಂ॥ ಭವದಾಗಮದಿಂದತಿಮೋ | 
ದವನಾಂತೆಂ ಮನದಿ ಮೌನಿ ವಂಶಲಲಾಮಾ || 
ಭುವನತ್ರಯಮಂ ಸಂಚರಿ | 
ಸುವ ತಮ್ಮಾಗಮನಮಾದುದಾವೆಡೆಯಿಂದಂ? || 
ಪಾವನರಾದ ತಮ್ಮ ಪಾದ ರಜದಿಂದ ನನ್ನ ಭವನವು ಪವಿತ್ರ 
ವಾಯಿತು. ತಾವು ಎಲ್ಲಿಂದ ದಯಮಾಡಿಸಿದಿರಿ? 


೪ ರುಕ್ಮಿಣೀ ಸ ಕ್ವಯಂವರ 


ನಾರದ--ಜರಾಸಂಧರಾಜೇಂದ್ರಾ, ನಾನು ಮೆಥುರಾನಗರದಿಂದ ಬಂದೆನು. 


ಜರಾಸಂಧ ಓಹೋ! ಹಾಗಾದರೆ ನನ್ನ ಪುತ್ರಿಯರಾದ ಅಸ್ತಿಪ್ರಾಪ್ತಿಯ 
ರನ್ನೂ ಅಳಿಯನಾದ ಕಂಸಭೂಪಾಲನನ್ನೂ ನೋಡಿದ್ದಿರಾ? 


ನಾರದ--ನೋಡಿದ್ದೆನು. 

ಜರಾಸಂಧ--- ಆವರು ಸುಖದಿಂದಿರುವರಷ್ಟೈ? 

ನಾರದ--ಕಂಸರಾಜೇಂದ್ರನು ಸ್ವರ್ಗಸುಖವನ್ನನುಭವಿಸುತ್ತಿರುವನು. 

ಜರಾಸಂಧ--ಆಹಾ! ನಿಜ ಅವನು ಮಹಾ ವಿಭವಶಾಲಿ, ಮತ್ತು ಪರಮ 
ಸುಖಿ; ಅವನ ಅರಮನೆಯು ಸ್ವರ್ಗಪ್ರಾಯವಾಗಿಯೇ ಇರುವುದು. 

ನಾರದ- -ರುಜೇಂದ್ರಾ! ಕಂಸಭೂಪಾಲನು ಸ್ವರ್ಗಕ್ಕೇ ಪ್ರಯಾಣ 
ಮಾಡಿದನು. ಅದನ್ನು ನೀನು ಕೇಳಲಿಲ್ಲವೇ? 


ಇಜರಾಸಂಧ--ಇಲ್ಲ, ಕೇಳಲಿಲ್ಲ; ಹಾಗಾದರೆ ಕಂಸರಾಜನು ಸ್ವರ್ಗಕ್ಕೆ 
ಪ್ರಯಾಣಮಾಡಿದನೇ? (ಆತ್ಮಗತ) ಭಲಾ! ಅವನು ಯಾವಾಗಲೂ 
ಇಂತಹ ಅದು ತ ವಿಜಯ ಯಾತ್ರೆಗಳನ್ನೇ ಹೂಡುವನು. ಪರಾಕ್ರಮಿ 
ಯೆಂಬ ಹೆಸರು ಅವನಿಗೇ ಸಲ್ಲುವುದು. (ಪ್ರಕಾಶ) ಸ್ವಾಮೀ, ತನಗೆ 
ಪ್ರಬಲ ಶತ್ರುವೆನಿಸಿರುವ ಅ ಕೃಷ್ಣನನ್ನು ಮೊದಲು ಧ್ವಂಸಮಾಡುವ 
ಪ್ರಯತ್ನವನ್ನು ಬಿಟ್ಟು ಕಂಸನು ಈಗ ಸ್ವರ್ಗಕ್ಕೆ ಏಶಕ್ಕೆ ಹೋದನು? 

ನಾರದ--ಅದೇ ಆತನ ಮುಖ್ಯ ಪ್ರಯತ್ನವು. ಆ ಪ್ರಯತ್ನವನ್ನು 
ಮಾಡಿ ತನ್ನ ಕಾರ್ಯವನ್ನು ಪೂರಯಿಸಿಕೊಂಡೇ ಆತನು ಸ್ವರ್ಗಕ್ಕೆ 
ಹೋದುದು. 


ಜರಾಸಂಧ--ಓಹೋ! ಹಾಗೆಯೇನು? ಹಾಗಾದರೆ ಆ ಕೃಷ್ಣನನ್ನು 
ವಧಿಸಲು ಕಂಸರಾಜನು ಯಾವ ಸಂಧಾನಮಾಡಿದನು? 

ನಾರದ--ಧನುರ್ಮಹವೆಂಬ ಉತ್ಸವವ್ಯಾಜವನ್ನು ಕಲ್ಪಿಸಿ, ನಂದವ್ರಜ 
ದಿಂದ ಕೃಷ್ಣ ಬಲರಾಮರನ್ನು ಮಥುರೆಗೆ ಬರಮಾಡಿ, ಕುವಲಯಾ 
ಪೀಡನೆಂಬ ಆನೆಯಿಂದ ಅವರಿಬ್ಬರನ್ನೂ ತುಳಿಸಿಬಿಡಲು ಏರ್ಪಡಿಸಿದನು. 


ಪ್ರಥಮಾಂಕಂ ೫ 


ಜರಾಸಂಧ--ಸರಿ, ಅಲ್ಲಿಗೆ ಅವರ ಕಥೆಯೇ ಪೂರಯಿಸಿರಬೇಕು. ಆಮೇಲೆ? 

ನಾರದ. -ಅವರ ಕಥೆಯು ಪೂರಯಿಸಲಿಲ್ಲ. ಅದರ ಕಥೆಯು ಪೂರಯಿಸಿತು- 

ಜರಾಸಂಧ--(ಆಶ್ಚರ್ಯದಿಂದ) ಹಾಗೆಂದರೆ? 

ನಾರದ- ಎಂದರೆ, ಆ ಕೃಷ್ಣ ಬಲರಾಮರೇ ಆ ಆನೆಯನ್ನು ವಧಿಸಿಬಿಟ್ಟರು. 

ಜರಾಸಂಧ-.-(ಆಶ್ಚರ್ಯದಿಂದ) ಏನು ಏನು? ಆ ಅಲ್ಬಬಾಲಕರು ಆ 
ಮಹಾಗಜವನ್ನು ಸಂಹರಿಸಿದರೇ? 

ನಾರದ. ಅಹುದು. ಆದರೂ ಕಂಸನೇನು ಸುಮ್ಮನಿರಲಿಲ್ಲ. ಅದ್ಬು ತ 
ಪರಾಕ್ರಮಿಗಳಾದ ಚಾಣೂರ ಮುಷ್ಟಿ ಕರೆಂಬ ಜಟ್ಟಿ ಗಳನ್ನು, ಆ ಬಾಲಕರ 
ಮೇಲೆ ನುಗ್ಗಿ ಮಲ್ಲಯುದ್ಧಮಾಡಿ ಅವರನ್ನು ಕೊಲ್ಲುವಂತೆ ಬಿಟ್ಟನು. 

ಜರಾಸಂಧ--ಆಹಾ! ಒಳ್ಳೆಯ ಕೆಲಸಮಾಡಿದನು! ಸರಿ! ಹಾಗಾದರೆ 
ಅವರಿಬ್ಬರೂ ಧ್ವಂಸವಾಗಿಯೇ ಇರಬೇಕು! 

ನಾರದ-ಧ್ವಂಸವೋ! ರಕ್ತವನ್ನು ಕಾರಿ ಪ್ರಾಣವನ್ನು ಬಿಟ್ಟುದಲ್ಲದೆ 
ಮಲ್ಲಯುದ್ಧದಲ್ಲಿ ಮೂಳೆಗಳೂ ಸಹ ಪುಡಿಪುಡಿಯಾಗಿ ಬಿದ್ದರು. 

ಜರಾಸಂಧ--ಸರಿ! ಸರಿ! ಮುಷ್ಟಿಗೆ ಸಾಲದ ಮೂಢ ಬಾಲಕರು 
ಮುಷ್ಟಿ ಕ ಚಾಣೂರರಿಂದ ಹತರಾದುದೇನಾಶ್ಚರ್ಯ ! ಬಹಳ ಸಂತೋಷ 
ವಾಯಿತು! ಶತ್ರುನಿವಾರಣೆಯಾಯಿತು! 

ನಾರದ- _ಜರಾಸಂಧರಾಜೇಂದ್ರಾ, ಹತರಾದವರು ಯಾರೆಂದರಿತೆ? 

ಜರಾಸಂಧ--ಮತ್ತೆ ಯಾರು? ಕೃಷ್ಣ ಬಲರಾಮರು ತಾನೇ? 

ನಾರದ--ಅಲ್ಲ. ಕೃ ಕೃಷ್ಣ ಬಲರಾಮರಲ್ಲ, ಚಾಣೂರಮುಷ್ಟಿಕರು! 

ಜರಾಸಂಧ--ಏನು! ಏನು! ಚಾಣೂರಮುಸ್ಟಿಕರೇ ಹತರಾದವರು? 
ವಿನೋದಕ್ಕಾಗಿ ಹೇಳುವಿರೋ ಹೇಗೆ? 

ನಾರದ--ರಾಜೇಂದ್ರಾ! ಇದು ವಿನೋದವಲ್ಲ. ಇದೆಲ್ಲವನ್ನೂ ನಾನು 
ಕಣ್ಣಿಂದ ನೋಡಿಕೊಂಡೇ ಬಂದೆನು. 

ಜರಾಸಂಧ ಚೆನ್ನಾಯಿತು. ಹಾಗಾದರೆ ಕಂಸನು ತಾನೇ ಆ ಬಾಲಕ 
ರನ್ನು ಹಿಡಿದು ವಧಿಸಿಬಿಟ್ಟನೇನು? 


u ರುಕ್ಮಿಣೀ ಸ್ವಯಂವರ 


ನಾರದ--_ಕೇಳು ; ಉಪ್ಪರಿಗೆಯ ಮೇಲೆ ಕುಳಿತು ನಿನೋದವನ್ನು ನೋಡು 
ತ್ತಿದ್ದ ಕಂಸನು, ಚಾಣೂರ ಮುಸ್ವಿಕರು ಹತರಾದುದನ್ನು ನೋಡಿ 
ಮಹಾರೋಷಾವೇಶದಿಂದ ಕಣ್ಣುಗಳಿಂದ ಕೆಡಿಗಳನ್ನುಗುಳುತ್ತ ಸಿಂಹಾ 
ರ್ಭಟದಿಂದ ಕೆಳಕ್ಕೆ ಧುಮ್ಮಿಕ್ಕಿ, ಕೃಷ್ಣನನ್ನು ಹಿಡಿದು ಗಿರಗಿರನೆ ತಿರು 
ಗಿಸಿ ಮಲ್ಲಯುದ್ಧ ಮಾಡಿ ನೆಲಕ್ಕೆ ಅಪ್ಪಳಿಸಲು, ಕೃಷ್ಣನು ಮತ್ತೆ ಜೀತ 
ರಿಸಿಕೊಂಡೆದ್ದು ಕಂಸನೊಡನೆ ಹೋರಾಡಿದನು. ಹೀಗೆ ಸ್ವಲ್ಪಹೊತ್ತು 
ಹೋರಾಡಿದನಂತರ ಕಂಸನ ಕಾರ್ಯವು ಪೂರ್ತಿಯಾಯಿತು. 


ಜರಾಸಂಧ--(ಆರೋಚಿಸಿ) ಓಹೋ! ಆ ರೋಷಾನವೇಶದಲ್ಲಿಯೇ, ಆ 
ಕೃಷ್ಣನ ಪಕ್ಷದವನಾದ ದೇವೇಂದ್ರನನ್ನೂ ಸದೆಬಡಿಯಲು ಸ್ವರ್ಗಕ್ಕೆ 
ಹೊರಓರಬೇಕು. ಹಠವಾದಿಯೆಂದರೆ ಅವನೇ! ಅವನೇ! 

ನಾರದ. (ಆತ್ಮ) ನಾನು ಇಷ್ಟು ಬಗೆಯಾಗಿ ಹೇಳಿದರೂ ಈ ಅನಿನೇಕಿಯು 
ಅರ್ಥಮಾಡಿಕೊಳ್ಳದೆ ಹುಚ್ಚುಹುಚ್ಚಾಗಿ ಆನಂದಪಡುತ್ತಿರುವನು. 
ಮದಾಂಧರಾದ ಈ ದೈತ್ಯರ ಸ್ವಭಾವವೇ ಇದು. ಯಾವೆ ಮಾತಿಗೂ 
ತಮ್ಮ ಪೌರುಷ ಪ್ರಶಂಸೆಗೆ ತಕ್ಕಂತೆ ಅರ್ಥಗಳನ್ನು ಕಲ್ಪಿಸಿಕೊಂಡು 
ನಲಿದು ನಕ್ಕು ಹಿಗ್ಗಿ ಭಗ್ನರಾಗುವರು. ಕಂಸನು ಮೃತನಾದನೆಂಬ 
ಭಾವವೇ ಇವನ ಮನಸ್ಸಿಗೆ ಬರಲಿಲ್ಲ. 

ಚಾರ--ದಾನವೇಂದ್ರನಿಗೆ ಜಯವಾಗಲಿ. ಮಥುರಾನಗರದಿಂದ ರಾಜ 
ಪುತ್ರಿಯರು ದಯಮಾಡಿಸಿರುವರು. 

ಜರಾಸಂಧ--ಏನು? ನಮ್ಮ ಅಸ್ತಿ ಪ್ರಾಸ್ತಿಯರೇ? ಬಹಳ ಸಂತೋಷ. 
ಕಂಸಭೂಪಾಲನೂ ಬಂದಿದ್ದರೆ ಚೆನ್ನಾಗಿತ್ತು. 


ನಾರದ--ಸ್ವರ್ಗಕ್ಕೆ ಹೋದವನು ಇಲ್ಲಿಗೆ ಹೇಗೆ ಬರುವನು? 


ಜರಾಸಂಧ--ನಿಜ! ನಿಜ! ಅಲ್ಲದೆ ಅಸರಿಮಿತ ರಾಜಕಾರ್ಯಮೆಗ್ಗ ನಾದ 
ಕಂಸನು ಬರಲು ಅವನಿಗೆ ವಿರಾಮವು ತಾನೆ ಎಲ್ಲಿಯದು! ಅಸ್ತಿಪ್ರಾಪ್ತಿ 
ಯರು ನನ್ನನ್ನು ನೋಡಿ ಬಹು ದಿನಗಳಾದುದರಿಂದ ಈಗ ಬಂದಿರ 
ಬೇಕು. ಮಂತ್ರಿವರ್ಯಾ! ನಾನೀಗಲೇ ಬಂದು ಅವರನ್ನ ಭಿನಂದಿಸುವೆ 
ನೆಂದು ತಿಳಿಸುವಂತೆ ಹೇಳು. 


ಪ್ರಥಮಾಂಕಂ ೭ 


ಚಾರ“ಮಹಾಪ್ರಭೂ! ಅವರು ದುಃಖಿಸುತ್ತ ಇತ್ತಲೇ ಬರುತ್ತಿರುವರು. 


ಜರಾಸಂಧ--ಇವನೆಂತಹ ಅಸಂಬದ್ಧ ಪ್ರಲಾಸಿಯು ! ದುಃಖಿಸುತ್ತ 
ಬರುತ್ತಿರುವರಂತೆ! ಈ ಜರಾಸಂಧನ ಪುತ್ರಿಯರಾಗಿ, ಕಂಸಭೂಪಾಲನ 
ಪತ್ನಿಯರಾಗಿ, ಅವರಿಗೆ ದುಃಖವೆಂದರೇನು? ಅವಿವೇಕಿ! ಅವಿವೇಕಿ! 

ನಾರದ. (ಸೋಡಿ) ದಾನವೇಂದ್ರಾ! ಅವರು ಕಣ್ಣೀರು ಸುರಿಸುತ್ತಲೇ 
ಬರುತ್ತಿರಬೇಕು, ನೋಡು. 

ಜರಾಸಂಧ--ನೋಡುವುದೇನು ಪೂಜ್ಯರೇ? ಅಸ್ತಿಪ್ರಾಪ್ತಿಯರು ಬಹಳ 
ದಿನಗಳಿಂದ ನನ್ನನ್ನು ನೋಡದಿದ್ದ ಕಾರಣ ಈದಿನ ಕುತೂಹಲಭರಿತ 
ರಾಗಿ ನನ್ನನ್ನು ನೋಡುವಾತುರದಿಂದ ಆನಂದಬಾಷ್ಪ ಧಾರಾಲೋಚನೆ 
ಯರಾಗಿ ಬರುತ್ತಿರಬಹುದು. ಈ ಅವಿವೇಕಿಯು, ಅವರು ದುಃಖಿಸು 
ತ್ಲಿರುವರೆಂದು ತನ್ನ ಪಾಮರಬುದ್ಧಿಗೆ ತಕ್ಕಂತೆ ಹರಟುತ್ತಿರುವನು. 


ನಾರದ--(ಆತ್ಮ) ಲೋಕದಲ್ಲಿ ಇಂತಹ ಅವಿವೇಕಿಗಳೂ ಉಂಟೀ? ಇನ್ನು 
ಎಂತಹ ಅಂಧತ್ವ! ಎಂತಹ ಅಜ್ಞಾನ! ನಿಜಾಂಶವೇನೆಂಬುದನ್ನು 
ವಿಚಾರಿಸದೆ ಹೀಗೆ ಆನಂದಪಡುತ್ತಿರುವನಲ್ಲಾ ! ಇರಲಿ. ಸಂತೋಷವು 
ಹತ್ತಲಿ. ಹತ್ತಿದಷ್ಟೂ ಪಾತಾಳಕ್ಕೆ ಬಿದ್ದು ರೋಷವುಕ್ಕಲು ಅನುಕೂಲ. 
(ಪ್ರಕಾಶಂ) ರಾಜೇಂದ್ರಾ! ಅವರು ದುಃಖಿಸುತ್ತಲೇ ಬರುತ್ತಿರಬೇಕು; 
ಪತಿಯು ಹೆತನಾದಮೇಲೆ ಅವರಿಗೆ ದುಃಖಬಾಪ್ಪಗಳಲ್ಲದೆ ಆನಂದ 
ಬಾಷ್ಟಗಳು ಹೇಗೆ ಬರುವುವು? 

ಜರಾಸಂಧ--(ಕಾತರದಿಂದ) ಏನು? ಏನು? ಕಂಸನು ಹತನಾದನೇ? 
ಹೆತನಾದನೇ ಕಂಸನು? 

ನಾರದ--ಕೃಷ್ಣನಿಂದ ಹತನಾದನೆಂದು ನಾನು ಮೊದಲೇ ಹೇಳಲಿಲ್ಲವೇ? 

ಜರಾಸಂಧ--ನಾರದರೇ! ಕಂಸನು ಹೆತನಾದನೆಂದು ನೀವು ಹೇಳಲೇ 
ಇಲ್ಲವಲ್ಲಾ ! 

ನಾರದ- ಸರಿ! ಸತ್ತನೆಂದು ಕಠೋರವಾಗಿ ಉಚ್ಚರಿಸಲಾರಜಿ ಸ್ವರ್ಗಕ್ಕೆ 
ಹೋದನೆಂದೆನು. 


ಆ ರುಕ್ಮಿಣೀ ಸ್ವಯಂವರ 


ಜರಾಸಂಧ--ಅಯ್ಯೋ | ನಿಮ್ಮ ಭಾವವು ನನಗರ್ಥವಾಗದೆ ನಾನಾ 
ವಿಧವಾಗಿ ಅವನ ಪರಾಕ್ರಮವನ್ನು ಹೊಗಳಿದೆನಲ್ಲಾ ! (ವ್ಯಥೆಯಿಂದ) 
ಹಾ! ಕಂಸಾ! ಲೋಕಪ್ರಶಂಸಾ! ಈ ಲೋಕವನ್ನು ಬಿಟ್ಟೆಯಾ? 
ಅಯ್ಯೋ! ಸುಪುತ್ರಿಯರೇ! ಅಸಹಾಯಶೂರನೂ, ಅಸುರಕುಲ 
ಹೀರನೂ ಆಹವಧೀರನೂ ಆದ ಆ ಕಂಸಾಸುರನ ಕೈವಿಡಿದ ನಿಮಗೂ 
ವೈಧವ್ಯವು ಪ್ರಾಪ್ತವಾಯಿತೇ! ನಾನೀ ದುಃಖವನ್ನು ಹೇಗೆ ಸಹಿಸಲಿ! 
ಪರಾಕ್ರಮಿಯೂ ಅಳಿಯನೂ ಸ್ನೇಹಿತನೂ ಸಮರಸಹಾಯಕನೂ 
ಆಗಿದ್ದ ಆ ನೀರಾಗ್ರಣಿಯನ್ನು ಅಗಲಿದುದಕ್ಕಾಗಿ ದುಃಖಿಸಲೇ! ಅಪರಿ 
ಹಾರ್ಯವಾದ ಪುತ್ರಿಯರ ವೈಧವ್ಯಕ್ಕಾಗಿ ದುಃಖಸಲೇ! ಅಣುಮಾತ್ರದ 
ಮಾನವ ಬಾಲಕನಿಂದ ಅದ್ಭುತ ಸಾಹಸಿಯಾದ ಕಂಸನು ಹತನಾಗಿ 
ಈ ನಮ್ಮ ವೀರಪಕ್ಷಕ್ಕೇ ಬಂದ ಅಪಮಾನಕ್ಕಾಗಿ ದುಃಖಿಸಲೇ! ಹಾ! 
ವಿಧಿಯೇ! ಅಂತಹ ಪರಾಕ್ರಮಿಯು ಮೃತನಾದನೆಂದರೆ ನಂಬಿಕೆಯೇ 
ತೋರುನ್ರದಿಲ್ಲವಲ್ಲಾ! ಅಯ್ಯೋ! ಕಡೆಗೂ ಆಶರೀರವಾಣಿಯು 
ಹೇಳಿದುದು ನಿಜವೇ ಆಯಿತು! 
|| ಸೀಸಪದ್ಯ || 
ಅಪರಿಮಿತಬಲನಾಗಿ ರಿಪುದವಾನಲನೆಂಬ ವಿಪುಲ ಕೀರ್ತಿಯನಾಂಪ ಶಪಥಮೆಸಗಿ || 
ನಿರ್ಜರೋರಗ ಯಕ್ಷ ನಿಕರ ಭೀಕರನಾಗಿ ರಾಜಕುಲಪಾಥೋಧಿ ರತ್ನ ೆನಿಸಿ || 
ಕಂಸನಾ ಲೋಕಪ್ರಶಂಸ ನೀಪರಿ ದುಷ್ಟ ಕಪಟಬಾಲಕನಿಂದೆ ವಪುವನಳಿಯೆ | 
ಘಟಿಸಿದಪಮಾನ ಸಂಕಟಗಳಂ ಸಹಿಸುತೀ ಬಾಲೆಯರ ನೋಡಿ ನಾಂ ಬಾಳಲೆಂತು [|೪| 
ಗೀತೆ|| ತುಂಗ ವಿಭವಾಂಕ ರಾಜಾಂಗನೆಯರಿಂತು || 
ಮಾಂಗಲ್ಯ ಸೌಭಾಗ್ಯಭಂಗವನೆ ತಳೆದು || 
ಪೊಂಗುವಳಲಿಂ ಬಂದಪಾಂಗನಿದ ನೋಡಿ | 
ಹಿಂಗದುರಿದಪುದಂತರಂಗ ಮೆನಗಿಂದು I ೫ || 
(ವ್ಯಥೆಯಿಂದ ಪೀಠದಮೇಲೆ ಬೀಳುವನು.) 


ನಾರದ-(ಆತ್ಮ) ಇವನ ದುಃಖವು ಬಲವಾಯಿತು. ಈಗಲೀಗ ಮುಂದಿನ 
ದುಷ್ಟದಹನ ಕಾರ್ಯಕ್ಕೆ ಅಗ್ನಿ ಪ್ರತಿಷ್ಠಾಪನೆ ಮಾಡಲು ತಕ್ಕಸಮಯ. 
(ಜರಾಸಂಧನನ್ನು ನೋಡಿ) ಜರಾಸಂಧ ಭೂಪಾಲಾ! ಏಳು ಏಳು; 


ಪ್ರಥಮಾಂಕಂ ೯೪ 


«ಗತಂ ನಶೋಚಯೇತ್ಪ್ರಾಜ್ಞಃ?' ಎಂದು, ಕಳೆದುಹೋದ ಕಾರ್ಯಕ್ಕೆ 
ಪ್ರಾಜ್ಞನಾದವನು ದುಃಖಸಬಾರದು. ಮುಂದಿನ ಕಾರ್ಯಗಳನ್ನು 
ನೀನೀಗ ಗಮನಿಸದೆ ಇದ್ದಲ್ಲಿ ಈ ನಿಮ್ಮ ರಾಕ್ಷಸಕುಲಕ್ಕೇ ಹಾನಿ 
ಬಂದೀತು. 

ಜರಾಸಂಧ--(ಎದ್ದು) ಏನು! ನಮ್ಮ ಕುಲಕ್ಕೇ ಹಾನಿಯೇ? 

ನಾರದ-_ಅಹುದು. ಆ ಕೃಷ್ಣಬಲರಾಮರು ಸಾಮಾನ್ಯರೆಂದೆಣಿಸಬೇಡ. 
ಕಂಸನು ನನ್ನ ಮಾತನ್ನು ಕೇಳದೆ ಉದಾಸೀನತೆಯಿಂದಿದ್ದು ದರಿಂದಲೇ- 
ಅವನಿಗೀಗತಿಯಾಯಿತು. ಆದುದರಿಂದ ನಾನೀಗ ನಿನಗೆ ಎಚ್ಚರಿಕೆ 
ಯನ್ನು ಕೊಡಲು ಬಂದೆನು. ನೀನು ಆ ಬಲರಾಮ ಕೃಷ್ಣರನ್ನು 
ಹಿಡಿದು ಶಿಕ್ಷಿಸುವುದಾದರೆ.... ... ಎ. ಎಷ 


ಜರಾಸಂಧ--ಏನು? ಏನು? ಶಿಕ್ಷಿಸುವುದಾದರೆ? ಅವರನ್ನು ಶಿಕ್ಷಿಸು. 
ವೆನೋ ಭಕ್ಷಿಸಿಯೇ ಬಿಡುವೆನೋ! ನೋಡುತ್ತಿರಿ. 


ವೃ ನಿಡಿವೆಂ ದುರ್ಮದ ರಾಮಕೃಷ್ಣ ಖಳರಂ ಕೈಕಾಲ್ಗಳಂ ಖಡ್ಗದಿಂ | 
ಕಡಿವೆಂ ಯಾದವ ವಂಶಮಂ ಮದಮಿತಕ್ರೋಧಾಗ್ನಿಯಿಂದೀಗಳಾಂ || 
ಸುಡುವೆಂ ಸೂರೆಗೊಳುತ್ತುಮಾ ಮಥುರೆಯತೈೈಶ್ವರ್ಯಮಂ ತೃಪ್ತಿಯಂ| 
ಪಡೆನೆಂ ಶತ್ರುವನಾಮವಂ ತೊಡೆವೆನಾಂ ಪ್ರಖ್ಯಾತಿಯಿಂ ಕೂಡುವೆಂ॥೬. 


ನಾರದ--ಭಲಾ! ಜರಾಸಂಧಾ! ಇದೀಗ ಶಪಥವು! ಇದೀಗ ಸಾಹ 
ಸವು! ನೀನಲ್ಲವೇ ಪೌರುಷವಂತನು! ಇನ್ನು ನಿನ್ನ ಕಾರ್ಯವನ್ನು 
ತ್ವರೆಮಾಡು. ನೀನು ಬಲರಾಮ ಕೃಷ್ಣರನ್ನು ಧ್ವಂಸಮಾಡಲು- 
ಪ್ರಯತ್ನಿಸಿದ ಹೊರತು ದುಷ್ಟರಿಗೆ ತಕ್ಕ ಶಿಕ್ಷೆಯಾಗಲಾರದು. ಆದುದ 
ರಿಂದ ಉದಾಸೀನಮಾಡದೆ ಮೊದಲು ಹೊರಡು. ವಿಳಂಬವೇ ವಿಸ. 


ಜರಾಸಂಧ--ನಿಜ! ನಿಜ! ನಾನು ಬಲ್ಲೆನು. ತಾವು ನನಗೆ ಈ ಎಚ್ಚ 
ರಿಕೆಯನ್ನು ಕೊಟ್ಟುದಕ್ಕಾಗಿ ತಮಗೆ ಕೃತಜ್ಞನಾಗಿರುವೆನು. ಈಗಲೇ 
ಸೈನ್ಯಸಹಿತನಾಗಿ ಹೋಗಿ, ಆ ಭ್ರಷ್ಟರಾದ ಕೃಷ್ಣ ಬಲರಾಮರನ್ನು 
ಪಿಡಿದು, ತುಂಡುತುಂಡುಗಳಾಗಿ ಕಡಿದು, ಮಾರಿಮಸಣಿಗಳಿಗೌತಣ 
ವನ್ನುಮಾಡಿ, ನನ್ನ ಕ್ರೋಧವನ್ನು ತೀರಿಸಿಕೊಳ್ಳುವೆನು. 


ಇ೧೦ ರುಕ್ಮಿಣೀ ಸ್ವಯಂವರ 


ನಾರದ-_ಭಲಾ! ಹಾಗೆಯೇ ಮಾಡಲು ಪ್ರಯತ್ನಿಸು. ಮೊದಲು 
ಪ್ರಯತ್ನಿಸು. ಆದರೆ ಹುಡುಗರೂ, ಬಡಗೋಪಾಲಕರೂ ಎಂದು 
ಕೃಷ್ಣ ಬಲರಾಮರನ್ನು ಉದಾಸೀನ ಮಾಡಬೇಡ! ಏತಕ್ಕೆಂದರೆ, 
ಸ್ವಭಾವ ಪರಾಕ್ರಮಿಗಳಾದ ಅವರಿಗೆ ಕಂಸನು ಶೇಖರಿಸಿದ್ದ ಅಪರಿಮಿತ 
ಸೈನ್ಯವು ಸಹಾಯವಾಗಿರುವುದು. ಅಲ್ಲದೆ ಮಥುರಾನಗರದ ಪ್ರಜೆಗ 
ಳೆಲ್ಲರೂ ಕೃಷ್ಣ ಬಲರಾಮರಿಗಾಗಿ ತಮ್ಮ ಪ್ರಾಣಗಳನ್ನೇ ಒಪ್ಪಿಸಲು ಸಿದ್ಧ 
ರಾಗಿರುವರು, ಆದಕಾರಣ ನೀನೊಬ್ಬನೇ ಸೈನ್ಯದೊಡನೆ ಹೋದರೆ 
ಜಯವು ಕಷ್ಟವಾದೀತು. ಚೆನ್ನಾಗಿ ಆಲೋಚಿಸು, 
ಇಸರಾಸಂಧ- (ಆಲೋಚಿಸಿ) ಇದೂ ಆಲೋಚಿಸತಕ್ಕ ವಿಷಯವೇ ಸರಿ. 
ಹಾಗಾದರೆ, ನನ್ನ ಮಿತ್ರ ಭೂಪಾಲರಾದ ಶಿಶುಪಾಲ ರುಕ್ಮಿ ಸೃಗಾಲ 
ಕರ್ಣ ದುರ್ಯೋಧನಾದಿಗಳ ಸಹಿತನಾಗಿ ಹೊರಟು ಮಥುರಾನಗರ 
ವನ್ನು ಮುತ್ತಿ ಆ ದ್ರೋಹಿಗಳಾದ ಕೃಷ್ಣ ಬಲರಾಮರನ್ನು ಹಿಡಿದು 
ಕಡಿದು ಅವರ ಸಿರಿಯನ್ನು ಸೂರೆಗೊಂಡು ನನ್ನ ಉದರದ ಕಿಚ್ಚನ್ನು 
ಶಾಂತಮಾಡಿಕೊಳ್ಳುವೆನು. 
ನಾರದ- ಆಗಬಹುದು ; ಸಂತೋಷ. ಇದೇ ತಕ್ಕ ಆಲೋಚನೆ. 
“ಜರಾಸಂಧ--ಕಂ॥ ತುಳ್ಳಿ ಪಯೋಧಗಳಹಿಪತಿ | 
ಬಳ್ಳೆ ಮಹಾದಿಗ್ಗ ಜಪ್ರತಾನಂ ಭಯದಿಂ || 
ದಳ್ಳೆ ನಲಂ ಧರೆ ಕಂಪಿಸೆ | 
ಧಳ್ಕಿಪುದ್ಳೈ ಸಮರ ಭೇರಿಯಂ ಸಚಿವವರಾ ॥ ೬॥ 
೪ (ಹೋಗುವರು.) 


ದೃಶ್ಯ ೩. ಅರಮನೆಯ ಮುಂದೆ 


ಷನಾರದ-_೫ ಜರಾಸಂಧನ ಮನಸ್ಸಿಗೆ ಕಿಡಿಯನ್ನು ತಗುಲಿಸಿ 
ಕಿಚ್ಚನ್ನೆಬ್ಬಿಸಿದುದಾಯಿತು. ಇನ್ನು ಶಿಶುಪಾಲ ರುಕ್ಮಿ ಸಾಲ್ವಾದಿಗಳೊಡ 
ಗೂಡಿ ಇವನು ಮಥುರೆಯಮೇಲೆ ದಂಡೆತ್ತಿ ಹೊರಡುವ ವಿಚಾರವನ್ನು 
ಮೊದಲೇ ಶ್ರೀಕೃಷ್ಣ ಬಲರಾಮರಿಗೆ ತಿಳಿಸಿ, ಅವರಿಂದ ಈ ದುಷ್ಟರೆಲ್ಲ 
ರಿಗೂ ತಕ್ಕ ಶಿಕ್ಷೆಮಾಡಿಸಿ, ಇವರ ಮದವನ್ನು ಮುರಿಯಬೇಕು. 


ಪ ಶ್ರಥಮಾಂಕಂ ೧೧ 


ಇಲ್ಲವಾದರೆ ಇವರ ಉಪಟಳದಿಂದ ಸತ್ಯವಂತರೂ ಧರ್ಮಶೀಲರೂ ಆದ 
ಸಾಮಾನ್ಯ ಮಾನವಾಧಿಪತಿಗಳಿಗೆ ಉಳಿವೇ ಇಲ್ಲವಾಗುವುದು. ಆದುದ 
ರಿಂದ ನಾರೀಗಲೇ ಮಥುರೆಗೆ ಹೋಗಿ ಶ್ರೀಕೃಷ್ಣಪರಮಾತ್ಮನನ್ನು 
ಕಂಡು ಮುಂದಿನ ಕಾರ್ಯವನ್ನು ಶ್ವರೆಗೊಳಿಸುವೆನು. (ಹೋಗುವನು.) 


ದೃಶ್ಯ ೪.__ಮಹುರಾನಗರದ ಅರಮನೆ. 
(ಶ್ರೀಕೃಷ್ಣ ಬಲರಾಮರು ಮಾತನಾಡುತ್ತ ಪ್ರವೇಶಿಸುವರು.) ೬ 


ಬಲರಾಮಂ--ಕೃಷ್ಣಾ! ಕಾರಾಗೃಹದಲ್ಲಿ ಹುಚ್ಚನಾಗಿದ್ದ ತಾತನಾದ 
ಉಗ್ರಸೇನರಾಜನಿಗೆ ಕಂಸವಧೆಯ ವಾರ್ಶೆಯು ತಿಳಿದರೆ ಆತನ ಹುಚ್ಚು 
ಪುತ್ರಶೋಕದಿಂದ ಮತ್ತಷ್ಟು ಹೆಚ್ಚಾಗಿ, ಆ ದುಃಖವನ್ನು ನಾವು 
ನೋಡಬೇಕಾದೀತೆಂಬ ಸಂಶಯವು ನನಗೆ ಬಹಳವಾಗಿತ್ತು. ಹಾಗಿಲ್ಲದೆ, 
ಆತನಿಗೆ ಆ ಉನ್ಮಾದಾವಸ್ಥೆ ಯು ತಪ್ಪಿ, ಆತನು ಆನಂದವನ್ನು ಪಡೆದು, 
ಪುತ್ರಶೋಕದಿಂದ ದುಃಖಿತನಾಗದೆಯೂ, ತನ್ನ ಪುತ್ರನನ್ನು ಸಂಹರಿ 
ಸಿದ ನಮ್ಮ ಮೇಲೆ ಆಗ್ರಹಮಾಡದೆಯೂ, ಸಂತೋಷಚಿತ್ತನಾಗಿರು 
ವುದಾಶ್ಚರ್ಯವಲ್ಲವೇ? 

ಕೃಷ್ಣ--ಅಣ್ಣಾ! ನಾನು ಹಾಗೆ ತಿಳಿದಿರಲಿಲ್ಲ. ಅವಿವೇಕಿಯಾಗಿಯೂ 
ಲೋಕಕಂಟಕನಾಗಿಯೂ ವರ್ತಿಸಿ, ತನ್ನನ್ನೂ ಮತ್ತು ನಮ್ಮ ತಾಯಿ 
ತಂದೆಗಳಾದ ಜೀವೆಕೀ ವಸುದೇವರನ್ನೂ ನಿರ್ಬಂಧಿಸಿದ್ದ ಆ ಕಂಸನು 
ಯಾರಿಂದಲೂ ವಧಿಸಲ್ಪಡಲಿಲ್ಲವಲ್ಲಾ, ಎಂಬ ವೃಥೆಯಿಂದ ಆತನಿಗೆ 
ಹುಚ್ಚುಹಿಡಿದಿತ್ತು. ಅದು ಈಗ ನಮ್ಮಿಂದ ನಿವಾರಣೆಯಾದಕಾರಣ 
ಆತನು ನಮ್ಮನ್ನು ಈ ರೀತಿ ಪ್ರೀತಿಸುತ್ತಿರುವನೆಂದು ನನ್ನ ಅಭಿ 
ಪ್ರಾಯವು. 

ಬಲರಾಮ-ಕೃಸ್ಥಾ! ಏನು ಹೀಗೆ ಹೇಳುವೆ? ಪುತ್ರನು ಎಂಥವನಾಗಲಿ, 
ಅವೆನ ಮರಣವನ್ನು ತಂಜಿಯು ಬಯಸುವನೇ? 

ಕೃಷ್ಣ-_ಧರ್ಮಜ್ಞನಾದವನು, ಕುಲಕ್ಕೆ ಕಳಂಕವನ್ನು ತರುವ ಲೋಕ 
ಕಂಟಕನನ್ನು ಪುತ್ರನೆಂದು ಭಾವಿಸುವನೇ? ಲೋಕ ವಿರೋಧಿಯಾದೆ 

ವನು ಪುತ್ರನಾದರೂ ಪರಮ ಶತ್ರುವೆಂದೇ ತಿಳಿಯುವನು. ಹೀಗಿರು 
ವಲ್ಲಿ ಸಕಲಶಾಸ್ತ್ರವೇತ್ತನಾಗಿ, ಧರ್ಮಾಧರ್ಮಗಳ ಮರ್ಮವನ್ನು 
ಪರಿಶೀಲಿಸಿ, ಸಾರಾಸಾರವಿಚಾರಪರನಾಗಿ, ದೈವಭಕ್ತನಾಗಿಯೂ, 
ಧರ್ಮಶೀಲನಾಗಿಯೂ, ಲೋಕಾನಂದಕಾಕ್ಸಿಯಾಗಿಯೂ, ದುಷ್ಟ 
ನಿಗ್ರಹಾಪೇಕ್ಷಿಯಾಗಿಯೂ, ರಾಜಧರ್ಮನಿಪುಣನಾಗಿಯೂ ಇರುವೆ 
ನಮ್ಮ ತಾತನು ಪುತ್ರನೆಂಬ ವ್ಯಾಮೋಹೆದಿಂದ, ಆ ಅಧರ್ಮ 
ಶತೀಲನೂ, ಲೋಕಕಂಟಕನೂ ಆದ ಕಂಸನ ಅಭ್ಯುದಯವನ್ನು 
ಸೇಕ್ಷಿಸುವನೇ? ತನ್ನ ಪುತ್ರನಾದಮಾತ್ರಕ್ಕೇ ಅವನು ಶಿಕ್ಷಾರ್ಹನಲ್ಲ 
ವೆಂದಾತನು ಭಾವಿಸುವನೇ? ಚಂದನಾಟಿನಿಯಲ್ಲ ಕಿಚ್ಚುಹುಟ್ಟಿದಂತೆ 
ಈ ನಮ್ಮ ಉಗ್ರಸೇಷಾನ್ವಯದ ಹುಟ್ಟಿದ ಕಂಸನು ತನ್ನ ಕುಲದ 
ಹೆಸರೇ ಅಡಗಿ ಹೋಗುವಂತೆ ತನ್ನ ದುಷ್ಟತನವೆಂಬ ಅಗ್ನಿಯಿಂದ 
ಲೋಕವನ್ನು ಸುಡಲಾರಂಭಿಸಿದ್ದನು. ಅಂತಹದಾವಾಗ್ನಿಯನ್ನು 
ನಿರ್ಮೂಲಮಾಡಿದ ನಮ್ಮನ್ನು ತಾತನು ಪ್ರೀತಿಸಿ ಆನಂದದಿಂದ 
ಕೊಂಡಾಡುವುದು ಉಚಿತವಲ್ಲವೇ? ಜ್ಞಾನಿಗಳು ಲೋಕಹಿತದಿಂದ 
ಆನಂದಿಸುವರಲ್ಲದೆ ಅಜ್ಞರಂತೆ ಮೋಹಪಾಶಕ್ಕೆ ಸಿಕ್ಕುವರೇ? 


ಬಲರಾಮ-ನಿಜ! ನಿಜ! ಇಂತಹ ಜ್ಞಾನಿಯಾದ ತಾತನಿಗೂ ನಮ್ಮ 
ತಾಯಿತಂದೆಗಳಿಗೂ ಈ ನಮ್ಮ ಕಾರ್ಯದಿಂದ ಸಂತೋಷವಾದುದರಿಂದ 
ನಮ್ಮ ಜನ್ಮವು ಸಾರ್ಥಕವಾಯಿತೆಂದು ಭಾನಿಸುನೆನು. 
(ಒಳಗೆ) ಕಂ ಗೋಕುಲ ಜಲಧಿಶಶಾಂಕಾ | 
ಲೋಕಾನಂದಕರ ರೂಪಜಿತಮಾನಾಂಕಾ | 
೭ ಪ್ರಾಕಟಿ ನವಲೀಲಾಂಕಾ | 
ಶ್ರೀ ಕರುಣಾಭರಣ ತೋರು ಮುಖವಂ ಕೃಷ್ಣಾ ॥ ೭॥ 
(ಕೃಷ್ಣ ನು ಕಿವಿಗೊಟ್ಟು ಕೇಳುತ್ತ ನಿಂತುಕೊಳ್ಳುವನು.) 


ಬಲರಾಮ-ಕೃಷ್ಣಾ! (ಕೃಷ್ಣನು ಮಾತನಾಡದಿರುವನು) ಸರಿ! ಕೃಷ್ಣನು 


ಇಲ್ಲಿ ಎಲ್ಲಿರುವನು! ಅವನ ಬಿಂಬವು ಮಾತ್ರ ಇಲ್ಲಿರುವುದು ಅಸ್ಟೆ! 
ಯಾಕೋ ಗಾನಮಾಡುತ್ತಿರುವರು; ಇವನ ಮನಸ್ಸು ಆ ಗಾನದಲ್ಲಿ 

ಲೀನವಾಗಿಹೋಯಿತು. ಒಳ್ಳೆಯ ಪುಣ್ಯಪುರುಷ! (ಭುಜವನ್ನು ಹಿಡಿದು 
ಅಲುಗಿಸಿ) ಕೃಷ್ಣಾ! ಏನಿದು? 

ಕೃಷ್ಣ--(ಬೆಚ್ಚಿ) ಏನೂ ಇಲ್ಲವಣ್ಣಾ! ಅಲ್ಲಿ ಮಕರಂದನು ಕೂಗಿದಂತೆ 
ಕೇಳಿಸಿತು; ಆದುದರಿಂದ ಗಮನಿಸಿ ಕೇಳುತ್ತಿದ್ದೆ. ಅದೋ ಅವನೇ! 


ಮಕರಂದ... (ಪ್ರವೇಶಿಸಿ) ಕೃಷ್ಣಾ, ಬಲರಾಮದೇವಾ, ನಮಸ್ಕಾರ. 
ಬಲರಾವಮು--ಓಹೋ |! ಏನು ಮಕರಂದಾ? ಗೋಕುಲದಿಂದ ಬಂದೆಯಾ? 
ಮಕರಂದ ಅಹುದು, ವ್ಯಾಕುಲದಿಂದ ಬಂದೆ. 
ಕೃಷ್ಣ--ವ್ಯಾಕುಲವೇತರಿ ಂದಲೋ? 

ಮಕರಂದ--ನಿಮ್ಮ ಪ್ರಭಾವದಿಂದ. 


ಬಲರಾಮು-- ಹಾಗೆಂದರೆ? 

ಮಕರಂದ--ಧನುರ್ಮಹದ ಉತ್ಸವವನ್ನು ಪೂಕೈಸಿಕೊಂಡು ಶಿಪ್ರದಲ್ಲಿ 
ಬರುವುದಾಗಿ ಹೇಳಿಬಂದ ನೀವುಗಳು ಈವರೆಗೂ ಗೋಕುಲಕ್ಕೆ ಬಾರ 
ದಿರುವ ಕಾರಣ, ಅಮ್ಮನೂ, ಅಪ್ಪನೂ, "“ ಕೃಷ್ಣ ಬರಲಿಲ್ಲ, ಬಲರಾಮ 
ಬರಲಿಲ್ಲ; ಬಲರಾಮ ಬರಲಿಲ್ಲ, ಕೃಷ್ಣ ಬರಲಿಲ್ಲ.” ಎಂದು ಸದಾ 
ನಿಮ್ಮನ್ನೇ ನೆನೆ ನೆನೆದು ಚಿಂತಿಸುತ್ತಿರುವರು. ಆದುದರಿಂದ ನಿಮ್ಮ 
ಕುಶಲವನ್ನು ತಿಳಿದು ನಿಮ್ಮನ್ನು ಊರಿಗೆ ಕರೆದುಕೊಂಡು ಹೋಗೋಣ 
ವೆಂದು ಬಂದೆನು. 

ಶೃಷ್ಣ--ಬಹಳ ಸಂತೋಷ. (ಬಲರಾಮನನ್ನು ನೋಡಿ) ಓಹೋ! ಆಣ್ಣಾ 
ನಿನ್ನನ್ನು ಬೇಗನೆ ಕಳುಹಿಸಿಕೊಡಬೇಕೆಂದು ತಾತನು ನನ್ನೊಡನೆ 
ಹೇಳಿದ್ದನು. ನಾನು ಅದನ್ನು ನಿನಗೆ ಹೇಳುವುದನ್ನು ಮರೆತೇ 
ಹೋಗಿದ್ದೆ ನು. ಈಗ ನೀನು ಅಲ್ಲಿಗೆ ಮೊದಲು ಹೋದರೆ ಉತ್ತಮ. 
ನಾನು ಮಕರಂದನೊಡನೆ ಮಾತನಾಡಿಕೊಂಡು ಬೇಗನೆ ಬರುವೆನು. 

ಬಲರಾಮ--ಹಾಗೆಯೇ ಮಾಡು. ನಾನೀಗಲೆ ಹೋಗಿ ತಾತನನ್ನು 
ಕಾಣುವೆನು. (ಹೋಗುವನು.) 


ಶೃಷ್ಣ--ಮಕರಂದಾ, ಈಗ ರಾಧೆಯು ನನ್ನನ್ನು ಕೂಗಿದಂತೆ ಧ್ವನಿಯು 
ನಿಂಬಿಸಿತು. ಗಾಗೆಂಯುಣ ಬಂದಿಗುವಳೇನು? 

ಮಕರಂದ--ಬಂದಿರುವಳಪ್ಪಾ! ನೀನು ಮತ್ತೆ ಗೋಕುಲಕ್ಕೆ ಬರಲಿಲ್ಲ 
ವೆಂದು ರಾಧೆಯು ನಿದ್ರಾಹಾರಾದಿಗಳನ್ನು ತೊರೆದು ನಿನ್ನನ್ನು ಕಾಣುವ 
ಕುತೂಹಲದಿಂದ ಬಂದಿರುವಳು, ಇನ್ನೂ ವಸುಂಧರಾದಿ ಗೋಪಿಯರೂ 
ನಿನ್ನ ದರ್ಶನಾಕಾಂಕ್ಸಿಗಳಾಗಿ ಪರಿತಪಿಸುತ್ತಿರುವರು. 


ಕೃಷ್ಥ--ಅವರ ಪ್ರೀತಿಯು ಅಸಾಧಾರಣವಾದುದು. ಮಕರಂದಾ! ರಾಧೆ 
ಯು ನನಗಾಗಿ ಬಹಳ ಕಷ್ಟಪಟ್ಟು ಇಲ್ಲಿಗೆ ಬಂದಿರುವಳು. ಆದುದರಿಂದ 
ಈ ದಿನ ಸಂಧ್ಯಾಕಾಲಕ್ಕೆ ನಮ್ಮ ಅರವಿಂದೋದ್ಯಾನದಲ್ಲಿ ನಾವಿಬ್ಬರೂ 
ಸ್ವಲ್ಪಹೊತ್ತು ವಿನೋದಾಲಾಪಗಳಿಂದ ಕಾಲಕಳೆಯಬೇಕೆಂದಿರುವೆನು. 
ನೀನೀಗಲೇ ಹೋಗಿ ಉಪವನದ ಲತಾಮಂಟಪ ಪ್ರದೇಶವನ್ನು ಉಚಿತ 
ರೀತಿಯಿಂದ ಅಲಂಕರಿಸು. ರಾಧೆಯನ್ಸೀಗಲೇ ಇಲ್ಲಿಗೆ ಬರುವಂತೆ ಹೇಳು. 

ಮಕರಂದ--ಆಗಲಿ, ಸಂತೋಷ. (ಹೋಗುವನು.) 

ಕೃಷ್ಣ--ರಾಧೆಗೆ ನನ್ನ ವಿಷಯದಲ್ಲಿರುವ ಪ್ರೀತಿಭಕ್ತಿನಿಶ್ವಾಸಗಳಿಗಾಗಿ 
ಏನುಜೆಲೆಕೊಟ್ಟಿರೂ ಸಾಲದು! 


ರಾಧೆ__-ಕಂ॥| ಗೋಕುಲ ಜಲಧಿಶಶಾಂಕಾ,....... (ಹಾಡುತ್ತ ಬಂದು ಕೃಷ್ಣನಿಗೆ 
ವಂದಿಸಿ) ಮುಕುಂದಾ, ಕುಶಲದಿಂದಿರುವೆಯಾ? ನಾನು ಯಾರು 
ಜಾ ್ಲಾಪಕವಿರುವುದೇ? 


ಕೃಷ್ಣ--ರಾಧೇ! ಕುಶಲದಿಂದಿರುವೆನು. ಇದೇನು ವಿಚಿತ್ರ ಪ್ರಶ್ನೆಯು? 

ರಾಧೆ--ನಿನ್ನ ನಡೆವಳಿಕೆಯು ನಿಚಿತ್ರವಾದುದರಿಂದ ನನ್ನ ಪ್ರಶ್ನೆಯೂ 
ವಿಚಿತ್ರವಾಯಿತು. 

ಕೃಸ್ಥ-ಅಜೀನು ಹಾಗೆನ್ನುನೆ? 

ರಾಧೆ-_ಹೇಗೆನ್ನುವುದೇನು! ಉತ್ಸವವಾದ ಮಾರನೆಯ ದಿನವೇ ಮತ್ತಿ 
ಗೋಕುಲಕ್ಕೆ ಬರುವೆನೆಂದು ಹೇಳಿಬಂದ ನೀನು ಈವರೆಗೂ ಬಾರದೆ 
ಇರುವೆಯಲ್ಲಾ ! ಇದು ನ್ಯಾಯವೋ? 

ಕೃಷ್ಣ--ರಾಧಾ! ನಾನು ಬರಬೇಕೆಂದೇ ಇದ್ದೆನು. ಇಲ್ಲಿ ಇನ್ನೂ 
ನನ್ನಿಂದಾಗಬೇಕಾದ ಕೆಲವು ಕಾರ್ಯಗಳು ಉಳಿದೇ ಇರುವವು! 
ಏನುಮಾಡುವುದು! 

ರಾಧೆ--ಅಯ್ಯೋ! ಪಾಪ! ಕುಚ್ಛೆ ವನಮಾಲಿಕೆಯರಂತಿರುವ ಎಸ್ಟೋ 
ಮಂದಿ ಮಹಾ ಭಕ್ತೆಯರು ತುಂಬಿರುವ ಈ ನಗರದಲ್ಲಿ ನಿನಗೆ ಎನ್ಟೋ 

ಕೃಷ್ಣ--ರಾಧೇ! ನನಗೆ ಧನುರ್ಮಹೋತ್ಸವಕ್ಕೆ ಹೋಗುವಾಗ ಗಂಧ. 
ಪುಷ್ಪಗಳನ್ನ್ಫರ್ಪಿಸಿದ ದೈವಭಕ್ತೆಯರಾದ ಅವರ ಕೋರಿಕೆಯಂತೆ ನಾನು. 
ಅವರ ಸತ್ಕಾರವನ್ನು ಸ್ವೀಕರಿಸಿದುದು ಅಪರಾಧವೇ? 

ರಾಧೆ--ನಾನು ಅಪರಾಧನೆನ್ನಲಿಲ್ಲವಲ್ಲಾ ! ವಕ್ರಾಂಗಿಯಾಗಿದ್ದ ಕುಜ್ಜೆ 
ಯನ್ನು ಸರಿಮಾಡಿಜೆ. ವನಮಾಲಿಕೆಗೆ ವನಮಾಲಿಕೆಯನ್ನು ಹಾಕಿದೆ. 
ಇದು ನ್ಯಾಯವೇ! ಹೀಗೆಯೇ ಇನ್ನೂ ಯಾರಯಾರನ್ನು ಅನುಗ್ರಹಿ 
ಸುವ ಕಾರ್ಯಗಳು ಉಳಿದಿರುವುವೋ! ಪಾಪ! 

ಕೃಷ್ಣ--ರಾಧಾ, ನಿನ್ನದು ಯಾವಾಗಲೂ ಸರಿಹಾಸ್ಯವೇ! ನಾನು ರಾಜ. 
ಕಾರ್ಯಗಳ ವಿಷಯವನ್ನು ಕುರಿತು ಹೇಳಿದೆನು. ಅದಿರಲಿ, ಈಗ ನಾನು. 
ಶ್ಲಿಪ್ರದಲ್ಲಿ ಹೋಗಿ ತಾತನನ್ನು ಕಾಣಬೇಕಾಗಿದೆ. ಆದುದರಿಂದ 
ನಾವಿಬ್ಬರೂ ಈದಿನ ಸಂಧ್ಯಾಕಾಲಕ್ಕೆ ಅರವಿಂದೋದ್ಯಾನದ ಲತಾ. 
ಮಂಟಪದಲ್ಲಿ ಸಂಧಿಸಿ ಮಾತನಾಡೋಣ; ನೀನು ಅಲ್ಲಿಗೆ ಬಂದು. 
ನನ್ನನ್ನು ಕಾಣು, 

ರಾಧೆ--ಹಾಗೆಯೇ ಆಗಲಿ. ಬೇಗನೆ ಬರುವೆಯೋ? 

ಕೃಷ್ಣ--ನಿಜವಾಗಿಯೂ ಬರುವೆನು. (ಹೋಗುವರು.) 


ದೃಶ್ಯ ೫. -ಅರವಿಂದೋದ್ಯಾನದ ವಿಲಾಸಮಂಟಪ ಪ್ರದೇಶ. 


ಮಕರಂದ-ಳ ಕೃಷ್ಣನು ಹೇಳಿದಂತೆ ಲತಾಮಂಟಿಸ ಪ್ರದೇಶವನ್ನು ಅಲಂ 
ಕರಿಸಿದುದಾಯಿತು. ಆಹಾಹಾ! ಈ ಮಲ್ಲಿಗೆ ಸಂಪಿಗೆ ಪಾದರಿ 
ಹೂಗಳ ವಾಸನೆಯಿಂದ ನನಗೆ ತಲೆಯೆಲ್ಲವೂ ಒಡೆತಹತ್ತಿಬಿಟ್ಟಿ ತು. ಈ 
ಮರಗಳ ಮೇಲಿರುವ ಗಿಣಿಗಳೂ, ಕೋಗಿಲೆಗಳೂ, ಶಾರಿಕೆಗಳಾದಕೋ 
ಕಲಕಲನೆ ಅರಚಿಕೊಳ್ಳುತ್ತಲೇ ಇವೆ. ನನ್ನ ಕಿವಿಗಳು ಚಿಟಗುಟ್ಟ 
ಕಿವುಡು ಹಿಡಿದುಹೋದವು. ಯಮುನಾನದಿಯಿಂದ ಗಾಳಿಯಾದಕೋ 

ತಣ್ಣಗೆ ಬೀಸುತ್ತಿರುವುದು. ಇಂತಹ ಸ್ಥಳಕ್ಕೆ ನಿನೋದನಿಹಾರಕ್ಕೆ 
ಬರುವನಂತೆ ನಮ್ಮ ಕೃಷ್ಣನು! (ಪಕ್ಕಕ್ಕೆ ನೋಡಿ) ಅಡೋ! ರಾಧೆಯು 
ಬಂದೇಬಿಟ್ಟಳು! 
ಶಾಧೆ- (ಪ್ರವೇಶಿಸಿ ನೋಡಿ) ಏನೋ ಮಕರಂದಾ ಒಬ್ಬನೇ ಇರುವೆ? 
ಮಕರಂದ. ಒಬ್ಬನು ಹೇಗೆ? ನೀನೊಬ್ಬಳು ಬಂದೆಯಲ್ಲಾ ! ಇಬ್ಬ 
ರಾಗಲಿಲ್ಲವೇ? 
ರಾಧೆ--ಸರಿ! ನೀನೊಬ್ಬ ಹುಚ್ಚನು. ಕೃಷ್ಣನಿನ್ನೂ ಬಂದಿಲ್ಲವೇನೋ? 
ಮಕರಂದ--ಬಂದಿದ್ದರೆ ನಿನಗೆ ಕಾಣುತ್ತಿರಲಿಲ್ಲವೇ? ನನ್ನನ್ನು ಕೇಳ 
ಬೇಕೇ? ಅವನು ಬರುವುದು ಇನ್ನೂ ಹೊತ್ತಾಗುವುದಂತೆ. 
ರಾಧೆ. (ಸ್ಮರಣೆಯನ್ನಭಿನಯಿಸಿ) ಓಹೋ! ಇದೂ ಅನುಕೂಲವೇ ಆಯಿತು. 
ಮಕರಂದಾ, ನಾನು ಶ್ರೀಕೃಷ್ಣನಿಗಾಗಿ ಕಟ್ಟಿದ್ದ ಸುಮಮಾಲೆಯನ್ನು 
ತಾರಡೆ ಆತುರದಲ್ಲಿ ಮರೆತೇ ಬಂದೆನು. ಈಗಲೇ ಹೋಗಿ ಬೇಗನೆ 
ಅದನ್ನು ತರುವೆನು. ಆತನು ಬಂದರೆ, ನಾನು ಬಂದಿದ್ದೆ ನೆಂಬ ಗುರುತಿ 
ಗಾಗಿ ಈ ನನ್ನ ಮೇಲುವಸ್ತ್ರವನ್ನು ತೋರಿಸಿ, ಇಲ್ಲಿಯೇ ಇರುವಂತೆ 
ಹೇಳುವೆಯಾ? (ವಸ್ತ್ರವನ್ನು ಕೊಡುವಳು.) 
ಮಕರಂದ--ಆಗಲಿ. (ವಸ್ತ್ರವನ್ನು ತೆಗೆದುಕೊಂಡು) ನೀನು ಸಾವಕಾಶವಾಗಿ 
ಬಾ, ಇನ್ನೂ ನಿರಾಮನಿರುವುದು. 
ರಾಢೆ-ಆಗಲಿ. (ಹೋಗುವಳು.) 
ಮಕರಂದ--ಇನ್ನೂ ಕೃಷ್ಣನು ಯಾವಾಗ ಬರುವನೋ ಏನೋ! ಆತನು 
ಬರುವವರೆಗೂ ಈ ವಸ್ತ್ರವನ್ನು ಹೊದ್ದು ಈ ಶಿಲಾತಲ್ಪದ ಮೇಲೆ 
ಮಲಗಿರುವೆನು. (ರಾಧೆಯ ವಸ್ತ್ರ ವನ್ನು ಮುಸುಕಿಟ್ಟು ಮಲಗುವನು). 
ಸೃಷ್ಣ--(ಪ್ರವೇಶಿಸಿ) 
ಕಂ॥ ನವಸುಮ ಪರಿಮಳಮಂ ಬೀ | 
ರುವ ಮಂದಸಮಿರಿನಿಂದಮಳಿ ಕೀಂಕೃತದಿಂ | 
೯ ವಿವಿಧ ನಿಹಂಗಾವಳಿಮೃದು | 
ರವದಿಂಬಗೆಗೊಳ ವನಮಿದೇಂ ರಮಣೀಯಂ! |೮| 

(ಸುತ್ತಲೂ ನೋಡಿ) ಅದೋ! ರಾಧೆಯು ಆಗಲೇ ಬಂದು ಶಿಲಾತಲ್ಪದ 
ಮೇಲೆ ವಿಶ್ರಮಿಸಿಕೊಂಡಿರುವಳು! ಪಾಸ! ನನಗಾಗಿ ಎಷ್ಟುಶ್ರಮ 
ಪಟ್ಟು ಬಂದಿರುವಳು! (ಮಲಗಿರುವ ಮಕರಂದನ ಬಳಿಗೆ ಬಂದು) ರಾಜೀ! 
ರಾಧೇ! (ಮಾತನಾಡದಿರುವುದನ್ನು ಕಂಡು) ಏನು! ನಿದ್ದೆಯೇ! ಇಲ್ಲ, 
ನನ್ನಾಗಮನ ನಿರೀಕ್ಷಣೆಯಿಂದಿರುವ ನಿನಗೆ ನಿದ್ದ್ಚೆಯೆಂದರೇನು! ಇಲ್ಲ! 
ನಿದ್ದೆಯಲ್ಲ! ರಾಧೇ! ಏಳು! (ಆತ್ಮಗತ) ನನ್ನ ಮನಸ್ಸನ್ನು ಪರೀಕ್ಷಿ 
ಸಲು ಹೀಗೆ ಕೋಪವನ್ನೇನಾದರೂ ನಟಸುತ್ತಿರಬಹುದೇ! (ಪ್ರಕಾಶಂ) 


ಕಂ|| ಗೋಪಾಲಹರ್ಷಕಾರಿಣಿ | 
ಗೋಪೀಮಣಿ ವಚನ ವಿಜಿತ ಶುಕಮೃದುವಾಣೀ॥ 
೧೦ ಕೋಪಮನುಳಿಯುತೆ ಮಧುರಾ | 
ಲಾಪದೆ ಮುದಮಿಸಾವುದೆನಗೆ ರಾಧಾರಮಣೀ ॥೧೦॥ 


ಮಕರಂದ. (ಎದ್ದು ಮುಸುಕನ್ನು ತೆರೆದು) ಅಯ್ಯೋ! ರಾಧೆಯಲ್ಲವಯ್ಯಾ, 
ನಾನು ಮಕರಂದನು. 


ಕೃಷ್ಣ--(ನಾಚಿ ನಕ್ಕು) ಇದೇನೋ ಮಕರಂದಾ, ಈ ಅವತಾರವು? ಈ 
ವಸ್ತ್ರವು ರಾಧೆಯದಲ್ಲವೇ? ನಿನಗೆ ಹೇಗೆ ಸಿಕ್ಕಿತು? ಏನು ಕಥೆ? 


ಮಕರಂದ--ರಾಧೆಯು ನಿನ್ನನ್ನು ನೋಡಲೆಂದು ಇಲ್ಲಿಗೆ ಬಂದಳು. ನೀನು 
ಇರಲಿಲ್ಲ. ಅಷ್ಟರಲ್ಲಿ ತಾನು ನಿನಗಾಗಿ ಕಟ್ಟಿದ್ದ ಪುಸ್ಪಮಾಲಿಕೆಯನ್ನು 
ತರುವುದಾಗಿ ಹೇಳಿ, ಈ ವಸ್ತ್ರವನ್ನು ತಾನು ಬಂದಿದ್ದ ಗುರುತಿಗಾಗಿ 
ನಿನಗೆ ತೋರಿಸುವಂತೆ ಹೇಳಿ ಹೋದಳು. ನನಗೆ ಸ್ವಲ್ಪ ನಿದ್ದೆ ಬಂತು; 
ಇದನ್ನು ಹೊದ್ದು ಹಾಗೆಯೇ ಮಲಗಿಕೊಂಡೆನು. ಅಷ್ಟ ರಲ್ಲಿಯೇ 
ವಿಫ್ನವಾಗಿ ನೀನು ಬಂದು ಬಿಟ್ಟಿ. ನನ್ನ ನಿದ್ದೆ ಹೋಯಿತು ನಿನ್ನಿಂದ. 
ಕೃಷ್ಣ ಸರಿ, ನಿನಗೆ ಯಾವಾಗಲೂ, ನಿದ್ದೆ! ನಿದ್ದೆ! ಅದಿರಲಿ, ರಾಥಿಯು 
ಮತ್ತೆ ಇಲ್ಲಿಗೆ ಬರುವಳಸ್ಟೆ? 


ಮಕರಂದ-ಸರಿ! ನನ್ನ ನಿದ್ದೆ ಹೋದರೂ ಹೋಗಲಿ, ನಿನಗೆ ರಾಧೆ, 
ರಾಧೆ, ರಾಧೆ! ಒಳ್ಳೆಯ ವೇಢಿ! ಪುಷಮಾಲಿಕೆಯನ್ನು ತರಲು 

ಹೋಗಿರುವಳೆಂದು ಆಗಲೆ ಹೇಳಲಿಲ್ಲನೇ? ಇನ್ನು ಸ್ವಲ್ಪ ಹೊತ್ತಿನೊಳ 
ಗಾಗಿ ಬಂದೇ ಬರುವಳು. 
ಕೃಷ್ಣ--ಸರಿ, ಹಾಗಾದರೆ, ನಾನು ಆ ಲತಾಮಂಟಪಕ್ಕೆ ಹೋಗಿ ಬರುವೆನು. 


ಮಕಳರಂದ--ಆಗಬಹುದು, ಹಾಗೆಯೇ ಆಗಲಿ. 
(ಕೃಷ್ಣನು ಹೋಗುವನು. ಮಕರಂದನು ಮತ್ತೆ ವಸ್ತ್ರವನ್ನು ಹೊದ್ದು ಮಲಗುವನು.) 
ರಾಧೆ-_(ಪಷ್ಪ ಮಾಲಿಕೆಯೊಡನೆ ಪ್ರವೇಶಿಸಿ, ಮುಸುಕಿಟ್ಟು ಮಲಗಿದ್ದ ಮಕರಂದನನ್ನು 
ನೋಡಿ ಕೃಷ್ಣನೆಂಬ ಭ್ರಾಂತಿಯಿಂದ) ಅದೋ ! ನಮ್ಮ ಗೋಪಾಲಕೃಷ್ಣ ನಾಗಲೆ 
ಬಂದು ನನ್ನ ವಸ್ತ್ರವನ್ನೇ ಹೊದ್ದು ಮಲಗಿರುವನು ! (ಮುಂದೆ ಬರುತ್ತ) 


ಕಂ ಕಮಲದಳಾಯತನಯನಾ | 
ಹಿಮಕರರಠಿಭವದನ ಮುದಿತಗೋಪೀಲಲನಾ || 
೧೧ ಸುಮಧುರತರ ಮೃದುವಚನಾ। 
ನಮಿಸೆಂ ಶ್ರೀಕೃಷ್ಣ ಸರ್ವಮಂಗಳಸದನಾ ॥ ೧೧॥ 


ಮಕರಂದ--(ಎದ್ದು ಮುಸುಕನ್ನು ತೆರೆದು) ಸುಖವಾಗಿ ನಿದ್ದೆಮಾಡೋಣ 
ನೆಂದರೆ ಏನಾದರೂ ಒಂದು ಕಾಟ! 

ರಾಧೆ- (ಬೆಚ್ಚ) ಛೀ! ಛೀ! ಇದೇನೋ ಮಕರಂದಾ ಈ ಅನಿವೇಕವು? 
ನನ್ನ ವಸ್ತ್ರವನ್ನು ಹೊದ್ದು ಕೊಂಡೇತಕ್ಕೆ ಮಲಗಿದೆ? ನಾನು ಕೃಷ್ಣ 
ನೆಂದು ಭ್ರಾಂತಳಾದೆನಲ್ಲವೋ |! 

+ 

ಮಕರಂದ--ನಿದ್ದೆ ಬಂತು, ಹೊದ್ದು ಮಲಗಿದೆ. ಅದು ತಪ್ಪೇ? 

ರಾಧೆ- ಚಿಂತೆಯಿಲ್ಲ, ಶ್ರೀಕೃಷ್ಣನು ಇನ್ನೂ ಬರಲೇ ಇಲ್ಲವೇ? 

ಮಕರಂದ ಬಂದು ಆ ಸರೋವರದ ಬಳಿಯ ಲತಾಮಂಟಪದಲ್ಲಿರುವನು. 

ರಾಧೆ- (ಶ್ರೀಕೃಷ್ಣನು ಬರುತ್ತಿರುವುದನ್ನು ಕಂಡು. ಓಡಿಬಂದು.) 


ಕಂ॥। ನಸುಧಾನಂದಕಲೀಲಾ | 
ವಸುಗಣನುತ ಚರಿತ, ವೇಣುಗಾನವಿಲೋಲಾ || 
೧೨ ಅಸಮಕೃಸಾಕಲ್ಲೋಲಾ। 
ಬಿಸಜೇಕ್ಷಣ ಮಣಿವೆನಿಂದು ನಾಂ ಗೋಪಾಲಾ || ೧೨॥ 
(ಪುಷ್ಪ ಮಾಲಿಕೆಯನ್ನು ಹಾಕುವಳು.) 


ಪ ಶ್ರಥಮಾಂಕಂ ೧೯ 


ಕೃಷ್ಣಾ ಈ ಮಕರಂದನು ನನ್ನ ವಸ್ತ ಸ್ರವನ್ನು ಹೊದ್ದು ಮಲಗಿ, 


ನನಗೆ ವಿಚಿತ್ರ ಭ್ರಾಂತಿಯನ್ನು ಂಟುಮಾಡಿವನು. 

ಕೃಷ್ಣ--ನನಗೂ ಅದೇರೀತಿ ಮಾಡಿ, ನನ್ನನ್ನು ಗೇಲಿಗೆಬ್ಬಿಸಿದನು. ಅವನ 
ಕುಜೇಸ್ಟೈಗಳಿಗೆ ಪಾರವೆಲ್ಲಿಯದು ! 

ಮಕರಂದ--ಸರಿ! ಗೋಕುಲದ ಕುಂಜವನದಲ್ಲಿ ನೀವುಗಳು ಆಡುತ್ತಿದ್ದ 
ಲೀಲೆಗಳನ್ನು ಸ್ವಲ್ಪಮಟ್ಟಿಗೆ ಜ್ಞಾಹಿಸಿ ನಿಮ್ಮನ್ನು ನಿನೋದ 
ಪಡಿಸೋಣವೆಂದು ಹಾಗೆ ಮಾಡಿದೆನು. ಅಸ್ಟೆ! ನಾನು ಅಪರಾಧ 
ಮಾಡಿದ್ದರೆ ಕ್ಷಮಿಸಿ. 

ಕೃಷ್ಣ--ನೀನು ಅಸರಾಧಿಯಲ್ಲ. ಮಕರಂದಾ, ನೀನಿಲ್ಲದಿದ್ದಕೆ ನಮ್ಮ 
ವಿನೋದಕ್ಕೆ ಶೋಭೆಯೇ ಇರುವುದಿಲ್ಲ.(ರಾಧೆಯನ್ನು ನೋಡಿ) ಪ್ರಿಯರಾಧೇ, 
'ನಿನ್ನ ಪ್ರೀತಿಯೂ, ಭಕ್ತಿಯೂ ಅಸಾಧಾರಣವಾದುವು. ನೀನು ನಿನ್ನ 
ದೇಹಶ ಶ್ರಮವನ್ನು ಗಮನಿಸದೆ ನನಗಾಗಿ ಗೋಕುಲದಿಂದ ಬಂದಿರುವೆ 
ಯಲ್ಲವೇ! ಆತು ಇದಕ್ಕಾಗಿ ನಿನ್ನ ಪ್ರೇಮವನ್ನೆಷ್ಟು ಕೊಂಡಾಡಲಿ |! 
ನನ್ನ ಸಂತೋಷವನ್ನು ಹೇಗೆ ತೋರ್ಷಡಿಸಲಿ! ನನಗೆ ಆನಂದಾತಿ 
ಶಯದಿಂದ ಒಂದೂ ತೋರದಿರುವುದು. 

ರಾಥಿ--ಶ್ರೀಕೃಷ್ಣಾ! ನನಗೆ ನಿನ್ನಲ್ಲಿ ಭಕ್ತಿ ವಿಶ್ವಾಸ ಪ್ರೇಮಗಳಿರುವು 
ವೆಂದು ನೀನು ಗ್ರಹಿಸಿ ನನಗೆ ಮತ್ತೆ ದರ್ಶನವನ್ನು ಕೊಟ್ಟು ಅನಂದಿಸಿದೆ 
ಯಲ್ಲವೇ! ಶ್ರೀಕೃಷ್ಣಸರಮಾತ್ಮಾ! ನಿನ್ನ ಬಿಂಬವು ನಮ್ಮ ಎಲ್ಲರ 
ಹೃದಯಗಳಲ್ಲಿಯೂ ಸ್ಥಿ ರವಾಗಿ ನೆಲೆಸಿರುವುದು. ಗೋಕುಲದಲ್ಲಿ ನಿನ್ನನ್ನು 
ನೋಡಲಾತುರರಾಗಿ ಪ್ರತಿಕ್ಷಣವೂ ನಿನ್ನ ಆಗಮನವನ್ನು ನಿರೀಕ್ಷ್ಮಿಸ 
ದವರೇ ಇಲ್ಲ. ನಂದಗೋಪ ಯಶೋಡಜಿಯರು ನಿನ್ನನ್ನು ನೋಡುವಾ 
ತುರದಿಂದ ನಿದ್ರಾಹಾರಗಳನ್ನು ಗಮನಿಸಜಿ ಚಿತಿಸುತ್ತಿ ರುವರು. 
ನಮ್ಮಿಬ್ಬರಲ್ಲಿಯೂ ನಿನಗೆ ಪರಮಪ್ರೀತಿಯಿರುವುದರಿಂದ ನಮ್ಮ 
ಪಾ ್ರಾರ್ಥಕೆಯನ್ನು ಸಿರಾಕರಿಸಲಾಕೆಯೆಂದು ತಿಳಿದು, ಬಲರಾಮನನ್ನೂ 
ನಿನ್ನನ್ನೂ ಕರೆತರುವಂತೆ ಅವರು, ನನ್ನನ್ನೂ ಮಕರಂದನನ್ನೂ ನಿನ್ನಲ್ಲಿಗೆ 
ಕಳುಹಿಸಿರುವರು. ಆದುದರಿಂದ ನೀನು ಹೇಗಾದರೂ ಅವಕಾಶಮಾಡಿ 
ಕೊಂಡು ಒಂದಾವೃತ್ತಿ ಗೋಕುಲಕ್ಕೆ ಬಂದು ನಮ್ಮ ಗೋನಪಿಯರನ್ನೂ 


೨೦ ರುಕ್ಮಿಣೀ ಸ್ವಯಂವರ 


ಗೋಪಾಲಬಾಲರನ್ನೂ ಗೋವುಗಳನ್ನೂ ನೋಡಿ ಅವರನ್ನಾನಂದ 
ಪಡಿಸಬೇಕೆಂದು ಬೇಡುವೆವು. 


ಕೃಷ್ಣ--ರಾಧ್ಯಾ ಬಹಳ ಸಂತೋಷ, ಬರುವೆನು. ನನಗೂ ನಮ್ಮ 
ತಾಯಿತಂಜಿಗಳೆನ್ನೂ, ಗೋಪೀಜನರನ್ನೂ, ಮಿತ್ರರಾದ ಗೋಪಾಲ 
ಕರನ್ನೂ, ಗೋವುಗಳನ್ನೂ ನೋಡಬೇಕೆಂಬ ಕುತೂಹಲವು ಬಹಳ 
ವಾಗಿರುವುದು. ಬರುವೆನು. (ವೀಣಾಗಾನವು ಕೇಳಿಬರುವುದು) ಓಹೋ! 
ನಾರದರು ನನ್ನನ್ನು ಹುಡುಕಿಕೊಂಡು ಇತ್ತಲೇ ಬರುತ್ತಿರುವಂತೆ 
ಕಾಣುವುದು. 

ನಾರದ--(ಪ್ರವೇಶಿಸುವನು.) ೧೩ 

ಕೃಷ್ಣ-ಪೂಜ್ಯರಿಗೆ ವಂದಿಸುವೆನು, ಈ ನೀಠವನ್ನಲಂಕರಿಸಬೇಕು. 

ನಾರದ. ನಿಜಯೋಸ್ತು. ಓಹೋ! ಇದೇನು? ರಾಧೆಯೂ ಮಕ 
ರಂದನೂ ಬಂದಿರುವರು! 

ಕೃಷ್ಣ--ಪೂಜ್ಯರೇ, ನನ್ನನ್ನೂ ಅಣ್ಣನನ್ನೂ ಕರೆತರಬೇಕೆಂದು ಗೋಕುಲ 
ದಿಂದ ನಮ್ಮ ತಾಯಿತಂದೆಯರು ಇವರನ್ನು ಕಳುಹಿಸಿರುವರು. 

ನಾರದ--(ಕುಳಿತು) ಸಂತೋಷ. ಆದರೆ ಶ್ರೀಕೃಷ್ಣಸರಮಾತ್ಮಾ, ನಿನಗೆ 
ನಾನೊಂದು ವಿಶೇಷ ವಾರ್ತೆಯನ್ನು ತಿಳಿಸಲು ಆತುರನಾಗಿ ಬಂದೆನು. 

ಕೃಷ್ಣ ತಾವು ದಯಮಾಡಿಸಿದಾಗಲೇ ಏನೋ ವಿಶೇಷ ಸಮಾಚಾರವನ್ನು 
ತಂದಿರಬಹುಜಿಂದು ನಾನು ಊಹಿಸಿದೆನು. ಅಪ್ಪಣೆಯಾಗಬೇಕು. 

ನಾರದ ನಾನು ಮಗಧರಾಜಧಾನಿಗೆ ಹೋಗಿದ್ದೆನು. ಅಲ್ಲಿ ಕಂಸ 
ವಧೆಯ ವೃತ್ತಾಂತವನ್ನು ಕೇಳಿದ ಜರಾಸಂಧನು ಪ್ರಳಯಕಾಲ 
ರುದ್ರನಂತೆ ಕೆರಳಿ, ನಿಮ್ಮ ಮೇಲಣ ಆಕ್ರೋಶದಿಂದ ಯಾದವ ವಂಶ 
ವನ್ನೇ ನಿರ್ಮೂಲಮಾಡುವೆನೆಂಬ ಶಪಥಮಾಡಿರುವನು. ಅಲ್ಲದೆ ಶಿಶು 
ಪಾಲ ರುಕ್ಮಿ ಸಾಲ್ವಾದಿಗಳ ಸಹಾಯವನ್ನು ಪಡೆದು ಮಹಾ ರೌದ್ರಾ 
ವೇಶದಿಂದ ಮಥುರಾನಗರದ ಮೇಲೆ ದಂಡೆತ್ತಿಬರುವ ಪ್ರಯತ್ನ 
ಮಾಡಿರುವನು. ಆದಕಾರಣ ನೀವು ತಕ್ಕ ಸಿದ್ಧತೆಯಿಂದ ಅವರಿಗಿದಿ 
ರಾಗಿ, ಸಮರದಲ್ಲಿ ಆ ದುಷ್ಟರೆಲ್ಲರಿಗೂ ತಕ್ಕ ಶಿಕ್ಷೆಮಾಡಿ, ಅವರಿಂದ 


ಪ್ರ ಥಮಾಂಕಂ ೨೧ 


ಬಾಧಿತರಾಗಿರುವ ಮಾನವಾಧಿಪತಿಗಳನ್ನು ಸುರಕ್ಷಿತರನ್ನಾಗಿ ಮಾಡಿ, 
ಕೀರ್ತಿಭಾಗಿಗಳಾಗಬೇಕು. ಈ ಮುಂದೆಚ್ಚರಿಕೆಯನ್ನು ಕೊಡಲು 
ನಾನಿಲ್ಲಿಗೆ ಬಂದೆನು. 

ಕೃಷ್ಣ--ಓಹೋ! ಜರಾಸಂಧನು ಕೆರಳಿರುವನೇ? ಅಳಿಯನ ಅಳಿವಿಂದ 
ಅವನು ಕೆರಳಿರುವುದು ನ್ಯಾಯವೇ ಸರೀ ಕಂಸನು ಯಮಲೋಕ 
ಯಾತ್ರೆಮಾಡಿ ದಾರಿಯನ್ನು ತೋರಿದನು. ಈಗ ಜರಾಸಂಧನೂ 
ಅವನನ್ನೇ ಅನುಸರಿಸಿ ಹೋಗಲು ಪ್ರಯತ್ನಿಸಿರುವನು. ಇನ್ನು ಅವನ 
ಮಿತ್ರರಾದ ದುಷ್ಟ ಶಿಶುಪಾಲಾದಿಗಳೂ ಅವನ ಮಾರ್ಗವನ್ನೇ ಹಿಡಿಯು 
ವೆರು. ಆಗಲಿ. ಪೂಜ್ಯರೇ, ಈಗ ಏನು ಮಾಡುವುದು? ಈಕಡೆ ರಾಜ 
ಕಾರ್ಯ! ಆಕಡೆ ಮಾತಾಸಿತೃಗಳ ಆಜ್ಞೆ ಮತ್ತು ಪ್ರಿಯಜನರ ಪ್ರಾರ್ಥನೆ! 
ಯಾವುದನ್ನು ಮಾಡುವುದು? ಯಾವುದನ್ನು ಬಿಡುವುದು? 

ನಾರದ-ಶ್ರೀಕೃಷ್ಣಸರಮಾತ್ಮಾ! ಈ ವಿಷಯದಲ್ಲಿ ನಿನಗೆ ತಿಳಿಯದ 
ಗುರುಲಘುಭಾವವೇನಿರುವುದು! ಜರಾಸಂಧನು ಪ್ರಬಲ ಸೈನ್ಯದೊಡನೆ 
ಅತಿಕ್ಷಿಸ್ರದಲ್ಲಿ ಇಲ್ಲಿಗೆ ಯುದ್ಧಸನ್ನದ್ಧನಾಗಿ ಬರತಕ್ಕವನಾಗಿರುವನು. 
ಪ್ರಭುಗಳಿಗೆ ಪ್ರಜಾಸುಖದ ಗಮನವು ಮೊದಲು, ತಮ್ಮ ಸುಖವು 
ಅನಂತರ; ಹೀಗಿರುವಲ್ಲಿ, ಕ್ಷಿಪ್ರದಲ್ಲಿ ಒದಗುವ ರಾಕ್ಷಸರ ಬಾಧೆಯಿಂದ 
ನಿಮ್ಮ ಪುರವನ್ನು ರಕ್ಷಿಸಿ ದುಷ್ಟನಿಗ್ರಹ ಶಿಷ್ಟ ಪರಿಪಾಲನವನ್ನು ಮಾಡು 
ವುದೇ ಈಗ ನಿನ್ನ ಪ್ರಥಮಕರ್ತವ್ಯವು. ಆದುದರಿಂದ ಮೊದಲು 
ನೀನೂ ಬಲಭದ್ರನೂ ಅದನ್ನು ಗಮನಿಸಿರಿ. ಅವಶ್ಯವಾದರೆ ನಾನೂ 
ಗೋಕುಲಕ್ಕೆ ಹೋಗಿ, ನಂದಗೋಪಯಶೋದೆಯರಿಗೆ ಈ ವಿಚಾರವನ್ನು 
ತಿಳಿಸಿ, ಅವರನ್ನು ಸಮಾಧಾನಪಡಿಸುವೆನು. 


ಕೃಷ್ಣ--ಸಂತೋಷ. ರಾಧಾ, ಮಕರಂದಾ, ಪೂಜ್ಯರು ಹೇಳಿದ ವಿಷಯ 
ಗಳೆಲ್ಲವೂ ತಿಳಿಯಿತಪ್ಪೆ? ನಾನೂ ಅಣ್ಣನೂ ಈಗ ಒದಗಿರುವ ಮಹಾ 
ಯುದ್ಧವು ಶಮನವಾದ ಒಡನೆಯೇ ಗೋಕುಲಕ್ಕೆ ಬರುವೆನೆಂದು 
ಅಮ್ಮನಿಗೂ ಅಪ್ಪನಿಗೂ ಗೋಪಿಯರಿಗೂ ಗೋಪಾಲಕರಿಗೂ ಹೇಳು 
ವುದಲ್ಲಜಿ, ಈಗ ರಾಜಕಾರ್ಯಗೌರವದಿಂದ ಬಾರದೆ ನಿಂತ ನಮ್ಮ ಅಪ 
ರಾಧಕ್ಕೆ ಕ್ಷಮೆಯನ್ನು ಖಬೇಡಿದೆವೆಂದು ತಿಳಿಸಿ. 


೨೨ ರುಕ್ಮಿಣೀ ಸ್ವಯಂವರ 


ರಾಥೆ-ಮಕರಂದ- ನಿನ್ನ ಇಷ್ಟದಂತಾಗಲಿ, ಇದಕ್ಕೆ ಪ್ರತಿ ಹೇಳಲು 
ನಾವು ಶಕ್ತರಲ್ಲ. 
ಶೃಷ್ಣ--(ನಾರದನನ್ನು ನೋಡಿ) ಪೂಜ್ಯರೇ, ತಮ್ಮ ಅಪ್ಪಣೆಯಂತೆಯೇ 
ನಡೆಯುವೆನು. 
ಕಂ॥ ಸತ್ಯಾಸತ್ಯಮನರಿಯದೆ | 
ಕೃತ್ಯಾಕೃತ್ಯದ ವಿವೇಚನೆಯ ಮಾಡದೆ ಮೇ॥ 
ಣತ್ಯಧಿಕಮದದೆ ಬರ್ನಾ| 
ದೈತ್ಯರ ಸಿಡಿದೈದೆ ಕಾಲನಗರಿಗೆ ತೂಳ್ವೆಂ | es || 
ಅಣ್ಣ ನೊಡನೆ ಆಲೋಚಿಸಿ, ಅಕ್ರೂರಕೃ ತವರ್ಮಾದಿಗಳಿಗೆ ಸೈನ್ಯನನ್ನು 
ಸಿದ್ಧಗೊಳಿಸುವಂತೆ ಎಚ್ಚರಿಸಿ, ತಾತನಿಗೆ ಈ ವಿಚಾರವನ್ನು ತಿಳಿಸಿ, 
ಮುಂದಿನ ಸಮರಸನ್ನಾ ಹಗಳನ್ನು ಮಾಡುವೆನು. ಪೂಜ್ಯರೇ ತಾವು 
ಪೂರ್ವಭಾವಿಯಾಗಿ ನಮಗೆ ಎಚ್ಚರಿಕೆಯನ್ನು ಕೊಟ್ಟುದಕ್ಕಾಗಿ ತಮಗೆ 
ಕೃತಜ್ಞನಾಗಿರುವೆನು. ೧೪ 
ನಾರದ- ಸಂತೋಷ, ವಿಜಯಶಾಲಿಗಳಾಗಿ. (ಹೋಗುವನು.) 


ದೃಶ್ಯ ೫. _ಮಥುರಾಪುರ ಪ್ರಾಂತ್ಯ 
(ಜರಾಸಂಧನು ಶಿಶುಪಾಲ ರುಕ್ಮಿ ಕುಮಾರ ಸಾಲ್ವಾದಿಗಳೊಡನೆ ಪ್ರವೇಶಿಸುವನು), 
ಜರಾಸಂಧ-- 
ವೃ| ಕಡಲೇಳಂ ಕುಡಿವೆಂ ಕುಲಾದ್ರಿಕುಲಮಂ ಚೆಂಡಾಡುವೆಂಶೇಷನಂ। 
ಮಿಡಿವೆಂ ಮತ್ತೆ ಕುಲಾಲ ಚಕ್ರಮೆನಲೀ ಭೂಚಕ್ರಮಂ ತಿರ್ರನೊ || 
ರ್ಕಡೆಯಿಂ ಸುತ್ತಿಪೆನೆನ್ನಬಾಹುಬಲದಿಂ ಬ್ರಹ್ಮಾಂಡಮಾಸ್ಟೋಹಿಪೆಂ | 
ಬಡಗೋಪಾಲರನಾರ್ದುಕೊಲ್ವುದು ಜರಾಸಂಧಂಗದೇಂಲಕ್ಷ್ಯ ಮೇ | 


ವಿರೂಪಾಕ್ಸಾ, ಮಥುರಾನಗರದ ಕೋಟಿಯ ಕಾಣುತ್ತಿರುವುದು. 
ಸೈನ್ಯವೆಲ್ಲವನ್ನೂ ಕ್ರಮವರಿತು ನಡೆಯಿಸಿ ಪುರವನ್ನು ಮುತ್ತಬೇಕು: 
ಶಿಶುಪಾಲಭೂಪಾಲಾ, ನಮ್ಮ ಬರವನ್ನರಿತು ಆ ಕೃಷ್ಣ ಬಲರಾಮ 
ರಿಬ್ಬರೂ ಬಂದು ನಮ್ಮನ್ನೆ ದುರಿಸುವರು. ಆಗ ನೀನು ಕೃಷ್ಣನಿಗೆ ಇದಿ 
ರಾಗು, ನಾನು ಆ ಬಲರಾಮನನ್ನು ವಿಚಾರಿಸಿಕೊಳ್ಳುವೆನು. ಅವರಿಬ್ಬ 


ಪ್ರಥಮಾಂಕಂ ೨ನ್ಟಿ 


ರನ್ನೂ ನಾವು ಆಹುತಿಜೆಗೆದುಕೊಂಡುದೇ ಆದರೆ ಮಥುರಾಪುರದ 
ಸಿರಿಯೆಲ್ಲವೂ ನಮ್ಮ ವಶವಾಗುವುದು. 
ಶಿಶುಷಾಲ--ಜರಾಸಂಧಭೂಪಾಲಾ! ಆ ಬಡಗೋವಳರನ್ನು ಧ್ವಂಸ 
ಮಾಡಲು ಇಷ್ಟು ಆಲೋಚನೆಯೇನು? ಅವರಿಬ್ಬರನ್ನೂ ಕ್ಷಣಾರ್ಥ 
ದಲ್ಲಿ ಮೆಟ್ಟಿ ಸೀಳುವ ಭಾರವು ನನ್ನದು. ೧೫ 
ಕಂ॥ ಧುರಕೈತರ್ಪಾ ಹರಿಯಂ। 
ಹರಿದಿಡುವೆಂ ಬಲನ ಬಲದ ಬಲಿಯಂ ಕೊಳ್ಳಿಂ || 
ಶರದಿಂ ಶಸ್ಮದಿನವರಾ। 
ಶರೀರಮಂ, ಪರಿದು ತರಿದು ಪಿರಿದುಂ ನಲಿವೆಂ ॥ ೧೫॥ 
ಇರಾಸಂದಧ--ಶಿಶುಪಾಲಾ, ನೀನು ಅಂತಹ ಪ್ರತಾಪಶಾಲಿಯೇ ನಿಜ. 
(ಮುಂದೆ ನೋಡಿ) ಅದೋ! ಅದೋ! ಅಗಣಿತವಾದ ಯಾದವ ಸೈನ್ಯವು 
ಪುರದ್ವಾರದಿಂದ ಪುಂಖಾನುಪುಂಖಗಳಾಗಿ ಸಾಗರತರಂಗಗಳಂತೆ ಪಾರೆ 
ವಿಲ್ಲದೆ ಬರುತ್ತಿರುವುದು! ಆಹಾ! ಎಷ್ಟು ಅಗಾಧವಾದ ಸೈನ್ಯವು! 
ಶಿಶುಪಾಲ-_-ಬರಲಿ! ಬರಲಿ! ಪ್ರಳಯಾಗ್ನಿವಾಯುಗಳಂತಿರುವ ನಾವು 
ಗಳು ಸೇರಿರುವಲ್ಲಿ, ಪತಂಗ ಸಂಘದಂತಿರುವ ಆ ಯಾದನ ಸೈನ್ಯವು 
ನಮ್ಮನ್ನಿದಿರಿಸಿ ಬಾಳುವುದೆಂದರೇನು? ಇಂದಿಗೆ ಮಥುರೆಯ ವೈ ಭವವೂ, 
ಆ ಬಲರಾಮ ಕೃಷ್ಣರ ಗರ್ವವೂ, ಆ ಯಾದವ ಕುಲವೂ ಮಣ್ಣುಪಾಲಾ 
ದಂತೆಯೇ ಸರಿ. ರುಕ್ಮಿಕುಮಾರ್ಕಾ ಸಾಲ್ವರಾಜಾ ಬನ್ನಿ ಮುಂದೆ 
ಹೋಗಿ ಸಮರವನ್ನು ಪಕ್ರಮಿಸುವ. 
ರುಕ್ಮಿ-ಇದೋ ಸಿದ್ಧರಾಗಿರುವೆವು. ಆ ದುರ್ಮದಾಂಧನಾದ ಕೃಷ್ಣನನ್ನು 
ಹಿಡಿದು ಛಿದ್ರಛಿದ್ರಗಳಾಗಿ ಕತ್ತರಿಸಿ ಆ ಯಾದನ ಸೈನ್ಯವನ್ನು ನನ್ನ 
ಶರಾಹತಿಗಳಿಂದ ಉರಿಸಿ ಭಸ್ಮಮಾಡುವೆನು ಬಸ್ಸಿ. (ಹೋಗುವರು). 


ದೃಶ್ಯ ೬. -ಮಥುರಾಪುರದ ಕೋಟಿಯ ಬಾಗಿಲು 


(ಧನುರ್ಧಾರಿಗಳಾಗಿ ಬಲರಾಮನೂ ಕೃಷ್ಣ ನೂ ಮಾತನಾಡುತ್ತ ಪ ್ರವೇಶಿಸುವರು.) ೧೬ 


ಕೃಷ್ಣ--ಅಣ್ಣಾ! ಅಹೋ! ನೋಡಿದೆಯಾ? ನಾರದರು ಹೇಳಿದಂತೆ 
ಜರಾಸಂಧಾದಿಗಳ ಸೈನ್ಯವು ಎಷ್ಟು ರಭಸದಿಂದ ಬರುತ್ತಿರುವುದು! 


೨೪ ರುಕ್ಮಿಣೀ ಸ್ವಯಂವರ 


ತುಂಗತುರಂಗಗಳೆಂಬ ತರಂಗಗಳಿಂದಲೂ, ಮಹಾದ್ವಿಪಗಳೆಂಬ 
ದ್ವೀಪಗಳಿಂದಲೂ, ರಥಗಳೆಂಬ ಹಡಗುಗಳಿಂದಲೂ, ಪದಾತಿಗಳೆಂಬ 
ನಕ್ರ ತಿಮಿಂಗಿಲಗಳಿಂದಲೂ, ವೀರಾರ್ಭಟಗಳೆಂ್ಬಬ ಮಹಾಘೋಷ 
ದಿಂದಲೂ, ಅಪಾರಸಾಗರವೆಂಬಂತೆ ಉಕ್ಕಿ ಮುಂದೆ ಮುಂದೆ ಬರುತ್ತಿರು 
ವುದು. ಆಹಾ! ಎಂತಹ ಅದ್ಭುತ ಸೈನ್ಯವು [ 
ಬಲರಾಮಣ--ಕೃಷ್ಣಾ! ಎಷ್ಟು ಪ್ರಾಣಗಳನ್ನು ಆಹುತಿಗೊಟ್ಟರೂ ತೃಪ್ತಿ 
ಯಾಗದ ಎರಡು ಮೃತ್ಯುದೇವತೆಗಳು ಇಲ್ಲಿರುವುವೆಂಬುದನ್ನು ಅವರು 
ತಿಳಿದೇ ನಮಗಾಗಿ ಇಂತಹ ಮಹಾಬಲಿಯನ್ನು ತರುತ್ತಿರುವರು. 


ಕೃಷ್ಣ-ನಿಜ ಇದು ಸಾಲದಾದರೆ ಆ ಜರಾಸಂಧಾದಿಗಳು ತಮ್ಮ ಶರೀರ 
ಗಳನ್ನು ಬಲಿಯಾಗಿ ಒಪ್ಪಿಸಲು ಸಿದ್ಧರಾಗಿಯೇ ಬಂದಿರಬೇಕು. 


ಬಲರಾಮು “ನಿಜ. ಅದೋ! ಅದೋ! ಅವರು ಮುಂದುವರಿದು ಬಂದೇ 
ಬಿಟ್ಟರು. ಇನ್ನು ಶರಸಂಧಾನ ಮಾಡಲೇಬೇಕು. (ಶರವನ್ನು ಧನುಸ್ಸಿಗೆ ಹೂಡಿ) 


ಕಂ॥| ಎಲವೆಲವೊ ದುಷ್ವಮಾಗಧ | 
ಬಲಿಗುಡುತುಂ ನಿನ್ನ ಬಲಮುಮಂ ನಿನ್ನುಮನೀ | 
ವಿಲಸಿತ ಮುಸಲಾಯುಧಕಂ | 
ಹಲಾಯುಧಕ್ಕಂ ಯಮಾಲಯವನಾಂ ಪುಗಿಪೆಂ | ೧೬ | 


(ಬಾಣಪ್ರ ಯೋಗಮಾಡುವನು.) (ಜರಾಸಂಧಾದಿಗಳು ಸೈನ್ಯದೊಡನೆ ಪ್ರವೇ ಶಿಸುವರು.)) 


ಕೃಷ್ನ-ಕಂ॥ ತೊಡುವೆಂ ಶರಸಂತತಿಯಂ | 
ಸುಡುವೆಂ ಪ್ರತಿಭಟಸ ನಿಮ್ಮ ಸೈನ್ಯಮನೆಲ್ಲಂ || 
ಪಡೆವೆಂ ನಿಜಯಶ್ರೀಯಂ | 
ಪೊಡೆಯಿಪೆನಾಶಾಂತದುಲಿವ ಜಯಚೇರಿಯನಾಂ ೧೭ 


(ಬಾಣಪ್ರಯೋಗಮಾಡುವನು.)  (ಉಭಯಪಕ್ಸ ಗಳಿಗೂ ಯುದ್ಧವಾಗುವುದು.) 
೧೭ 
ಪ್ರಥಮಾಂಕಂ--ಸಂಪೂರ್ಣಂ. 


೨೫. 


ದ್ವಿತೀಯಾಂಕಂ 


ದೃಶ್ಯ ೧ ಅರಣ್ಯಪ್ರಾಂತ್ಯ 
೧೮ 

ನಾರದ ಜರಾಸಂಧ ಶಿಶುಪಾಲಾದಿ ವೀರರು ಶ್ರೀಕೃಷ್ಣ ಬಲರಾಮರಿಂದ: 
ಸದೇಷದೇ ಪರಾಜಿತರಾದರೂ ತಮ್ಮ ಪ್ರಯತ್ನವನ್ನು ಬಿಡದೆ ಮಥುರಾ 
ನಗರದ ಮೇಲೆ ಹದಿನೆಂಟಾವೃತ್ತಿ ದಂಡೆತ್ತಿ ಹೋಗಿ, ಕಾದಿ, ಮಥುರೆಯ- 
ಪ್ರಜೆಗಳನ್ನು ಬಹಳವಾಗಿ ಬಾಧಿಸಿದರು. ಧನುರ್ಮಹಕ್ಕಾಗಿ ಗೋಕುಲ 
ದಿಂದ ಹೊರಟುಬಂದ ಶ್ರೀಕೃಷ್ಣ ಬಲರಾಮರನ್ನು ಮತ್ತೆ ಒಂದಾವೃತ್ತಿ 
ಅಲ್ಲಿಗೆ ಕರೆದುಕೊಂಡು ಹೋಗಬೇಕೆಂದು ನಂದಗೋಪ ಯಶೋದೆ 
ಯರೂ ಗೋಪ ಗೋಪೀ ಜನರೂ ಅತ್ಯಂತ ಕುತೂಹಲಭರಿತರಾಗಿ. 
ಎಷ್ಟು ಪ್ರಯತ್ನಪಟ್ಟರೂ ಈ ಸಮರ ಕಾರ್ಯಗಳಿಂದ ಅವರಿಗೆ. 
ವಿರಾಮವೇ ಇಲ್ಲದಿರುವುದು. ಸದಾ ಪ್ರಜಾಸೌಖ್ಯ ತತ್ಪರನಾದ ಶ್ರೀಕೃಷ್ಣ 
ಪರಮಾತ್ಮನು ತನ್ನ ಪ್ರಜೆಗಳಿಗೆ ಈ ಶತ್ರುಬಾಥೆಯನ್ನು ತಪ್ಪಿಸಿ, ಅವರನ್ನೂ 
ನಂದವ್ರಜದ ಗೋಪ ಗೋಪೀ ಜನರನ್ನೂ ಸುರಕ್ಷಿತನಾಗಿಡುವುದ" 
ಕ್ಕಾಗಿ ದೇವಶಿಲ್ಪಿಯಾದ ವಿಶ್ವಕರ್ಮಥಿಂದ ಸಮುದ್ರ ಮಧ್ಯದಲ್ಲಿ. 
ದ್ವಾರಕೆಯೆಂಬ ಹೆಸರಿನಿಂದ ರಾಜಧಾನಿಯೊಂದನ್ನು ನಿರ್ಮಿಸಲು- 
ಏರ್ಪಡಿಸಿರುವನು. ಇದರಿಂದ ಆತನ ಪಕ್ಷವಾಗಿ ದೇವೇಂದ್ರನೊಡನೆ 
ಮಾತನಾಡಿ ನಾನು ಆ ಕಾರ್ಯವನ್ನು ಅನುಕೂಲ ಮಾಡಿದು. 
ದಾಯಿತು. ಈಗ ಜರಾಸಂಧ ಶಿಶುಪಾಲಾದಿಗಳು, ಕೃಷ್ಣನಿಗೆ ವಿಸಕ್ಷದವೆ` 
ರಾದ ದುರ್ಯೋಧನ ಕರ್ಣ ರುಕ್ಕಿ ಸಾಲ್ವಾದಿಗಳೊಡಗೂಡಿ ಮೂವತ್ತು 
ಅಕ್ಷೋಹಿಣಿಗಳ ಸೈನ್ಯದೊಡನೆ ಮತ್ತೆ ಯುದ್ಧ ಸನ್ನದ್ಧರಾಗಿ ಹೊರಟರು- 
ವರು. ಆದುದರಿಂದ ನಾರೀಗಲೇ ಹೋಗಿ, ಶ್ರೀಕೃಷ್ಣ ಬಲರಾಮರಿಗೆ- 

ಈ ವಿಚಾರವನ್ನು ಮೊದಲೇ ತಿಳಿಸಿ ಅವರನ್ನು ಎಚ್ಚರಿಸುವೆನು. 
(ಹೋಗುವನು. ) 


೨೬ ರುಕ್ಮಿಣೀ ಸ್ವಯಂವರ 


ದೃಶ್ಯ ೨--ಸರಶುರಾಮರ ಆಶ್ರಮ 
(ಬಲರಾಮ ಕೃಷ್ಣರು ಮಾತನಾಡುತ್ತ ಪ್ರವೇಶಿಸುವರು.) 


್ನಖಲರಾಮ- ಕೃಷ್ಣಾ! ನಾವು ನಮ್ಮ ದೇಶವನ್ನೇ ಬಿಟ್ಟು ಹೀಗೆ 
ಅರಣ್ಯಕ್ಕೆ ಹೊರಟು ಬಂದುದರಿಂದಲಾದರೂ ನಮ್ಮ ಪ್ರಜೆಗಳಿಗೆ 
ಸದ್ಯಕ್ಕೆ ಆ ಜರಾಸಂಧಾದಿಗಳ ಉಪಟಳವು ತಪ್ಪಬಹುದು. ಆದರೆ 
ನಾವು ಮುಂಜಿ ಎಲ್ಲಿ ಹೋಗುವುದು? ಎಷ್ಟು ದಿನಗಳು ಹೀಗೆ ನೆಲೆ 
ಯಿಲ್ಲದೆ ಸಂಚರಿಸುತ್ತಿರುವುದು? 
ಕೃಷ್ಣ--_ಅಣ್ಣಾ ! ಅಧರ್ಮಕ್ಕೆ ಪ್ರಾಬಲ್ಯನಿರುವವರೆಗೂ ಧರ್ಮಿಸ್ಕರಿಗೆ 
ಕಷ್ಟವು ತಪ್ಪಲಾರದು. ಈಗ ನಾವು ಪೂಜ್ಯರಾದ ಪರಶುರಾಮರ 
ಆಶ್ರಮಕ್ಕೆ ಬಂದಿರುವೆವು. ಅವರಿಗೆ ವಂದಿಸಿ ಅವರ ಆಶೀರ್ವಾದಾನುಗ್ರಹ 
ಗಳನ್ನು ಪಡೆದು ನಮ್ಮ ಭವಿಷ್ಯದ್ವಿಚಾರಗಳನ್ನು ಜ್ಞಾನಿಗಳಾದ 
ಅವರಿಂದ ತಿಳಿದು ಮುಂದೆ ಅವರ ಅಪ್ಪಣೆಯಂತೆ ನಡೆಯೋಣ. 
“ಲರಾಮ- ಆಗಬಹುದು. ಇದು ಸರಿಯಾದ ಆಲೋಚನೆ. 
(ಮುಂದೆ ಹೋಗಿ ಪರಶುರಾಮರಿಗೆ ನಮಸ್ಕರಿಸುವರು.) 


'ಪರಶುರಾಮ--_ವಿಜಯಾಭವ! ವಿಜಯಾಭವ! ಬಲರಾಮ ಕೃಷ್ಣರೇ! 
ನಿಮಗೆ ಮಂಗಳವಾಗಲಿ, ಇದೇನು? ನೀವಿಬ್ಬರೇ ಹೀಗೆ ಅರಣ್ಯಕ್ಕೆ 
ಬರಲು ಕಾರಣವೇನು? 


ೃಷ್ಣ--ಪೂಜ್ಯರೇ! ಸರ್ವಜ್ಞರಾದ ತಮಗೆ ತಿಳಿಯದ ಕಾರಣವೇನಿರು 
ವುದು! ॥ ವೃತ್ತ ॥ 
ಅಳಿಯಂ ಭೂಪತಿ ಕಂಸನೆಮ್ಮ ಬಲದಿಂ ಲೋಕಾಂತರಂ ಸಾರ್ದನೆಂ | 
ಬಳಲಿಂದಂ ಖತಿಗೊಂಡು ಸೈನ್ಯಸಹಿತಂ ಬಂದಾ ಜರಾಸಂಧನಂ | 
ದಳವಿಂದಂ ಪದಿನೆಂಟು ಸೂಳ್‌ ಮಥುರೆಯಂ ಮುತ್ತಿರ್ದನಾಕಾರಣಂ | 
ಪೊಳಲಂಬಿಟ್ಟುರೆ ಬಂದೆವಿಂದುಳಿಸಲಾಪೌರರ್ಕಳಂ ಬಾಧಿಯಿಂ ॥ ೧೮ Il, 


ಅಲ್ಲದೆ ಆ ಶಿಶುಪಾಲನು ಜರಾಸಂಧ ಪ್ರೇರಿತನಾಗಿ ಮತ್ತೆ ನಮ್ಮ 
ಮೇಲೆ ಯುದ್ಧ ಸನ್ನಾಹ ಮಾಡುತ್ತಿರುವುದಾಗಿ ತಿಳಿದು, ಪ್ರಜೆಗಳಿಗೆ 
ಈ ಕಷ್ಟವು ತಪ್ಪಲಿಯೆಂದು ನಾವು ಈ ರೀತಿ ಅರಣ್ಯಕ್ಕೆ ಬಂದಿರುವೆವು. 


ದ್ವಿತೀಯಾಂಕಂ ೨೭ 


ಪರಶುರಾಮ--ಸಂತೋಷ! ನೀವುಗಳು ಉಚಿತಕಾರ್ಯವನ್ನೇ ನಾಡಿ 
ದಿರಿ. (ಶ್ರೀಕೃಷ್ಣನನ್ನು ನೋಡಿ) ಶ್ರೀಕೃಷ್ಣ ಸರಮಾತ್ಮಾ! ಸರ್ವಚ್ಛಿತನ್ಯ - 
ಸ್ವರೂಪನಾದ ನಿನಗೆ ಗೋಚರವಿಲ್ಲದ ವಿಚಾರವು ಯಾವುದಿರುವುದು! 
ಆದರೆ ವಿಜಿಗೀಷುಗಳಾದ ನಿಮಗೆ ಶುಭಸೂಚನೆಯನ್ನು ಹೇಳುವುದು 
ನಮ್ಮ ಕರ್ತವ್ಯವು. ಅದರಿಂದ ಕೇಳು. ಇಲ್ಲಿಗೆ ಸಮಾಪದಲ್ಲಿ ಗೋಮಂತ 
ದುರ್ಗವೆಂಬ ಮಹಾಪರ್ವತವಿರುವುದು; ನೀವು ಹೋಗಿ ನಿಮ್ಮ 
ಪಾದಧೂಳಿಯಿಂದ ಅದನ್ನು ಪವಿಶ್ರಗೊಳಿಸಿರಿ. ಆದರ ಶಿಖರದಲ್ಲಿ ದಿವ್ಯ 
ಕುಸುಮಭರಿತವಾದ ಕದಂಬವೃ ಕ್ಷನಿರುವುದು. (ಬಲರಾಮನನ್ನು ನೋಡಿ) 
ಬಲಭದ್ರನೇ! ಆ ವೈಕ್ಷದಲ್ಲಿರುವ ಮದಿರಾಂಬಿಕೆಯೆಂಬ ದೇವಿಯು 
ನಿನ್ನನ್ನು ವರಿಸುವಳು. ಅಲ್ಲದೆ ಅಂತರಿಕ್ಷದಿಂದ ದಿವ್ಯನೀಲಾಂಬರವೂ 
ರತ್ನ ಕುಂಡಲವೂ ಬಂದು ನಿನ್ನನ್ನು ಸೇರುವುವು. (ಶ್ರೀಕೃಷ್ಣನನ್ನು ನೋಡಿ) 
ಶ್ರೀಕೃಷ್ಣಾ! ಅಲ್ಲಿಗೆ ಗರುಡನು ಅಕಾಶಮಾರ್ಗದಲ್ಲಿ ಬಂದು ನಿನಗೆ 
ದಿವ್ಯವಾದ ಮಕರಕುಂಡಲ ವಜ್ರಕಿರೀಟಿಗಳನ್ನು ಧರಿಸಿ ಹೋಗುವನು ; 
ಮತ್ತು ಲಕ್ಷ್ಮೀದೇವಿಯು ಬಂದು ನಿನ್ನನ್ನು ಸೇರಿ ಆನಂದಿಸುವಳು. 

ರಾಮ ಕೃಷ್ಣರು- ಪೂಜ್ಯರೇ! ತಮ್ಮ ಶುಭಸೂಚನೆಗಳಿಗಾಗಿ ತಮಗೆ 
ವಂದಿಸುವೆವು. (ಅಂತರಿಕ್ಚದಲ್ಲಿ ಬೆಳಕಾಗುವುದು). 

ಬಲರಾಮ--(ಸುತ್ತಲೂ ನೋಡಿ) ಇದೇನು? ಈ ಅದ್ಭುತವಾದ ತೇಜಸ್ಸು? 

ಕೃಷ್ಣ ಅದೋ! ಅದು ಅಂತರಿಕ್ಷಮಾರ್ಗದಲ್ಲಿ ವೀಣಾಗಾನ ಮಾಡಿ 
ಕೊಂಡು ಬರುತ್ತಿರುವೆ ನಾರದಮಹರ್ಷಿಗಳ ಶರೀರಕಾಂತಿಯು. 

ನಾರದ--(ಪ್ರವೇಶಿಸುವನು). * 

ಪರಶುರಾಮ-ನಮೋ ನಮಃ; ದೇವಮಹರ್ಷಿಗಳಿಗೆ ಸುಖಾಗಮನವೇ? 

ನಾರದ--ನಮೋ ನಮಃ; ಪರಮಾತ್ಮನ ಕೃಪೆ. 

ರಾಮ ಕೃಷ್ಣರು-ಮುಹಾತ್ಮರಿಗೆ ವಂದಿಸುವೆನು. 

ನಾರದ-ಓಹೋ ರಾಮ ಕೃಷ್ಣರೇ ವಿಜಯಶಾಲಿಗಳಾಗಿ. ಎಲೈ ಲೋಕ 
ಪಾವನಮೂರ್ತಿಗಳಿರಾ! ನಿಮ್ಮ ದರ್ಶನಕ್ಕೆಂದು ಕುತೂಹಲದಿಂದ ಬರು 
ತ್ತಿದ್ದ ನಾನು, ಬ್ರಹ್ಮ ವಿಷ್ಣು ಮಹೇಶ್ವರರನ್ನೇಕಕಾಲದಲ್ಲಿ ಸಂದರ್ಶನ 


೨೮ ರುಕ್ಮಿಣೀ ಸ್ವಯಂವರ 


ಮಾಡಿದಂತೆ, ಮಹನೀಯರಾದ ಪರಶುರಾಮರೊಡಗೂಡಿದ ನಿಮ್ಮನ್ನು 
ನೋಡಿ ಪರಮಾನಂದವನ್ನು ಪಡೆಜಿನು. 


ಬಲರಾಮ--ಪೂಜ್ಯರೇ! ತಾವು ನಮ್ಮನ್ನು ನೋಡಲು ಕುತೂಹಲದಿಂದ 
ಬಂದೆಂತೆ ಅಪ್ಪಣೆಕೊಡಿಸಿದಿರಲ್ಲವೇ? ವಿಶೇಷ ಸಮಾಚಾರವೇನು? 


ನಾರದ- ॥ ವೃತ್ತ ॥ 


ಬರುತಿರ್ಪಂ ಮಾಗಥ್ಲೇಶಂ ಪ್ರಬಲತರಮಹಾಘೋರಸೇನಾ ಸರೀತಂ। 
ಧುರಧೀರಂ ಚೇದಿಭೂಪಾದ್ಯಖಿಳಖಳನೃಪಾಲ ಪ್ರತಾನಪ್ರಯುಕ್ತ oll 
ಭರದಿಂ ನಿಮ್ಮಿರ್ವರಂ ಸಂಹರಿಸಲೆನುತುಮತ್ಯುತ್ಕ ಭಾವೇಶಕೋಪಂ | 
ಪರುಷಾಟೋಪ ಪ್ರತಾಪಂ ರಿಪುಕುಲಯಮರೂಪಂ ಜರಾಸಂಧಭೂಸಂ 


ಆ ಶಿಶುಪಾಲ ಸಾಲ್ವಾದಿಗಳೊಡಗೂಡಿ ಜರಾಸಂಧನು ನಿಮ್ಮೊಡನೆ 
ಯುದ್ಧಮಾಡಲು ಅಟ್ಟಹಾಸದಿಂದ ಮತ್ತೆ ಬರುತ್ತಿರುವನೆಂಬ ವಾರ್ತೆ 
ಯನ್ನು ತಿಳಿಸಲು ನಾನು ಆತುರನಾಗಿ ಬಂದೆನು. 

ಕೃಷ್ಣ--ಪೂಜ್ಯರೇ, ಆ ಜರಾಸಂಧಾದಿಗಳು ಈವರೆಗೆ ಹದಿನೆಂಟಾವೃತ್ತಿ 
ನಮ್ಮನ್ನು ಕೆಣಕಿ ವಿಫಲರಾಗಿ ಓಡಿದರು. ಇನ್ನೂ ಅವರು ತಮ್ಮ 
ಪ್ರಯತ್ನವನ್ನು ಬಿಡಲೇ ಇಲ್ಲವಲ್ಲಾ! ಅವರೆಂತಹ ಸ್ಥಿರಸ ಸಂಕಲ್ಪರು! 

ನಾರದ- ಅವರ ಸಂಕಲ್ಪವು ಎಷ್ಟು ಸ್ಥಿರವಾದರೂ ಸ ಸತ್ತ ಧರ್ಮ ಮೂರ್ತಿ 
ಗಳಾದ ನಿಮ್ಮಮೇಲೆ ಅಡಕಿ ಪರುಕ್ರಸುವು ಸಿಯ ಲಾರದು. 

ಪರಶುರಾಮ-ನಿಜ. ಆ ಜರಾಸಂಧಾದಿಗಳು ನಿಮ್ಮಿಂದ ಪರಾಜಿತ 
ರಾಗಿ ಓಡುವರು. ಅನಂತರ ಫೀವು ಪಶ್ಚಿಮಾಭಿಮುಖವಾಗಿ ಹೊರಡಿ. 
ಅಲ್ಲಿ ಕರವೀರಪುರಾಧೀಶನಾದ ಸೃಗಾಲನೆಂಬೊರ್ವ ರಾಜನು ನಿಮ್ಮನ್ನೆ 
ದುರಿಸಿ ಕಾದಿ ಮಡಿದುಹೋಗುವನು. ಅವನಲ್ಲಿರುವ ಸೂರ್ಯದತ್ತ 
ವಾದ ದಿವ್ಯರಥವೊಂದು ನಿಮ್ಮ ಕೈಸೇರುವುದು. ಆದಕಾರಣ ನೀವು 


ಮುಂದಿನ ಕಾರ್ಯಗಳಿಗಾಗಿ, ಅದೋ ಅಲ್ಲಿ ಕಾಣುವ ಗೋಮಂತ 
ಗಿರಿಯನ್ನು ಕುರಿತು ಪ್ರಯಾಣಮಾಡಿ. 


ಬಲರಾಮ ಕೃಷ್ಣ--ಮಹಾತ್ಮರ ಅಪ್ಪಣೆಯಂತೆ ಆಗಲಿ. ೧೯ 
(ವಂದಿಸಿ ಹೋಗುವರು), 


ದಿ ಕತೀಯಾಂಕಂ ೨೯೪ 


ನಾರದ--ನಾನೀಗಲೇ ಹೋಗಿ ಆ ಜರಾಸಂಧಾದಿಗಳಿಗೆ ತಕ್ಕಂತೆ ಬೋಧನೆ 
ಮಾಡಿ, ಅವರನ್ನು ಗೋಮಂತಗಿರಿಗೆ ಕಳುಹಿಸಿ, ಅಲ್ಲಿ ಇವರನ್ನು ಕೆಣಕು 
ವಂತೆ ಮಾಡುವೆನು. (ಹೋಗುವನು). 


ದೃಶ್ಯ ೩-_ಗೋಮಂತಗಿರಿ ಪ್ರಾಂತ್ಯದಲ್ಲಿ 
ಕೃಷ್ಣ ಬಲರಾಮರ ಪ್ರವೇಶ 


ಬಲರಾಮ-ಕೃಷ್ಣಾ, ಅದೋ! ಪೂಜ್ಯರಾದ ಭಾರ್ಗವರಾಮರು ಹೇಳಿ 
ದಂತೆ ಈ ಪರ್ವತಾಗ್ರದಲ್ಲಿ ಅದ್ಭುತವಾದ ಕದಂಬವೃಕ್ಷವು ಕಂಗೊಳಿ 
ಸುತ್ತಿರುವುದು. 
ಕೃಷ್ಣ ನಿಜ! ಆಹಾ! ಸಕಲ ಖುತುಧರ್ಮ ಪರಿಶೋಭಿತವಾಗಿ ಈ 
ಪರ್ಪತಪ್ರಾಂತ್ಯವು ಎಷ್ಟು ಮನೋಹರವಾಗಿರುವುದು |! 
ಬಲರಾಮ ಈ ವೃಕ್ಷದಲ್ಲಿ ನಮ್ಮ ಪರಶುರಾಮರು ಹೇಳಿದ ಮದಿರಾಂಗನೆ 
ಇರಬಹುದಲ್ಲವೆ? 
ಕೃಷ್ಣ--ಸಂದೇಹವೇನು? ಇರಲೇ ಬೇಕು. ಅಣ್ಣಾ! ನೀನು ಈ ವೃಕ್ಷ 
ಚ್ಛಾಯೆಯಲ್ಲಿ ವಿಶ್ರಮಿಸಿಕೋ! ನಾನು ಆ ಸರೋವರದ ಬಳಿಗೆ ಹೋಗಿ 
ಜಲಪಾನಮಾಡಿ ನಿನಗೂ ಉದಕವನ್ನು ತರುವೆನು. 
ಬಲರಾಮ-ಹಾಗೆಯೇ ಮಾಡು. (ಕುಳಿತುಕೊಳ್ಳುವನು.) 
ಮದಿರಾಂಗನೆ(ಪ್ರವೇಶಿಸಿ ಬಲರಾಮನನ್ನು ನೋಡಿ) ೨೦ 
ಕಂ|| ನವಮನೋಹನಾಂಗನೆನಿಸಿ | 
ರ್ಹಿವನಂಗದ ಸೊಬಗಿನಂಶಕೋಟಿಯೊಳೊಂದಂ॥ 
ತವೆ ಕೊಂಡಾ ಸರಸಿಜಸಂ | 
ಭವನೆಸಗಿರವೇಳ್ಕುಮಂದು ಮಿಗೆ ಮನ್ಮಥನಂ | ೨೦ || 


ಆಹಾ! ಎಂತಹ ಮನೋಹೆರಾಕಾರನು! ಈತನು ಯಾರು? 
ಫೋಮಲಾಂಗನಾದ ಇವನು ಈ ಘೋರಾಟವಿಗೇತಕ್ಕೆ ಬಂದಿರಬಹುದು! 
ರಸಭರಿತವಾದ ಮಾಕಂದವನ್ನು ಸವಿಯಲು ಅರಗಿಣಿಯು ಬಂದಂತೆ 
ನನ್ನ ಯೌವನವನ್ನು ಸಾರ್ಥಕಗೊಳಿಸಲು ಈತನು ಬಂದಿರಬಹುದೇ! 


೩ ರುಕ್ಮಿಣೀಸ್ವಯಂವರ 


(ಚಿಂತಿಸಿ) ಆಹಾ! ಹಾಗೆಯೇ ಸರಿ! ಅಪ್ರಾರ್ಥಿತವಾಗಿ ಈ ಪುರುಷ 
ರತ್ನವು ಈ ಘೋರಾಟಿನಿಯಲ್ಲಿ ನನಗೆ ಗೋಚರವಾಗಿರುವುದನ್ನು 
ನೋಡಿದರೆ, ದೈವವು ನನ್ನನ್ನನುಗ್ರಹಿಸಲು ಈತನನ್ನಿಲ್ಲಿಗೆ ಕಳುಹಿ 
ಸಿರಬೇಕೆಂದೇ ತೋರುವುದು. 
ಬಲರಾಮ-(ನುದಿಕೆಯನ್ನು ನೋಡಿ ಆಶ್ಚರ್ಯದಿಂದ) ಇದು, ನೋಡಿ ಆನಂದಿಸ 
ತಕ್ಕ ರೂಪವೇ ಸರಿ! ಎಂತಹ ಮನೋಹರಾಕಾರವು! ಆ ಭಾರ್ಗವ 
ರಾಮರು ಹೇಳಿದ ಮದಿರಾಂಗನೆಯು ಈಕೆಯೇ ಇರಬಹುದೇ? ೨೦ 
(ಚೆನ್ನಾಗಿ ನೋಡಿ) ಓಹೋ ಸಂದೇಹೆವೇನು! 
ಕಂ॥ ನಲ್ಲೆಯಿವಳ್‌ ಮದಿರಾವಧು | 
ವಲ್ಲದಿರಲ್‌ ಭುವನಮೋಹನೈಕ ಸುಗಂಧಂ | 
ಫುಲ್ಲಸುಮ ಮಂದಹಾಸಂ | 
ಸಲ್ಲಲಿತಮದೇಭಗಮನಮೆಲ್ಲಿಯವಿವಳೊಳ್‌ soll 
ಮಹಾತ್ಮರಾದ ಪರಶುರಾಮರ ವಚನವು ಸುಳ್ಳಾಗತಕ್ಕುದಲ್ಲ! ಅದುದ 
ರಿಂದಲೇ ನಿಶ್ಚಲಚಿತ್ತನಾಗಿದ್ದ ನನಗೂ ಈ ರಮಣಿಯನ್ನು ನೋಡಿ 
ಈಕೆಯ ವಿಲಾಸದಲ್ಲಿ ಮನಸ್ಸು ಕುತೂಹಲಹಡುತ್ತಿರುವುದು. ಇನ್ನು 
ನಾನು ಈಕೆಯನ್ನು ಮಾತನಾಡಿಸುವುದರಲ್ಲಿ ದೋಷವೇನು? (ಬಳಿಗೆ 
ಬಂದು) ಮನೋಹರೇ ! ಪೂಜ್ಯರಾದ ಪರಶುರಾಮರು ನಿನ್ನ ವೃತ್ತಾಂತ 
ವನ್ನು ನನಗೆ ಮೊದಲೇ ತಿಳಿಸಿದ್ದರು. ಅದರಂತೆ ನಾನು ನಿನ್ನಾಗಮನ 
ಿರೀಕ್ಷಣೆಯಿಂದಿದ್ದೆ ನು. ಈಗಲಾದರೋ, 
ಕಂ|| ಪರಮಾನಂದ ಕುತೂಹಲ | 
ಭರಿತಂ ನಾನಾದೆನಿಂದು ನೋಡುತೆ ನಿನ್ನೀ ॥ 
ವೆರಲೋಕತ್ರಯ ಮೋಹಾ | 
ಕರ ರೂಸವನಂಗಜಾತ ಮೋಹಿನಿ ರಮಣೀ ॥|೨೨[| 
ಮಡಿರೆ--(ಆತ್ಮ) ಆಹಾ! ಬಾಯಾರಿಕೆಯಿಂದ ಪರಿತಪಿಸುತ್ತಿದ್ದವಳಿಗೆ 
ಅಮೃತ ಪ್ರವಾಹವು ದೊರೆತಂತೆ ಈ ಸುಂದರಾಂಗನ ರೂಪ ಲಾವಣ್ಯ 
ಸೌಭಾಗ್ಯವನ್ನು ನೋಡಿ ಕುತೂಹಲದಿಂದ ತಫಿಸುತ್ತಿದ್ದ ನನಗೆ ಈತನ 
ಕರುಣಾರಸ ಪ್ರವಾಹವು ಒದಗಿತಲ್ಲವೇ! (ಪ್ರಕಾಶ) ಮೋಹನಾಂಗಾ 


ದ್ವಿತೀಯಾಂಕೆಂ ೩೧ 
ಹಾಗಾದಕೆ ನಾನು ಯಾರೆಂದರಿತಿರುವೆ? 


ಬಲರಾಮ--ನೀನು ಕದಂಬವಾಸಿನಿಯಾದ ಮದಿರಾಂಗನೆಯಲ್ಲವೇ? 

ಮದಿರೆ--ಅಹುದು; ಚೆನ್ನಾಗಿ ಊಹಿಸಿದೆ. ಆದರೆ ನೀನು ಯಾರೆಂಬು 
ದನ್ನು ನಾನು ತಿಳಿಯಬಹುದೇ? 

ಬಲರಾಮ--ಎಲೌ ಮನೋಹರೇ, 


ಕಂ॥ ಮಧುರಾಲೋಕನದಿಂದಂ | 
ಮದನಾಸ್ತ್ರಂಗಳನೆ ಬೀರ್ವ ನಿನ್ನಾಕೃತಿಯಿಂ || 
೨೨ ಮುದಮಾಂತು ಮೋಹಗೊಂಡಿಹ | 
ಯದುಸುತ ಬಲಭದ್ರನೆಂದು ತಿಳಿದಪುಜಿನ್ನಂ | ೨೪ Il 
ನಾನು ವಸುದೇವನ ಜ್ಯೇಷ್ಠ ಕುಮಾರನು, ನನ್ನನ್ನು ಬಲರಾಮ 
ನೆಂತಲೂ ಕರೆಯುವರು. 


ಮದಿರೆ. (ಸಂತೋಷದಿಂದ ಆತ್ಮಗೆತ) ಇದು ನಿಜನಿರಬಹುಡೇ? (ಪ್ರಕಾಶಂ) 
ಹಾಗಾದರೆ ಯಾದವವಂಶ ಸಂಭವನಾದ ಬಲಭದ್ರ ಕುಮಾರನು 
ನೀನೇನೇ! ಬಹಳ ಸಂತೋಷ! ಬಲಭದ್ರದೇವಾ, ರಾಜಕುಮಾರನಾಗಿ 
ನೀನು ಹೀಗೆ ಒಂಟಿಯಾಗಿ ಈ ಘೋರಾರಣ್ಯಕ್ಕೆ ಬರಲು ಕಾರಣವೇನು? 

ಬಲರಾಮು--ಎಲೌ ಕೋಮಲಾಂಗೀ, ಪದೇಪದೇ ನಮ್ಮ ಮಧುರಾ 
ನಗರದ ಮೇಲೆ ದಂಡೆತ್ತಿಬಂದು ನಮ್ಮ ಪ್ರಜೆಗಳನ್ನು ಬಾಧಿಸುತ್ತಿ ದ್ಧ 
ಆ ಜರಾಸಂಧಾದಿ ರಾಕ್ಷಸರ ಮೇಲಣ ಕಾರ್ಯಭಾಗಕ್ಕಾಗಿ ನಾನೂ ನನ್ನ 
ಅನುಜನಾದ ಶ್ರೀ ಕೃಷ್ಣನೂ ಈ ಪ್ರಾಂತ್ಯಕ್ಕೆ ಬಂದೆವು. ಅವನು 
ಸರೋವರಕ್ಕೆ ಜಲಪಾನ ಮಾಡಲು ಹೋಗಿರುವನು. 

ಮದಿರೆ. ಸಂತೋಷ, ',ಮೋಹನಾಂಗಾ, "" ಯದುಕುಮಾರತಾದ ಬಲ 
ಭದ್ರನು ನಿನ್ನನ್ನು ಅನುಗ್ರಹಿಸಿ ವರಿಸುವನು? ಎಂದು ಪೂಜ್ಯರಾದ 
ಪರಶುರಾಮಕೇ ಹಿಂದೆ ನನಗೂ ಹೇಳಿದ್ದರು. ಅದು ಮೊದಲಾಗಿ 
ನಾನು ನನ್ನ ಮನೋವಲ್ಲಭನ ಆಗಮನವನ್ನು ಅತಿ ಕುತೂಹೆಲದಿಂದ 
ನಿರೀಕ್ಷಿಸಿಕೊಂಡಿದ್ದೆ ನು. ಈಗಲಾದರೋ! 

ಕಂ॥ ಸೌಂದರ್ಯಕತೇಜದಿಂ ಸೆಳೆ | 
ದಿಂಜೆನ್ನಯ ಮನವ ನೊಲವ ಬೀರುವೆ ನಿಕ್ನೊಳ್‌ || 
ಸಂದಿಕೆ ಹೈದಯಂ ಪರಮಾ | 
ನಂದದೆ ವರಿಸಿರ್ಪೆನಿಂದು ನಿನ್ನಂ ರಮಣಾ ||೨೪॥ 


ನಿನ್ನ ಕೃಪಾನುಗ್ರಹಗಳಿಂದ ನಾನು ಧನ್ಯಳಾದೆನು. ೨೩ 
(ಬಲರಾಮನಿಗೆ ಸುಮಮಾಲಿಕೆಯನ್ನು ಹಾಕುವಳು. ಆಕಾಶದಿಂದ ನೀಲಾಂಬರವೂ 
ರತ್ನ ಕುಂಡಲವೂ ಬಂದು ಬಲರಾಮನ ಕೈಗೆ ಬೀಳುವುವು.) 


ಬಲರಾನು---(ಸಂತೋಷದಿಂದ) ಮನೋಹರೇ! ಈ ವಿಚಿತ್ರವನ್ನು ನೋಡಿ 
ದೆಯಾ! ಅಂತರಿಕ್ಷದಿಂದ ನೀಲಾಂಬರ ಕುಂಡಲಗಳು ಬಂದಿರುವುವು. 
₹ಕಂ1 ವರಿಸಿದ ತರುಣಿಯೆ ಜಗದೊಳ್‌ | 
ಪುರುಷನ ಪುರುಷಾರ್ಥ ಭಾಗ್ಯದೇವತೆಯೆಂಬಾ || 
ಪಿರಿಯರ ನುಡಿ ದಿಟಮಾದುದು | 
ವರಸತಿ ಬರೆ ಕುಂಡಲಾಂಬರಂಗಳನಾಂತೆಂ ॥೨೫| 
ಇದು ನಿನ್ನ ಕೈನಿಡಿದುದರ ಫಲವು. 
ಕೃಷ್ಣ- (ಪ್ರವೇಶಿಸಿ ಸೋಡಿ ಸಂತೋಷಾಶ್ಚರ್ಯಗಳಿಂದ ಆತ್ಮಗತ) ಓಹೋ! ಇಲ್ಲಿ 
ಆಗಲೇ ಅಣ್ಣನು ಏನೋನೋ ಅನುಕೂಲಗಳನ್ನು ಮಾಡಿಕೊಂಡಿರು 
ವನು. (ಪ್ರಕಾಶ) ಅಣ್ಣಾ! ಈಕೆಯೇ ಪೂಜ್ಯರಾದ ಪರಶುರಾಮರು 
ಹೇಳಿದ ನಮ್ಮ ಅತ್ತಿಗೆಯಲ್ಲನೇ? ಬಹಳ ಸಂತೋಷ. ಇನ್ನು ನೀವು 
ನಿಮ್ಮ ಕದಂಬವೃಕ್ಷದ ನೆರಳಿನಲ್ಲಿ ವಿಶ್ರಮಿಸಿಕೊಳ್ಳಿ! ನಾನು ಈ ಅಶ್ವತ್ಥ 
ವೃಕ್ಷದ ಮೂಲದಲ್ಲಿ ವಿಶ್ರಾಂತಿಯನ್ನು ಹೊಂದುನೆನು. (ಕುಳಿತುಕೊಳ್ಳು 
ವನು.) (ಗರುಡನು ಕಿರೀಟಿಕುಂಡಲಗಳನ್ನು ತಂದು ಕೃಷ್ಣ ನಿಗೆ ಧರಿಸುವನು. ಲಕ್ಷ್ಮೀ 
ದೇವಿಯು ಮೇಲಿನಿಂದ ಬಂದು ಶ್ರೀಕೃಷ್ಣ ನಿಗೆ ಸುಮಮಾಲಿಕೆಯನ್ನು ಹಾಕುವಳು.) 


ಲಕ್ಷಿ ಕಂ! ಹೀರಕಿರೀಟಮನೋಜ್ಜಾ | 
ಕಾರಾ ಘನಮೆಕರಕುಂಡಲಾಲಂಕಾರಾ || 
೨೪ ನಾರಾಯಣ ಭುವನೈಕಾ| 
ಧಾರಾ ಕಮಲಾಮನಸ್ಸಸೋಜವಿಹಾರಾ | ೨೬ || 

ಕೃಷ್ಣ--ಇಂದಿರಾದೇವಿಯೇ, ನಿನ್ನಾಗಮನದಿಂದ ಬಹಳ ಸಂತೋಷ 
ವಾಯಿತು. ನೀನು ಈ ರೀತಿ ಭೂಲೋಕಕ್ಕೆ ಅವತರಿಸಲು 
ಕಾರಣವೇನು? 

ಲಶಕ್ಷ್ಮಿ-ಪರಮಾತ್ಮಾ! ಕ್ಷೀರಸಾಗರಶಯನನಾಗಿದ್ದ ನಿನ್ನ ವಜ್ರಕಿರೀಟ 
ಕುಂಡಲಗಳನ್ನು ಅಪಹರಿಸಿದ್ದ ಪ್ರಹ್ಲಾ ದಪುತ್ರನಾದ ನಿರೋಚನನನ್ನು 
ಹುಡುಕ, ಗರುಡನು, ಇತಾಳಲೋಕದಲ್ಲಿದ್ದ ಅವನನ್ನು ಶಿಕ್ಷಿಸಿ, ಈ 
ಕಿರೀಟಕುಂಡಲಗಳನ್ನು ತೆಗೆದುಕೊಂಡು ಕ್ಷೀರಸಮುದ್ರವನ್ನು ಕುರಿತು 
ವೇಗವಾಗಿ ಹೋಗುತ್ತಿದ್ದನು. ಪರಮಾತ್ಮನಾದ ನೀನು ಈ ಮಧ್ಯ 
ಮಾರ್ಗದಲ್ಲಿಯೇ ಮಾನವಾಕಾರದಿಂದ ಗೋಚರನಾದ ಕಾರಣ, ವೈನತೇ 
ಯನು ಈ ಕರೀಟಿಕುಂಡಲಗಳನ್ನು ತಂದು ನಿನಗಲಂಕರಿಸಿದನು. 
ಈ ಕಿರೀಟಧಾರಣ ಮಹೋತ್ಸವವನ್ನು ನೋಡಿ ಬ್ರಹ್ಮಾದಿ ದೇವತೆಗಳು 
ವಿಮಾನಗಳಲ್ಲಿ ಕುಳಿತು ಜಯಘೋಷದಿಂದಾನಂದಪಡುತ್ತಿರುವರು. 
ನಾನು ಮಾತ್ರ ನಿನ್ನ ಸಂದರ್ಶನಕ್ಕೆಂದು ಬಂಡೆನು. 

ಶೃಷ್ಣ--ಬಹಳ ಸಂತೋಷ. 

ಬಲರಾಮ-ಕೃಷ್ಣಾ, ಪೂಜ್ಯರಾದ ಪರಶುರಾಮರ ಆಶೀರ್ವಾದವು ನಿನಗೂ 
ಫಲಿಸಿತಲ್ಲವೇ! ಈಗ ನನಗೆ ಬಹಳ ಸಂತೋಷವಾಯಿತು. (ಎಲ್ಲರೂ 
ಗುಡ್ಡದ ಮೇಲೆ ಹತ್ತಿ ನೋಡುತ್ತಿರುವರು.) ಅದೋ! ಅದೋ! ಕೃಷ್ಣಾ 
ಆ ಕಡೆ ನೋಡು! ಅದ್ಭುತವಾದ ಸೈನ್ಯವು ಕೋಲಾಹಲದಿಂದಿತ್ತಲೇ 
ಬರುತ್ತಿರುವುದು! 

ಸೃೃಷ್ಠ--ಇದು ನಾರದರು ಹೇಳಿದ ಜರಾಸಂಧಾದಿಗಳ ಸೈನ್ಯವು. ಇನ್ನು 
ಈ ನಮ್ಮ ಕಾಂತೆಯರು ಅದೃಶ್ಯರಾಗಲಿ. ನಾವು ಆ ಶತ್ರು ಸೈನ್ಯದಲ್ಲಿ 
ನುಗ್ಗಿ ಯುದ್ಧಮಾಡುವ. 

ಬಲರಾಮ--ಹಾಗೆಯೇ ಆಗಲಿ. (ಮದಿರಾಲಕ್ಷಿ ಯರು ಅಂತರ್ಧಾನವಾಗುವರು) 

(ಜರಾಸಂಧಾದಿಗಳು ಪ್ರವೇಶಿಸುವರು). 


ಇರಾಸಂಧ--ಶಿಶುಪಾಲಭೂಪಾಲಾ | 

ವೃ॥ ಇದನೋಡಿತ್ತಲೆ ನೋಡುನೋಡುಗಿರಿಯಗ್ರಸ್ಥಾ ನದೊಳ್‌ಕಾಂಬರು | 
ನ್ಮದದಿಂದಂ ಬಲರಾಮಕೃಷ್ಣರಥಧಮರ್‌ ಸ್ವಪ್ರಾಣರಕ್ಸಾತುರರ್‌ || 
ಜೆದರುತ್ತೀಪರಿ ಬಂದು ನಿಂದರಿವರಂ ಸುಟ್ಟೀಗಳಾಭಸ್ಮಮಂ | 
ಮುದದಿಂ ಫಾಲಜೊಳಿಟ್ಟು ಸಾರ್ವಪುರಮಂ ನಿಶ್ಚಿಂತೆಯಿಂ ಶಾಂತಿಯಿಂ|| 

ಶಿಶುಪಾಲ ರುಕ್ಕಿಸಾಲ್ವಾದಿಗಳೇ! ನೋಡಿದಿರೋ! ನಾರದರು ಹೇಳಿ 

ದಂತೆ ನೀಚರಿಬ್ಬರೂ ಒಂದೇಕಡೆ ಸಿಕ್ಕಿರುವರು. ಸಹಾಯಹೀನ 
ರಾದಿವರನ್ನಾಹುತಿದೆಗೆದುಕೊಳ್ಳಲು ಇದೇ ತಕ್ಕ ಸಮಯವಲ್ಲವೇ? 

ಶಿಶುಪಾಲ-ನಿಜ! ನಿಜ!! ॥ ವೃತ್ತ! 

ನಗಮಂ ಮುತ್ತುತುಮೆತ್ತಲುಂ ತರುಲತಾವ್ರಾತಕ್ಕಿಡುತ್ತಗ್ನಿಯಂ| 

ಪೊಗೆಯುಂಜ್ವಾಲೆಯುಮೇರಿಭುಗ್‌ಭುಗಿಲೆನಲ್‌ನಾನಾಸ್ಫುಲಿಂಗೋತ್ಯರಂ। 

ಗಗನಂ ಮುಟ್ಟರೆ ಚಂದ್ರಸೂರ್ಯರದರಿಂ ನಿಸ್ತೇಜರಾಗುತ್ತಿರಲ್‌ | 

ಜಗಮೇ ತಲ್ಲಣಿಪಂತೆ ಮಾಡಿಸುಡುವೆಂ ನಾಂ ಕೃಷ್ಣನಂ ರಾಮನಂ [೨೮ 


ಈ ಪ್ರಪಂಚವೆಲ್ಲವೂ ಅದಿರಿ ಬೆದರಿ ಅಲ್ಲೋಲಕಲ್ಲೋಲವಾಗುವಂತೆ 
ಮಾಡಿ ಈ ದುಷ್ಟರಿಬ್ಬರನ್ನೂ ಕಾಡುಗಿಚ್ಚಿಗೆ ಬೀಳುವ ಪತಂಗಗಳಂತೆ 
ಒಂದು ನಿಮಿಷಮಾತ್ರದಲ್ಲಿ ಭಸ್ಮಮಾಡಿಬಿಡುವ ಬನ್ನಿ. ಈ ಪರ್ವತದ 
ಸುತ್ತಲೂ ಮುತ್ತಿ ಬೆಂಕಿಯನ್ನು ಹಚ್ಚಿ ಬಿಡುವ. ಭ್ರಷ್ಟರು ಹೇಗೆ 
ತಪ್ಪಿಸಿಕೊಳ್ಳುವರೋ ನೋಡೋಣ. 

ಜರಾಸಂಧ--ಶಿಶುಪಾಲಭೂಪಾಲಾ! ಭಲಾ! ಒಳ್ಳೆಯ ಆಲೋಚನೆ 
ಯನ್ನೇ ಮಾಡಿದೆ. ಬಹಳ ಸಂತೋಷ! ಬನ್ನಿ ಬೆಂಕಿಯನ್ನು ಹೆಚ್ಚುವ. 
(ಎಲ್ಲರೂ ಹೋಗಿ ಬೆಟ್ಟ ದಸುತ್ತಲೂ ಬೆಂಕಿಯನ್ನು ಹಚ್ಚು ವರು). ೨೫ 

ಕೃಷ್ಣ---(ಸುತ್ತಲೂ ನೋಡಿ) ಓಹೋ! ಅಣ್ಣಾ! ಅಣ್ಣಾ! ಅಲ್ಲಿನೋಡು! 
ಅಲ್ಲಿನೋಡು! ಆ ಶಿಶುಪಾಲ ಜರಾಸಂಧಾದಿಗಳು ಬಂದು ಈ ಪರ್ವತಕ್ಕೆ 
ಸುತ್ತಲೂ ಬೆಂಕಿಯನ್ನು ಹಚ್ಚೆ ರುವರು. ಇನ್ನು ನಾನಿವರನ್ನು ನಿಚಾ 
ರಿಸಿಕೊಳ್ಳ ಬೇಕು. 

ಬಲರಾಮ-ಅಹುದು; ಬಾ ಈ ಕಡೆಯಿಂದ ಸೈನ್ಯದಲ್ಲಿ ನುಗ್ಗುವ. 
(ಕೃಷ್ಣ ಬಲರಾಮರು ಬೆಟ್ಟದಿಂದ ಧುಮ್ಮಿ ಕ್ಕು ವರು.) 

ಬಲರಾಮ--- ಕಂ ಅಧಮನೃಪಾಲರೆ ನಿಮ್ಮಂ | 
ವಿಧವಿಧ ದಿವ್ಯಾಸ್ತ್ರ ತತಿಯನೆಡೆವಿಡದೆಚ್ಚಾ oll 
೨೬ ವಧಿಸುತೆ ಭೂತಾವಳಿಗ | 
ತೃಧಿಕಾನಂದವನೆ ಗೈದು ಶಾಂತಿಯನಾಂಪೆಂ |೨೯| 
(ಸೈನ್ಯವನ್ನು ಹೊಡೆದು ಕೆಡಹುವನು.) 
ಜರಾಸಂಧ ಕಂ॥ ಕೆಡುಗರೆ ನಿಮ್ಮಿರ್ವರುಮಂ | 
ಪಿಡಿಯುತೆ ಹೆಣಿಹಣಿದು ಬೆಡಗನಡಗಿಸಿ ಪೊಡೆಯಂ | 
ಕಡಿವೆಂ ಸುಡುವೆಂ ಮುದವಂ | 
ಸಡೆವೆಂ ಧಂಧಂಧಳೆಂದು ಭೇರಿಯ ಪೊಡೆನೆಂ ॥೩೦/ 
(ಹೊಡೆದಾಡುವರು.) 
ಕೃಷ್ಣ ಕಂ॥ ಅಚ್ಚರಿಯ ಮೋಹನಾಸ್ತ್ರನ | 
ನೆಜ್ಜೆ ಡೋ ದುಷ ನೃಪರೆ' ನಿಮ್ಮಯ ಪಡೆಯಂ॥ 
ಕಿಚ್ಚನೊಳುರಿಸುನೆ ನಿಂದಾಂ | 
ಸ್ವಚ್ಛಂದದೆ ನೀಮೆ ಕಡಿದು ಮಡಿದನಿರೀಗಳ್‌ ॥19೯॥| 
(ಅಸ್ತ್ರವನ್ನು ಪ್ರಯೋಗಿಸುವನು.) 


(ಜರಾಸಂಧ ಶಿಶುಪಾಲಾದಿಗಳು ಒಬ್ಬರ ಕಣ್ಣಿ ಗೊಬ್ಬರು ಕೃಷ್ಣ ಬಲರಾಮರೇತೆ 
ಕಂಡು ಪರಸ್ಪರ ಹೊಡೆದಾಡುವರು.) 


ಕೃಷ್ಣ- ಅಣ್ಣಾ 1 ಇವರ ಮೇಲೆ ಮೋಹನಾಸ್ತ್ರ ವನ್ನು ಪ್ರಯೋಗಿಸಿರು 
ವೆನು. ಅಲ್ಲಿ ನೋಡು, ಅವರಲ್ಲೇ ಒಬ್ಬ ರಿಗೊಬ್ಬ ಹ ೈಷ್ಣ ಬಲರಾಮ 
ರಂತೆ ಕಂಡು, ಹುಚ್ಚರಂತೆ ಅವರವರಲ್ಲಿಯೇ 'ಿರಸ್ಟ ಕ "ಹೊಡೆದಾಡಿ 
ಬೀಳುತ್ತಿರುವರು ! 


ಬಲರಾಮ--ಓಹೋ ಬಹಳ ವಿನೋದವಾಗಿರುವುದು. ಅಲ್ಲಿ ನೋಡು. 
ಇವರ ಸೈನ್ಯವೆಲ್ಲವೂ ನಾಶವಾಯಿತು. ಇತ್ತನೋಡು. ಇವರ ಮಧ್ಯದಲ್ಲಿ 
ದುರ್ಯೋಧನ ಕರ್ಣಾದಿಗಳು ಸಹ ಇರುವರು. 


ಕೃಷ್ಣ--ನಿಜ! ಇವರೆಲ್ಲರೂ ಮಹಾದುಷ್ಟರು. ಇವರನ್ನು ಸುಮ್ಮನೆ 

ಬಿಡತಕ್ಕುದಲ್ಲ. ನಾರಾಯಣಾಸ್ತ್ರವನ್ನು ಪ್ರಯೋಗಿಸಿ ಇವರೆಲ್ಲರನ್ನೂ 
ಈಗಲೆ ಧ್ವಂಸಮಾಡುವೆನು. (ನಾರಾಯಣಾಸ್ತ್ರವನ್ನು ಸಂಧಾನ ಮಾಡುವನು.) 

ಆಕಾಶದಲ್ಲಿ--ಕೃನ್ಣಸರಮಾತ್ಮನೇ! ನಿಲ್ಲು! ನಿಲ್ಲು! ಇದರಿಂದ ಮುಂದಿನ 
ಭಾರತಯುದ್ಧವು ಕೆಡುವುದು. ಅದರಿಂದ ನಾರಾಯಣಾಸ್ತ್ರವನ್ನು 
ಉಪಸಂಹರಿಸು. 


ಕೃಷ್ಣ--ಓಹೋ! ಅಶರೀರವಾಣಿಯು! ನಿಜ! ನಿಜ! ಮುಂದಿನ ಭಾರತ 
ಯುದ್ಧವು ಕೆಡಕೂಡದು. ಅಸ್ತ್ರವನ್ನು ಸಂಧಾನಮಾಡಿಬಿಟ್ಟೆನಲ್ಲಾ ! 
ಇರಲಿ; ಎಲ್ಫೈ ನಾರಾಯಣಾಸ್ತ್ರವೇ! ನೀನು ಇವರ ಶಿರಸ್ಸುಗಳಿಗೆ ಪ್ರತಿ 
ಯಾಗಿ ಇವರ ಶಿರೋಭೂಷಣಗಳನ್ನು ತೆಗೆದುಕೊಂಡು ಹೋಗು. 
(ಜರಾಸಂಧಾದಿಗಳ ಕಿರೀಟಗಳು ಹಾರಿಹೋಗುವುವು.) ಅಣ್ಣಾ | ನಮ್ಮ ಕಾರ್ಯ 
ವಾಯಿತಷ್ವೆ! ಇನ್ನು ಪೂಜ್ಯರಾದ ಪರಶುರಾಮರು ಹೇಳಿದಂತೆ 
ಕರನೀರಪುರವನ್ನು ಕುರಿತು ಪ್ರಯಾಣ ಮಾಡೋಣ. ಬಾ! 

ಬಲರಾಮ--ಹಾಗೆಯೇ ಆಗಲಿ. ನಡೆ. (ಹೋಗುವರು.) 

ನಾರದ- (ಪ್ರವೇಶಿಸಿ ನೋಡಿ ಆತ್ಮಗತ) ಆಹಾ! ನನ್ನ ಕಾರ್ಯವು ಫಲಿಸಿತು. 
ಯಾರ ಯಾರಿಗೆ ಏನೇನು ಆಗಬೇಕೋ ಅವರವರ ಯೋಗ್ಯತೆಗೆ 
ತಕ್ಕಂತೆ ಫಲವಾಯಿತು. (ಮುಂದೆ ಹೋಗಿ) ಜರಾಸಂಧಾ! ಶಿಶುಪಾಲಾ ! 
ಸಾಲ್ವಾ! ರುಕ್ಮೀ! ಏನಿದು? ಹೀಗೆ ಮುಗ್ಧರಾಗಿ ನಿಂತಿರುವಿರಿ? 

ಜರಾಸಂಧಾದಿಗಳು-- (ಜ್ಞಾನಬಂದಮೇಲೆ ಕಿರೀಟಗಳನ್ನು ನೋಡಿಕೊಂಡು 
ಆಶ್ಚ ರ್ಯ ವ್ಯಸನಗಳಿಂದ ನಿಲ್ಲುವರು.) 

ನಾರದ. _-ಜರಾಸಂಧಭೂಪಾಲಾ! ನೀವು ಯತ್ನಿಸಿದ ಕಾರ್ಯವು ಪೂರ 
ಯಿಸಿತೇನು? ಕೃಷ್ಣ ಬಲರಾಮರೊಡನೆ ಯುದ್ಧಮಾಡಿದಿರೇನು? 

ಜರಾಸಂಧ--ಪೂಜ್ಯರೇ, ಮಾಡಿದರೇನು ಫಲ! ಅನರು ಮಹಾ 
ಪರಾಕ್ರಮಿಗಳು. 

ನಾರದ--ಛಿ! ಛೀ! ಮಹಾ ವೀರರಾದ ನಿಮ್ಮೆ ಮುಂಡೆ ಆ ಗೋಪಾಲರ 
ಪರಾಕ್ರಮವೇ? ನೀನೆಂದರೇನು? ಶಿಶುಪಾಲನೆಂದರೇನು? ಮಹಾ 
ಸಾಹಸಿಯಾದ ರುಕ್ಕಿಕುಮಾರನೆಂದರೇನು? ದುರ್ಯೋಧನ ಕರ್ಣಾದಿ 

ಗಳೆಂದಕೇನು? ಇಂಥವರ ಮುಂದೆ ಆ ಬಡ ಗೋಪಾಲರೆಂದರೇನು? 
ಯಾರು ಯಾರಿಗೆ ಸಾಟ! ಏನು ಕಥೆ! ಅದಿರಲಿ. ಒಬ್ಬರ ತಲೆಯ 
ಮೇಲೆಯೂ ಕಿರೀಟಿಗಳೇ ಕಾಣುವುದಿಲ್ಲವಲ್ಲಾ ! 


ಜರಾಸಂಧ--ಪೂಜ್ಯರೇ! ನಮ್ಮನ್ನೇತಕ್ಕೆ ಪರಿಹಾಸ್ಯ ಮಾಡುವಿರಿ? 
ಶಿಶುಷಾಲ- ೨೭ ಪೂಜ್ಯರೇ! ನಾವು ಮೋಸಹೋದೆವು. ಆ ಕೃಷ್ಣನ ನಾರಾ 
ಯಣಾಸ್ತ್ರದ ಹತಿಯಿಂದ ನಮ್ಮೆಲ್ಲರ ಕಿರೀಟಿಗಳೂ ಹಾರಿಹೋದುವು. 


ನಾರದ--ನಿನು ಏನು? ಕಿರೀಟಗಳು ಹಾರಿಹೋದುವೇ? ಛೀ! ಛೀ! 
ಅನ್ಯಾಯವಾಯಿತು, ಹೀಗಾಗಬಾರದಾಗಿತ್ತು. (ಆತ್ಮಗತ) ತಲೆಗಳೇ 
ಹಾರಿಹೋಗಬೇಕಾಗಿತ್ತು. 


ಜರಾಸಂಧ--ನೀಚರು ಮೋಸ ಮಾಡಿದರು. ಇಂತಹ ಮಾನಹಾನಿ 
ಯನ್ನು ನಾವೆಂದಿಗೂ ಅನುಭವಿಸಿರಲಿಲ್ಲ. 

ನಾರದ. ನಿಜ! ಏನುಮಾಡುವುದು! ಆಗಲಿ, ಇನ್ನುಮುಂದೆ ಮಾತ್ರ 
ನಿಮಗೆ ಹೀಗೆ ಮಾನಹಾನಿಯಾಗುವುದೇ ಇಲ್ಲ. (ಆತ್ಮ) ಪ್ರಾಣ 
ಹಾನಿಯೇ, (ಪ್ರಕಾಶಂ) ನೀವುಗಳು ಇಷ್ಟುಮಂದಿ ವೀರಾಧಿನೀರರಿರುವಲ್ಲಿ 
ಆ ರಾಮಕೃಷ್ಣ ರಿಬ್ಬರನ್ನು ಶಿಕ್ಷಿಸಲು ಸಾಧ್ಯವಾಗಲಿಲ್ಲವೇ? ಆಶ್ಚರ್ಯ! 

ಶಿಶುಷಾಲ--ಆ ನೀಚರು ಮಹಾ ತಂತ್ರಿಗಳು. ಮಾಯಾವಿಗಳು. ಅವರ 
ಅಸ್ತ್ರ ಪ್ರಯೋಗದಿಂದ ನಮಗೆ ಬುದ್ಧಿಯೇ ಭ್ರಾಂತಿಯಾಯಿತು. 
ಎದುರಿಗೆ ನೂರಾರುಮಂದಿ ಕೃಷ್ಣ ಬಲರಾಮರು ಬಂದು ನಮ್ಮನ್ನು 
ಹೊಡೆಯುತ್ತಿದ್ದ ೦ತೆ ಕಂಡಿತು. 

ಜರಾಸಂಧ--ಅಹುದಹುದು. ನನಗೂ ಅಜೇ ರೀತಿಯಾಯಿತು. 

ರುಕ್ಮಿ-ನಿಜ! ಅವರು ಮೋಸದಿಂದಲೇ ನಮ್ಮನ್ನು ಗೆದ್ದರಲ್ಲದೆ, ಪರಾ 
ಕ್ರಮದಿಂದ ಯುದ್ಧಮಾಡಿದ್ದರೆ, ನಾನೊಬ್ಬನೇ ಅವರಿಬ್ಬರನ್ನೂ ಕಡಿದು 
ನುಚ್ಚುನುರಿ ಮಾಡುತ್ತಿದ್ದೆನು. ಜರಾಸಂಧಭೂಪಾಲಾ! ಆ ನೀಚ 
ಕೃಷ್ಣನಿಗೆ ತಕ್ಕ ಅವಮಾನಮಾಡಲು ಈಗ ನನಗೆ ಒಂದು ಸಂಧಿ ದೊರೆ 
ತಿರುವುದು. 

ಜರಾಸಂಧ--ಎನು ರುಕ್ಮೀ ಹೇಳು, ಮೊದಲು ಹೇಳು. ಆ ನೀಚನಿಗೆ 
ತಕ್ಕುದನ್ನು ಮಾಡುವ. 

ರುಕ್ಮಿ--ಕೇಳಿ. ನಮ್ಮ ತಂದೆಯಾದ ಭೀಷ್ಮಕರಾಜನು ನನ್ನ ತಂಗಿಯಾದ 
ರುಕ್ಮಿಣಿಯನ್ನು ಕೃಷ್ಣನಿಗೆ ಕೊಟ್ಟು ವಿವಾಹಮಾಡಬೇಕೆಂದಿಷ್ಟ ಪಟ್ಟ 
ದ್ದನು. ಈ ವಾರ್ತೆಯು ಕೃಷ್ಣನಿಗೂ ತಿಳಿದಿರಬೇಕು. ನಾನು ಆ ವಿವಾಹ 
ಪ್ರಯತ್ನವನ್ನು ತಪ್ಪಿಸಿ, ರಾಜರ ಪದ್ಧತಿಯಂತೆ ಸ್ವಯಂವರವನ್ನೇರ್ಪ 
ಡಿಸುವೆನು. ಸ್ವಯಂವರಕ್ಕೆ ಸ್ತ್ರೀಲೋಲನೂ ಚಪಲನೂ ಆದ ಆ 
ಗೋಪಾಲನು ಅಟ್ಟಿ ಹಾಸದಿಂದ ಬರಲೇ ಬರುವನು. ಆಗ ನೆರದ ರಾಜ 
ಸಭೆಯಲ್ಲಿ ಅವನು ಮೂರ್ಧಾಭಿಸಿಕ್ತ ರಾಜನಲ್ಲವೆಂದು ತಿರಸ್ಕರಿಸಿ, 
ಸಭೆಯಿಂದಾಜೆಗೆ ತಳ್ಳಿಸಿದರೆ ಅವನು ಈಗ ನಮಗೆ ಮಾಡಿದ 
ಅವಮಾನಕ್ಕೆ ತಕ್ಕ ಪ್ರಕೀಕಾರವಾಗುವುದು. ಇದಕ್ಕೇನು ಹೇಳುವಿರಿ? 

ಜರಾಸಂಧ--ಅಷ್ಟು ಮಾತ್ರವೇ ಸಾಲದು. ರುಕ್ಮಿಣಿಯು ನಮ್ಮ 
ಶಿಶುಪಾಲನನ್ನು ವರಿಸುವಂತೆ ಏರ್ಪಡಿಸಿದರೆ, ಆಗ ಆ ನೀಚ ಕೃಷ್ಣನ 
ಕಣ್ಣಿನಲ್ಲಿ ರಕ್ತವು ಬರುವುದು. ಇದರಿಂದ ಅವನು ಕೆರಳಿ ಪ್ರತಿಭಟಸು 
ವನು. ಆಗ ಸಹಾಯಹೀನನಾದ ಅವನನ್ನು ನಾವು ಸುಲಭವಾಗಿ 
ಬಲಿಯಿಕ್ಕಬಹುದು. ಸ್ವಯಂವರಕ್ಕೆ ಬಂದುದಕ್ಕೆ ಅವನಿಗೆ ಸ್ವಯಂವಥೆ 
ಯಾಗಿ, ನಮಗೆ ಶತ್ರು ಶೇಷ ನಿವಾರಣೆಯಾಗುವುದು. ಹೀಗೇತಕ್ಕೆ 
ಮಾಡಬಾರದು? 

ರುಕ್ಮಿ-ಓಹೋ | ಬಹಳ ಸಂತೋಷ. ಶಿಶುಪಾಲನಿಗೇ ವರಮಾಲಿಕೆಯನ್ನು 
ಹಾಕಬೇಕೆಂದು ನಾನು ನನ್ನ ತಂಗಿಗೆ ಪ್ರೇರಿಸಿ, ಅದರಂತೆ ತಪ್ಪದೆ 
ನಡೆಯಿಸುವೆನು. 

ನಾರದ---ಸರಿ! ರುಕ್ಮಿಣಿಯು ಅವನನ್ನೇ ವರಿಸುವಳು, ಅವನನ್ನೇ 
ವರಿಸುವಳು. (ಆತ್ಮ) ಕೃಷ್ಣ ನನ್ನೇ. 

ಜರಾಸಂಧ-- ನಾರದರೇ, ಕೃಷ್ಣನು ಸ್ವಯಂವರಕ್ಕೆ ಬರುವಂತೆ ಪ್ರೇರಿ 
ಸುವ ಭಾರವು ತಮಗೆ ಸೇರಿದುದು. 

ನಾರದ- ಆಗಲಿ, ಸಂತೋಷ. ಇನ್ನು ನೀವು ಹೊರಡಿ. ವಿಫಲರಾಗಿ, 
ಹಿಂದಿರುಗಬೇಡಿ. 


ದ್ವಿತೀಯಾಂಕಂ ೩೯ 


ಶಿಶುಪಾಲಸಪೂಜ್ಯರೇ ಏನೆಂದಾಶೀರ್ವದಿಸಿದಿರಿ? 
ನಾರದ--ವನಿಫಲರಾಗಿ ಹಿಂದಿರುಗಬೇಡಿ; ಸಫಲರಾಗಿ ಬನ್ನಿ, ಎಂದೆನು. 
ಜರಾಸಂಧ--ತಮ್ಮ ಆಶೀರ್ವಾದವು ಫಲಿಸಲಿ. ೨೮ (ಹೋಗುವರು.) 


ದೃಶ್ಯ ೪-ದ್ವಾರಕಾನಗರಕ್ಕೆ ಹೋಗುನ ಮಾರ್ಗ 


೨೯ 

ನಾರದ ಅನಂತ ಲೀಲಾಮಯರಾದ ಶ್ರೀಕೃಷ್ಣ ಬಲರಾಮರ ಮಹಿಮೆ 
ಯನ್ನರಿಯದೆ, ಅವರನ್ನು ಕೆಣಕೆ ಜರಾಸಂಧ ಶಿಶುಪಾಲ ಸಾಲ್ವಾದಿ 
ಮಷ್ಟರಾಜರು ನಾನಾಪಮಾನಗಳನ್ನು ಪಡೆದರು. ಇವರಂತೆಯೇ 
ಕರವೀರ ಪುರಾಧಿಪನಾದ ಸೃಗಾಲನು ಅವರೊಡನೆ ಕಾದಿ ಮಡಿದೇ 
ಹೋದನು. ಸೂರ್ಯದತ್ತವಾದ ಅವನ ರಥವೂ ಶ್ರೀಕೃಷ್ಣನ ವಶ 
ವಾಯಿತು. ಈಗ ಶ್ರೀಕೃಷ್ಣ ಪರಮಾತ್ಮನು ಕಾಲಯವನಾದಿಗಳನ್ನು 
ಸಂಹರಿಸಿ, ಉಳಿದ ದುಷ್ವರಾಕ್ಷಸರ ಬಾಧೆಯು ತಮ್ಮ ಪ್ರಜೆಗಳಿಗೆ 
ಇಲ್ಲದಂತೆ ಮಾಡಲು ಸಮುದ್ರ ಮಧ್ಯದಲ್ಲಿ ವಿಶ್ವಕರ್ಮನಿಂದ ಅದ್ಭುತ 
ವಾಗಿಯೂ ಅತ್ಯಾಶ್ಚರ್ಯಕರವಾಗಿಯೂ ಇರುವ ದ್ವಾರಕಾನಗರವನ್ನು 
ನಿರ್ಮಾಣಮಾಡಿಸಿ, ಅಲ್ಲಿ ಬಂಧುಮಿತ್ರ ಪ್ರಜಾಸಹಿತನಾಗಿ ನಿರಾಕುಲ 
ದಿಂದಿರುವನು. ಆ ಪುರುಸೋತ್ತಮನಿಗೆ ತಕ್ಕವಳಾದ ರುಕ್ಮಿಣಿದೇವಿ 
ಯನ್ನು ಆಕೆಯ ಅಣ್ಣನಾದ ರುಕ್ಮಿಯು ತನ್ನ ಮಿತ್ರನಾದ ಶಿಶುಪಾಲನಿಗೆ 
ಕೊಟ್ಟು ನಿವಾಹಮಾಡಬೇಕೆಂದಾಲೋಚಿಸಿರುವನು. ಲಕ್ಷ್ಮೀದೇವಿ 
ಯಂಶಸಂಭೂತಳಾದ ಶ್ರೀ ರುಕ್ಮಿಣೀದೇವಿಯು, ಶ್ರೀಮನ್ನಾರಾಯ 
ಣಾವತಾರನಾದ ಶ್ರೀಕೃಷ್ಣಪರಮಾತ್ಮನಿಗೆ ಲಭಿಸುವುದುಚಿತವಾದ 
ಕಾರಣ, ನಾನೀಗಲೇ ದ್ವಾರಕಾನಗರಕ್ಕೆ ಹೋಗಿ ಶ್ರೀಕೃಷ್ಣನಿಗೆ ಆ 
ರುಕ್ಮಿಣೀದೇವಿಯ ರೂಪಲಾವಣ್ಯ ವೈಭವವನ್ನು ವಿವರಿಸಿ ಹೇಳಿ, ಆತನು 
ಆಕೆಯನ್ನು ಸಾಧಿಸಿ ನಿವಾಹಮಾಡಿಕೊಳ್ಳುವಂತೆ ಪ್ರೇರಿಸಿ, ಈ ದುಷ್ಟ 
ರಾದ ರುಕ್ಕಿ ಶಿಶುಪಾಲ ಜರಾಸಂಧಾದಿಗಳಿಗೆ ಇನ್ನೂ ಅವಮಾನಮಾಡಿಸಿ 
ಬುದ್ಧಿ ಗಲಿಸುವೆನು. (ಹೋಗುವನು.) 


೪೦ ರುಕ್ಮಿಣೀ ಸ ಸ್ವಯಂವರ 


ದೃಶ್ಯ ೫.__ದ್ವಾರಕಾನಗರದಲ್ಲಿ ಶ್ರೀಕೃಷ್ಣ ಬಲರಾಮರ ಅರಮಕೆ 
(ಶ್ರೀಕೃಷ್ಣ ಬಲರಾಮರು ಮಾತನಾಡುತ್ತಿ ರುವರು.) 


ಕೃಷ್ಣ--ಅಣ್ಣಾ! ರಾಕ್ಷಸರಾದ ಜರಾಸಂಧಾದಿಗಳಿಗೆ ನಮ್ಮಲ್ಲಿ ದ್ವೇಷವು 
ಸಹಜವು; ಆ ಭೀಷ್ಮಕರಾಜ ಪುತ್ರನಾದ ರುಕ್ಮಿಯೂ ನಮಗೆ ಶತ್ರು 
ವಾಗಿರುವನಲ್ಲಾ. ಇದೇನಾಶ್ಚರ್ಯ? 

ಬಲರಾಮ-ಕೃಷ್ಣಾ! ಇದೆಲ್ಲವೂ ಸಹವಾಸದೋಷನು. ಆ ನೀಚರ 
ಸ್ನೇಹೆದಿಂದ ಅವನ ಬುದ್ಧಿಯೂ ಹಾಗೆ ದುರ್ಮಾರ್ಗಕ್ಕೆ ತಿರುಗಿರುವುದು. 


ನಾರದ ಕಂ ಜಯ ಜಯ ದಾನವ ಮದನಾ | 
* ಜಯ ಜಲನಿಧಿಸದನ ಚಾರು ಸುಸ್ಮಿತ ವದನಾ || 
ಜಯಜಯ ಕರುಣಾಭರಣಾ | 
ಜಯ ಮುನಿಜನಶರಣ ಜಲಧಿಕಣ್ಯಾರಮಣಾ [೩೨ 
(ಪ್ರವೇಶಿಸುವನು.) 
ಬಲರಾಮ, ಕೃಷ್ಣ--(ಎದ್ದು) ಪೂಜ್ಯರಿಗೆ ವಂದಿಸುವೆವು. ಈ ರತ್ನಾಸನ 
ವನ್ನಲಂಕರಿಸ ಬೇಕು. 
ನಾರದ- ರಾಮ ಕೃಷ್ಣರೇ! ನಿಮಗೆ ಮಂಗಳವಾಗಲಿ. 
ಕೃಷ್ಣ--ಪೂಜ್ಯರೇ, ತಮ್ಮಾಗಮನದಿಂದ ಬಹಳ ಸಂತೋಷವಾಯಿತು. 
ವಿಶೇಷವೇನಾದರೂ ಉಂಟೇ? 
ನಾರದ-ಕೃಷ್ಣಾ! ರೈವತಾಚಲನು ತನ್ನ ಪುತ್ರಿಯಾದ ರೇವತಿಯನ್ನು 
ಈ ಬಲಭದ್ರನಿಗೆ ಕೊಟ್ಟು ವಿವಾಹಮಾಡಿದ ವೈಭವವನ್ನು ನೋಡಿ 
ಆನಂದಸಟ್ಟಿನು. ಅಂತಹ ಆನಂದವು ನಿನ್ನ ವಿವಾಹದಿಂದ ನನಗೆಂದಾಗು 
ವುದೆಂಬ ಕುತೂಹಲವು ನನಗುಂಟಾಗಿರುವುದು. ಇದೇ ವಿಶೇಷವು. 
ಬಲರಾಮುಕೃಷ್ಣಾ! ಇವರಾಡುವ ಮಾತಿನಿಂದ ನಿನ್ನ ವಿವಾಹಕ್ಕಾಗಿ 
ಯಾವುದೋ ಸಂಧಾನವನ್ನೂ ಸಹೆ ಮಾಡಿಕೊಂಡೇ ಬಂದಿರುವಂತೆ 
ತೋರುವುದು. 
ನಾರದ (ಆತ್ಮ) ಬಹಳ ಚೆನ್ನಾಗಿ ಊಹಿಸಿದನು. (ಪ್ರಕಾಶ) ರಾಮ 


ದ್ವಿತೀಯಾಂಕಂ ೪೧- 


ಕೃಷ್ಣರೇ! ನಾನು ಸಂಧಾನವನ್ನು ನಿಮ್ಮಿಂದ ಮಾಡಿಸಲು ಬಂದೆ: 
ನಲ್ಲದೆ ನಾನು ಯಾವ ಸಂಧಾನವನ್ನೂ ಮಾಡಿಲ್ಲ. ಲೋಕಾದ್ಭುತ 
ಸೌಂದರ್ಯಶಾಲಿನಿಯಾದ ಕನ್ಯೆಯೊಬ್ಬಳನ್ನು ನೋಡಿ, ಆಕೆಯು- 
ನಿನಗೆ ತಕ್ಕವಳೆಂಬುದನ್ನು ತಿಳಿಸಲು ಬಂದೆನು. ಅಸ್ಕೆ! 
ಕೃಷ್ಣ- ಅಸ್ಟೇ! ಅಷ್ಟಾದರೆ ಸಾಕು. ಮುಂದಿನ ಸಾಧನೆಯು ನನಗಿರಲಿ. 
ಆ ವಧೂಮಣಿ ಯಾರು? 
ನಾರದ-ಕೇಳು. 
ವೃ॥ ನವಲಾವಣ್ಯದ ಸೊಂಪಿನಿಂ ಸುಮಶರಂಗುತ್ಸಾಹಮಂ ಬೀರಿ ತ | 
ನ್ಹನಲೋಕಾಂಶುಗಳಿಂದಮಂಗಜನಿಷಂಗಕ್ಕಸ್ತೃಶಸ್ತ್ರಪ್ರತಾ || 
ನವ ನೀಡುತ್ತಮಳಸ್ಮಿತಾಂಶು ಗಣದಿಂ ನೋಳ್ಬರ್ಗೆವಿಭ್ರಾಂಕಿಭ | 
ಸ್ಮವ ಕೀಡುತ್ತಿಹ ರುಕ್ಮಿಣೇರಮಣಿಯಾ ಸೌಭಾಗ್ಯಮೇಂ ಬಣ್ಣಿಪೆಂ॥ 
ಆ ನಿದರ್ಭರಾಜಪುತ್ರಿಯಾದ ರುಕ್ಮಿಣಿಯ ಸೌಂದರ್ಯ ಸೌಭಾಗ್ಯ 
ಲಕ್ಷಣಗಳು ಲೋಕಾಶ್ಚರ್ಯಕರವಾಗಿವೆ. ಆಕೆಯು ಶ್ರೀಲಕ್ಷ್ಮೀದೇವಿ. 
ಯಂಶದಿಂದ ಜನಿಸಿರುವಳು. ಆದುದರಿಂದ ಶ್ರೀಮನ್ನಾರಾಯಣಾಂಶ: 
ದಿಂದ ಜನಿಸಿರುವ ನಿನಗೆ ಆಕೆಯು ತಕ್ಕವಳು. ಆದರೆ ಆಕೆಗೆ ಸ್ವಯಂ: 
ವರವು ಏರ್ಪಡುವುದು. ನಿನಗೆ ಶತ್ರುವಾದ ಶಿಶುಪಾಲನೂ ಸಹ 
ಆಕೆಯನ್ನು ಬಯಸಿರುವನು. ಆದುದರಿಂದ ನಿನಗೆ ಆಕೆಯನ್ನು 
ವರಿಸಲು ಸಾಧ್ಯವಾಗುವುದೋ ಇಲ್ಲವೋ ಎಂಬ ಸಂದೇಹವು ನನ್ನನ್ನು 
ಬಾಧಿಸುತ್ತಿರುವುದು. 
ಕೃಷ್ಣ--ಏನು! ಏನು! ಅಸಾಧ್ಯವೆಂಬ ಸಂಶಯನೇ? 
ಕಂ|| ಯದುವಂಶದೆ ನಾಂ ಜನಿಸಿರೆ | 
ಮುದದಿಂದಾ ಲಕ್ಷ್ಮಿ ಭೀಸ್ಮಭೂಪಾಲಕನೊಳ್‌ | 
ಉದಿಸಿಹಳೆನಗಲ್ಲದೆ ಆ | 
ಸುದತಿಯ ಬಯಸುತ್ತೆ ಬರ್ದುಕುವಾಕಲಿಯಾವಂ?||೩೪/ 
ಆ ರುಕ್ಮಿಣಿಯು ಪರಮ ಸೌಂದರ್ಯವತಿಯೆಂದು ಜನಜನಿತವಾರ್ತೆ 
ಗಳಿಂದ ಕೇಳಿ, ನಾನೂ ಆಕೆಯನ್ನೇ ವಿವಾಹಮಾಡಿಕೊಳ್ಳ ಬೇಕೆಂದಿರುವೆನು. 


ಇ ರುಕ್ಮಿಣೀ ಸ್ವಯಂವರ 


ನಾರದ. ಆಕೆಯ ಅಣ್ಣನಾದ ರುಕ್ಮಿಯು ನಿನಗೆ ಶತ್ರುಗಳಾದ ಜರಾಸಂಧ 
ಶಿಶುಪಾಲಾದಿಗಳ ಪಕ್ಷದವನಲ್ಲವೇ? ನಿನಗೆ ತಂಗಿಯನ್ನು ಕೊಡಲು 
ಸಮ್ಮತಿಸಲಾರನೆಂದು ನನಗೆ ತೋರುವುದು. 

ಕೃಷ್ಣ--ಸ್ವಯಂವರವೇರ್ಪಟ್ಟರೆ ಅವನ ಸಮ್ಮತಿಯನ್ನು ಕೇಳುವವರು 
ಯಾರು? ಆ ಕನ್ಯೆಯನ್ನು ನೀವು ನೋಡಿರುವಿರಲ್ಲವೇ? 

ನಾರದ-_ನೋಡಿರುವುದರಿಂದಲೇ ಹೇಳಲು ಇಷ್ಟು ಆತುರನಾಗಿ ಬಂದುದು. 


ಕಂ॥ ಲೋಕಾಶ್ವರ್ಯವಧೂಮಣಿ | 
ಯಾ ಕನ್ಯಕೆ ಲೋಕನಾಥ ನಿನಗಾಗದಿರಲ್‌ ॥| 
ಮಾಕಂದಂ ಗಿಳಿಗಿಲ್ಲದೆ | 
ಕಾಕದ ಕೈಸೇರ್ದವೋಲ್‌ ನಿರರ್ಥಕಮಕ್ಕುಂ |೩೫॥ 


ಆದಕಾರಣ ನೀನು ತಕ್ಕ ಪ್ರಯತ್ನಗಳನ್ನು ಬೇಗನೆ ಮಾಡಿ ಆ ಕನ್ನಿಕೆ 
ಯನ್ನು ಸಾಧಿಸಿಕೊಂಡರೆ ನಿನಗೆ ದಕ್ಕುವಳು. ಇಲ್ಲವಾದರೆ ಆ ರುಕ್ಮಿಯ 
ಮಿತ್ರನಾದ ಶಿಶುಪಾಲನು ಆಕೆಯನ್ನು ವಿವಾಹಮಾಡಿಕೊಳ್ಳಲು ಪ್ರಯ 
ತ್ಲಿಸುತ್ತಿರುವಂತೆ ತಿಳಿದೆನು. ಮುಂದಿನ ಕಾರ್ಯವನ್ನು ನೋಡು 


ಸೃಷ್ಣ-ಕಂ॥ ನೋಡುನೆನೊ! ಜಡರ ಕಡಿದೀ | 
ಡಾಡುವೆನೋ ಖಳರ ತಲೆಯ ಚೆಂಡಾಡುವೆನೋ !॥ 
ಮಾಡುವೆನೊ ಸಮರಮಂ ಕೊಂ | 
ಡೋಡುವೆನೋ ರುಕ್ಮಿಣಿಯನೆ ನಮ್ಮ ಪುರಕ್ಕಾಂ |೩೬/॥ 


ಸಿಂಹೆವು ಕಾದಿರುವ ಆಹಾರವನ್ನು ನರಿಯು ಬಯಸಿದಂತೆ, ನಾನು 
ಬಯಸಿರುವ ಆ ಶಶಿಮುಖಿಯು ಆ ಬಡ ಶಿಶುಪಾಲನಿಗೆ ಲಭಿಸುವಳೇ? 
ಇರಲಿ, ಸರ್ವಪ್ರಯತ್ನದಿಂದಲೂ ನಾನು ಆ ಸುಂದರೀರತ್ನವನ್ನು 
ಸಾಧಿಲೇ ಸಾಧಿಸುವೆನು. 
ಫಾರದ--ಕೃಷ್ಣಾ! ದುಡುಕಬೇಡ. ಮೊದಲು ನೀನು ಗೋಪ್ಯವಾಗಿ 
ಆ ರುಕ್ಕಿಣೀದೇನಿಯ ಮನವನ್ನು ಪರೀಕ್ಷಿಸಿ, ಆಕೆಯ ಅನುರಾಗವನ್ನು 
ಸಂಪಾದಿಸಿದಲ್ಲಿ ನಿನ್ನ ಕಾರ್ಯವು ನಿರಾಯಾಸವಾಗಿ ಕೈಗೂಡುವುದು. 


ದ್ವಿತೀಯಾಂಕಂ ೪೩ 


ಇಲ್ಲವಾದರೆ ಸ್ವಯಂವರಕಾಲದಲ್ಲಿ, ಚಪಲೆಯರಾದ ಹೆಣ್ಣುಗಳ ಮನ 
ವನ್ನು ಕಂಡವರು ಯಾರು? 

ಬಲರಾನು-ಕೃಷ್ಣಾ ! ಪೂಜ್ಯರು ಹೇಳುವುದು ನಿಜ ಮೊದಲು ಆಕೆಗೆ 
ನಿನ್ನಲ್ಲಿ ಅನುರಾಗವಿರುವುದೆಂಬ ವಿಷಯವನ್ನು ಸ್ಥಿರಪಡಿಸಿಕೊಂಡು 
ಮುಂದಿನ ಪ್ರಯತ್ನವನ್ನು ಮಾಡುವುದೇ ಉಚಿತವು. 

ಕೃಷ್ಣ---ನಿಜ ಅಣ್ಣಾ! ಹಾಗೆಯೇ ಮಾಡಬೇಕು. ಈಗ ನಾನು ರುಕ್ಮಿ 
ಣಿಯ ಮನವನ್ನು ಪರೀಕ್ಷಿಸುವುದು ಯಾವ ವಿಧದಿಂದ? 

ನಾರದ-_ವೇಷಾಂಶರದಿಂದ. 

ಕೃಷ್ಣ--ಅಹುದು. ಸರಿಯಾದ ಆಲೋಚನೆ. (ಆಲೋಚಿಸಿ) ಅದರೆ ಇದಕ್ಕೆ 
ನನಗೆ ತಕ್ಕ ಸಹಾಯಕನೊಬ್ಬನು ಬೇಕಲ್ಲವೇ? 

ಬಲರಾಮ--ಸರಿ, ನಿನ್ನ ಪರಮಾಸ್ತಮಿತ್ರನಾದ ಮಕರಂದನಂತಹೆ 
ಚತುರನಿರುವಲ್ಲಿ ನೀನು ಸಹಾಯಕರಿಗಾಗಿ ಬೇರೆ ಆಲೋಚಿಸಬೇಕೇ? 

ಕೃಷ್ಣ--ಓಹೋ! ನಿಜ! ವೇಷಭೂಷಣದಲ್ಲಿ ಅನನು ಮಹಾ ನಿಪುಣನು. 
ಈ ಕಾರ್ಯಕ್ಕೆ ಅವನೇ ಸರಿ. (ಪಕ್ಕದಲ್ಲಿ ನೋಡಿ) ಮಕರಂದಾ, 

ಮಕರಂದ--(ಓಡಿಬಂದು) ಬಂದೆ ಅಂದ. 

ಕೃಷ್ಣ- ಈಗ ನಿನ್ನಿಂದ ನನಗೊಂದು ಸಹಾಯವಾಗಬೇಕು. 

ಮಕರಂದ- ಏನಾಗಬೇಕು? 

ಕೃಷ್ಣ--ಹೆಣ್ಣಾಗಬೇಕು. 

ಮಕರಂದ--ನಾನೆಲ್ಲಿ ಹುಡುಕಲಪ್ಪಾ ಹೆಣ್ಣನ್ನು? ನಾರದರಿಗೆ ಹೇಳ 
ಬಾರದೇ? ಅವರು ತ್ರಿಲೋಕ ಸಂಚಾರಿಗಳು, 

ಕೃಷ್ಣ--ನಾರದರು ಹೆಣ್ಣನ್ನು ಹುಡುಕಿಕೊಂದೇ ಬಂದಿರುವರು. ಸದ್ಯಕ್ಕೆ 
ನೀನು ಹೆಣ್ಣ್ಯಾಗಬೇಕು. 

ಮಕರಂದ--ಹಾಗಾದರೆ ಅದನ್ನು ಬಿಟ್ಟು ನನ್ನನ್ನೇ ಮದುವೆಯಾಗುವೆ 
ಯೇನು? 

ಕೃಷ್ಣ--ಹಾಗಾಲ್ಲವೋ ಅನಿವೇಕೀ. ನೀನು ಹೆಣ್ಣುವೇಷವನ್ನು ಧರಿಸಿ, 
ಆ ಹೆಣ್ಣನ್ನು ಸಾಧಿಸುವುದರಲ್ಲಿ ನನಗೆ ಸಹಾಯಕನಾಗಬೇಕು. 

ಮಕರಂದ ಹಾಗಾದರೆ ನನ್ನನ್ನು ಮದುವೆಯಾಗುವುದಿಲ್ಲವಷ್ಟೆ? 

ಕೃಷ್ಣ--ಹು ಚ್ಚನೋ ನೀನು! ಈ ಪರಿಹಾಸ್ಯವು ಸಾಕು; ಕೇಳು 
ನಾನೊಬ್ಬ ಕೊರವಂಜಿ ಹುಡುಗಿಯಂತೆ ವೇಷ ಹಾಕಿಕೊಳ್ಳುವೆನು. 
ನೀನು ಕಣಿ ಹೇಳುವ ಕೊರವಂಜಿಯಾಗು. ನಾವಿಬ್ಬರೂ ಹೋಗಿ, ಆ 
ಭೀಷ್ಮಕರಾಜಪುತ್ರಿಯಾದ ರುಕ್ಮಿಣಿಗೆ ಕಣಿಯನ್ನು ಹೇಳಿ, ಆಕೆಯ 
ಚಿತ್ತವನ್ನು ಪರೀಕ್ಷಿಸಿ, ನನ್ನಲ್ಲಿ ಆಕೆಗೆ ಅನುರಾಗವು ಹುಟ್ಟುವಂತೆ 
ಮಾಡಿ ಬರಬೇಕು. 

ಮಕರಂದ--ಓಹೋ! ಹಾಗಾದರೆ ನೀನೂ ಹೆಣ್ಣಾಗುವೆಯೋ? ಸರಿ. 
ನೀನೇ ಹೆಂಗಸಾಗಬಹುದಂತೆ. ನಾನೇತಕ್ಕೆ ಆಗಬಾರದು! ಆದರೆ 
ನೀನು ಹೆಣ್ಣಾದರೆ ನಿನಗೆ ಹೆಣ್ಣು ದೊರೆಯುವುದು. ನಾನು ಹೆಣ್ಣಾದರೆ 
ನನಗೆ ದೊಣ್ಣೆಯ ಪೆಟ್ಟು ದೊರೆಯುನುಜೋ ಏನೋ? 

ಕೃಸ್ಥ-- ಅವಿವೇಕದಿಂದ ಹರಓದರೆ ದೊಣ್ಣೆಯ ಪೆಟ್ಟು ಬೀಳುವುವು. 
ಹುಚ್ಚನಂತೆ ಹರಟದೆ ಸುಮ್ಮನೆ ನಾನು ಹೇಳಿದಂತೆ ಕೇಳು. 

ಮಕರಂದ--ನಿನಗಾಗಿ ಏನೇನು ಪಾಡು ಪಡಬೇಕೋ ಆಗಲಿ. 

ಕೃಷ್ಣ--ಪೂಜ್ಯರೇ! ಇನ್ನು ನಾವು ವೇಷಾಂತರದಿಂದ ಕುಂಡಿನ ನಗರಕ್ಕೆ 
ಪ್ರಯಾಣಮಾಡುವೆವು. 

ನಾರದ__ಆಗಬಹುದು. 

ಬಲರಾವಮ--(ನಗುತ್ತ) ಕೃಷ್ಣಾ! ಉತ್ತಮವಾದ ಪುರುಷರೂಪವನ್ನು 
ಬಿಟ್ಟು, ಹೆಣ್ಣುವೇಷವನ್ನಾದರೂ ಧರಿಸಿ, ಆ ಹೆಣ್ಣನ್ನು ಸಾಧಿಸಬೇಕೇ? 
ನಾನಾಗಿದ್ದರೆ ಅದರಿಂದ ಎಷ್ಟು ಪ್ರಯೋಜನವಾದರೂ ಹೆಣ್ಣಾಗಿ ಬೇರೆ 
ವೇಷವನ್ನು ಧರಿಸುತ್ತಿರಲಿಲ್ಲ. 

ಮಕರಂದ ಬಲರಾಮದೇವಾ, ಸಹವಾಸ ದೋಷನವಿದು. ಹೆಣ್ಣುಗಳ 
ಮಧ್ಯದಲ್ಲಿಯೇ ಓಡಿಯಾಡಿ ಭಿ ಮರಕೀಟನ್ಯಾಯದಂತೆ ಇವನೂ 
ಹೆಣ್ಣಾಗಿಯೇ ಬಿಡುವನೋ ಎಂಬ ಸಂಶಯವು ನನಗೂ ಹುಟ್ಟಿರುವುದು. 

ಕೃಷ್ಣ ಸಾಕೋ, ನಿನ್ನ ತಲೆಹರಟಿಗಳು, ಸುಮ್ಮನೆ ಬಾ ಹೋಗೋಣ. 

ಮಕರಂದ_ಹಾಗೆಯೇ ಆಗಲಿ ನಡೆ. 

೪೫ 


ತೃತೀಯಾಂಕಂ 


ದೃಶ್ಯ ೧. -ಕುಂಡಿನನಗರದಲ್ಲಿ ಶಿಶುಪಾಲನ ಬಿಡಾರ 


ಶಿಶುಪಾಲ ॥ ವೃತ್ತ | 


ಸೆಳೆಮಿಂಚಂ ಚಸಲಾಕ್ಷಿನೀಕ್ಷಣದಿನಾ ಬೆಳ್ಬಿಂಗಳಂ ಹಾಸದಿಂ | 
ಗಿಳಿಯಂ ವಾಕ್ಸುವಿಲಾಸವೈ ಭವದಿನುದ್ಯದ್ಗಾನದಿಂ ಮತ್ತಕೋ | 
ಕೆಲಮಂ ರಾಜಮರಾಳಮಂ ಗಮನದಿಂ ಶೇಳ್ಗೆ ಎದು ರಾರಾಜಿಪಾ | 
ಲಲನಾರತ್ನಮನೆಂತು ಬಣ್ಣಪೆನಹೋ! ಶ್ರೀರುಕ್ಕಿಣೀದೇವಿಯಂ ॥|೩೭]॥ 


ಭುವನಮೋಹಿನಿಯಾದ ರುಕ್ಮಿಣಿಯ ರೂಪಲಾವಣ್ಯ ವಿಭ್ರಮ 

ಗಳನ್ನೂ, ಗುಣ ಗಾಂಭಿರ್ಯ ಸೌಭಾಗ್ಯಗಳನ್ನೂ, ಜನಜನಿತ ವಾರ್ತೆ 
ಗಳಿಂದ ಕೇಳಿ ನನ್ನ ಮನವು ಆಕೆಯಲ್ಲಿಯೇ ಲೀನವಾಗಿರುವುದು. ಆ 
ಮನೋಹರೆಯನ್ನು ಪಡೆಯುವ ಅಭಿಮತದಿಂದ ಈ ಕುಂಡಿನನಗರಕ್ಕೆ 
ಬಂದು ಆಕೆಯನ್ನು ನೋಡಿದುದೂ ಆಯಿತು. ಪರಿಮಳ ಪರಿಶೋಭಿತ 
ವಾದ ಕನಕಪುತ್ಥಳಿಯಂತೆಯೂ, ಜನನೇತ್ರಾಕರ್ಷಣ ಮಂತ್ರದೇವತೆ 
ಯಂತೆಯೂ, ಮದನಮಾಯಾಮೋಹಿನಿಯಂತೆಯೂ ಕಂಗೊಳಿಸುತ್ತಿ 
ರುವ ಆ ಕನ್ಯಾಮಣಿಯನ್ನು ನೋಡಿ ಮನಸೋತು ಮರುಳಾಗ 
ದಿರುವ ಪುರುಷನು ಯಾವನಿರುವನು! ಇಂತಹ ಕನ್ಯಾರತ್ನದ ಕೈಪಿಡಿ 
ಯದವನ ಜನ್ಮವು ವ್ಯರ್ಥವೇ ಸರಿ. ರಾಜರ ಪದ್ಧತಿಯಂತೆ ರುಕ್ಮಿಣಿಗೆ 
ಸ್ವಯಂವರವೇರ್ಪಟ್ಟಿ ರುವುದು. ನನ್ನನ್ನೇ ವರಿಸುವಂತೆ ಆಕೆಯನ್ನು 
ಪ್ರೇರಿಸುವುದಾಗಿ ರುಕ್ಮಿಯು ನನಗೆ ವಾಗ್ದಾ ನಮಾಡಿರುವನಾದರೂ, 
ಸ್ವಯಂವರಕಾಲದಲ್ಲಿ ರುಕ್ಮಿಣಿಯು ಒಂದುವೇಳೆ ಚಪಲತೆಯಿಂದ 
ನನ್ನನ್ನ ಲ್ಲದೆ ಅನ್ಯನನ್ನು ವರಿಸುವಳೋ ಏನೋ ಎಂಬ ಸಂಶಯವು 
ಬೇರೆ ಮನವನ್ನು ಬಾಧಿಸುತ್ತಿರುವುದು. ಇದಕ್ಕೇನು ಮಾಡಲಿ? 

ನಾರದ--(ಪ್ರವೇಶಿಸುವನು). ೩೦ 

ಶಿಶುಷಾಲ-ಓಹೋ! ನಾರದರು! ಪೂಜ್ಯರಿಗೆ ವಂದಿಸುವೆನು. 

ನಾರದ- -ಶ್ರೇಯೋಸ್ತು, ಏನು ಚೇದಿರಾಜಾ? ಏನೋ ಆಲೋಚನಾ 
ಮಗ್ನನಾದಂತಿರುವೆಯಲ್ಲಾ ! 


ಶಿಶುಷಾಲ-- ಪೂಜ್ಯರೇ! ಆಪ್ತರಾದ ತಮ್ಮಲ್ಲಿ ಹೇಳಿಕೊಳ್ಳದ ವಿಷಯವೇ 
ನಿರುವುದು! ಆದಿನ ತಮ್ಮ ಸಮುಖದಲ್ಲಿ ನಮ್ಮ ಮಿತ್ರನಾದ 
ರುಕ್ಮಿಯು ಮಾಡಿದ ವಾಗ್ದಾನವನ್ನು ಬಲ್ಲಿರಸ್ಸೆ! ಅದರಂತೆ ರುಕ್ಮಿಣಿಯು 
ನನ್ನನ್ನು ವರಿಸಲು ಒಪ್ಪಿರುವಳೇ, ಮತ್ತು ಆಕೆಯ ಪ್ರೇಮವು 
ನನ್ನಲ್ಲಿಯೇ ಸ್ಥಿ ರಪಟ್ಟರುವುದೇ, ಎಂಬುದನ್ನ ರಿಯಚೇಕೆಂಬ ಕುತೂ 
ಹೆಲವು ಮನಸ್ಸನ್ನು ಬಾಧಿಸುತ್ತಿರುವುದು. 


ನಾರದ ಅ ವಿಷಯನ್ರ ನಿನಗೇಕೆ? ಅದರ ಸುದ್ದಿಯನ್ನೇ ಬಿಡು. ನೀನು 
ಆ ಆಲೋಚನೆಯನ್ನೇ ಇಟ್ಟು ಕೊಳ್ಳ ಬೇಡ. 


ಶಿಶುಪಾಲ-- ಹಾಗೆಂದರೆ? 


ನಾರದ. _ರುಕ್ಮಿಯು ನಿನಗೆ ವಾಗ್ದಾ ನಮಾಡಿರುವನಷ್ಟೆ? ಅದು ಹೇಗೆ 
ನಡೆಯಬೇಕೋ ಹಾಗೆಯೇ ನಡೆಯುವುದು. 


ಶಿಶುಷಾಲ-_ರುಕ್ಕೆಯೇನೋ ನನಗನುಕೂಲವಾದ ಪ್ರಯತ್ನವನ್ನು 
ಮಾಡಿಯೇ ಇರುವನು. ಆದರೆ ಸ್ವಯಂವರಕಾಲದಲ್ಲ ಆ ರುಕ್ಮಿಣಿಯ 
ಮನವನ್ನು ಕಂಡವರು ಯಾರು? ಯಾರಿಗೆ ಆಕೆಯು ವರಮಾಲಿಕೆ 
ಯನ್ನು ಹಾಕುವಳೋ ಎಂಬ ಸಂಶಯವ್ರ ನನ್ನ ಮನವನ್ನು ಚಪಲ 
ಗೊಳಿಸಿರುವುದು. 

ನಾರದ--ಶಿಶುಪಾಲಾ! ನೀನು ಆ ವಿಷಯದಲ್ಲಿ ಚಪಲನಾಗಬೇಡ. 
ಯಾವನು ನವಯೌವನ ರೂಪ ಸೌಭಾಗ್ಯಸಂಪನ್ಮನೋ, ಯಾವನು 
ಮಹಾವಿನೋದ ವಿಲಾಸವಿಭ್ರಮನೋ, ಯಾವನು ಧೆ ಫಿರ್ಯಶೌರ್ಯ 
ಗಾಂಭೀರ್ಯಾದಿ ಗುಣಮನೋಹರನೋ, ಅಂತಹ ಪುರುಷೋತ್ತಮ 
ನನ್ನೇ ಆ ರುಕ್ಮಿಣಿಯು ವರಿಸುವಳು. 


ಶಿಶುಷಾಲ--ನಿಜ! ನಿಜ! (ಸಂತೋಷದಿಂದ) ನಾನಲ್ಲದೆ ತಾವು ಹೇಳಿದಂತಹ 
ಪುರುಸೋತ್ತಮನು,ಮತ್ತೆ ಯಾವನಿರುವನು? 


ತೃತೀಯಾಂಕಂ ೪೭. 


ನಾರದ--ನಿನ್ನಂತಹೆ ಪುರುಷನು ಮತ್ತೆ ಯಾವನೂ ಇಲ್ಲ. ಆದರೆ ಒಂದು- 
ವಿಚಾರವನ್ನು ಮಾತ್ರ ನಿನ್ನ ಗಮನಕ್ಕೆ ತರಬೇಕೆಂದು ನಾನು ಅತಿ. 
ತ್ವರೆಯಿಂದ ಬಂದೆನು. 


ಶಿಶುಸಾಲ--ಮತ್ತೇನು? 

ನಾರದ- ನೀವುಗಳು ಆಲೋಚಿಸಿದಂತೆಯೇ ಆ ನಿನ್ನ ಶತ್ರುವಾದ 
ಗೋಪಾಲನು ರುಕ್ಮಿಣಿಯ ಮೇಲೆ ಮನವನ್ನಿಟ್ಟಿ ರುವಂತೆ ನನಗೆ ತಿಳಿಯ- 
ಬಂತು. ಅದರಿಂದ ಆ ಹೆಣ್ಣು ಅವನ ಕಣ್ಣಿಗೆ ಬಿದ್ದುದೇ ಆದರೆ ನೀನು 
ಬಹು ಶ್ರಮಪಡಜೇಕಾಗುವುದು. 

ಶಿಶುಪಾಲ-(ನಕ್ಕು) ಏನು? ಆ ಗೋಪಾಲನೇ? ಆ ಕೃಷ್ಣನು! ಆ ದನ 
ಕಾಯುವವನು ! ಅವನ ಕಣ್ಣಿಗೆ ಹೆಣ್ಣು ಬೀಳುವುದೋ ಮಣ್ಣು 
ಬೀಳುವುದೋ ನಾನು ನೋಡುವೆನು. ಈ ಶಿಶುಪಾಲನು ಕಾದಿರುವ" 
ಶಶಿಫಾಲೆಯು ಆ ಪಶುಪಾಲನಿಗೆ ವಶಳಾಗುವಳೇ? 

ನಾರದ--ಶಿಶುಪಾಲಾ! ಅದು ಮುಂದೆ ಹೇಗಾಗುವುದೆಂಬುದನ್ನು ನಾನು. 
ಬಲ್ಲೆನು. ಅದರಿಂದಲೇ ನೀನು ಆ ಆಲೋಚನೆಯನ್ನೇ ಬಿಡೆಂದೆನು. 

ಶಿಶುಪಾಲ ಭಲಾ! ಬಹಳ ಸಂತೋಷ! ಬಹಳ ಸಂತೋಷ! 

ನಾರದ- (ಆತ್ಮ) ರುಕ್ಮಿಣಿಯು ಶ್ರೀಕೃಷ್ಣನ ರೂಪ ವಿಕ್ರಮ ಸೌಭಾಗ್ಯ 
ಗಳನ್ನು ಕೇಳಿ ಅವನಲ್ಲಯೇ ಬದ್ಧಾನುರಾಗಳಾಗಿರುವಳೆಂಬ ವಿಚಾರ 
ವನ್ನು ಭೀಷ್ಮಕರಾಜನಿಂದ ತಿಳಿದಿರುವೆನು. ಶ್ರೀಲಕ್ಷ್ಮೀದೇನಿಯವ 
ತಾರಳಾದ ಆಕೆಯು ಮ ಹಾವಿಷ್ಣುಸ್ವರೂಪನಾದ ಶ್ರೀಕೃಷ್ಣನಿಗೇ ಲಭಿ 
ಸುವಳೆಂಬುದರಲ್ಲಿ ಸಂದೇಹವೇ ಇಲ್ಲ. ಆಗಲಿ; ಅತ್ಯಾಶಾನೋಹಿತನಾದ 
ಈ ಶಿಶುಪಾಲನಿಗೆ ತಕ್ಕ ಗರ್ವಭಂಗವಾಗಲಿ; (ಪ್ರಕಾಶ) ತಿಶುಪಾಲ 
ಭೂಪಾಲಾ, ಹೇಗಾದರೂ ಆಗಲಿ; ನೀನು ರುಕ್ಮಿಣಿಗೆ ನಿನ್ನಲ್ಲಿ ಪ್ರೀತಿ 
ಹುಟ್ಟುವಂತೆ ಮಾಡಿಕೊಳ್ಳುವುದು ಸಮಯೋಚಿತವು. 

ಶಿಶುಷಾಲ--ನಿಜ! ನಿಜ! ಹಾಗೆ ಮಾಡಲೇಬೇಕು. ಹಾಗೆಯೇ 
ಮಾಡುವೆನು! ನನ್ನಂತಹ ಮಹಾಪರಾಕ್ರಮಿಯಾದ ರಾಜನನ್ನು ಅವಳು. 
ವರಿಸದೆ ಇರಲಾರಳು. ಆದುದರಿಂದ ರುಕ್ಮಿಣಿಯು ಉಪವನದಲ್ಲಿರುವ 


ಇಲ ರುಕ್ಮಿಣೀ ಸ್ವಯಂವರ 


ಸಮಯವನ್ನರಿತು, ಅಲ್ಲಿಗೆ ಹೋಗಿ ಮಾತನಾಡಿಸಿ, ನನ್ನಭೀಷ್ಟವನ್ನು 
ನೆರವೇರಿಸಿಕೊಳ್ಳುವೆನು. 
ನಾರದ - ಹಾಗೆಯೇ ಮಾಡು. (ಹೋಗುವರು.) 


ದೃಶ್ಯ ೨. -ಕುಂಡಿನನಗರದ ರಾಜೋದ್ಯಾನದ ಮುಂದುಗಡೆ 
(ಕೃಷ್ಣ ಮಕರಂದರು, ಕೊರವಂಜಿಯರ ವೇಷಗಳನ್ನು ಧರಿಸಿ ಪ್ರವೇಶಿಸುವರು.) ೩೧ 


ಮಕರಂದ--ಕೃಷ್ಣಾ! ಸ್ತ್ರೀವೇಷವು ನಿನಗೆ ಬಹಳ ಚೆನ್ನಾಗಿ ಒಪ್ಪಿರು 
ವುದು. ನನ್ನ ವೇಷವು ಹೇಗಿರುವುದು? 

ಕೃಷ್ಣ--ಮಕರಂದಾ! ನನಗಿಂತಲೂ ನಿನಗೆ ಈ ವೇಷವು ಬಹಳ ಅಂದ 
ವಾಗಿರುವುದು. 

'ಮಕರಂದ--ಓಹೋ! ಹಾಗಾದರೆ ಕಷ್ಟ! 

ಕೃಷ್ಣ--ಕನ್ಟನೇನೋ? ಇನ್ನೂ ಅನುಕೂಲವೇ ಅಲ್ಲವೇ? 

ಮಕರಂದ--ಒಳ್ಳೆಯ ಅನುಕೂಲ! ಹೆಣ್ಣು ಮುದ್ದಾಗಿರುವಳೆಂದು ದಾರಿ 
ಯಲ್ಲಿ ಹೋಗುವಾಗ ನಿನ್ನಂತಹ ಹುಡುಗರು ನನ್ನನ್ನೇ ರೆಪ್ಪೆ ಹೊಡೆ 
ಯದೆ ದೃಷ್ಟಿಸಿ ನೋಡಿದರೆ ನನ್ನ ಗತಿಯೇನು? ....... ನನಗೆ 
ದೃಷ್ಟಿಯಾಗುವುದಿಲ್ಲವೇ? 

ಕೃಷ್ಣ. -ಗತಿಯೇನು! ಆಗ "ನಾನು ಹೆಣ್ಣಲ್ಲ, ಗಂಡಸು?” ಎಂದು 
ಹೇಳಿದರಾಯಿತು. 

ಮಕರಂದ ಸರಿ! ಹಾಗೆ ಹೇಳುವುದು, ಅವರಿಂದ ನಗಿಸಿಕೊಂಡು ಅವ 
ಮಾನಪಡುವುದು. ಇದೇ ನೀನು ಹೇಳಿಕೊಡುವುದು, ಸಾಕು ಸಾಕು. 

ಕೃಷ್ಣ--ರಂಭೆಯಂತಿರುವ ನಿನ್ನ ರೂಪವು ಮೋಹಕರವಾದುದೇ ಸರಿ. 
ಅದರೆ ನಿನ್ನನ್ನು ವೇಷಧಾರಿಯೆಂದು ತಿಳಿದಕ್ಕೆ ಜನರು ನಿನ್ನ ಚಮ 
ತ್ಯಾರಕ್ಕಾಗಿ ಮತ್ತಷ್ಟು ಸಂತೋಷಪಡುವರು. 

ಮಕರಂದ. -ಸಂತೋಷಪಡುವರೇಕೆ ! ನಕ್ಕು ಪರಿಹಾಸ್ಯಮಾಡಿ ಕುಚೇಷ್ಟೆ 
ಗಳಿಂದ ಗೇಲಿಗೆಬ್ಬಿ ಸುವರು. 


ತೃತೀಯಾಂಕಂ ೪೯ 


ಕೃಷ್ಣ--ಹಾಗೆಂದಿಗೂ ಮಾಡಲಾರರು. ಒಂದು ವೇಳೆ ಹಾಗೆ ಮಾಡಿ 
ದರೂ, ನಾನು ನಿನ್ನ ಬಳಿಯಲ್ಲಿಯೇ ಇರುವೆನಲ್ಲಾ ! ಭಯವೇನು? 


ಮಕರಂದ--ನಿಜ! ನನ್ನನ್ನು ಒಂದು ವೇಳೆ ಯಾರಾದರೂ ಮಾತನಾ 
ಡಿಸಿದರೂ, ನೀನು ಬಳಿಗೆ ಬಂದರೆ ನಿನ್ನ ಕರಿಯ ರೂಪವನ್ನು ನೋಡಿ 
ಹೆದರಿ ಓಡಿಹೋಗುವರು. ನಿಜ. 


ಕೃಷ್ಣ--ಇನ್ನು ಆ ರುಕ್ಮಿಣಿಯಿರುವ ಸ್ಥಳವನ್ನು ತಿಳಿದು, ಅಲ್ಲಿಗೆ ಹೋ 
ಗೋಣ. ಆದರೆ ಈಗ ನಮ್ಮ ಹೆಸರುಗಳನ್ನು ಏನೆಂದು ಇಟ್ಟು 
ಕೊಳ್ಳುವುದು? 

ಮಕರಂದ--ಇದು ಒಳ್ಳೆಯ ಸಮಸ್ಯೆ ಬಂತೇ! ಕೃಷ್ಣಾ! ನೀನು 
ಗೋವಿಂದಮ್ಮನೆಂದು ಹೆಸರಿಟ್ಟು ಕೋ, ನಾನು ಮಕರಂದಮ್ಮಕೆಂದು 
ಹೆಸರಿಟ್ಟುಕೊಳ್ಳುವೆನು. 

ಕೃಷ್ಣ ಮಕರಂದಾ! ಎಂತಹ ಅರಸಿಕನೂ, ಅವಿವೇಕಿಯೋ ನೀನು! 
ಗೋವಿಂದಮ್ಮ ಮಕರಂದಮ್ಮನೆಂಬ ಹೆಸರುಗಳು ಕೊರವಂಜಿಯರಿಗೆ 
ಹೊಂದಿಕೆಯಾಗಿರುವುವೇನೋ? ಇದೂ ಅಲ್ಲದೆ ಈ ಹೆಸರುಗಳಿಂದ 
ನಮ್ಮನ್ನು ಯಾರು ಬೇಕಾದರೂ ಸುಲಭವಾಗಿ ಗುರುತಿಸಲು ಸಾಧ್ಯ 
ವಾಗುವುದಿಲ್ಲನೇ? ಆದುದರಿಂದ ಗೋವಿಂದಮ್ಮನೂ ಬೇಡ, ಗೋಪಾ 
ಲಮ್ಮನೂ ಬೇಡ, ಮಕರಂದಮ್ಮನೂ ಬೇಡ; ನಾನು ಮಾದವ್ವ, 
ನೀನು ಮಕರವ್ವ, ತಿಳಿಯಿತೇ? 

ಮಕರಂದ--ಓಹೋ! ಸರಿ. ನೀನು ಮಾಧವನು ಮಾದವ್ವನಾಗು, 
ನಾನು ಮಕರಂದ, ಮಕರವ್ವನಾಗುವೆನು. 

ಕೃಷ್ಣ- ಸರಿ. ಈಗ ನೀನು ಮಕರಂದನಲ್ಲ, ನಾನು ಕೃಷ್ಣ ನಲ್ಲ. 

ಮಕರಂದ--ಸರಿ, ನೀನು ಕೃಷ್ಣ ನಲ್ಲದಿದ್ದ ಮೇಲೆ ಇನ್ನು ರುಕ್ಮಿಣಿಯ 
ಸುದ್ದಿಯೇತಕ್ಕೆ? ನಡೆ ಮನೆಗೆ ಹೋಗೋಣ. 

ಕೃಷ್ಣ--ಛೀ! ಅನನೇಕಿಯೋ ನೀನು. ನಾನೇನೋ ಕೃಷ್ಣನೇ. ಅದಕೆ 
ವೇಷದಲ್ಲಿ ಮಾತ್ರ ಮಾದವ್ವ, ಕೊರವಂಜಿ. 

ಮಕರಂದ--ಓಹೋ! ಸರಿ ತಿಳಿಯಿತು. ಇನ್ನು ನೀನು ಮಾದವ್ವ. 
ನಾನು ಮಕರವ್ವ. ಹೀಗೆ ನಟನೆಮಾಡಬೇಕು. ಅಲ್ಲವೇ? 


ಕೃಷ್ಣ--ಅಹುದು. ವೇನಧಾರಿಯಾಗಿರುವೆನೆಂಬದನ್ನು ಮರೆತು, ಎಲ್ಲಿ 
ಯಾದರೂ ಗುಟ್ಟುಬಿಟ್ಟು ಮಾತನಾಡೀಯೆ! ಎಚ್ಚರಿಕೆ! 


ಮಕರಂದ--ಇಲ್ಲ. ಬಾ ಕೃಷ್ಣಾ. (ಹೋಗುವರು.) 


ದೃಶ್ಯ ೩ ಉಪವನ 


೩೨ (ರುಕ್ಮಿಣಿಯು ಸಖಿಯರೊಡನೆ ಪ್ರವೇ ಶಿಸುವಳು.) 


ರುಕ್ಮಿಣೆ--ಸಖಯರೇ! ಪುರಂದರನ ನಂದನವನವನ್ನು ನಿಂದಿಸುವಂತಿ 
ರುವ ಈ ಮನೋಹರವಾದ ಉಪವನವನ್ನು ನೋಡಿದಿರಾ! ಮಲ್ಲಿಗೆಯ 
ಮೊಗ್ಗುಗಳೆಂಬ ಆಣಿ ಮುತ್ತುಗಳಿಂದಲೂ, ಚಂಪಕ ಕುಸುಮಗಳೆಂಬ 
ಚಿನ್ನದ ಕುಸರ್ಗಳಿಂದಲೂ, ಸ್ವರ್ಣಚ್ಛಾಯೆಯಿಂದೊಪ್ಪುವ ಲತಾ 
ವಿತಾನಗಳಿಂದಲೂ, ಅಲಂಕೃತವಾಗಿ, ನವಪಲ್ಲವಗಳಿಂದ ಕೂಡಿದ 
ವಿವಿಧ ಕುಸುಮಶೋಭಿತ ಲತಾತೋರಣಗಳಿಂದಲೂ, ಸುಂದರತರ 
ಶುಕಶಾರಿಕಾಕೋಕಿಲಾದಿ ನಾನಾ ಪಕ್ಷಿರಾಜಿಗಳಿಂದಲ್ಕೂಕಂಗೊಳಿಸುತ್ತ, 
ಕಾಮಜನಕನ ಕಲ್ಯಾಣಮಂಟಿಪದಂತೆ ಎಷ್ಟು ಆನಂದಕರನಾಗಿ 
ಶೋಭಿಸುತ್ತಿರುವುದು! 

ಮುಕ್ತಾವಳಿ--ಸಖೀ! ನಿಜ! ಕಾಮಜನಕನ ಕಲ್ಯಾಣಮಂಟಪಕ್ಕೆ 
(ರುಕ್ಮಿಣಿಯನ್ನು ತೋರಿಸಿ) ಲಕ್ಷ್ಮ್ಮಿಜೇನಿಯು ಬಂದಿರುವಳು. ಕಾಮ 
ಜನಕನು ಮಾತ್ರ ಇನ್ನೂ ಬರಲಿಲ್ಲ. 

ರುಕ್ಮಿಣಿ (ಆತ್ಮಗತ) ನನ್ನ ಹೃತ್ಯಮಲನನ್ನು ಸೇರಿರುವ ತ್ರಿಭುವನ 
ನೋಹನಾಕಾರನಾದ ಆ ಗೋಕುಲಾನಂದಮೂರ್ತಿಯ ಸಂದರ್ಶನವು 
ನನಗೆ ಯಾವಾಗ ಲಭಿಸುವುದೋ ಕಾಣೆನಲ್ಲಾ ! 

ಸರಸವಾಣಿ--(ರುಕ್ಮಿಣಿಯನ್ನು ನೋಡಿ) ಸಖೀ! ಈಕಡೆ ನೋಡು. ಪುಸ್ಪಿತ 
ಇದ ಈ ಮಲ್ಲಿಕಾಲತೆಯು, ತನ್ನ ಕಡೆಗೆ ಬಾಗಿರುವ ಪಲಾಶವನ್ನು 


ತೃತೀಯಾಂಕಂ ೫೧ 


ಬಿಟ್ಟು ದೂರದಲ್ಲಿರುವ ಮಾಕಂದವೃಕ್ಷನನ್ನಾಶ್ರಯಿಸಲು ಹೇಗೆ ಈಕಡೆ 
ತಿರುಗಿರುವುದು ! 

ರುಕ್ಮಿಣಿ--ಸಖಿಯರೇ! ಇದು ಸಹೆಜವೇ ಅಲ್ಲವೇ! ಲತಾಕೋಮಲ 
ಸ್ವಭಾವಕ್ಕೂ ಕಠಿನವಾದ ಪಲಾಶ ಸ್ವಭಾವಕ್ಕೂ ಹೊಂದೀತೇ? 

ಮುಕ್ತಾವಳಿ- ಎಂದಿಗೂ ಹೊಂದಲಾರದು. (ಬೇರೆಯಾಗಿ) ಸಖೀ! ಸರಸ 
ವಾಣೀ! ರುಕ್ಮಿಣಿಯು ತನ್ನ ಭಾವವನ್ನು ಹೇಗೆ ವ್ಯಕ್ತಗೊಳಿಸು 
ತ್ರಿರುವಳು ನೋಡಿದೆಯಾ! ಪಲಾಶಕಠಿಣ ಸ್ವಭಾವವೆಂದರೆ ರಾಕ್ಷಸ 
ನಾದ ಶಿಶುಪಾಲನು. ಅವನಿಗೂ ಲತೆಯಂತೆ ಕೋಮಲಳೂ ಮೃದು 
ಸ್ವಭಾವಳೂ ಆದ ತನಗೂ ಹೊಂದಲಾರದೆಂದು ಸೂಚಿಸುತ್ತಿರುವಳು. 
ಇದರಿಂದ ಅವರ ಅಣ್ಣನಾದ ರುಕ್ಮಿಯ ಇಷ್ಟದಂತೆ ಆ ಶಿಶುಪಾಲನನ್ನು 
ವರಿಸಲು ಇವಳಿಗೆ ಅಭಿಮತವಿಲ್ಲವೇ ಇಲ್ಲ. ನಾನು ಇದನ್ನು ಮೊದಲಿ 
ನಿಂದಲೂ ಬಲ್ಲೆ ನು. 

ಸರಸವಾಣಿ- ನಿಜ! (ಪ್ರಕಾಶ) ಸಖೀ! ರುಕ್ಮಿಣೀ! ಅದು ಪಲಾಶ 
ವಾದರೂ ರಾಗರಂಜಿತವಲ್ಲವೇ! ಲತೆಯು ಅದನ್ನು ಅಶ್ರಯಿಸಲು 
ಕೊರತೆಯೇನು? 

ರುಕ್ಮಿಣೆ--ನಿಜ! ಪಲಾಶವು ರಾಗರಂಜಿತವಾದರೂ ನಿರ್ಗಂಧಕುಸುಮವೂ 
ಸಚ್ಛಾಯಾ ರಹಿತವೂ ಆದಕಾರಣ, ಲತಾಕೋಮಲಸ್ವ ಭಾವಕ್ಕೆ ಅದು 
ತಿರಸ್ಕೃತವೇ ಸರಿ. 

ಮುಕ್ತಾವಳಿ--ಹಾಗಾದರೆ ಲತೆಯು ರಸಾಲದ ಕಡೆಗೆ ತಿರುಗಲು 
ಕಾರಣವೇನು? 

ರುಕ್ಮಿಣೆ--ಏಿನೆಂದರೆ : ಆ ನನ ರಸಾಲವು, ರಸಾಲಯವಾಗಿಯೂ, ರಾಗ 
ರಂಜಿತ ಕೋಮಲಪಲ್ಲವವಾಗಿಯೂ, ಘನಚ್ಛಾಯಾ ಪರಿಶೋಭಿತವಾಗಿ 
ತಾಪ ಪರಿಹಾರಕವಾಗಿಯೂ, ಸರಸಫಲದಾಯಕನೆನಿಸಿರುವುದರಿಂದ 
ತನಗುಣವಾದುದೆಂದು ಲತೆಯು ಅದನ್ನಾಶ್ರಯಿಸಲು ಆಕಡೆಗೆ ತಿರು 
ಗಿರುವುದು. 


ಸರಸವಾಣಿ--ನಿಜ! ನಿಜ! ಬಹಳ ಚೆನ್ನಾಗಿ ಹೇಳಿದೆ. ಸಖೀ! ಮುಕ್ತಾ 


೫೨ ರುಕ್ಮಿಣೀ ಸ್ವಯಂವರ 


ವಳೀ! ನೋಡಿದೆಯೋ! ರುಕ್ಮಿಣಿಯು ತನ್ನ ಭಾವವನ್ನು ಎಂತಹ 
ಶ್ಲೇಷಾಭಿಪ್ರಾಯಗಳಿಂದ ವ್ಯಕ್ತಗೊಳಿಸಿರುವಳು. ಶಿಶುಪಾಲನು ಪಲಾಶ 
ದಂತೆ ನಿರ್ಗಂಧಕುಸುಮವಂತೆ ; ಸಚ್ಛಾಯಾ ರಹಿತನಂತೆ. ಶ್ರೀ 
ಕೃಷ್ಣನು ಮಾಕಂದದಂತೆ ಘನಚ್ಛಾಯಾಪರಿಶೋಭಿತನಂತೆ, ತಾಪ 
ಪರಿಹಾರಕನಂತೆ, ರಾಗರಂಜಿತ ಪಲ್ಲವನಂತೆ. ಆದುದರಿಂದ ಶಿಶುಪಾಲ 
ನನ್ನೊಪ್ಪದೆ, ಶ್ರೀಕೃಷ್ಣನ ಕಡೆಗೇ ತನ್ನ ಮನವು ತಿರುಗಿರುವುಜಿಂದು 
ಚೆನ್ನಾಗಿ ವ್ಯಕ್ತಗೊಳಿಸುತ್ತಿರುವಳು. 
ಮುಕ್ತಾವಳಿ--ಸಖೀ! ಇದು ನ್ಯಾಯವೇ ಅಲ್ಲವೇ! ನಾವು ನಮ್ಮ ಸಖಿಗೆ 
ಹಿತಚಿಂತಕರಾಗಿ ಅವಳ ಇಷ್ಟದಂತೆ ಸಹಾಯಮಾಡಬೇಕಲ್ಲವೇ? 
ಸರಸವಾಣಿ- ನಿಜ! ನಮ್ಮಿಂದಾಗಬಹುದಾದ ಸಹಾಯವನ್ನು ನಾವು 
ಮಾಡೋಣ. ಇದರ ಮೇಲೆ ದೈವಘಟನೆ ಇದ್ದ ಂತಾಗಲಿ. 
ಮುಕ್ತಾವಳಿ--ಸಖೀ! ರುಕ್ಮಿಣೀದೇವೀ, ನಿನ್ನ ಇಂಗಿತವನ್ನು ನಾವು 
ಅರಿತೆವು. ಈನ್ನು ಮರೆಮಾಜಬೇಡ. ನೀನು ಶ್ರೀಕೃಷ್ಣಮೂರ್ತಿಯ 
ರೂಪಲಾವಣ್ಯ ಸದ್ಗುಣಾದಿಗಳನ್ನು ಕೇಳಿ, ಆತನಲ್ಲಿ ಲೀನಚಿತ್ತಳಾದು 
ದನ್ನು ನಾವು ಮೋದಲೇ ತಿಳಿದೆವು. ಆದಕಾರಣ ನಿನಗೆ ಈ ವಿಷಯದಲ್ಲಿ 
ನಮ್ಮಿಂದಾಗಬೇಕಾದ ಸಹಾಯವೇನು ಹೇಳು. ಅದನ್ನು ನಡೆಯಿಸಲು 
ಸಿದ್ಧರಾಗಿರುವೆವು. 
ಸುಕ್ಮಿಣೆ--ಸ್ರಿಯ ಸಖಿಯರೇ! ಪರಮಾಪ್ತರೂ ಇಂಗಿತಜ್ಞರೂ ಆದ 
ನಿಮ್ಮ ಪ್ರೀತಿಗೆ ನಾನು ಕೃತಜ್ಞಳು. ಆ ಮಾಧವನಿಗೆ ನನ್ನಲ್ಲ ಅನುರಾಗ 
ಹುಟ್ಟುವಂತೆ ಮಾಡಲು ಏನಾದರೂ ಉಪಾಯವನ್ನು ಕಲ್ಪಿಸಬೇಕಾ 
ದುಜೇ ನಿಮ್ಮಿಂದಾಗಬೇಕಾದ ಸಹಾಯವು. (ತೆರೆಯಲ್ಲಿ ) 
ಕಣ್ಣಿಯವ್ವಾ ಕಣಿ, ಕಣಿಯವ್ವಾ | ಕಣಿಯಿದು ಭಾಗ್ಯದಗಣಿಯವ್ವಾ ||ಪ| 
ಹಣೆಬರೆಹವ ಹೇಳುವೆನವ್ವಾ | ಗುಣವಂತರು ಲಾಲಿಸಿರವ್ವಾ ell 
ರುಕ್ಮಿಣಿ--ಸಖಿಯರೇ! ಯಾರೋ ಕಣಿಹೇಳುವ ಸ್ತ್ರೀಯರ ಧ್ವನಿಯು 


ಕೇಳುವುದು. ಅವರ ಮೂಲಕ ನನ್ನ ಇಷ್ಟಾರ್ಥವು ಸಿದ್ಧಿ ಸುವ ವಿಚಾರ 
ವನ್ನು ತಿಳಿಯೋಣವೇ? 

ಮುಕ್ತಾವಳಿ--ಆಗಬಹುದು. ಅದು ಅನುಕೂಲ. 
ರುಕ್ಮಿಜೆ--ಹಾಗಾದರೆ ಅವರನ್ನು ಕರೆದುಕೊಂಡು ಬಾ ಹೋಗು. 
ಮುಕ್ತಾವಳಿ- (ಹೋಗಿ ಕೊರವಂಜಿಯರನ್ನು ಕರೆತರುವಳು.) 
ಕೊರನಂಜಿಯರು-- | ನುಂದಾನಿಲರಗಳೆ || 

ಕಣಿಯವ್ವಾ ಕಣಿ, ಕಣಿಯವ್ವಾ | ಕಣಿಯಿದು ಭಾ ಇಗ್ಯದ ಗಣಿಯವ್ವಾ ॥ಸ॥ 
ಹಣೆಬರೆಹವ ಸೇಳುವೆನವ್ವಾ | ಗುಣವಂತರು ಲಾಲಿಸಿರವ್ವಾ ಪ 
ಕನಸಿನಫಲಗಳ ನಿಜದರುಹುವ್ರದು | ಮನಸಿನಚಿಂತೆಯ ಸರಿಹೆಸಿಸುವುದ 
ನೆನೆದುದನೆಲ್ಲವ ಸೇಳುವ ಕಣಿಯ | ವನಿತೆಯರೇ ಲಾಲಿಸಿ ಮನದಣಿಯ || 
ಹಿಂದಣಫಲಗಳ ನಿಜಮರುಹುವುದು|ಮುಂದಣಸುಖಭಾಗ್ಯವ ಸೂಚಿಪುದು 
ಕುಂದದ ವಿಸ್ಮಯ ಬೀರುವ ಕಣಿಯ | ಸುಂದರಿಯರೆ ಲಾಲಿಸಿ ಮನದಣಿಯ 
ಭೂತಸಿಶಾಚವ ಪಿಡಿದಾಡಿಸುವ | ಭೀತಿಗಳೆಲ್ಲವ ನಿರದೋಡಿಸುವ | 
ರೀತಿಯಪೇಳುವ ಕೊರಚಿಯ ಕಣಿಯ | ಮಾತೆಯರೇ ಕೇಳಿರಿ ಮನದಣಿಯಗ॥॥ 
ವಧುವಿಗೆ ಸರಿಯಹ ವರನನು ತಿಳಿಸಿ | ಮದುವೆಗೆ ಪಿರಿದನುಕೂಲತೆ ಸಲಿಸಿ| 
ಮದಿರಾಂಬಕಿಯರ ಹರ್ಹಿಪಕಣಿಯ | ಸುದತಿಯರೇ ಲಾಲಿಸಿ ಮನದಣಿಯ 


ರುಕ್ಮಿಣಿ--(ಆಶ್ಚರ್ಯದಿಂದ) ಓಹೋ! ಇವರನ್ನು ನೋಡಿದರೆ ಬಹಳ 
ವಿಷಯಗಳನ್ನು ಬಲ್ಲವರೆಂದು ಕಾಣುವುದು. 
ಮಕರವ್ವ--ಅಯ್ಯೋ ತಾಯಿಾ, ನಾನಿನ್ನೂ ನಿಸೇಸೋ ಕಣೀ ಕಲ್ತೀದ್ದೀವಿ 
ಕಣವ್ವಾ ಈಟೀ ಅಲ್ಲ. ಕೇಳಿ 
ಮುಂರನಿಲ!॥ ರಗಳೆ ॥ 
ಅಂಜಿಕೆಯಳಿಯುವ ನಂಜಫ್ಪನ ಕಣಿ| ನಂಜನೆ ಹರಿಸುವ ಜುಂಜಪ್ಪನಕಣಿ 
ಮಂಜನೆ ಕಳೆಯುವ ಮಂಜಪ್ಪನ ಕಣೆ। ಕೆಂಜೆಡೆಗೆದರಿದ ಕೆಂಚಪ್ಪನ ಕಣಿ || 
ಗಾಳಿಯ ಬಿಡಿಸುವ ಕಾಳವ್ವನ ಕಣಿ | ವ್ಯಾಳವನೆ ಈಡಿನ ಕಾಳಿಂಗನ ಕಣಿ | 
ಗೌಳಿಯ ಶಕುನದ ಗೌರವ್ವ ಷಿ ಕಣಿ| ಕೇಳಿದನುಡಿಯುವ ಕೆಂಚವ್ವನ ಕಣಿ | 
ಮುದ್ದಿನ ಗಂಡನ ಮುಖತೋರಿಸುವ | ಸದ್ದಿಲ್ಲದೆ ಸರಸಡೊಳಾಡಿಸುವ | 


ಸುದ್ದಿ ಯ ಫೇಳುವ ಸೊಬಗಿನ ಗಣಿಯು | ಹೊದ್ದಿ ಕೆಯಾಗುವ ಹೊಸಹೊಸ 
ಕಣಿಯು || 

ತಾಯಾ, ಇನ್ನೂ ಬಲು ಯಿದ್ಧಾ ಐತೆ ಕಣವ್ವಾ ನಮ್ತಾವ. ಕೇಳಿ 
ನೋಡಿ ಯೇಳ್ತೀವಿ, ಮನಶಿನಾಗೆ ಕುರುತುಕೊಂಡದ್ದ "ಸೈ ಕಣೇ 
ಕೊರವಂಜೀ? ಅಂಬೋಂಗೆ ಯೇಳ್ತೀನಿ ನೋಡ್ರಿ ನಮ್ಮವ್ವಾ, ಕೇಳ್ರಿ. 
ಕಣೀ ಕೇಳ್ರಿ, ಪರೀಕ್ಸೆಮಾಡ್ರಿ ಯಾ ಕರೀಕೊರವಂಜೀಯ. 
ರುಕ್ಮಿಣಿ--ಸರಿ. ಸಂತೋಷ! ಹಾಗಾದರೆ, ನನ್ನ ಮನಸ್ಸಿನಲ್ಲಿರುವ 
ವಿಷಯವು ಅನುಕೂಲಿಸುವುದೋ ಇಲ್ಲವೋ ಹೇಳುವೆಯಾ? 
ಮಕರವ್ವ--ವೋ! ಅದ್ಭೇನವ್ವಾ! ನಮ್ಮ್ಚ್ಯಾವರ್ನ ನೆನಿಸಿಕಂಡು, 
ಜುಂಜಪ್ಪಗೆ ಕೈಮುಗಿದು, ಯೇಳ್ತೀನಿ ನೋಡವ್ವಾ ತಕ್ಸಾಣಾ ಯೇಳ್ತೀನಿ 
ಆ ನಿಶ್ಚಯದ ಸೂಕ್ಕ್ಯಾವ. ಯಳ್ನುಪಡಿ ಅಕ್ಕಿ ತರುಸು ಮತ್ತಿಗ; 
ದಕ್ಸಿಣೆ ಯಿಕ್ಕು. 
ರುಕ್ಮಿಣಿ--ಸಖೀ, ಸರಸವಾಣ ಪಾಪ! ಅಕ್ಕಿಯನ್ನು ಕೇಳುತ್ತಿರುವಳು ; 
ಅಮ್ಮನನ್ನು ಕೇಳಿ, ಇವಳು ಕೇಳಿದಷ್ಟು ಆಣಿ ಮುತ್ತುಗಳನ್ನು ತಂದು 
ಕೊಡು. ಓಹೋ! ತಾಳು. (ಕೊರವಂಜಿಯನ್ನು ನೋಡಿ) ಎಲೌ ಕೊರ 
ವಂಜೀ, ನಿನ್ನ ಶಕುನಕ್ಕೆ ಅಕ್ಕಿಗೆ ಪ್ರತಿಯಾಗಿ ಆಣಿ ಮುತ್ತುಗಳನ್ನು 
ಕೊಟ್ಟರೆ ಆಗುವುದೇ? 
ಮಕರವ್ವ--(ಆಶ್ಚರ್ಯ ಸಂತೋಷಗಳಿಂದ) ಅವ್ವಾ ನಾಕೆಟ್ಟಿ! ಮುತ್ತು! 
ಮುತ್ತು! ಮುತ್ತು ಆಯ್ತದೆ ಕಣವ್ವಾ ! ಮುತ್ತು ಸುರಿಯೋಂತಾ 
ಮಾತ್ನೂ ಆಡಿ ಮುತ್ತೂ ಸುರಿದರೆ ಮತ್ತೇನವ್ವಾ! ನಿಂಗೆ ಮುತ್ತಿ 
ನಂತಾ ಗಂಡನೇ ಬೊತ್ತಾನೆ. ಯಂಗೆ ಕೊಟ್ಟೋ ಅಂಗೇ ಮುತ್ತು 
ಯಿಂದಕೇ ಬೊತ್ತವೆ. ತತ್ತಾರ ನನ್ಯಂದಾ ಮುತ್ನ. ಅಮ್ಮಣ್ಣೀ ತತ್ತಾ, 
ಬಿರೀನ ತತ್ತಾ! (ಸರಸವಾಣಿ ಹೋಗುವಳು.) 
ಮುಕ್ತಾವಳಿ--ಕಣಿಯನ್ನು ಮಾತ್ರ ಬಹಳ ಚೆನ್ನಾಗಿ ಹೇಳಬೇಕು. 
ಮಕರವ್ವ--ಶಂದಾಕೇಳ್ತೀನೋ! ಇದ್ದುದಿದ್ದಂಗೇ, ಇಬ್ಲದ್ದಿಲ್ಲ ಗೆ 
ನೆಟ್ಟಿಗಿರೋದು ನೆಟ್ಟಿಗೇ ಸೊಟ್ಟಗಿರೋದು ಸೊಟ್ಟಗೇ, ಒಂದೆಳ್ಳೋಟೂ 
ಸಟೆ ಬರಾಕಾಗದು ; ಅಂಗೇಳ್ತೀನಿ ನೋಡಿಕಳ್ರಮ್ಮಣ್ಣೀ. 
ಸರಸವಾಣಿ- (ಮುತ್ತನ್ನು ತಂದು ಸುರಿಯುವಳು). 


ತೃತೀಯಾಂಕಂ ೫೫ 


ಮಕರವ್ವ--(ಮೊರದಲ್ಲಿ ಮುತ್ತುಗಳನ್ನು ಹಾಕಿ ಆಡಿಸುತ್ತ) 


ಕಣೀ ಕಣೀ, ಸುಕದ ಗಣಿ ಸುಬದ ಕಣ್ಣಿ ಸೃಂಗಾರದ ಕಣಿ, 
ಬಂಗಾರದ ಕಣಿ, ಸೊಗಸಾದ ಕಣಿ, ಸೋಬಾನದ ಕಣಿ....... 


ಕಲ್ಲೂರು ಕಾಳವ್ವ, ಮಾಲೂರು ಮಾದವ್ವ, ಬೀರೂರು ಬೀರವ್ವೆ, 
ಬಿಚ್ಚೋಲೆ ಗೌರವ್ವ, ಬಾರವ್ವ, ಬಾರವ್ವ ಯೇಳವ್ವ ಕಣಿಯ... .... 

ನಾಗೂರು ನಾಗಪ್ಪ, ಬಾಗೂರು ಬದ್ರಪ್ಪ, ಬೇಗೂರು ಬೆನಕಪ್ಪ, 
ಬೀರಪ್ಪ ಬಾರಪ್ಪ ಬೈಲುಬಸವಪ್ಪಾ, ಈರಬದ್ರಪ್ಪಾ, ನಂಜಪ್ಪ, 
ಮಂಜಪ್ಪ, ನಮ್ಮ ಜುಂಜಪ್ಪಾ-ಬಾರಪ್ಪ-ಬಾರಪ್ಪ-ಯೇಳಪ್ಪ ಕಣಿಯ.... 
ತಾಯಿಾ ಕೇಳವ್ವಾ ನಮ್ಮ ಜುಂಜಪ್ಪೇಳ್ತಾನೆ ... ... 


೩೩ ಚೌಪದಿ ಕರಿಯ ಹುಡುಗನ ಮೇಲೆ ಮನವು ನಿನಗಿಹುದು | 
ರುಕ್ಮಿಣಿ--(ಮುಗುಳ್ನ ಗೆಯಿಂದ ನಾಚಿ ತಲೆ ತಗ್ಗಿ ಸುವಳು,) 
ಸರಸವಾಣಿ--ಮುಕ್ತಾವಳೀ, ಆ ಕರಿಯ ಹುಡುಗನು ಯಾರು ತಿಳಿಯಿತೇ? 
ಮುಕ್ತಾವಳಿ--ಮತ್ತೆ ಯಾರು! ಶ್ರೀಕೃಷ್ಣನೇ! 

(ಕೃಷ್ಣ ಮಕರಂದರು ಪರಸ್ಪರ ಮುಖ ನೋಡಿಕೊಳ್ಳುವರು.) 


ಸರಸವಾಣಿ--ಎಷ್ಟು ನಿಜವಾಗಿ ಹೇಳಿದಳು! 
ಮಕರವ್ವ--ವರಿಸಲವನನು ನಿನಗೆ ವಿಫ್ನು ಬರಬಹುದು | 
ರುಕ್ಮಿಣಿ--(ಕಾತಂಸಿ) ಅಯ್ಯೋ! ಮುಂದೆ ಗತಿಯೇನು? 
ಸರಸವಾಣಿ- ಸಖೀ ಕಾತರಿಸಬೇಡ, ಮುಂದೆ ಏನನ್ನು ಹೇಳುವಳೋ 
ಕೇಳೋಣ. 
ಮಕರವ್ವ--ಭರದೆ ರಕ್ಕ ಸನೊಬ್ಬ ನಿನ್ನ ಬಯಸಿಹೆನು | 
ರುಕ್ಮಿಣಿ--ಅಯ್ಯೋ! ಇವಳ ಮಾತೆಲ್ಲವೂ ನಿಜವಾಗಿಯೇ ಇರುವುದು! 
ಮುಕ್ತಾವಳಿ--ಆ ರಕ್ಕಸನು ಯಾರು ತಿಳಿಯಿತೇ, ಸರಸವಾಣೀ! 
ಸರಸವಾಣಿ--ಸರಿ, ಶಿಶುಪಾಲನೆಂದು ಬೇರೆ ಹೇಳಬೇಕೇ? 
ಮಕರವ್ವ--ಸರಿಪರಿಯ ಸಂಧಾನಮೆಸಗುತ್ತಲಿಹನು || 
ರುಕ್ಮಿಣಿ--ಅಹುದು, ನಿಜ, ನಿಜ, ಕೊರವಂಜೀ ನಿನ್ನ ಮಾತೆಲ್ಲವೂ ಸತ್ಯ, 
ಮುಂದೆ ಇದು ಹೇಗೆ ಪರಿಣಮಿಸುವುದು ಹೇಳು. 


೫೬ ರುಕ್ಮಿಣೀಸ್ವಯಂವರ 


ಮಕರವ್ವ--ನಿನಗವನ ವರಿಪುದಕೆ ಸಮ್ಮತಿಯೆಯಿಲ್ಲ | 
ನೆನೆಯುವುದು ಕರಿಯನನೆ ಮನವು ದಿನವೆಲ್ಲ॥ 
ರುಕ್ಮಿಣಿ--ಅಹುದಹುದು. ನಿಜ-ನಿಜ! 
ಮಕರವ್ವ--ನಿನಯದಿಂ ಮದುವೆಯಿದು ನಡೆಯುವಂತಿಲ್ಲ | 
ಘನಯುದ್ಧವಹುದೇನೊ ದೇವರೇ ಬಲ್ಲ | 

ರುಕ್ಕ್ಮಿಚಿ ಅಯ್ಯೋ! ಇದರಿಂದ ಯುದ್ಧವು ಬೇರೆ ನಡೆಯುವುದೇ? 
ಇನ್ನೇನು ಗತಿ? ನನ್ನ ಪ್ರಿಯ ಕೃಷ್ಣ ಪರಮಾತ್ಮನಿಗೆ ಅಮಂಗಳವಾಗ 
ದಿರಲಿ. ಎಲೌ ಕೊರವಂಜೇ, ಯುದ್ಧವಿಲ್ಲದೆ ಮದುವೆಯು ನಡೆಯ 
ಬೇಕಾದರೆ ಏನು ಮಾಡಬೇಕು? 

ಮಕರವ್ವ--ತಾಯಿಾ, ಅಂಗೆ ಸುಕವಾಗಿ ಮದುವೆ ಆಗಜೇಕಾದಕೆ, ಅ 
ಇನ್ನೊಬ್ಬ ಜೊರೆಯನನಲ್ಲಾ ! ನಿನ್ನ ಮ್ಯಾಗೆ ಮನಸು ಮಾಡಿಕಂಡಿ 
ರೋನು! ಆ ಯಪ್ಪನ್ನ ನೀನು ಒಪ್ಪಿ ಮೊದುವಾದರಿ, ಯಲ್ಲಾ ಸುಕ 
ವಾಗಿ ಸಂತೋಸವಾಗಿ ನಡೀತೈತೆಕಣವ್ವಾ. 

ರುಕ್ಮಿಣಿ--ಅವನು ಹಾಳಾಗಲಿ, ಅವನನ್ನು ನಾನು ಸ್ಮರಿಸಲೇ ಒಲ್ಲೆ ನು. 

ಮಕರವ್ವ--ಅದ್ಯಾಕೆ ನಂತಾಯಾ ಆಯಪ್ಪ ದೊರೆಯಲ್ವಾ? 

ರುಕ್ಮಿಣಿ--ಅನನ ದೊರೆತನವು ಉರಿಯಲಿ! ಅವನು ದೊರೆಯಲ್ಲ, 
ಭೂಮಿಗೆ ಹೊರೆ. 

ಮಕರವ್ವ--ಇಲ್ಕಾಣ ನನ್ನವ್ವಾ! ಆಯಪ್ಪ ಒಳ್ಳೇ ಗಂಡು, ಕಬ್ಬಿಣದ 
ಗುಂಡು, ಪಟ್ಟಾಗುಂಡು ಕಂಡು, ವಟ್ಟೇ ನೀವಿಕಂಡು, ಮಿಸಾಶೇ ತೀಡಿ 
ಕಂಡು, ಆಶ್ಯಾಗೆ ತಿರಿಕ್ಕಂಡು ಒಳ್ಳೇ ಜಾಲೀಮರದ ತುಂಡಿದ್ದ 0ಗವನೆ. 
ಗಂಡೂಂದ್ರೆ ಅವನೇ ಗಂಡು! 

ರುಕ್ಮಿಣಿ--ನಾನೀ ಹಾಳು ವರ್ಣನೆಯನ್ನು ಕೇಳಲಾರೆನು. ಎಲ್‌, ಸಾಕು 
ನಿನ್ನ ಪ್ರಸಂಗವು; ನಿಲ್ಲಿಸು. 

ಮಕರವ್ವ--ಅಮ್ಮಣ್ಣಿಗ್ಯಾಕೋ ಸಿಟ್ಟು ಬೊಂದಂಗೈತೆ. (ಸಖಿಯನ್ನು ನೋಡಿ) 
ಯಾಕವ್ವಾ ಅಮ್ಮಣ್ಣಿ ಮುನಿಸಿಕೊಂಡಂಗವೈ? 


ತೃತೀಯಾಂಕಂ ೫೭. 


ಸರಸವಾಣಿ--ಎಲೌ! ಆ ಹಾಳು ರಕ್ಕಸನ ವರ್ಣನೆಯನ್ನು ಬಿಡು. ನೀನು 
ಹಿಂದೆ ಕರಿಯ ಹುಡುಗನೆಂದು ಹೇಳಿದೆಯಲ್ಲಾ ! ಆತನನ್ನು ನಮ್ಮ 
ಸಖಿಯು ವರಿಸಲು ಸಾಧ್ಯವಾಗುವುದೋ ಇಲ್ಲವೋ ಅದನ್ನು ಹೇಳು. 

ಮಕರವ್ವ--(ಆಲೋಚಿಸಿ ದೇವರನ್ನು ನೆನೆದಂತೆ ನಟಿಸಿ) ಯವ್ವಾ! ಆ ಕರೀ 
ವುಡುಗ, ಬಲು ಪೊಳ್ಳುಡುಗಕಣವ್ವಾ! ಇಂತಾ ಗಿಣಿಯಂತಾ ಯೆಣ್ಣಿಗೆ 
ಆ ಕರೀ ವುಡುಗ್ಗಾತಕಾದಾನು! (ಕಣ್ಣು ಮುಚ್ಚಿ ಧ್ಯಾನಿಸಿದಂತೆ ನಟಿಸಿ) 
ಅದೋ ನೋಡವ್ವ ಆಯಪ್ಪ ನನ್ನೆದಿಂಗೇ ಅವನೆ ಕಣವ್ವಾ, ನನ್ಯಣ್ಣಿಗೇ 
ಕಾಣತಾ ಅವನೆ. ಅವನು ನೋಡಾಕೆ ಆಕಾಸಾ ಇದ್ದಂಗೆ ಕರ್ರಗಿದ್ರೂ 
ಕೈಕಾಲು ಮಾತ್ರ ಕೆಂಪಗೆ ಒಳ್ಳೆ ಅಳ್ಳಿ ಸಿಗುರಿದ್ದಂಗವೆ. ಒಂದೊಂದು. 
ಕಣ್ಣು ಒಂದೊಂದು ಶಾರಗಲ, ಅವನ ಅಲ್ಲೋ! ಕಿರುದಾಳಿಂಬ್ರೆ 
ಬೀಜಿದ್ದ ಂಗವೆ ಕಣವ್ವಾ! ಅಂದ್ರೆ ಅವನ ಸೊಗಸೇನು! ಸುಮಾನಾ 
ಯೇನು! ಅವನ ನಡಿಗೇನು! ಅವನ ಬೆಡಗೇನು! ಅವನಂದವೇನು! 
ಅವನ ಶಂದವೇನು! ಅವನ ಶಕ್ಕಂದೇನು! ಯೇನೇಳೃವ್ವಾ ನಾನು. 
ಅಂತಾ ಶಂದಾಕವನೆ! 

ರುಕ್ಮಿಣೆ--(ಆತ್ಮ) ಆಹಾ! ಆ ನನ್ನ ಪ್ರಿಯನ ರೂಪನ್ನು ಇವಳು ಎಷ್ಟು 
ಚೆನ್ನಾಗಿ ವರ್ಣಿಸುತ್ತಿರುವಳು! 

ಸರಸವಾಣಿ--ಎಲ, ಆತನು ನಮ್ಮ ಸಖಿಯಲ್ಲಿ ಅನುರಾಗವುಳ್ಳವ 
'ನಾಗಿರುವನೇ? 

ಮಕರವ್ವ--(ಧ್ಯಾನಿಸಿದಂತೆ ನಟಿಸಿ) ಅವನಿಗೂ ಈ ಯೆಣ್ಣಿನ ಮ್ಯಾಗೆ ಬಲು 
ಮನಸು ಬಿದ್ದೈತೆ ಕಣವ್ವಾ! ಆದರೆ ಆ ಯಿನ್ನೊಬ್ಬಾಯಪ್ಪ, ಈ 
ಯವ್ವನ್ನ ಬಿಡೋಂಗಿಲ್ಲ ಕಣವ್ವಾ! ಆ ಯಪ್ಪನೇ ಈ ಯವ್ವನ್ನ ನೊದು 
ವ್ಯಾಗೋಕೆ ಬಲು ಸಾಸಾ ಮಾಡ್ತಾ ಅವನೆ. ಈ ಯವ್ವ ಆ ಯಪ್ಪನ 
ಕೈಗೇ ಸಿಕ್ಕೋದು ನಿಕ್ಸಾಯಾ ಕಣವ್ವಾ! ನಿಕ್ಸಯಾ! 

ರುಕ್ಮಿಣಿ--ಹಾ! ದೈವವೇ! ನಾನೇಕೆ ಜೀನಿಸಿರುವೆನು. (ಮೂರ್ಛೆಬೀಳುವಳು.) 

ಕೃಷ್ಣ ಮಕರಂದರು--(ಪರಸ್ಪರ ಮುಖಗಳನ್ನು ನೋಡಿಕೊಳ್ಳುವರು.) 


ಮಕರವ್ವ--ಯವ್ವಾ? ಯಾಕವ್ವ? ಯಾಕವ್ವ? ಅಂಗೆ ಬಿದ್ದು ಬಿಟ್ಲು 
ಅಮ್ಮಣ್ಣಿ ? 


೫ಲೆ ರುಕ್ಮ್ಮೀಣೇ ಸ್ವಯಂವರ 


ಮುಕ್ತ್ಯಾವಳಿ-(ರುಕ್ಮಿಣಿಯನ್ನು ಹಿಡಿದು ಸೆರಗಿನಿಂದ ಬೀಸುತ್ತ) ಏಶಕ್ಕೂ ಇಲ್ಲ; 
ಏತಕ್ಕೂ ಇಲ್ಲ. 

ಮಕರವ್ವ--ಯವ್ವಾ! ಯದಿರಿಕೋ ಬ್ಯಾಡಾಂತಾ ಯೇಳವ್ವ ಅಮ್ಮಣ್ಣೀಗೆ. 
(ಕೃಷ್ಣನನ್ನು ತೋರಿಸಿ) ಈ ನಮ್ಮ ಅಮ್ಮಣ್ಣಿಗೂ ಈ ವರಸ ಮದುವೆ 
ಮಾಡಬೇಕೂಂಬ್ರಾ ಇದ್ದೀನಿ ಕಣವ್ವಾ! ಅದಕೇ ಈ ಅಮ್ಮಣ್ಣಿ 
ಮುತ್ತು ಕೊಟ್ಟಿಂಗಾಯ್ತು. ಮದುವೆಗೆ ವಳ್ಳೆ ಸಕುನಾಕಣವ್ವಾ ಯಿದು. 
ಇಬ್ಬರಿಗೂ ಈ ಸಲ ನೊದುವಾಯ್ತ ದೆ, ಇದು ನಿಕ್ಸಾಯಾ ಕಣವ್ವಾ! 
ಅಂಗಂತಾ ಯೇಳಿ ಯೆಬ್ಬಿಸವ್ವಾ ಅಮ್ಮಣ್ಣೀಯ. ನಾನೋತೀವಿ. 
ಮಾದವ್ವಾ ಬಾರೇ ವಾಗಾನ. (ಕೊರವಂಜಿಯರು ಹೋಗುವರು.) 

ಷರಸವಾಣಿ--ಮುಕ್ತಾವಳೀ, ರುಕ್ಮಿಣಿಯು ಮೂರ್ಛಿತಳಾದಳು. ಕಣಿ 
ಯನ್ನು ಕೇಳಿದುದಕ್ಕೆ ಅನರ್ಥವೇ ಆಯಿತು. ಹೋಗಿ ಉಪಚಾರವಸ್ತು 
ಗಳನ್ನು ತಂದು ಸಖಿಯನ್ನು ಉಪಚರಿಸಿ ಎಬ್ಬಿ ಸೋಣ. 

ಸರಸವಾಣಿ- ಹಾಗೆಯೇ ಆಗಲಿ. (ಇತರ ಸಖಿಯರೊಡನೆ ಹೊರಡುವಳು.) 


ಶಿಶುಸಾಲ-.(ಪ್ರವೇಶಿಸಿ) ರುಕ್ಮಿಣಿಯು ಈ ವನದಲ್ಲಿರುವಳಂತೆ. ಆಕೆಯ 
ಬಳಿಗೆ ಹೋಗಿ ಪ್ರೀತಿಮಯವಾದ ಮೃದು ಮಧುರ ವಿನಯೋಕ್ತಿ 
ಗಳಿಂದ ಮಾತನಾಡಿಸಿ ನನ್ನನ್ನೇ ವೆರಿಸಲು ಸಮ್ಮತಿಸುವೆಂತೆ ಮಾಡಿ 
ಕೊಳ್ಳುವೆನು. (ಬದುರಾಗಿ ಬರುತ್ತಿರುವ ರುಕ್ಮಿಣಿಯ ಸಖಿಯರನ್ನು ನೋಡಿ) 
ಎಲೌ! ನೀವುಗಳೆಲ್ಲಿಗೆ ಹೋಗುತ್ತಿರುವಿರಿ? 

ಸರಸವಾಣಿ--ದೇಹತಾಪದಿಂದ ಬಳಲಿರುವ ನಮ್ಮ ರುಕ್ಮಿಣೀದೇವಿಗಾಗಿ 
ಉಪಚಾರ ವಸ್ತುಗಳನ್ನು ತರಲು ಹೋಗುತ್ತಿರುವೆವು. . 


ತಿಶುಪಾಲ- ನಿಮ್ಮ ಸಖಿಯ ದೇಹತಾಸಕ್ಕೆ ಕಾರಣವೇನು? 


ಸರಸವಾಣಿ-_ ಏನಾದರೂ ಆಗಲಿ, ಆ ವಿಚಾರವು ದೊಡ್ಡವರಾದ ತಮಗೇ 
ತಕ್ಕೆ? ತಾವು ದಯವಿಟ್ಟು ಅಲ್ಲಿಂದಲೇ ಹಿಂದಿರುಗಬೇಕು. ಇಲ್ಲಿ ರಾಜ 
ಪುತ್ರಿಯರಿರುವರು. ' 


ತಿಶುಷಾಲ--ಅದಕ್ಕಾಗಿಯೇ ನಾನು ಬಂದಿರುವೆನು. ನಾನು ರಾಜಪುತ್ರಿ 
ಯೊಡನೆ ಮಾತನಾಡಬೇಕಾಗಿದೆ. ನನ್ನನ್ನು ತಡೆಯಬೇಡಿ. 


ತೃತೀಯಾಂಕಂ ೫೯ 


ಸರಸವಾಣಿ--ಅದು ಸಾಧ್ಯವಲ್ಲ. ತಾವು ಹಿಂದಿರುಗಬೇಕು. ಪರಪುರುಷ 
ರಿಗೆ ಇಲ್ಲಿ ಅವಕಾಶವಿಲ್ಲ. 

ಶಿಶುಷಾಲ--(ಆತ್ಮ) ಈಗಿನ ಸಮಯವನ್ನು ಬಿಟ್ಟರೆ ಇನ್ನು ಇಂತಹ 
ಸಂಧಿಯು ನನಗೆ ಸಿಕ್ಕುವುದೋ ಇಲ್ಲವೋ |! ಆದುದರಿಂದ ಹೇಗಾದರೂ 
ಇವರನ್ನು ನಿವಾರಿಸಿ ರುಕ್ಮಿಣಿಯೊಡನೆ ಮಾತನಾಡಲೇಬೇಕು. (ಪ್ರಕಾಶಂ) 
ಎಲೌ; ನನ್ನನ್ನು ಹೀಗೆ ತಡೆಯಬೇಡಿ; ತಡೆದರೆ ನಿಮಗೆ ನಾನು 
ತಕ್ಕುದನ್ನು ಮಾಡಿ ಮುಂದೆ ಹೋಗಬೇಕಾಗುವುದು. 

ಸರಸವಾಣಿ-_-ಆದುದಾಗಲಿ, ನಮ್ಮ ಕರ್ತವ್ಯವನ್ನು ನಾವು ಮಾಡಲೇ 
ಬೇಕು. ನೀವು ಮುಂದೆ ಬರಕೂಡದು. 


ಶಿಶುಪಾಲ ಬರಕೂಡದೇ? ಹಾಗಾದರೆ ನೀವೇ ಇಲ್ಲಿರಕೂಡದು. 
(ಎಲ್ಲರನ್ನೂ ಹೊಡೆದು ಓಡಿಸಿ) ಹುಂ, ಹೊರಡಿ. 

ರು ಕ್ಮ -(ಚೇತರಿಸಿಕೊಂಡೆದ್ದು ಕಾತರಳಾಗಿ) ಅಯ್ಯೋ ಸಖಿಯರೇ! 
ಇನ್ನೇನು ಗತಿ! 

ಶಿಶುಷಾಲ-(ರುಕ್ಮಿಣಿಯನ್ನು ನೋಡಿ) ಎಲೌ ಮನೋಹರೇ! ಏತಕ್ಕೆ ಕಾತ 
ರಿಸುವೆ! ನಿನ್ನ ಸಖಿಯರು ವಿವೇಕನಿಲ್ಲದ ಕನ್ಯೆಯರು! ನಿನ್ನನ್ನುಪಚ 
ರಿಸಿ ನಿನ್ನ ದೇಹತಾಪವನ್ನಾರಿಸಲು ನಾನು ಬಂದಿರುವೆನು. 

ಕುಕ್ಮಿಣಿ--ಅಯ್ಯೋ! ಪರಮಾತ್ಮಾ! ಅನಾಥರಕ್ಷಕ್ಕಾ ನನ್ನಲ್ಲಿ ಕರುಣ 
ನಿಲ್ಲವೇ! ಮುಂದೇನು ಗತಿ! 

ಶಿಶುಷಾಲ--೩೪ ಎಲೌ! ಮುಗ್ಧೇ! ಏತಕ್ಕೆ ಹೀಗೆ ವ್ಯರ್ಥವಾಗಿ 
ಹಲುಬುತ್ತಿರುವೆ? ನಿನ್ನಲ್ಲಿ ನೆಲೆಸಿದ ಮನವುಳ್ಳವನಾಗಿರುವ ರಾಜಾಧಿ 
ರಾಜನೂ, ಅಸಮಾನತೇಜನೂ, ಅಮಿತೈಶ್ಚರ್ಯಸಾಮ್ರಾ ಜ್ಯನೂ, ಆದ 
ಈ ಶಿಶುಪಾಲಭೂಪಾಲನನ್ನು ವರಿಸಲು ಸಮ್ಮತಿಸು. ಹೆದರಬೇಡ. ವಿರಸ 
ವಿರೋಧಗಳಿಗಿಂತಲೂ ಸರಸ ವಿನೋದವು ನಿನಗೆ ಶ್ರೇಯಸ್ಕರವಲ್ಲ ವೇ? 
ಬಾ! ಪ್ರೀತಿಯಿಂದ ಮಾತನಾಡಿ ನನ್ನನ್ನು ವರಿಸುವೆನೆಂದು ನನಗೆ 
ಅಭಯವನ್ನು ಕೊಡು. ಈ ಶಿಶುಪಾಲನು ನಿನ್ನಲ್ಲಿ ಪ್ರೇಮಭಿಕ್ಷೆಯನ್ನು 
ಯಾಚಿಸಲು ಬಂದಿರುವನು. 


೬೦ ರುಕ್ಮಿಣೀ ಸ್ವಯಂವರ 


ರುಕ್ಮಿಣಿ--(ಆತ್ಮ) ಓಹೋ! ಈ ನೀಚನನ್ನು ಉಪಾಯದಿಂದ ನಿವಾರಿಸಿ 
ಕೊಳ್ಳಬೇಕು. (ಪ್ರಕಾಶ) ಎಲೈ! ಶೂರಾಗ್ರಣಿಯೇ ನನ್ನನ್ನು ಕ್ಷಮಿಸು. 
ನನ್ನ ಸಖಿಯರೊಡನೆ ಮಾತನಾಡಲು ಒಂದೆರಡು ನಿಮಿಷಗಳು ಮಾತ್ರ 
ಅವಕಾಶವನ್ನು ಕೊಡು. ಅನಂತರ ನಿನ್ನಭೀಷ್ಟವು ಫಲಿಸುವುದು. 


ಶಿಶುಪಾಲ-(ಆತ್ಮಗತ) ಓಹೋ! ನನ್ನಭೀಷ್ಟವು ಫಲಿಸುವುದೆಂದು 
ಹೇಳಿರುವಳು. ಇದರಿಂದ ನನ್ನಲ್ಲಿ ಇವಳಿಗೆ ಅನುರಾಗವಿರಲೇಜೇಕು. 
(ಪ್ರಕಾಶಂ) ರುಕ್ಮಿಣೀದೇನೀ ಬಹಳ ಸಂತೋಷ. ಹಾಗೆಯೇ ಮಾಡು. 
ನಾನಿಲ್ಲಿಯೇ ಇರುವೆನು. 

ರುಕ್ಮಿಣೆ--ಸಂತೋಷ | ಸಖಿಯರೇ ಮುಕ್ತಾವಳಿ, ಸರಸವಾಣಿಯಕರೇ | 
(ಒಳಗೆ ಹೋಗುವಳು.) 

ಶಿಶುಪಾಲ-ರುಕ್ಕಿಣಿಗೆ ನನ್ನಲ್ಲಿ ಅನುರಾಗವಿರಲೇ ಇರುವುದು. ಅಲ್ಲದೆ 
ರುಕ್ಮಿಯೂ ಸಹ, ಆಕೆಗೆ ನನ್ನನ್ನು ವರಿಸುವಂತೆ ಬೋಧನೆ ಮಾಡಿಯೇ 
ಇರಬೇಕು. ನಾನು ವೃಥಾ ಸಂದೇಹಗ್ರಸ್ತನಾಗಿದ್ದೆ ನು. 

(ಕೆೊರವಂಜಿಯರು ಪ್ರವೇಶಿಸುವರು.) 

ಮಾದವ್ವ-- (ಶಿಶುಪಾಲನನ್ನು ನೋಡಿ) ಮಹಾನು ಭಾವನಾದ ಶಿಶುಪಾಲ 
ಭೂಪಾಲನೇ! ನಮ್ಮ ಒಡತಿಯು ನಿನ್ನನ್ನು ಪ್ರೀತಿಯಿಂದ ಆ ಮುಂದೆ 
ಕಾಣುವ ಲತಾಮಂಟಪಕ್ಕೆ ಕರೆತರುವಂತೆ ಹೇಳಿರುವಳು. 

ಶಿಶುಷಾಲ- ಬಹಳ ಸಂತೋಷ. ಎಲ್‌, ನೀವು ಯಾರು? 

ಮಕರವ್ವ--ನಾವ್ರ ರುಕ್ಮಿಣೀದೇವಿಯ ದಾಸಿಯರು, ಸಖಿಯರು ಬಳಿ 
ಯಲ್ಲಿಲ್ಲದಕಾರಣ, ಆಕೆಯು ನಮ್ಮೊಡನೆ ಹೇಳಿಕಳುಹಿಸಿರುವಳು. (ಕರೆದು 
ಕೊಂಡು ಹೋಗುತ್ತ) ರಾಜೇಂದ್ರನೇ, ಬೇಗನೆ ಹೋಗಿ ಉಪಚಾರ 
ವಸ್ತುಗಳೊಡನೆ ಆಕೆಯನ್ನು ಕರೆತರುವೆವು. ಸ್ವಲ್ಪ ಈ ವೃಕ್ಷದ 
ನೆರಳಿನಲ್ಲಿ ನಿಲ್ಲಬೇಕು. (ಹೋಗುವರು.) 

ಶಿಶುಪಾಲ(ನಂತು) ಆಗಲಿ, ಇದೇ ಸುದಿನವು. ನನ್ನ ಪುಣ್ಯಕ್ಕೆಣೆ 
ಯುಂಟೇ ! ಸ್ವಯಂವರಕ್ಕೆ ಮೊದಲೇ ನನ್ನನ್ನು ಉಪಚಾರಗಳಿಂದ 
ಸತ್ಯರಿಸಲೇರ್ಪಡಿಸಿರುವೆ ಆ ರುಕ್ಮಿಣಿಗೆ ನನ್ನಲ್ಲಿ ಎಷ್ಟು ಅನುರಾಗನಿರ 


ತೃ ತೀಯಾಂಕಂ ೬೧ 


ಬಹುದು! ಆಹಾ! ಇನ್ನು ಅತ್ಯಾತೆಯಿಂದ ಬಾಯ್ದೆ ಕೆದುಕೊಂಡಿರುವ 
ಆ ಗೊಲ್ಲನ ಬಾಯಿಗೆ ಮಣ್ಣು ಬಿದ್ದಂತೆಯೇ ಸರಿ. ನನ್ನ ಅದೃಷ್ಟವೇ 
ಅದೃಷ್ಟ ! ನನ್ನ ಪುಣ್ಯವೇ ಪುಣ್ಯ ! ನನ್ನ ಭಾಗ್ಯವೇ ಭಾಗ್ಯ! 
ಆಹಾಹಾ! ಈ ರಮಣಿಯು ಇಷ್ಟು ಸುಲಭವಾಗಿ ನನಗೆ ಲಭಿಸುವ 
ಳೆಂದು ನಾನು ತಿಳಿದಿರಲಿಲ್ಲ. 

(ಹಿಂದಣಿಂದ ಕೊರವಂಜಿಯರಿಬ್ಬರೂ ಬಂದು ಶಿಶುಪಾಲನನ್ನು ಹಿಡಿದು ಹೊಡೆಯ 
ಲಾರಂಭಿಸುವರು. ಕೊರವಂಜಿಯ ವೇ ಸದಿಂದಿದ್ದ ಕೃಷ್ಣನಿಗೂ ಶಿಶುಪಾಲನಿಗೂ ಹೋ 
ರಾಟವ ನಡೆದು, ಶಿಶುಪಾಲನು ಸೊರಗಿ ಮೂರ್ಛೆ ಬೀ ಳುವನು.) 


ಸರಸವಾಣಿ- (ಬಂದು ಮರೆಯಲ್ಲಿ ನೋಡಿ) ಆಹಾ! ಏನಾಶ್ಚರ್ಯವಿದು ! 
ನಾನೀಗಲೇ ಹೋಗಿ ರುಕ್ಮಿಣೀದೇವಿಗೆ ಈ ವಿಚಾರವನ್ನು ತಿಳಿಸುವೆನು. 
(ಹೋಗುವಳು.) 
ಮಾದವ್ವ--ಮಕರವ್ವ ಬಾರೇ, ಇವನನ್ನು ಆ ಮರಕ್ಕೆ ಬಲವಾಗಿ 
ಬಿಗಿದುಬಿಡೋಣ. (ಶಿಶುಪಾಲನನ್ನು ಮರಕ್ಕೆ ಬಿಗಿದು ಹೋಗುವರು.) 
ಶಿಶುಷಾಲ--ಅಯ್ಯೋ ! (ನರಳುತ್ತ) ಅವಳೆಂತಹ ಹೆಂಗಸು! ಇಂತಹ 
ಪರಾಕ್ರಮಿಯಾದ ನನ್ನೊಡನೆ ಹೋರಾಡಿ, ನನ್ನನ್ನು ಸೊರಗಿ ಬೀಳು 
ವಂತೆ ಹೊಡೆದು ಚೆಚ್ಚೆ ಮರಕ್ಕೆ ಬಿಗಿದಿರುವಳಲ್ಲಾ | ಅಯ್ಯೋ! 
. ಅವಳೆಂತಹ ಮಾರಿಯ! ದೈವನೇ! ಹೆಣ್ಣಿಗಾಗಿ ಬಂದು ಮಣ್ಣು 
ಮುಕ್ಕಿದಂತಾಯಿತೇ! (ಜರಾಸಂಧನೂ ನಾರದನೂ ಪ್ರವೇಶಿಸುವರು.) 
ಜರಾಸಂಧ. -(ಶಿಶುಪಾಲನು ನರಳುವ ಧ್ವನಿಯನ್ನು ಕೇಳಿ) ನಾರದರೇ! ಏನಿದು! 
ನರಳುವ ಧ್ವನಿಯು! ಶಿಶುಪಾಲನು ಉದ್ಯಾನಕ್ಕೆ ತನ್ನ ಕಾರ್ಯ 
ಸಾಧನೆಗಾಗಿ ಬಂದಿದ್ದ ನು. ಅವನೆಲ್ಲಿ? ಕಾಣಲೇ ಇಲ್ಲವಲ್ಲಾ ! 
ನಾರದ--ವನದಲ್ಲಿದ್ದ ರುಕ್ಮಿಣೀದೇವಿಯನ್ನು ಮಾತನಾಡಿಸಲು ಶಿಶು 
ಪಾಲನು ಬಂದಿದ್ದಂತೆಯೇ ಆ ಭ್ರಾಂತ ಸಶುಪಾಲನೂ ಬಂದಿದ್ದ ನಂತೆ. 
ಜರಾಸಂಧ--ಸರಿ, ಹಾಗಾದರೆ ಉಭಯರಿಗೂ ಯುದ್ಧವೇ ನಡೆದಿರಬೇಕು. 
ನಾರದ ಶಿಶುಪಾಲನು ಮಹಾ ಬಲಶಾಲಿ. ಆ ಕೃಷ್ಣನನ್ನು ಮೈಮುರಿ 
ಯುವಂತೆ ಪ್ರಹರಿಸಿರಜೇಕು. 


೬.೨ ರುಕ್ಮಿಣೀಸ್ಸ ಕ್ವಯಂವರ 


ಜರಾಸಂಧ--ಸಂದೇಹನೇನು! ಮಲ್ಲ ಯುದ್ಧದಲ್ಲಿ ನಮ್ಮ ಶಿಶುಪಾಲನ 
ಮುಂದೆ ಆ ಪಶುಪಾಲನು ನಿಂತು ಗೆಲ್ಲಬಲ್ಲನೇ! 


ನಾರದ--(ಪಕ್ಕದಲ್ಲಿ ನೋಡಿ) ಜರಾಸಂಧಭೂಪಾಲಾ. ಅದೋ! ಅದೋ! 
ಅಲ್ಲಿ ನೋಡು, ನಮ್ಮನ್ನು ನೋಡಿ ತನ್ನ ಮುಖವನ್ನು ನಾಚಿಕೆಯಿಂದ 
ಆ ಕಡೆಗೆ ತಿರುಗಿಸಿಕೊಳ್ಳು ತ್ತಿ ರುವನು. ಓಹೋ ಮರಕ್ಕೆ ಬಿಗಿಯಲ್ಪ 
ಟ್ವರುವನು ! 

ಜರಾಸಂಧ--ಓಹೋ! ಅವನೇ ಅಲ್ಲವೇ? 

ನಾರದ--ಅಹುದು. ಅವನೇ! ಅವನೇ ! (ಆತ್ಮಗತ) ಶಿಶುಪಾಲನು. 


ಜರಾಸಂಧ--ಭಲಾ ಶಿಶುಪಾಲ! ಶತ್ರುವನ್ನು ಚೆನ್ನಾಗಿ ಶಿಕ್ಷಿಸಿರುವೆ. 
ಅವನಿಗೆ ಹಾಗೆಯೇ ಆಗಬೇಕು. 


ನಾರದ--ರಿಜ! ಅವನಿಗೆ ಹಾಗೆಯೇ ಆಗಬೇಕು. ಬಾ! ಅವನಿಗೆ ಈಗ 
ಮುಖವನ್ನು ತೋರಿಸು. ತಕ್ಕ ಅವಮಾನವಾಗಲಿ. 


ಜರಾಸಂಧ--(ಬಳಿಗೆ ಬಂದು ನೋಡಿ ಬೆರಗಾಗಿ) ಯಾರಿವನು? ಶಿಶುಪಾಲನೇ? 

ನಾರದ- ಆ! ಶಿಶುಪಾಲನೇ? ನಮ್ಮ ಶಿಶುಪಾಲನು? ಚೇದಿರಾಜನು? 
ನಿನ್ನ್ನ ಸ್ನೇಹಿತನು? 

ಜರಾಸಂಧ--ಅಹುದು. ನಮ್ಮ ಶಿಶುಪಾಲನು! ಶಿಶುಪಾಲಾ! ಏನೀ 


ದುರವಸ್ಥೆ ಯು? 


ಶಿಶುಷಾಲ--ಜರಾಸಂಧಾ! ಏನೆಂದು ಹೇಳಲಿ! ರುಕ್ಮಿಣಿಯೊಡನೆ ಮಾತ 
ನಾಡಲು ಇಲ್ಲಗೆ ಬಂದೆನು. ಆ ರಮಣಿಯು ನನ್ನನ್ನು ವೆರಿಸಲೊಸ್ಪಿ 
ದಳು. ಯಾವಳೋ ಒಬ್ಬ ಕರಿಯ ಹುಡುಗಿಯು ಆ ರುಕ್ಮಿಣಿಯ ದಾಸಿ 
ಯಂತೆ! ಅವಳು ಮತ್ತೊಬ್ಬಳೊಡನೆ ಬಂದು ನನ್ನನ್ನು ಮೋಸದಿಂದ 
ಹಿಡಿದು ನನ್ನೊಡನೆ ಹೊಡೆದಾಡಿ ಹೋರಾಡಿ ಮೈಮುರಿಯುವಂತೆ 
ನನ್ನನ್ನೆಳೆದು ಹೊಡೆದು, ಅರಜೀವಮಾಡಿ, ಹೀಗೆ ಮರಕ್ಕೆ ಬಿಗಿದು 
ಬಿಟ್ಟಿರುವಳು! ಅಯ್ಯೋ! ಅವಳೆಂತಹ ಸಾಹೆಸಿಯಾದ ಹೆಣ್ಣು! 
ಎಂತಹ ಮಾರಿಯಂತಹ ಶಕ್ತಿ!! 


ತೃತೀಯಾಂಕಂ ಒಪ್ಪಿ 


ನಾರದ--ಏನು! ಏನು! ಹೆಣ್ಣು ನಿನ್ನನ್ನು ಹೊಡೆದು ಬಿಗಿದಳೇ? ಅಬ 
ಲೆಯು? ಛಿ! ಛೀ! ಛೀ! ಎಂತಹ ಅನ್ಯಾಯ ! ಏನು ಅವಿವೇಕ! 
ಏನು ಅಚಾತುರ್ಯ! ಎಂತಹ ಅವಮಾನ! ಪಾಪ! ನನಗೆ ಬಹಳ 
ವ್ಯಸನವಾಗುತ್ತಿರುವುದು. 

ಶಿಶುಸಾಲ--ಪೂಜ್ಯರೇ! ಕೂಗಬೇಡಿ! ದಯವಿಟ್ಟು ಇದನ್ನು ಬಹಿರಂಗ. 
ಪಡಿಸಬೇಡಿ. 

ಜರಾಸಂಧ--ಛಿ! ಛೀ! ಶಿಶುಪಾಲಾ! ನೀನು ಮೋಸಹೋದೆ. ಇದೆಲ್ಲವೂ 
ಆ ನೀಚಕೃಷ್ಣನ ತಂತ್ರನಿರಬಹುದು! 

ಶಿಶುಷಾಲ--ಇಲ್ಲ. ಕೃಷ್ಣನು ಇಲ್ಲಿಗೆ ಬಂದಿರಲಿಲ್ಲ. 

ನಾರದ ಸರಿ! ಹಾಗಾದರೆ ಸರಿ! ಈಗಲೂ ನಡೆದುದಕ್ಕೆ ಚಿಂತಿಸಿ 
ಫಲವಿಲ್ಲ. ರುಕ್ಮಿಣಿಯು ನಿನ್ನಲ್ಲಿ ಅನುರಾಗಭರಿತಳಾಗಿರುವಸ್ಟೆ? ಬಾ! 
ಈಗಲೇ ಹೋಗಿ ರುಕ್ಮಿಕುಮಾರನೊಡನೆ ಆಲೋಚಿಸಿ ಕ್ಷಿಪ್ಪದಲ್ಲಿ 
ಸ್ವಯಂವರ ಪ್ರಯತ್ನವನ್ನು ಮಾಡಿ ಬಿಡೋಣ. 

ಜರಾಸಂಧ--ಆಗಬಹುದು. ಇದೇ ಉತ್ತಮವಾದ ಆಲೋಚನೆ. (ನರ 
ಳುವ ಶಿಶುಪಾಲನನ್ನು ಕರೆದುಕೊಂಡು ಹೋಗುವನು.) 

ನಾರದ. ಈ ದುಷ್ಟರಿಗೆ ಬಾರಿಬಾರಿಗೂ ತಕ್ಕಂತೆ ಪ್ರಾಯಶ್ಚಿತ್ತವಾಗು- 
'ತ್ರಲೇ ಇರುವುದು. ಇದು ನನಗೆ ಬಹಳ ಸಂತೋಷ. ಧರ್ಮಕ್ಕೆ 
ಜಯವೂ ಅಧರ್ಮಕ್ಕೆ ಅಪಜಯವೂ ಸಿದ್ಧವಾಗಿಯೇ ಇರುವುವು. 
ಅದರಲ್ಲಿಯೂ ಸರ್ವಜ್ಞನೂ ಸರ್ವಚೈತನ್ಯಸ್ವರೂಸನೂ ಆದ ಶ್ರೀ 
ಕೃಷ್ಣಪರಮಾತ್ಮನಲ್ಲಿ ನೈರವನ್ನು ಸಾಧಿಸಿ, ದೈವದ್ವೇಷಿಗಳಾಗಿರುವ 
ಈ ದೈತ್ಯರಿಗೆ ಜಯವೆಂದರೇನು? ಆಗಲಿ, ಇವರು ಮಾಡುವ ಸ್ವಯಂ 
ವರ ಪ್ರಯತ್ನವನ್ನು ಕೃಷ್ಣ ಬಲರಾಮರಿಗೆ ತಿಳಿಸಿ, ಶ್ರೀಕೃಷ್ಣನನ್ನು 
ಸ್ವಯಂವರಕ್ಕೆ ಕಳುಹಿಸಿ, ಮತ್ತೆ ಇವರುಗಳ ಗರ್ವಭಂಗಮಾಡಿಸುವೆನು. 

೩೫ (ಹೋಗುವನು.) 


ತೃತೀಯಾಂಕಂ ಸಂಪೂರ್ಣಂ. 


೩.೪ 


ಚತುರ್ಥಾಂಕಂ 


ದೃಶ್ಯ ೧.-ಕುಂಡಿನ ನಗರದಲ್ಲಿ ಭೀಷ್ಮಕರಾಜನ ಅರಮನೆ 
ಸ್ವಯಂವರಮಂಟಪ. 


(ಜರಾಸಂಧ, ಶಿಶುಪಾಲ, ಸಾಲ್ವ ಮೊದಲಾದ ಅನೇಕ ಮಂದಿ ರಾಜರೂ 
ರುಕ್ಮಿಯೂ ಭೀಷ್ಮ ಕರಾಜನೂ ಇರುವರು.) 


ಭೀಷ್ಮಕರಾಜ--(ರುಕ್ಮಿಯನ್ನು ನೋಡಿ) ಕುಮಾರಾ, ಆಹ್ವಾನಿತರಾದ ಮಹಾ 
ಇಜರುಗಳೆಲ್ಲರೂ, ಸ್ವಯಂವರಕ್ಕೆ ಬಂದಿರುವರಲ್ಲವೇ? 
ರುಕ್ಮಿ-ತಂದಡೆಯೇ, ಪ್ರಸಿದ್ಧರಾದ ರಾಜರುಗಳೆಲ್ಲರೂ ಬಂದಿರುವರು. 
ಮಥುರಾನಗರದಿಂದ ಉಗ್ರಸೇನರಾಜನು ಮಾತ್ರ ಬರಲಿಲ್ಲ. 
ಜರಾಸಂಧ-ವೃದ್ಧನಾದ ತಾನು ಈ ತರುಣೀ ಸ್ವಯಂವರಕ್ಕೆ ಬಂದರೆ 
ನಗೆಗೇಡಾಗುವುದೆಂದು ಬಾರದೆ ಇರಬಹುದು ಅಲ್ಲವೇ? 
ಶಿಶುಪಾಲ--ಅನನು ಏತರಿಂದಲಾದರೂ ಬಾರದೆ ನಿಲ್ಲಲಿ! ಆ ಮುದಿ 
ಗೃಧ್ರುನು ಇಂತಹ ಮಹಾಸಭೆಗೆ ಬಂದರೆ ಲಾಭವೇನು? ಬಾರದಿದ್ದರೆ 
ನಷ್ಟವೇನು? ಅವನಿಗೆ ಪ್ರತಿಯಾಗಿ ಆ ದ್ರೋಹಿಯಾದ ಗೋಪಾಲನು 
ಬಂದರೆ ಅವನಿಗೆ ತಕ್ಕಂತೆ ಶಿಕ್ಷೆಯನ್ನು ಮಾಡಿ ಕಳುಹಿಸಬೇಕೆಂದಾತುರ 
ನಾಗಿರುವ ನನ್ನ ಮನೋರಥವು ನೆರವೇರುವುದೋ ಇಲ್ಲವೋ ಕಾಣೆನೇ? 
ಸಾಲ್ವ ಮಹಾ ಚಪಲನಾದ ಆ ಕೃಷ್ಣನು ಬಾರದೆ ಎಂದಿಗೂ ನಿಲ್ಲಲಾರನು. 
'ಜರಾಸಂದ--ಅವನು ಸ್ವಯಂವರಕ್ಕೆ ತಪ್ಪದೆ ಬರುವಂತೆ ಏರ್ಪಡಿಸುವು 
ದಾಗಿ ನಾರದರು ಹೇಳಿರುವರು. ಆದುದರಿಂದ ಅವನು ಬರಲೇಬರುವನು. 
ರುಕ್ಮಿ--(ದ್ವಾರದ ಕಡೆ ನೋಡಿ) ಅದೋ! ಅವನೇ ಬಂದಂತಿರುವುದು. 
ಶಿಶುಷಾಲ- -(ಸಂತೋಷೋತ್ಸಾಹಗಳಿಂದ) ಬಂದನೇ ನೀಚನು? ಬರಲಿ, 
ಬರಲಿ. ರುಕ್ಮೀ, ಜರಾಸಂಧಭೂಪಾಲಾ, ಎಲ್ಲರೂ ಏಳಿ, ಆ ಅವಿವೇಕಿ 
ಯನ್ನು ತಕ್ಕಂತೆ ವಿಚಾರಿಸಿಕೊಳ್ಳುವ. 
ಶ್ರೀಕೃಷ್ಣ ನು--(ಪ್ರವೇಶಿಸುವನು.) 


ಚತುರ್ಥಾಂಕಂ ೬೫ 


ಶಿಶುಪಾಲ ಜರಾಸಂಧಾದಿಗಳು---(ಎದ್ದು ಕತ್ತಿಗಳನ್ನು ಹಿರಿದು ನಿಲ್ಲುವರು.) 


ರುಕ್ಮಿ--ಎಲವೋ! ಗೊಲ್ಲಾ ! ಕ್ಷತ್ರಿಯ ಕುಲಾಲಂಕಾರರೆನಿಸಿದ ಮಹಾ 
ರಾಜರುಗಳು ಸೇರಿರುವ ಪರಮಪವಿತ್ರವಾದ ಈ ಮಹಾಸಭೆಗೆ 
ಮೂರ್ಧಾಭಿಷಿಕ್ತನಲ್ಲದ ಮತ್ತು ಸ್ತ್ರೀಹತ್ಯ ಗೋಹತ್ಯಾದಿಗಳನ್ನು ಮಾಡಿ 
ಸೋದರಮಾವನನ್ನೇ ಕೊಂದ ಪರಮಪಾತಕಿಯೂ ಕುಲಜ್ರೋಹಿಯೂ 
ಆದ ನೀನು ಪ್ರವೇಶಿಸಿ, ಈ ಮಂಗಳಕರವಾದ ಸ್ವಯಂವರ ಮಂಟಪ 
ವನ್ನು ಅಪವಿತ್ರವನ್ನಾಗಿ ಮಾಡಿದೆಯಾ? ನೀಚಾ! ದನಗಳನ್ನು ಕಾದು 
ಕೊಂಡು ಕಾಡಿನಲ್ಲಿ ಬಿದ್ದಿರಬೇಕಾದ ಅಧಮನಾದ ನೀನು ರಾಜಸಭೆ 
ಯಲ್ಲಿ ಸನ್ಮಾನಕ್ಕೆ ಅರ್ಹನೆಂದು ಬಂದೆಯಾ? ಆಹ್ವಾನವಿಲ್ಲದೆ ಬರಲು 
ನಿನಗೆ ನಾಚಿಕೆಯಾಗಲಿಲ್ಲವೇ? 

ಇಜರಾಸಂಧ--ನಿನ್ಸಿಂದ ತಕ್ಕ ಮರ್ಯಾದೆಯನ್ನು ಹೊಂದಲು ಬಂದಿರುವನು. 

ರುಕ್ಮಿ-ನಿಜ! ಈ ವಂಚಕನಿಗೆ ತಕ್ಕಂತೆ ಮರ್ಯಾದೆ ಮಾಡಲು ನಾನು 
ಸಿದ್ಧನಾಗಿಯೇ ಇರುವೆನು. 

ಶಿಶುಪಾಲ ಮೊದಲು ಇವನಿಗೆ ನಾನು ಮರ್ಯಾದೆ ಮಾಡುವೆನು. 
ಅದನ್ನು ಸಹಿಸಿಕೊಂಡು ಇವನು ಉಳಿದರೆ, ನೀವುಗಳೆಲ್ಲರೂ ಅವನಿಗೆ 
ನಿಮ್ಮನಿಮ್ಮ ಇಷ್ಟಾನುಸಾರವಾಗಿ ಮರ್ಯಾದೆ ಮಾಡಿ (ಕೃಷ್ಣನನ್ನು ನೋಡಿ) 
“ಎಲವೋ ಅಧಮಾ! ನೀನು ನಿನ್ನ ವಿಲಾಸವೈಖರಿಗಳನ್ನು ಬೀರುತ್ತ, 
ಕುಲುಕಿಕೊಂಡು ಬರಲು ಇದು ನಾರಿಯರ ನಾಟ್ಯರಂಗವೆಂದರಿತೆ 
ಯೇನು? ನೀಚಾ, ನಿನ್ನ ಥಳುಕು ಬೆಳಕಿನ ನಟನೆಗಳಿಂದಲೂ, 
ಬೇಳುವೆಯ ಬೆಡಗಿನ ನುಡಿಗಳಿಂದಲೂ, ನಮ್ಮೆನ್ನು ಬೆರಗುಮಾಡಿ 
ಸಮಾಧಾನಪಡಿಸಲು ಬಂದೆಯಾ? ಅಯೋಗ್ಯಾ! ನಿನ್ನ ಹಳುಕಿಗೆ 
ಬೆರಗಾಗಿ ನಿನ್ನ ಬಲೆಗೆ ಸಿಕ್ಕಲು ನಾವು ನಾರಿಯರಲ್ಲ. 


ಕೃಷ್ಣ -ಶಿಶುಪಾಲಾ! ನೀವು ನನ್ನ ಬಲೆಗೆ ಸಿಕ್ಕುವರಲ್ಲ; ಬಲಿಗೆ ಸಿಕ್ಕು 

ವರು. ಹದಿನೆಂಟಾವೃತ್ತಿ ದಂಡೆತ್ತಿ ಬಂದರೂ ನನ್ನನ್ನು ಗೆಲ್ಲಲಾರದೆ, 

ನನ್ನ ಪ್ರಹರಗಳಿಂದ ನೊಂದು ಪಲಾಯನವಾಗಿ, ಗೋಮಂತ ಪರ್ವತ 

ದಲ್ಲಿ ನನ್ನ ಮೋಹತಾಸ್ತ್ರಕ್ಕೆ ಸಿಕ್ಕಿ ಜ್ಞಾನಶೂನ್ಯರಾಗಿ ಹೆಚ್ಚು 

೬೬ 


ರುಕ್ಮಿಣೀ ಸ್ವಯಂವರ 


ಹುಚ್ಚಾಗಿ ತಂತಮ್ಮಲ್ಲಿಯೇ ಹೊಡೆದಾಡಿ, ನನ್ನ ನಾರಾಯಣಾಸ್ತ್ರದ 
ಹೊಡೆತದಿಂದ ಕಿರೀಟಗಳನ್ನು ಕಳೆದುಕೊಂಡು, ತಲೆಗಳುಳಿದರೆ 
ಸಾಕೆಂದು ಯಾರು ಓಡಿಹೋದರೋ, ಅಂತಹ ಮಹಾ ವೀರರಲ್ಲವೇ 
ನೀವು? ನಿಮ್ಮನ್ನು ನಾರಿಯರೆಂದು ತಾನೇ ಹೇಗೆ ತಿಳಿಯಲಾದೀತು! 
ನಾರಿಯರಿಗಿರುವ ಶಾಂತತೆಯೂ, ರೂಪಮಾಧುರ್ಯವೂ ವಿವೇಕವೂ, 
ಮೃದುವಾಕ್ಕುಗಳೂ, ನಯವಾದ ನಡತೆಯೂ, ಗುಣಗ್ರಹಣ ಶಕ್ತಿಯೂ 
ನಿಮ್ಮಲ್ಲಿರುವುವೆಂದು ಭಾವಿಸಲು ನಾನು ಹುಚ್ಚನೇ? ಪಾಪ! ನಾರಿ 
ಯರಿಗಿರುವ ಸದ್ಗುಣಗಳು ನಿಮಗೆ ಎಲ್ಲಿಂದ ಬರಬೇಕು! ನಾನು 
ನಿಮಗಾಗಿ ಬಂದವನೇ ಅಲ್ಲ. ರುಕ್ಮಿಣೀ ಸ್ವಯಂವರಕ್ಕಾಗಿ ಬಂದೆನು, 


ಶಿಶುಷಸಾಲ- ಎಲವೋ! ಅಧಮಾ! ಅವಹೇಳನದ ಮಾತುಗಳಿಂದ 


ನಮ್ಮನ್ನು ಹೆಂಗಿಸುವೆಯಾ! ನಿನಗೆ ಮಾತನಾಡಲನಕಾಶವನ್ನು 
ಕೊಟ್ಟುದೇ ಅನುಚಿತವಾಯಿತು. ರುಕ್ಮೇ, ಜರಾಸಂಧ ಭೂಪಾಲಾ! 
ಇವನು ಸ್ವಯಂವರಕ್ಕೆ ಬಂದಿರುವನಂತೆ, ಇದೋ, ಇವನಿಗೀಗಲೇ 
ನನ್ನ ಗದಾಪ್ರಹರದಿಂದ ಮೃತ್ಯುಡೇವತೆಯ ಸ್ವಯಂವರವನ್ನು 
ಮಾಡಿಸುವೆನು. (ಗದೆಯನ್ನೆ ತ್ತುವಷ್ಟರಲ್ಲಿ) 


ನಾರದ- (ಪ್ರವೇಶಿಸಿ ಶಿಶುಪಾಲನ ಕೈಯ್ಯನ್ನು ಹಿಡಿದು ನಿಲ್ಲಿಸಿ) ಶಿಶುಪಾಲಾ ! 


ಶಿಶುಷಾಲಾ ! ಎಂತಹ ಕಾರ್ಯವನ್ನು ಮೂಡುತ್ತಿರುವೆ? ಮಂಗಳಕರ 
ವಾದ ಕಲ್ಯಾಣ ಮಂಟಪದಲ್ಲಿ ನರಹತ್ಯವನ್ನು ಮಾಡುವುದೇ? ಛೀ! 
ಛೀ! ನಿಲ್ಲಿಸು; ಇದು ಮುಂದಿನ ಶುಭ ಕಾರ್ಯಗಳಿಗೆ ಅಪಶಕುನ 
ವಾದಂತಾಗಿ ಸ್ವಯಂವರ ಮಂಟಪವೂ ಆಪರಿಶುದ್ಧವಾಗುವುದು. ಈಗ 
ಕೃಷ್ಣನು ಬಂದೊಡನೆಯೇ ನೀವೆಲ್ಲರೂ ಎದ್ದುದೇನೋ ನನಗೆ ಪರಮ 
ಸಂತೋಷ | ಆದರೆ; ಅವನು ಬಂದಿರುವಾಗಲೇ ರುಕ್ಮಿಣೀ ಸ್ವಯಂವರವು 
ನಡೆಯುವುದಾದರೆ, ಅವಿವೇಕಿಗೆ ಅವಮಾನವಾಗುವುದು ; ಆದುದರಿಂದ 
ಕೃಷ್ಣನು ಇಲ್ಲಿ ಇರುವುದು ಇನ್ನೂ ಅನುಕೂಲವೇ ಅಲ್ಲವೇ? ನಿವಾಹದ 
ಆದಿಯಲ್ಲಿ ಕಲಹೆವೇಕೆ? ಆಗುವ ಅವಮಾನವಾದರೆ ಶತ್ರುವು 
ತಲೆಯೆತ್ತದಂತೆ ಆಗಲೇ ಆಗುನುದು. ಆದುದರಿಂದ, ರುಕ್ಮಿಕುಮಾರಾ, 
ರುಕ್ಮಿಣಿಗೆ ಹೇಳಬೇಕಾದುದನ್ನು ಹೇಳಿರುವೆಯಸ್ಟೆ ! ಆಕೆಯನ್ನು ಕರೆ, 

ಇಲ್ಲಿ ನೆರೆದಿರುವ ರಾಜರಲ್ಲಿ ಆಕೆಯು ತಾನಿಷ್ಟಪಟ್ಟವನಿಗೆ ವರಣಮಾಲಿಕೆ 

ಯನ್ನು ಧರಿಸಲಿ, ಶುಭಕಾರ್ಯಕ್ಕೆ ವಿಫಾತವು ಬರಬಾರದು. 
ರುಕ್ಮಿ--ಪೂಜ್ಯರೇ! ತಾನಿಷ್ಟಪಟ್ಟಿವನಿಗಲ್ಲ; ನಾನಿಷ್ಟಪಟ್ಟಂತೆ ನಮ್ಮ 

ಶಿಶುಪಾಲನನ್ನೇ ವರಿಸಬೇಕೆಂದು ಕಟ್ಟಪ್ಪಣೆ ಮಾಡಿರುವೆನು. ಅವಳನ್ನು 

ಕರೆತರುವೆನು. (ಹೋಗುವನು.) 
ನಾರದ-_ಸಂತೋಷ! ಶಿಶುಪಾಲಾ! ಜರಾಸಂಧಾ! ಕುಳಿತುಕೊಳ್ಳಿ. 

ಎಲ್ಲರೂ ಶಾಂತರಾಗಿ, ಕೃಷ್ಣನೂ ಕುಳಿತುಕೊಳ್ಳಲಿ. 

(ಎಲ್ಲರೂ ಕುಳಿತುಕೊಳ್ಳುವರು.) 


ಭೀಷ್ಮಶರಾಜ--(ನಾರದರನ್ನು ನೋಡಿ) ಪೂಜ್ಯರೇ, ಸರಿಯಾದ ಸಮಯಕ್ಕೇ 
ಇವ್ರು ದಯಮಾಡಿಸಿ, ನಮಗೆ ಬುದ್ಧಿವಾದವನ್ನು ಹೇಳಿ, ಸಭೆಯನ್ನು 
ಶಾಂತಗೊಳಿಸಿದಿರಿ ತಮಗೆ ನಾನು ಕೃತಜ್ಞನಾಗಿರುವೆನು. 

ನಾರದ--ಭೀನ್ಮಕರಾಜೇಂದ್ರಾ, ವ್ಯರ್ಥವಾದ ದ್ವೇಷಾಸೂಯೆಗಳೂ 
ಚರ್ಚೆಗಳೂ ಏತಕ್ಕೆ? ಕಾರ್ಯವು ಹೀಗೆಯೇ ನಡೆಯಬೇಕೆಂದು ವಿಧಿ 
ನಿಯಾಮಕವಾಗಿಯೇ ಇರುವುದು! ಇದಕ್ಕಾಗಿ ಕಂಠಶೋಷಣವೇಕೆ? 
ರುಕ್ಮಿಣಿಯು ಉತ್ತಮನಾದ ಪರಾಕ್ರಮಶಾಲಿಗೆ ಲಭಿಸುವಳಲ್ಲದೆ ಅವಿ 
ವೇಕಿಗೂ ಅದೃಷ್ಟಹೀನನಿಗೂ ಲಭಿಸುವಳೇ? 

ಭೀಷ್ಮಕ-ನಿಜ! ತಾನು ಸರ್ವಜ್ಞರು. 

ಶಿಶುಸಾಲ--ಪೂಜ್ಯರೇ! ತಮ್ಮ ಸಮಯೋಚಿತ ವಾಕ್ಕುಗಳಿಂದ ನನಗೆ 
ಬಹೆಳ ಸಂತೋಷವಾಯಿತು. 

ರುಕ್ಮಿ-(ರುಕ್ಮಿಣೆಯನ್ನು ಕರೆತಂದು) ರುಕ್ಮಿಣೀ, ಇದೋ ನಿನ್ನ ಸ್ವಯಂವರ 
ಕ್ಯಾಗಿ ಸಕಲ ದೇಶ ಮಹಾರಾಜರುಗಳೂ ಬಂದು ನೆಕೆದಿರುವರು. 

॥ ಸೀಸಪದ್ಯ ॥ 
ಸಕಲಗುಣ ಗಾಂಭೀರ್ಯ ಸಾಮ್ರಾಜ್ಯ ವೈಭವರು ಸೌರಾಷ್ಟ್ರ ಸಿಂಧು ಕಾಶ್ಮೀರನೃಪರು || 
ಧನದೇನ ಸಮರಖಿಲ ಧರ್ಮ ಗುಣಶೀಲರೀ ಧೀರ ಕರವೀರ ಮಹಿಶೂರ ನೃಪರು || 


ವಿಶ್ವಂಭರಾಭರಣರೈಶ್ವರ್ಯ ಧರ್ಮಗುಣ ರಂಗಳಾಳಿಂಗ ವರವಂಗ ನೃಪರು | 
ಪರಮ ಸೌಭಾಗ್ಯ ಬಂಧುರ ಯಶೋ ಭಾಸುರರು ಮಾಳವ ಬಾಹ್ಲೀಕ ಮಹಿಷತಿಗಳು |೪ ೨॥| 


೬೮ ರುಕ್ಮಿಣೀ ಸೆ ಸ್ವಯಂವರ 


ಚಕ್ರವರ್ತಿ ಜರಾಸಂಧಭೂಪಾಲನೂ, ಮಹಾ ಪರಾಕ್ರಮಿಯಾದ 
ಸಾಲ್ವನೂ, ಪ್ರಚಂಡಪ್ರತಾಹಿಯಾದ ಶಿಶುಪಾಲಮಹಾರಾಜನೇ ಮೊದ 
ಲಾದ ರಾಜ ಶಿರೋಮಣಿಗಳೆಲ್ಲರೂ ನಮ್ಮ ಹಿತಚಿಂತಕರಾಗಿ ಈ ಕಡೆಯ 
ಪಜ್ಮು_ಯಲ್ಲಿ ಕುಳಿತಿರುವರು. ಇದೋ, ಈತನೇ ನಮ್ಮ ಪರಮಮಿತ್ರನೂ 
ಶೌರ್ಯವಿಶಾಲನೂ ಆದ ಶಿಶುಪಾಲಭೂಪಾಲನು ತಿಳಿಯಿತೇ? 


ಗೀತ || ಇಂತಿರ್ಪ ವರಭೂಮಿಕಾಂತಮಂಡಲಿಯ | 
ಸಂತಸದಿ ನೋಡಿ ಘನಸಾಹಸಾಂಕಿತನಂ || 
ಸ್ವಾಂತದಾಲೋಚಿಸುತೆ ಸಮ್ಮತದೆ ವರಿಸಿ | 
ಶಾಂತಿ ಸೌಭಾಗ್ಯಗಳ ನಾಂತು ವರ್ಧಿಸು ನೀಂ lvall 


ರುಕ್ಕಿ ಚೆ (ಯಾರನ್ನೂ ನೋಡದೆ ಶ್ರೀಕೃಷ್ಣ ನಿರುವಕಡೆಗೆ ಹೋಗುತ್ತಿರುವಳು.) 


ರುಕ್ಮಿ--(ತಡೆದು) ಆ ಕಡೆಯೇತಕ್ಕೆ ಹೋಗುವೆ? ಆಕಡೆಯಲ್ಲಿ ಕುಳಿ 
ತಿರುವನು, ನಮ್ಮ ಪರಮವಿರೋಧಿಯೂ, ಮಾವನನ್ನು ವಧಿಸಿದ ಮಹಾ 
ಪಾಪಿಯೂ ಆದ ಪಶುಪಾಲನು. ಅವನ ಮುಖವನ್ನು ನೋಡುವು 
ದೇನು? ಹೀಗೆ ಬಾ. 

ಜರಾಸಂಧ--(ಕೋಪ ವ್ಯಸನಗಳಿಂದ) ಈ ಅಯೋಗ್ಯನು ತನ್ನ ಮಾವನನ್ನು 
ವಧಿಸಿದನೆಂಬುದನ್ನು ಕೇಳಿದೊಡನೆಯೇ ನನ್ನೆದೆಗೆ ಶೂಲಪ್ರಯೋಗ 
ಮಾಡಿದಂತಾಗುವುದು. 

ನಾರದ--ನಿಜ! ನಿಜ! ಹಾಗೆ ಅಗುವುದೇ ನ್ಯಾಯ! 

ಶಿಶುಸಾಲ--ರುಕ್ಮೀ! ಕೇಳಿದೆಯಾ! ನಮ್ಮ ಜರಾಸಂಧಭೂಪಾಲನು 
ಹೇಳಿದುದನ್ನು? ನಮ್ಮೆಲ್ಲರಿಗೂ ತಿಲಕಪ್ರಾಯನಾಗಿಯೂ, ಪ್ರಚಂಡ 
ದೋರ್ಬಲನಾಗಿಯೂ ಇರುವ ಇಂತಹ ವೀರಾಗ್ರಣಿಗೆ ಅಳಿಯನೆನಿಸಿದ ಆ 
ಕಂಸಭೂಪಾಲನನ್ನು ವಧಿಸಿ, ನಮ್ಮ ರಾಕ್ಷಸಪಕ್ಷಕ್ಕೇ ದ್ರೋಹ ಮಾಡಿ 
ರುವ ಈ ನೀಚನ ಮೇಲೆ ನನಗಿರುವ ಕ್ರೋಧವನ್ನು ತೀರಿಸಿಕೊಂಡು, 
ನಮ್ಮ ಜರಾಸಂಧಭೂಪಾಲನ ಮನಸ್ಸಿಗೆ ಶಾಂತಿಯನ್ನುಂಟುಮಾಡ 
ಬೇಕಾದುದು ನಮ್ಮ ಮೊದಲನೆಯ ಕರ್ತವ್ಯವು. ಆದಕಾರಣ ಕಂಸ 

ವಧೆಯನ್ನು ಮಾಡಿದವನ ವಧೆಯನ್ನು ಮಾಡಲು ಈ ನನ್ನ ಖಡ್ಗವು 
ಆತುರಪಡುತ್ತಿರುವುದು. 

ಕೃಷ್ಣ--ಶಿಶುಪಾಲಾ ! ಕಂಸನ ದುರ್ವರ್ತನವೇ ಅವನನ್ನು ವಧಿಸಿತು. 
ಸಕಲರಿಗೂ ತಮ್ಮ ದುಶ್ಚತನವೇ ತಮಗೆ ಮೃತ್ಯುವೆಂಬುದು ಲೋಕಕ್ಕೇ 
ತಿಳಿದಿರುವಲ್ಲಿ, ಧರ್ಮಪಾಲನೆಯೇ ಕರ್ತವ್ಯವಾಗಿ ಉಳ್ಳ ರಾಜರು 
ಅದನ್ನು ಮಾರಿದರೆ ಆ ಅಧರ್ಮುವೇ ಅವರಿಗೆ ಮೃತ್ಯುವಾಗುವುದು. ಅದ 
ರಂತೆ, ಕಂಸನ ಪಕ್ಷದವರಾದ ನಿಮಗೂ ನನ್ನಿಂದ ಹದಿನೆಂಟು ಬಾರಿ 
ಅಸಜಯನವೇ ಉಂಟಾಯಿತು. ಧರ್ಮವಿದ್ದಲ್ಲಿ ಜಯವೂ, ಅಧರ್ಮ 
ವಿದ್ದಲ್ಲಿ ಅಸಜಯವೂ ಸಿದ್ಧವಾಗಿರುವುದು, ಇದರಿಂದ ನನ್ನನ್ನು 
ದೂರುವುದೇತಕ್ಕೆ? 

ಶಿಶುಪಾಲ-ನಿನ್ನನ್ನು ದೂರುನುಡೇತಕ್ಕೆಂದೆಯೋ? ಪರಮಪಾತಕಿ 
ಯಾದ ನೀನು ಮಹಾ ಧರ್ಮಶೀಲನೆಂದು ನಟನೆಮಾಡುತ್ತ ಇಂತಹ 
ಸ್ವಯಂವರಕ್ಕೆ ಬಹಳ ಘನತೆಯುಳ್ಳವನಂತೆ ಬಂದಿರುನೆಯಲ್ಲವೇ ? 
ಅದಕ್ಕಾಗಿ. 

ಕೃಷ್ಣ--ನಾನು ಧರ್ಮಶೀಲನಲ್ಲವೆಂದು ನಿಮ್ಮ ಕಲ್ಪನೆಯಲ್ಲವೇ? ಆಗಲಿ! 
ಈ ರುಕ್ಮಿಣೇದೇವಿಯು ಪರಮ ವಿದ್ಯಾವಿನೇಕ ಸಂಪನ್ಮೆಯೂ, ಗುಣ 
_ಪಕ್ಷಪಾತಿನಿಯೂ ಆದ ಧರ್ಮಶೀಲೆಯೆಂದಲ್ಲವೇ ನೀನು ಈಕೆಯನ್ನು 
ಬಯಸಿರುವುದು? ಈಗ ಆಕೆಯೇ ನಮ್ಮ ಧರ್ಮಾಧರ್ಮ ವಿಚಾರದಲ್ಲಿ 
ಸಿದ್ಧಾ ಂತಮಾಡಲಿ. ನಾನು ಮಾಡಿದ ಕಂಸವಥೆಯಕೃತ್ಯವು ಅಧರ್ಮ 
ವಾದುಜಿಂದು ನೀವು ಹೇಳುವಂತೆ ಈ ಧರ್ಮಸ್ವರೂಪಿಣಿಯೂ ನಿರ್ಧರಿಸಿ, 
ತನ್ನ ಹೆಸ್ತದಲ್ಲಿರುವ ಪುಷ್ಪಮಾಲಿಕೆಯನ್ನು ನಿನಗೇ ಹಾಕುವುದಾದರೆ, 
ನಾನು ದೋಷಿಯೆಂತಲೂ, ನನ್ನ ಕಾರ್ಯವು ಧರ್ಮನಿರುದ್ಧವಾದು 
ದೆಂತಲೂ ನಾನು ಒಪ್ಪಿ, ನಿಮ್ಮಲ್ಲಿನ ವೈರವನ್ನು ಬಿಟ್ಟುಬಿಡುವೆನು. 


ಜರಾಸಂಧ--ಎಲವೋ! ಅಧಮಾ! ನೀನು ವೈರವನ್ನು ಬಿಡಬಲ್ಲೆ. 
ಆದರೆ ನಿನ್ನನ್ನು ಬಿಡುವರು ಯಾರು? ಇದು ಕಲ್ಯಾಣಸಮಯ 
ವಾದುದರಿಂದ ಸಮ್ಮನಿರುನೆನು. ಇಲ್ಲವಾಗಿದ್ದರೆ ಇಲ್ಲಿಯೇ ನಿನ್ನನ್ನು 
ಛಿದ್ರ ಛಿದ್ರಗಳಾಗಿ ಮಾಡಿಬಿಡುತ್ತಿದ್ದೆ ನು. 

ಶಿಶುಪಾಲ--(ರುಕ್ಮಿಣಿಯನ್ನು ನೋಡಿ) ರಾಜಕಣ್ಯಾಮಣೀ | ನೀನು ಈ 


ಗೊಲ್ಲನ ಥಳುಕಿನ ಸವಿನುಡಿಗಳಿಂದ ಬೆರಗಾಗಬೇಡ! ತನ್ನನ್ನು ವರಿಸ 
ಲೆಂದು, ನಿನ್ನನ್ನು ವಿದ್ಯಾನಿವೇಕ ಸಂಪನ್ಮೆಯೆಂದೂ, ಧರ್ಮಸ್ವರೂ 
ಪಿಣಿಯೆಂದೂ, ಹೊಗಳುತ್ತಿರುವನು. ಇದೆಲ್ಲವನ್ನೂ ನಂಬಿ ಮೋಸ 
ಹೋದೀಯೆ ! ಇಂತಹ ಠಕ್ಕಿಗೂ, ಇವನು ನಮಗೆ ಮಾಡಿರುವ 
ಜ್ರೋಹಕ್ಕೂ, ನಾನು ಈಗಲೇ ಪ್ರತಿಕ್ರಿಯೆಯನ್ನು ಮಾಡಿ ಬಿಡು 
ತ್ರಿದ್ದೆನು ಆದರೆ ಲೋಕನಿಖ್ಯಾತ ಲಾವಣ್ಯಪ್ರತಿಮೆಯೂ, ಗುಣ 
ಶಾಲಿನಿಯೂ ಆದ ನಿನ್ನ ಸ್ವಯಂವರದಲ್ಲಿ ಅಮಂಗಳಕಾರ್ಯವನ್ನು 
ಮಾಡಿ ನಿನ್ನ ಮನಸ್ಸಿಗೆ ನೋವನ್ನು ತರತಕ್ಕವನು ಈ ಶಿಶುಪಾಲನಲ್ಲ. 
ಆದುದರಿಂದ ಕೋಮಲ ಕುಸುಮದಂತಿರುವ “ನಿನ್ನನ್ನು ನಾನು 
ನೋಯಿಸುವುದಿಲ್ಲ. 


ಕೃಷ್ಣ--ಶಿಶುಸಾಲಾ! ಒಂದು ವೇಳೆ ರುಕ್ಮಿಣಿಯು ಆ ಸುಮಮಾಲಿಕೆ 


ಯನ್ನು ನನ್ನ ಕಂಠದಲ್ಲಿಯೇ ಹಾಕಿದಕೆ ನೀನೇನು ಮಾಡುವೆ? 


ಶಿಶುಷಾಲ--ಆಗ ನಿನ್ನ ಕಂಠಕ್ಕೆ ಯಮಪಾಶವೇ ಬಿತ್ತೆಂದು ಎಲ್ಲರಿಗೂ 


ಕೃ 


ತೋರಿಸುವೆನು. 


ಷ್ಣ--ಸರಿ! ರುಕ್ಮಿಣಿಯ ಹಸ್ತದ ಸುಮಸಾಶವು ನಿನ್ನ ಕಣ್ಣಿಗೆ ಯಮ 
ಪಾಶವಾಗಿ ಕಂಡರೆ, ರುಕ್ಮಿಣಿಯು ನಿನಗೆ ಮೃತ್ಯುಜೀವತೆಯಾಗಿಯೇ 
ಕಾಣಬೇಕೆಂಬುದು ಸ್ಪಷ್ಟವಾಯಿತಲ್ಲವೇ? 


ಶಿಶುಷಾಲ- ಅವಳ ಕೈಯಲ್ಲಿಯ ಸುಮೆಪಾಶವು ನಿನ್ನ ಕಂಠಕ್ಕೆ ಬಿದ್ದಾಗ 


ಯಮಪಾಶವಾಗುವುದು. ಆಗ ರುಕ್ಮಿಣಿಯು ಯಾರಿಗೆ ಮೃತ್ಯುದೇವ 
ತೆಯೋ ಲೋಕಕ್ಕೇ ತಿಳಿಯುವುದು. (ರುಕ್ಮಿಣಿಯನ್ನು ನೋಡಿ) ಎಲೌ 
ರುಕ್ಮಿಣೀ! ಇವನು ಹೇಳಿದಂತೆ ನೀನೇನಾದರೂ ಈ ಗೊಲ್ಲನ ಕಂಠಕ್ಕೆ 
ಸುಮಹಾರವನ್ನು ಹಾಕಿದರೆ, ಆಕ್ಷಣವೇ ಅವನ ಸಂಹಾರವೇ ಆಗುವುದು. 
ಆಗ ನೀನು ನನಗೆ ದಾಸಿಯಾಗಬೇಕಾದೀತು! ಎಚ್ಚರಿಕೆ! ಎಲವೋ! 
ಸಶುಸಾಲಾ! ಈಗಲೇ ಎಚ್ಚರಿಕೆಯನ್ನು ಹೇಳಿರುವೆನು. ಸುಮ್ಮನೆ 

ಇಲ್ಲಿಂದಾಚೆಗೆ ಹೊರಡು ; ಸ್ವಯಂವರಕ್ಕೆ ಬಂದುದಕ್ಕೆ ಪ್ರಾಣಹಾನಿಯೇ 
ಫಲವಾದೀತು. 

ನಾರದ_“ನಿಜ! ನಿಜ! ಅನೇಕರಿಗೆ ಹಾಗೆ ಆಗುವುದೂ ಉಂಟು! 
ಆಗಲೂಬಹುದು. 

ಕೃಷ್ಣ--ಶಿಶುಸಾಲಾ! ನೀನು ಹೇಳಿದಂತೆಯೇ ಕೋಮಲೆಯಾದ ರುಕ್ಕೆ 
ಣಿಯ ಮನಸ್ಸನ್ನು ನೋಯಿಸಬಾರದೆಂದು ನಾನೂ ಸುಮ್ಮನಿರುವೆನು. 
ನೀನೂ, ನಿಮ್ಮ ಬಡ ಜರಾಸಂಧನೂ, ನಿಮ್ಮ ಸಾಲ್ವನೂ, ನೀನೆಲ್ಲರೂ 
ಏಕಕಾಲದಲ್ಲಿ ನನ್ನೊಡನೆ ಯುದ್ಧಕ್ಕೆ ಬಂದರೂ ನಿಮ್ಮೆಲ್ಲರನ್ನೂ ಹಿಡಿದು 
ಹಿಂಡಿ ಉರುಳಿಸಿ, ನಿಮ್ಮ ರಕ್ತಧಾರೆಗಳಿಂದ ಈ ಸ್ವಯಂವರ ಮಂಟಪಕ್ಕೆ 
ರಂಗವಲ್ಲಯನ್ನು`ಬರೆದು, ನರಳುತ್ತಿರುವ ನಿಮ್ಮಗಳ ಕಣ್ಣೆದುರಳ್ಳಿಯೇ 
ವಿಜಯಲಕ್ಷ್ಮೀ ಸ್ವರೂಪಳಾದ ಈ ರುಕ್ಮಿಣಿಯಿಂದ ಈ ನನ್ನ ಕಂಠದಲ್ಲಿ 
ಸ್ವಯಂವರ ಪುಷ್ಪಮಾಲಿಕೆಯನ್ನು ಹಾಕಿಸಿಕೊಂಡು, ನಿಮ್ಮ ಕಣ್ಣುಗಳಲ್ಲಿ 
ಮತ್ತಿಷ್ಟು ರಕ್ತವು ಸುರಿಯುವಂತೆ ಮಾಡಬಲ್ಲೆ ನು. ಇದಕ್ಕಾಗಿ ರುಕ್ಮಿ 
ಣಿಯ ಅಭಿಮತವನ್ನು ತಿಳಿಯುವೆನು. (ರುಕ್ಮಿಣಿಯನ್ನು ನೋಡಿ) ರುಕ್ಮಿಣೀ, 
ನಿನಗೆ ಶಿಶುಪಾಲನನ್ನು ವರಿಸುವ ಅಭಿಮತವಿದ್ದರೆ, ಆತನ ಕೊರಳಿಗೆ 
ಸುಮಮಾಲಿಕೆಯನ್ನು ಧರಿಸು; ನನಗೆ ಸಂತೋಷ, ನಾನು ಅದಕ್ಕಾಗಿ 
ಯಾರಲ್ಲಿಯೂ ವೈರವನ್ನು ಬೆಳೆಯಿ ಸಲೊಲ್ಲೆ ನು. ನಿನ್ನ ಮನಸ್ಸಿನ 
`ಸಂತೋಷವೇ ನನಗಾನಂದವು. 

ರುಕ್ಮಿ-ತಂಗೀ! ರುಕ್ಮಿಣೀ! ಈ ಕೃಷ್ಣನು ಮಹಾ ವಂಚಕನು, ನಿನ್ನ 
ಮನಸ್ಸನ್ನು ತನ್ನ ಕಡೆಗೆ ತಿರುಗಿಸಿಕೊಳ್ಳಲು ಏನೇನೋ ಶಕ್ಕುಗಳನ್ನು 
ಹೇಳುತ್ತಿರುವನು; ಇದನ್ನು ನೀನು ನಂಬಬೇಡ. ಸುಮ್ಮನೆ ಶಿಶುಪಾಲ 
ನನ್ನು ವರಿಸು. (ಕೃಷ್ಣನನ್ನು ನೋಡಿ) ಎಲವೋ! ವಂಚಕಾ! ಈ ಒಣ 
ಪೌರುಷವೇಕೆ? ಇಲ್ಲಿ ನಿನ್ನ ಸಹಾಯಕರು ಬಹಳ ಮಂದಿ ಇಲ್ಲವೆಂದು 
ನಮ್ಮ ಪಕ್ಷವನ್ನು ನೋಡಿ ಮನಸ್ಸಿನಲ್ಲಿ ಬೆದರಿ, ಭಯದಿಂದ ತಲ್ಲಣಿಸುತ್ತಿ 
ರುವೆಯಾದರೂ, ಈ ನಯ ವಾಕ್ಕುಗಳನ್ನಾಡಿ ತಲೆಯನ್ನುಳಿಸಿಕೊಳ್ಳಲು 
ಪ್ರಯತ್ನಿಸುತ್ತಿರುವೆಯೋ? ಕೇಳು, ಈ ರುಕ್ಮಿಯಿರುವಲ್ಲಿ ರುಕ್ಮಿಣಿಯು 
ನಿನ್ನನ್ನು ವರಿಸುವುದು ಸ್ವಷ್ಟದಲ್ಲಿಯೂ ಸಾಧ್ಯವಲ್ಲವೆಂದು ತಿಳಿ. 


೭೨ ರುಕ್ಮಿಣೀಸ್ವಯಂವರ 
ನಾರದ-ನಿಜ! ರುಕ್ಮಿಯಿರುವಲ್ಲಿ ಸಾಧ್ಯವಲ್ಲವೇ ಆಲ್ಲ. 


ರುಕ್ಮಿ--ಅಲ್ಲದೆ, ಶಿಶುಪಾಲನ ಕಂಠದಲ್ಲಿ ರುಕ್ಮಿಣಿಯ ಹಸ್ತದ ಸುಮ 
ಮಾಲೆಯು ಬೀಳುವುದಾದರೆ, ಆತನು ಆನಂದನುಗ್ಗನಾಗಿ ನಿನ್ನಲ್ಲಿ 
ಉದಾಸೀನನಾಗಬಹುದು, ನಾನು ಮಾತ್ರ ನಿನ್ನೊಡನೆ ಯುದ್ಧ 
ಮಾಡದೆ ಬಿಡಲಾರೆನು. ರುಕ್ಮಿಣಿ ಈ ದ್ರೋಹಿಯ ಸ್ವಪ್ರಶಂಸೆಗೆ 
ನೀನು 'ಬೆರಗಾಗಬೇಡ. ಪ್ರಬಲಪರಾಕ್ರಮಿಯಾದ ಶಿಶುಪಾಲನ 
ಕಂಠಕ್ಕೆ ವರಣಮಾಲಿಕೆಯನ್ನು ಹಾಕು. 


ರುಕ್ಮಿಣಿ ಅಣ್ಣಾ! ದಯವಿಟ್ಟು ನನ್ನ ವಿಜ್ಞಾಪನೆಯನ್ನು ಲಾಲಿಸು, 
ಧರ್ಮ ವಿರೋಧಿಯಾದ ಕಂಸನನ್ನು ವಧಿಸಿದ ಈ ಮಹಾನುಭಾವನೇ 
ಧರ್ಮಸ್ವರೂಪನು. ಅಲ್ಲದೆ ಈತನ ಸಾಮರ್ಥ್ಯವು ನೀವು ಈತನೊಡನೆ 
ಮಾಡಿದ ಅನೇಕ ಯುದ್ಧಗಳಲ್ಲಿ ನಿಮಗೆ ತಿಳಿದೇಯಿರುವುದಲ್ಲದೆ 
ಲೋಕನಿಖ್ಯಾತವೂ ಆಗಿರುವುದು. ಈತನ ಸೌಂದರ್ಯ ಸೌಭಾಗ್ಯ 
ಗಾಂಭೀರ್ಯಾದಿಗಳನ್ನು ನಾನು ಆಗಾಗ ಕೇಳಿ ಆನಂದಪಡುತ್ತಿದ್ದು 
ದಲ್ಲದೆ ಈಗ ಪ್ರತ್ಯಕ್ಷವಾಗಿಯೇ ನೋಡಿ ಪರವಶಳಾದೆನು. ಮತ್ತು 
ಈತನು, ತಾನು ನನ್ನನ್ನು ವರಿಸಲು ಬಯಸಿರುವನಾದರೂ, ನನಗೆ 
ಸಮ್ಮತವಾದರೆ ಶಿಶುಪಾಲನನ್ನು ವರಿಸಬಹುದೆಂದು ಉದಾರ ಮನಸ್ಸಿ 
ನಿಂದ ಹೇಳಿರುವನು. ಈ ಶಿಶುಪಾಲರಾಜನಾದರೋ ತನ್ನನ್ನಲ್ಲದೆ 
ಬೇರೆಯವನನ್ನು ವರಿಸಕೂಡದೆಂದು ಸ್ವಪ್ರತಿಷ್ಕಾ ಪ್ರಶಂಶೆಯಿಂದ 
ಹೇಳುತ್ತಿರುವನು. ಇದರಿಂದ ಇವರಿಬ್ಬರ ಔದಾರ್ಯ ಗಾಂಭೀರ್ಯಾದಿ 
ಸದ್ಗುಣಗಳನ್ನೂ ತೋಲನ ಮಾಡಿದಂತಾಯಿತು. ಆದಕಾರಣ 
ಸೌಂದರ್ಯದಲ್ಲಿಯೂ, ಶೌರ್ಯೌದಾರ್ಯ ಗಾಂಭೀರ್ಯಾದಿಗಳ 
ಲ್ಲಿಯೂ, ಶಕ್ತಿ ಯುಕ್ತಿ ಮಹಿಮೆಗಳಲ್ಲಿಯೂ, ಈ ಶಿಶುಪಾಲನಿಗಿಂತಲೂ 
ಅತ್ಯಧಿಕನೆಂದು ಕಾಣುವ ಈ ಶ್ರೀಕೃಷ್ಣ ಪರಮಾತ್ಮನನ್ನೇ ವರಿಸ 
ಬೇಕೆಂದು ನನ್ನ ಭಿಮತನಿರುವುದು. (ತಟ್ಟನೆ ಕೃಷ್ಣನ ಬಳಿಗೆ ಬರುವಳು.) 


ಶಿಶುಪಾಲಛೀ! ಛೀ! ಛೀ!! ಎಂತಹ ಅವಮಾನನಿದು! ಆಗಲಿ! 
ಆಗಲಿ! ಇವಳು ಆ ಗೊಲ್ಲನನ್ನು ವರಿಸಲಿ; ಆ ಭ್ರಷ್ಟನನ್ನು ಹಿಡಿದು 

ಕಡಿದುರುಳಿಸಿ, ಇವಳನ್ನು ನನ್ನ ದಾಸಿಯಾಗಿ ಸೆಳೆದೊಯ್ಯದಿದ್ದರೆ 
ನಾನು ಶಿಶುಪಾಲನೇ! 

ರುಕ್ಮಿಣಿ--(ಕೃಷ್ಣನ ಬಳಿಗೆ ಬಂದು) ಮಹಾನುಭಾವಾ! ಅಧರ್ಮಸ್ವರೂಪ 
ನಾದ ಕಂಸನನ್ನು ವಧಿಸಿದ ಧರ್ಮಸ್ವರೂಪಾ! ಇದೋ! ಈ ...... 
(ಪುಸ್ಪ ಮಾಲಿಕೆಯನ್ನು ಕೊರಳಿಗೆ ಹಾಕಲು ಎತ್ತು ವಷ್ಟರಲ್ಲಿ ) 

ರುಕ್ಮಿ--(ರುಕ್ಮಿಣಿಯನ್ನು ಹಿಂದಕ್ಕೆ ತಳ್ಳಿ) ಛೀ! ಬುದ್ಧಿಹೀನಳೆ! ಆಚೆಗೆ ನಡೆ; 
ಈ ಸಶುಪಾಲನನ್ನು ವರಿಸಿ ಶಿಶುಪಾಲನಿಗೆ ದಾಸಿಯಾಗುವೆಯಾ? ರಾಜ 
ಕುಲಕಲಹಂಸನಾದ ಈ ಭೀಷ್ಮಕರಾಜನ ಪುತ್ರಿಯೂ, ಈ ಪ್ರತಾಪಶಾಲಿ 
ರುಕ್ಮಿ ಕುಮಾರನ ಸೋದರಿಯೂ ಆದ ನೀನು ಪರದಾಸಿಯಾಗಿ ಪರ 
ದೇಶಿಯಾಗುವೆಯಾ? ನಿಲ್ಲು! ದೂರ ನಿಲ್ಲು. 


ರುಕ್ಮಿಜೆ--ಅಣ್ಣಾ! ಸ್ವಯಂವರದ ಅರ್ಥವೇನೆಂಬುದನ್ನಾಲೋಟಚಿಸಿರು- 
ವೆಯಾ? ನನ್ನಿಷ್ಟ ಬಂದಾತನನ್ನು ವರಿಸುವ ಸ್ವಾತಂತ್ರ್ಯವನ್ನು ನನಗೆ 
ನೀವು ಕೊಡದಿದ್ದಲ್ಲಿ ಇದು ಎಂತಹ ಸ್ವಯಂವರವು? ನಾನು ಶ್ರೀಕೃಷ್ಣ 
ಪರಮಾತ್ಮನನ್ನೇ ವರಿಸುವೆನು. ನನ್ನನ್ನು ತಡೆಯಬೇಡ. 


ರುಕ್ಮಿ-- ಕಂ॥ ಸಗೆಯಂ ವರಿಸಲ್‌ ಬಗೆನರೆ | 
ತೆಗೆತೆಗೆ ಛೀ! ಕುಲಕಳಂಕಳಾದೀ ನಿನ್ನಂ | 
ಮಗಳೆಂದು ಪೋಷಿಸಿದುದುರ | 
ಗಿಗೆ ಸಾಲೆರೆದಂತನರ್ಥಕರಮಾಯ್ತ್ಮಕಟಾ! |1೪೪|| 
ಏನು? ದುಷ್ಟೆ! ಅಧಿಕಪ್ರಸಂಗವನ್ನಾಂರಭಿಸಿದೆ? ನಾವಿಷ್ಟು ಮಂದಿ. 
ಮಹಾ ಶೂರಾಗ್ರಣಿಗಳೂ ವಿವೇಕೆಗಳೂ ಇರುವಲ್ಲಿ, ಎಲ್ಲರಿಗಿಂತಲೂ 
ನೀನೇ ಪ್ರಾಜ್ಞಳೆಂದೊದರುವೆಯಾ? ಛೀ! ನಡೆ! ಕೃಷ್ಣನ ಕಂಠಕ್ಕೆ 
ಸುಮಮಾಲೆಯು ಬಿದ್ದ ಕ್ಷಣವೇ ಇದೋ! ನನ್ನ ಖಡ್ಗವು ನಿನ್ನ ಕಂಠಕ್ಕೆ 
ಬೀಳುವದು. (ಕತ್ತಿಯನ್ನು ಹಿರಿಯುತ್ತಿರುವನು.) 
ಭೀಷ್ಮಕ--ಏನಿದು? ರುಕ್ಕಿ! ರುಕ್ಮೀ! ಸಾಕು! ಸಾಕು! 
ನಾರದ. (ಎದ್ದು) ಹಾ! ಹಾ! ರುಕ್ಮೀ! ನಿಲ್ಲು! ದುಡುಕ ಜೇಡ. 

ರುಕ್ಮಿ--ಮೊದಲು ಇವಳ ಅನಿವೇಕವಾಕ್ಕುಗಳನ್ನು ನಿಲ್ಲಿಸಿ, ಅನಂತರ 
ನಾನು ನಿಲ್ಲುವೆನು. 

ಶುಕ್ಮಿಣಿ--ಅಣ್ಣ್ಯಾ! ನಾನಾಡುವುದು ವಿನೇಕವಾಗಲಿ, ಅವಿವೇಕವಾಗಲಿ, 
ಅದರ ಫಲಾನುಭವವು ನನಗೆ ಸೇರಿದುದು. ಅದರ ಪಾಪಪುಣ್ಯಗಳಿಗೆ 
ನಾನು ಹೊಣೆಯು. ಸ್ವಯಂವರಶಬ್ದಕ್ಕೆ ಅರ್ಥವನ್ನೇ ಆಲೋಚಿಸ 
ದಿರುವ ನಿನ್ನ ಉಪದೇಶವನ್ನು ನಾನು ಕೇಳಲೊಲ್ಲೆನು. ನನ್ನಿಷ್ಟ 
ಬಂದಾತನನ್ನು ನಾನು ವರಿಸುವೆನು. 

ಪುಕ್ಕ ನಿನ್ನಿಸ್ಟ ಬಂದವನನ್ನು ಅಲ್ಲ, ನನ್ನ ಇಷ್ಟ ಬಂದವನನ್ನೇ ನೀನು 
ವರಿಸಬೇಕು; (ಕೃಷ್ಣನನ್ನು ನೋಡಿ) ಎಲವೋ ಧೂರ್ತ ಕೃಷ್ಣಾ! ಏತಕ್ಕೆ 
ಹೇಡಿಯಾಗಿ ಸುಮ್ಮನಿರುವೆ? ಬಾ! ಯುದ್ಧಕ್ಕೆ ನಿಲ್ಲು. ನಿನಗೆ ಶಕ್ತಿ 
ಯಿದ್ದರೆ ನನ್ನನ್ನು ಗೆದ್ದು ಇವಳನ್ನು ವರಿಸು, ಇಲ್ಲವಾದರೆ ನನ್ನ ಖಡ್ಗಕ್ಕೆ 
ತಲೆಯನ್ನೊಡ್ನು. ಈ ಯುದ್ಧದಲ್ಲಿ ನಿನ್ನ ತಲೆಯಾಗಲಿ, ನನ್ನ 
ತಲೆಯಾಗಲಿ ನೆಲಕ್ಕೆ ಉರುಳಿದಲ್ಲದೆ ಸ್ವಯಂವರವು ನಡೆಯಲಾರದು. 


'ಕೃಷ್ಣ--ಅಷ್ಟುದೂರವೇತಕ್ಕೆ ಆಲೋಟಚಿಸುವೆ? ನೋಡುತ್ತಿರು, ನಿನ್ನ 
ಕಣ್ಣೆ ದುರಲ್ಲಿಯೇ ರುಕ್ಮಿಣಿಯು ನನ್ನನ್ನು ವರಿಸುವಳು! 

ರುಕ್ಮಿ-ನಿನಗೆ ಆರೀತಿ ಸ್ವಸ್ನವಾಗಿರಬಹುದು; ಎಲವೋ ನೀಚಾ! ಈ 
ರುಕ್ಮಿಕುಮಾರನ ಶರೀರದಲ್ಲಿ ಪ್ರಾಣವಾಯುನಿರುವವರೆಗೂ ರುಕ್ಮಿಣಿಯು 
ಅಧಮನಾದ ನಿನ್ನನ್ನು ವರಿಸುವುದೆಂದರೇನೋ? ಈ ನನ್ನ ಮನದಲ್ಲಿ 
ಶೌರ್ಯವೂ, ತನುವಿನಲ್ಲಿ ಶಕ್ತಿಯೂ, ಕರದಲ್ಲಿ ಖಡ್ಗವೂ, ಕುಣಿಯು 
ತ್ತಿರುವಲ್ಲ, ರುಕ್ಮಿಣಿಯ ಕರದ ಪುಷ್ಪಮಾಲೆಯು ಶಿಶುಪಾಲನಿಗಲ್ಲದೆ ಸಶು 
ಫಾಲನಿಗೆ ಬೀಳುವುಜಿಂದರೇನೋ? (ರುಕ್ಮಿಣಿಯನ್ನು ನೋಡಿ) ಎಲ್‌ 
ರುಕ್ಮಿಣೀ, ನೀನು ಈ ಗೊಲ್ಲನ ಕಂಠಕ್ಕೆ ಮಾಲಿಕೆಯನ್ನು ಹಾಕುವುದಾ 
ದರೆ ಯುದ್ಧದಲ್ಲಿ ನಿಮ್ಮ ಅಣ್ಣನು ಮಡಿದನಂತರವಲ್ಲದೆ, ಮೊದಲೇ 
ಎಂದಿಗೂ ಹಾಕಲಾರೆ. ಇಲ್ಲವಾದರೆ ಈ ಪಶುಪಾಲನ ಕಂಠಕ್ಕೆ ನನ್ನ 
ಖಡ್ಗವೂ ಶಿಶುಪಾಲನ ಕಂಠಕ್ಕೆ ನಿನ್ನ ಮಾಲೆಯೂ ಏಕಕಾಲದಲ್ಲಿ 
ಬೀಳಲೇ ಬೇಕು. (ಕತ್ತಿಯನ್ನೆ ಳೆಯುವನು,) 

ರುಕ್ಮಣಿ--(ಕೈ ಹಿಡಿದು) ಅಣ್ಣಾ! ನನಗಾಗಿ ನೀನು ಈಷ್ಟು ಕುಪಿತನಾದು 
ದಕ್ಕಾಗಿ ನನಗೆ ಬಹಳ ವ್ಯಸನವಾಗುತ್ತಿರುವುದು. ಕುಪಿತಾದ ನಿನ್ನೊ 
ಡನೆ ಈ ಸಭಾಮಧ್ಯದಲ್ಲಿ ನಾನು ಪ್ರತಿಮಾತನಾಡುವುದರಿಂದ ಈ 
ವಿದರ್ಭಕನ್ಯೆಯು ವಿನಯಹೀನಳೆಂದು ಭಾವಿಸಬಾರದು ; ನೀನು ಈಗ 
ಶಾಂತನಾಗು ; ನಿನ್ನ ಕೋಪವು ಶಮನವಾಗುವವರೆಗೂ ನಾನು 
ಯಾರನ್ನೂ ವರಿಸಲೊಲ್ಲೆ ನು. ಈ ಗಲಭೆಯಲ್ಲಿ ನಡೆದ ಸ್ವಯಂವರವು 
ಶುಭಕರವಾಗಿ ಪರಿಣಮಿಸಲಾರದು. ಆದುದರಿಂದ ಇನ್ನು ಕೆಲವು 
ದಿನಗಳ ವರೆಗೆ ಈ ಸ್ವಯಂವರವನ್ನು ನಿಲ್ಲಿಸಿರಿ. ಅನಂತರ ಸಾವಧಾನ 
ದಿಂದ ಆಲೋಚಿಸುವ. 
ನಾರದ--ರುಕ್ಕಿ ಕುಮಾರಾ, ಭೀಷ್ಮಕಭೂಪಾಲಾ! ರುಕ್ಮಿಣಿಯು ಬಾಲೆ 
ಯಾದರೂ ಸರಿಯಾದ ವಿನಯ ವಿವೇಕಗಳಿಂದ ಮಾತನಾಡಿರುವಳು. 
ಆಕೆಯ ಅಭಿಮತದಂತೆ ಈಗ ಸ್ವಯಂವರವನ್ನು ನಿಲ್ಲಿಸುವುದೇ ಉಚಿ 
ತವು, (ಜರಾಸಂಧ ಶಿಶುಪಾಲರನ್ನು ನೋಡಿ) ಜರಾಸಂಧ ಶಿಶುಪಾಲರೇ, ಈ 
ಸಮಯವು ಶುಭಕರವಾಗಿಲ್ಲ. ಆದುದರಿಂದ ಸಮಯವನ್ನು ನೋಡಿ 
ಮತ್ತೆ ಸ್ವಯಂವರವನ್ನು ನಡೆಯಿಸುವುದುಚಿತವು. ನೀವೂ ಇದಕ್ಕೆ ಒಪ್ಪು 
ವುದರಿಂದ ಮುಂದೆ ಕಾರ್ಯವು ಉಚಿತರೀತಿಯಲ್ಲಿಯೇ ನಡೆಯುವುದು: 
ಜರಾಸಂಧ ಶಿಶುಷಾಲಾದಿಗಳು- ಆಗಬಹುದು! ಆಗಬಹುದು! ಇದು 
` ನಮ್ಮೆಲ್ಲರಿಗೂ ಸಮ್ಮತವಾಗಿರುವುದು. ಸರಿ; ಸ್ವಯಂವರವು ನಿಂತು 
ಹೋಯಿತು. ಇನ್ನು ನಾನುಗಳೆಲ್ಲರೂ ಹೊರಡುವ. (ಹೋಗುವರು.) 


ದೃಶ್ಯ ೨ಕುಂಡಿನನಗರದಲ್ಲಿ ಜರಾಸಂಧ, ಶಿಶುಪಾಲ, ರುಕ್ಮಿ 
ಪ್ರನೇಶಿಸುನರು. 


ಶಿಶುಷಾಲ- _ಜರಾಸಂಧಭೂಪಾಲಾ ; ಈಗ ಸ್ವಯಂವರವು ನಿಂತುಹೋದ 
ವಿಚಾರದಲ್ಲಿ ನಿನ್ನ ಅಭಿಪ್ರಾಯವೇನು? ನಮಗೆ ಮನೋರಥ ಭಂಗ 
ವಾಗಲಿಲ್ಲವೇ? 

ಜರಾಸಂಧ ಸರಿ! ಇದರಲ್ಲಿ ಮನೋರಥಭಂಗವೇಸಿರುವುದು? ಈಗ 

ರುಕ್ಕಿಣಿಯು ಹೆಠನನ್ನೇ ಹಿಡಿದಿದ್ದರೆ ಮನೋರಥ ಭಂಗವಾಗುತ್ತಿತ್ತು. 
ಈಗ ನಿನಗೆ ಆಕೆಯು ವಶವಾಗುವಂತೆ ಮಾಡಿಕೊಳ್ಳಲು ಬೇಕಾದಷ್ಟು 
ಅವಕಾಶವು ದೊರಕಿತು. ಅಲ್ಲವೇ ರುಕ್ಮೀ? 

ರುಕ್ಮಿ-ನಿಜ! ಅದಕ್ಕಾಗಿಯೇ ನಾನು ರುಕ್ಮಿಣಿಯ ಮಾತಿನಂತೆ ಒಸ್ಪಿದೆನು. 

ನಾರದ-- (ಪ್ರವೇಶಿಸಿ) ನಾನೂ ಅದಕ್ಕಾಗಿಯೇ ತಕ್ಕಂತೆ ಹೇಳಿ ಸ್ವಯಂವರ 
ವಮ್ನ ನಿಲ್ಲಿಸಿದೆನು. ಶಿಶುಪಾಲಾ! ರುಕ್ಮೀ! ನೀವುಗಳು ಬಹಳ 
ಚೆನ್ನಾಗಿ ಪ್ರಸಂಗಮಾಡಿದಿರಿ! ಅಷ್ಟು ಮಾಡಿದುದೇ ಉತ್ತಮವಾಯಿತು. 
ಇನ್ನು ಮುಂದೆ ಮಾತ್ರ ಉಪಾಯದಿಂದ, ಸರಿಯಾದ ರೀತಿಯಲ್ಲಿ 
ಕಾರ್ಯವು ನೆರವೇರುವಂತೆ ಸಂಧಾನಮಾಡಿ. ಎಚ್ಚರಿಕೆ. 


ರುಕ್ಮಿ--ಆಗಲಿ ರಾಜಕನ್ಯೆಯರಿಗೆ ನಡೆಯಬೇಕಾದ ಸ್ವಯಂವರದ 
ನೆಸವೂ ಆಯಿತಸ್ಟೆ! ಇನ್ನು ಆ ಸ್ವಯಂನರವೆಂಬ ಹೆಸರೇ ಇಲ್ಲ. 
ಇನ್ನು ರುಕ್ಮಿಣಿಯನ್ನು ಶಿಶುಪಾಲನಿಗೆ ಕೊಟ್ಟು ಕ್ರಮವಾಗಿ ವಿವಾಹ 
ವನ್ನೇ ಏರ್ಪಡಿಸುವೆನು. ಆಗ ರುಕ್ಕಿಣಿಯು ಆ ನೀಚಕೃಷ್ಣನ 
ಹೆಸರನ್ನೇ ಎತ್ತಲವಕಾಶವಾಗುವುದಿಲ್ಲ. 

ಜರಾಸಂಧ--ಸರಿ! ಆ ರೀತಿಮಾಡುವುದೇ ಉತ್ತಮ. 

ಶಿಶುಷಾಲ--ನಿಜ! ನಿಜ! ರುಕ್ಮೀ, ಇದೇ ಸಮಯೋಚಿತವಾದ 
ಆಲೋಚನೆ. 

ನಾರದ-“ಬಹಳ ಸಂತೋಷ. ಇನ್ನು ನಾನು ಹೊರಡುನೆನು. 

ರುಕ್ಮಿ-ಸಂತೋಷ. ತಾವು ನಿವಾಹಕಾಲಕ್ಕೆ ತಪ್ಪದೆ ದಯಮಾಡಿಸಬೇಕು. 

ನಾರದ-_ಓಹೋ! ಬರಲೇ ಬರುವೆನು. (ಜರಾಸಂಧಾದಿಗಳು ಹೋಗುವರು.) 


ನಾರದ ಈ ಅವಿವೇಕಿಗಳು ಸ್ವಯಂವರವನ್ನು ಬಿಟ್ಟು ನಿವಾಹನನ್ನೇರ್ಪ 
ಡಿಸುವರಂತೆ, ಆಗಲಿ; ಇವರಿಗೆ ತಕ್ಕ ಪ್ರತಿಕ್ರಿಯೆಯನ್ನು ಮಾಡಲು ತಕ್ಕ 
ಉಪಾಯವು ಸರ್ವಜ್ಞನಾದ ಶ್ರೀಕೃಷ್ಣ ಪರಮಾತ್ಮನಿಗೆ ತಿಳಿಯದೇ! 
ಆಗಲಿ, ನಾನೀಗಲೇ ಹೋಗಿ ಆ ಮುಕುಂದನಿಗೆ ಈ ವಿಚಾರವನ್ನು 
ತಿಳಿಸಿ, ಈ ದುರಾತ್ಮರಿಗೆ ಅವಮಾನವೂ ಆಶಾಭಂಗವೂ ಆಗುವಂತೆ 

ಮಾಡಿ, ಲೋಕಮಾತೆಯಾದ ರುಕ್ಕಿಣೀದೇನಿಗೂ ಶ್ರೀಕೃಷ್ಣ ಪರ 
ಮಾತ್ಮನಿಗೂ ವಿವಾಹಮಂಗಳವು ನಡೆಯುವುದನ್ನು ನೋಡಿ ಆನಂದ 
ಪಡುವೆನು. (ಹೋಗುವನು.) 
ದೃಶ್ಯ ೩ ದ್ವಾರಕಾನಗರದ ಅರಮನೆ 
(ಬಲರಾಮ ಕೃಷ್ಣ ರು ಮಾತನಾಡುತ್ತಿ ರುವರು.) 
ಬಲರಾನು- ಕೃಷ್ಣಾ! ತತ್ಕಾಲಕ್ಕೆ ಸ್ವಯಂವರವು ನಿಂತುಹೋಯಿತೆಂದು 
ಹೇಳಿದೆಯಲ್ಲವೇ? ಅದು ನುತ್ತೆಯಾವಾಗ ನಡೆಯಬೇಕೆಂಬುದನ್ನು 
ಅವರು ಸೂಚಿಸಲಿಲ್ಲವೇ? 
ಕೃಷ್ಣ ಇಲ್ಲ; ರುಕ್ಮಿಣಿಯು ನನ್ನಲ್ಲಿಯ ಪ್ರೇಮವನ್ನು ಬಿಟ್ಟು ಶಿಶು 
ಪಾಲನನ್ನು ವರಿಸಲು ಯಾವಾಗ ಒಪ್ಪುವಳೋ ಆಗ ಏರ್ಪಡಿಸ 
ಬೇಕೆಂದು ಅವರ ಉಜ್ಜೀಶವಿದ್ದ ಂತೆ ಕಂಡಿತು. 


ಬಲರಾಮ-ಹಾಗಾದರೆ ರುಕ್ಮಿಣಿಯ ಮನವು ಇನ್ನೂ ಡೋಲಾಯ 
ಮಾನವಾಗಿಯೇ ಇರುವುದೆಂದಂತಾಯಿತು? 


ಕೃಷ್ಣ ಇಲ್ಲ. 
ಕಂ॥ ಲೋಲಾಪಾಂಗದಿನಡಿಗಡಿ | 
ಗಾಲೋಕಿಸಿ ನನ್ನನೊಲಿದು ವರಿಸಲ್‌ ಬಂದಾ || 
ಬಾಲಾಮಣಿ ರುಕ್ಕಿಣಿಗನು | 
ಕೂಲಮನಂ ನನ್ನೊಳಿರ್ದುದಂ ನಾನರಿತೆಂ eal 
ಅವಳೇನೋ ಒಂದೇ ಮನದಿಂದ ಶಿಶುಪಾಲನನ್ನು ತಿರಸ್ಕರಿಸಿ ನನಗೆ 
ಸುಮಾಲಿಕೆಯನ್ನು ಹಾಕಲು ಬಂದಳು. ಮತ್ತು ಶಿಶುಪಾಲನನ್ನೇ 
ವರಿಸುವಂತೆ ತನ್ನನ್ನು ಬಲಾತ್ಯರಿಸಿದ ಅಣ್ಣನಾದ ರುಕ್ಮೆಯ ಮಾತಿಗೆ 
ಒಪ್ಪದೆ, ಸದ್ಯಕ್ಕೆ ಯಾರನ್ನೂ ವರಿಸಲೊಲ್ಲೆ ನೆಂದು ಹೇಳಿ ಸ್ವಯಂವರ ' 
ವನ್ನು ನಿಲ್ಲಿಸಿದವಳೇ ಆಕೆಯು. 
ಬಲರಾಮ--ಹೀಗಿರುವಲ್ಲಿ, ಮನಸ್ಸಿನಲ್ಲಿಲ್ಲದ ಮೋಹವು ಬಲಾತ್ಯರಿಸಿದಕೆ 
ಬರುವುದೇ? 

ಕೃಷ್ಣ--ಇಲ್ಲ. ಅದರಿಂದಲೇ ಮತ್ತೆ ಸ್ವಯಂವರನವೇರ್ಪಟ್ಟಿರೂ ರುಕ್ಮಿ 
ಚಿಯು ನನ್ನನ್ನೇ ವರಿಸುವಳೆಂಬ ನಂಬಿಕೆಯು ನನಗೆ ಸಂಪೂರ್ಣವಾ 
ಗಿರುವುದು. ನಾನು ಕೊರವಂಜಿಯ ನೇಷದಿಂದ ಹೋಗಿ, ಆಕೆಯನ್ನು 
ಪರೀಕ್ಷಿಸಿದಾಗ ಆಕೆಯ ಮನವು ನಿಶ್ಚಲವಾಗಿ ನನ್ನಲ್ಲಯೇ ನೆಲೆಸಿರುವು 
ದೆಂದು ಸ್ಪಷ್ಟವಾಗಿ ಕಂಡುಬಂದುದರಿಂದಲೇ ನಾನು ಆಹ್ವಾನವಿಲ್ಲ 
ದಿದ್ದರೂ ಸ್ಪಯಂವರಕ್ಕೆ ಹೋದುದು. ಆಕೆಯ ಸ್ಥಿರ ಸಂಕಲ್ಪವನ್ನು 
ತಿರುಗಿಸಲು, ರುಕ್ಮಿಗೂ ಸಾಧ್ಯವಾಗುವುದೇ ಇಲ್ಲವೆಂದು ನನ್ನ ನಂಬಿಕೆ. 


ಬಲರಾಮ---ನೀನೇನೋ ಹೀಗೆ ನಿನಗನುಕೂಲವಾಗಿ ಮಾತನಾಡುವೆ. 
ಆ ದುಷ್ಟರ ಹಾವಳಿಯಲ್ಲಿ ನಿನ್ನ ಇಷ್ಟಾರ್ಥವು ಫಲಿಸುನುದು ಸಾಧ್ಯ 
ವಲ್ಲವೆಂದು ನನಗೆ ಸಂಡೇಹನ್ರಂಬಾಗಿರುನುದು. 
ಚಾರ--ಸ್ವಾಮಿಯರರಿಗೆ ಜಯವಾಗಲಿ ; ಕುಂಡಿನನಗರದಿಂದ ಅಗ್ನಿ 
ದ್ಯೋತನೆಂಬ ವಿಪ್ರೋತ್ತಮರು ಸತ್ರಹಸ್ತರಾಗಿ ಬಂದು ಸ್ವಾಮಿ 
ಯವರ ಸಂದರ್ಶನವನ್ನು ಬಯಸಿ ದ್ವಾರದಲ್ಲ ಕಾದಿರುವರು. 
ಕೃಷ್ಣ--(ಆಶ್ಚರ್ಯಾತುರಗಳಿಂದ) ಏನು? ಕುಂಡಿನನಗರದಿಂದಲೇ? ಮೊದಲು 
ಅವರನ್ನು ಮರ್ಯಾದೆಯಿಂದ ಬರಮಾಡು. 
ಚಾರ. ಅಪ್ಪಣೆ. (ಹೋಗಿ ಕರೆತರುವನು.) 
ಕೃಷ್ಣಬಲರಾಮರು---(ಎದ್ದು) ಪೂಜ್ಯರಿಗೆ ವಂದಿಸುನೆವು. 
ಅಗ್ನಿದ್ಯೋತ--ಶ್ರೇಯೋಸ್ತು, ಶ್ರೇಯೋಸ್ತು. ಶ್ರೀಕೃಷ್ಣರಾಜೇಂದ್ರಾ, 
ರುಕ್ಮಿಣೀದೇವಿಯವರು ಈ ಪತ್ರವನ್ನು ತಮಗೆ ಅರ್ಪಿಸಿ, ಪ್ರತ್ಯುತ್ತರ 
ವನ್ನು ತರುವಂತೆ ನನಗಾಜ್ಞೆ ಮಾಡಿರುವರು. (ಪತ್ರವನ್ನು ಕೊಡುವನು.) 
ಕೃಷ್ಣ ಓಹೋ! ರುಕ್ಮಿಣೀದೇನಿಯೇ? ಬಹಳ ಸಂತೋಷ! ಅಣ್ಣಾ 
ಈಗ ವಿಷಯವು ವ್ಯಕ್ತವಾಗುವುದು. (ತೆಗೆದುಕೊಂಡು ಓದುವನು.) 
ವೃ॥ ತ್ರಿಭುವನ ಮೋಹನಾಂಗ ವಿನತಾರ್ತಿವಿಭಂಗ ಕೃಪಾತರಂಗ ನಾ 
i ನಭಯವ ಬೇಡುವೆಂ ಭವದಮೇಯಗುಣಂಗಳ ಕೇಳುತುಂ ಸುಹೃ॥ 
ದ್ವಿಭವವ ಕೋರಿ ತಲ್ಲಣಿಸುತಿರ್ಪೆನುದಾರ ಕೃಪಾಕಟಾಕ್ಷದಿಂ | 
ಶುಭಮನೊಡರ್ಚಿ ಪಾಣಿಯವಲಂಬನಮಾನುದು ಮನ್ನನೋಹರಾ॥ 

ಕಂ॥ ನೀನೆನ್ನ ನೊಲಿದು ವರಿಸುತು 
ಮಾನಂದ ಮೊಡರ್ಚದಿರ್ದೊಡಾ ಶಿಶುಪಾಲಂ ॥ 
ತಾನೊಯ್ದ ಪನದಂಂದೆ ಮ | 
ಹಾನಲನಂ ವರಿಸೆನೆಯ್ದೆ ನೆನೆಯುತೆ ನಿನ್ನಂ vel 
ಅಣ್ಣಾ ! ನೋಡಿದೆಯೋ ! ಈಗಲಾದರೂ ನನ್ನ ಮಾತಿನಲ್ಲಿ ನಿನಗೆ ನಂಬಿಕೆ 
ಯುಂಟಾಯಿತೋ? 
ಬಲರಾಮ- ಕೃಷ್ಣಾ! ಈಗ ನನಗೆ ಬಹಳ ಸಂತೋಷವಾಯಿತು. 
ಕೃಷ್ಣ--೩೬ ಪೂಜ್ಯರೇ! ಅತ್ಯಾನಂದವಾಯಿತು. (ಪತ್ರವನ್ನು ಬರೆದು) 
ಶ್ರೀಕೃಷ್ಣನು ನಿನ್ನ ಮನೋಹರವಾದ ಪತ್ರವನ್ನು ನೋಡಿ ಆನಂದಿಸಿ 
ಅಭಿನಂದಿಸಿದನೆಂತಲೂ, ತಾನು ಕ್ಷಿಪ್ರದಲ್ಲಿಯೇ ಬಂದು ನಿನ್ನ ಭೀಷ್ಟ 
ವನ್ನು ನೆರವೇರಿಸುವೆನೆಂದು ಹೇಳಿದನೆಂತಲೂ ರುಕ್ಮಿಣಿಗೆ ತಿಳಿಸಿ, ಈ 
ಪತ್ರವನ್ನು ಆಕೆಯ ವಶಕ್ಕೆ ಕೊಡಬೇಕು. (ಕೊಟ್ಟು ತನ್ನ ಕೊರಳಿನ ಮುತ್ತಿನ 
ಹಾರವನ್ನು ತೆಗೆದು ಅಗ್ನಿ ದ್ಯೋತನಿಗೆ ಬಹುಮಾನವಾಗಿ ಕೊಡುವನು.) 
ಅಗ್ನಿದ್ಯೋತ--ಅನ್ಪಣೆಯಂತೆ. (ಹೋಗುವನು.) 
ನಾರದ--(ಪ್ರವೇಶಿಸಿ) ಕೃಷ್ಣಾ! ಕೃಷ್ಣಾ 
ಧಾನವಾಗಿ ಕುಳಿತಿರುವೆ? 
ಕೃಷ್ಣ ಓಹೋ! ಪೂಜ್ಯರೇ, ಆತುರನೇನು? 
ನಾರದ-ಆತುರವೇ? ರುಕ್ಮಿಯು ಸೃಯಂವರ ಪ್ರಯತ್ನವನ್ನೇ ನಿಲ್ಲಿಸಿ, 
ರುಕ್ಮಿಣಿಯನ್ನು ಆ ರಾಕ್ಷಸನಿಗೆ ಕೊಟ್ಟು ವಿವಾಹಮಾಡಲು ವಿರ್ಪಡಿ 
ಸಿರುವನು. ಶಿಶುಪಾಲನಿಗೆ ಆಗಲೇ ಮದವಣಿಗನ ಶಾಸ್ತ್ರವೂ ಸಹ 
ನಡೆದಿರುನ್ರದು. ಮುಂದೇನು ಮಾಡಬೇಕೋ ಆಲೋಚಿಸು. 
ಕೃಷ್ಣ--ಓಹೋ! ರುಕ್ಮಿಯು ಕಾರ್ಯವನ್ನು ಇಷ್ಟು ತ್ವರೆಗೊಳಿಸಿರುವನೇ? 
ನಾರದ ತ್ವರೆಗೊಳಿಸಿರುವನೋ ! ನೀನು ಇನ್ನು ಸ್ವಲ್ಪ ವಿಳಂಬಮಾಡಿ 
ದರೆ ಆ ರಾಕ್ಷಸನಿಗೆ ನಿವಾಹೆವಾಗಿಯೇ ಬಿಡುವುದೋ ! 
ಕೃಷ್ಣ--ಸರಿ! ಸರಿ! ಈಗ ರಾಕ್ಷಸನಿಗೆ ಪ್ರಯತ್ನಿಸಿದ ವಿವಾಹವನ್ನು 
ರಾಕ್ಷಸನಿನಾಹನನ್ನಾಗಿಯೇ ಮಾಡಬೇಕಲ್ಲವೇ? 


! ಏನು ಇನ್ನೂ ಇಸ್ಟು ಸಾವ 

ನಾರದ- ನಿಜ! ಕಾಲೋಚಿತವನನ್ನಾಲೋಚಿಸಿದೆ. ಮೊದಲು ಹೊರಡು. 


ಕೃಷ್ಣ-- ಕಂ ಪಾರುತೆ ಮಾರುತಜವದಿಂ | 
೩೭ ಬೀರುತೆ ಬೀರಮನೆ ವೀರವಾರಮನೆಲ್ಲಂ | 


ವಾರಿಸಿ ಹಾರಿಸಿ ತಲೆಗಳ | 
ನಾರಯೆ ನಾರಿಯನೆ ತಂದು ಪರಿಣಯ ಮಾಂಖೆಂ |೪೮॥ 


ನಾನು ಉಪಾಯದಿಂದ ಆ ಕನ್ಯೆಯನ್ನು ವರಿಸಬೇಕೆಂದಿದ್ದೆ ನು. 
ಈಗ ತ್ವರಿತವಾದಕಾರಣ, ಇನ್ನು ಯುದ್ಧವಾಗಲಿ, ಪ್ರಳಯವೇ ಆಗಲಿ, 
ಮೊದಲು ಹೋಗಿ ಆ ರಮಣಿಯನ್ನಸಹೆರಿಸಿ ತಂದು ನನ್ನ ಭೀಷ್ಟವನ್ನು 
ಸಾಧಿಸಿಕೊಳ್ಳುವೆನು. 
ನಾರದ--ಭಲಾ। ಕೃಷ್ಣಾ! ಭಲಾ! ಬಹಳ ಸಂತೋಷ! ಹೊರಡು 
ಮೊದಲು ಹೊರಡು. 
ಕೃಷ್ಣ--ಅಣ್ಣಾ! ನಮ್ಮ ನಗರವನ್ನು ರಕ್ಷಿಸಿಕೊಂಡಿರುವಂತೆ ಸಾತ್ಯಕಿಗೆ 
ಹೇಳಿ, ನೀನು ಸಾವಕಾಶವಾಗಿ ಬಾ. ನಾನೀಗಲೇ ಹೋಗಿ ಆ ಕನ್ಯಾ 
ಮಣಿಯನ್ನು ಸಾಧಿಸಿ ಆ ಭ್ರಷ್ಟದಾನವರಿಗೂ, ಆ ಅವಿವೇಕಿಯಾದ 
ರುಕ್ಕಿಗೂ ತಕ್ಕುದನ್ನು ಮಾಡಿ ಬರುವೆನು. 


ಬಲರಾಮ- ಹಾಗೆಯೇ ಆಗಲಿ. ಶುಭಮಸ್ತು. ನೀನು ಹೊರಡು. 
(ಹೋಗುವರು. 


ದೃಶ್ಯ ೫.-ನಿವಾಹಮಂಟಿಪದ ಮಾರ್ಗ. 


(ರುಕ್ಮಿಯೂ ಭೀ ಷ್ಮ ಕರಾಜನೂ ಜರಾಸಂಧಾದಿಗಳೊಡನೆ ಶಿಶುಪಾಲನನ್ನು ವರಪೂಜಿಗಾಗಿ 
ಕರೆದುಕೊಂಡು ಹೋಗುತ್ತಿ ರುವರು.) 


ಫುಕ್ಮಿ--ಜೇದಿರಾಜನೇ | 
ಕಂ॥ ತ್ರಿಜಗನ್ನೋಹಿನಿ ರುಕ್ಮಿಣಿ | 
ವಿಜಯಶ್ರೀರಮಣಿ ವರಿಸಿದಂತಿಕೆ ನಿನ್ನಾ ॥ 
ಭುಜಬಲಕೆ ಮೆಚ್ಚಿ ವರಿಸಿದೊ | 
ಡಜನವಳಂ ಸೃಜಿಸಿದುದಕೆ ಸಾರ್ಥಕಮಕ್ಕುಂ ॥೪೯॥ 

ಸಕಲೈಶ್ವ್ಚರ್ಯ ಸಂಪನ್ನ ನೂ, ವಿಭವ ವಿಶಾಲನೊ, ಪರಮ ಪರಾ 
ಕ್ರಮಿಯೂ ಆದ ನಿನ್ನನ್ನು ವರಿಸುವ ಆ ರುಕ್ಮಿಣಿಯು ಧನ್ಯಳೇ ಸರಿ! 
ಅವಳ ಪುಣ್ಯವು ಅಶದೃಶವಾದುದು ! 

ಶಿಶುಷಾಲ---ರುಕ್ಮಿಕುಮಾರಾ, ಮಹಾ ಭೇದೋಪಾಯ ಚತುರನೆನಿಸಿ, 
ಅರಿಭಯಂಕರ ಪರಾಕ್ರಮಿಯಾದ ಈ ಜರಾಸಂಧಭೂಪಾಲನೂ ನೀನೂ 
ನನಗೆ ಸಹಾಯಕರಾಗಿರುವುದರಿಂದಲೇ ಈ ಸಂತೋಷವು ಒದಗಿ 
ತೆಂದೆಣಿಸಿರುವೆನು. ನಿಮ್ಮ ಪ್ರೀತಿಗಾಗಿ ನಾನು ಎಷ್ಟು ಕೃತಜ್ಞ 
ನಾಗಿದ್ದರೂ ಸಾಲದು. 

ನಾರದ- -(ಪ್ರವೇಶಿಸುವನು. ಎಲ್ಲರೂ ವಂದಿಸುವರು.) ಮಂಗಳವಾಗಲಿ. 

ಶಿಶುಷಾಲ--ಸ್ವಾಮಾ। ಈ ಶುಭಕಾಲಕ್ಕೆ ಸರಿಯಾಗಿ ಪೂಜ್ಯರಾದ 
ತಮ್ಮಾಗಮನವು ನಮಗೆ ಶ್ರೇಯಸ್ಕರವು. 

ನಾರದ _ಶೂರರಿಗೆ ಶ್ರೇಯಸ್ಸನ್ನೇ ನಾವು ಯಾವಾಗಲೂ ಬಯಸುತ್ತಿರು 
ವೆವು. ಅದರಿಂದಲೇ ನಿಮ್ಮ ಸಂತೋಷವನ್ನು ನೋಡಲಾತುರನಾಗಿ, 
ಒಂದು ನೂತನ ವಾರ್ತೆಯನ್ನು ನಿಮಗೆ ತಿಳಿಸಲು ಬಂದೆನು. 

ಶಿಶುಷಾಲ--ಬಹಳ ಸಂತೋಷ. ಜರಾಸಂಧಭೂಪಾಲಾ। ನಾರದರು 
ಎಂತಹ ಹಿತರು! ಆಪ್ತರು! (ನಾರದರನ್ನು ನೋಡಿ) ಪೂಜ್ಯರೇ! ವಿಚಾರ 
ವೇನು? ಅಪ್ಪಣೆ ಕೊಡಿಸಬೇಕು. 

ನಾರದ---ಏನೆಂದರೆ, ರುಕ್ಮಿಣಿಯನ್ನು ಶ್ರೀಕೃಷ್ಣನು ಬಯಸಿ, ಮತ್ತೊಂದು 
ಸ್ವಯಂವರವು ನಡೆಯುವುದೆಂದು ನಿರೀಕ್ಷಿಸಿಕೊಂಡಿರುವನು. 

ಶಿಶುಪಾಲ-(ನಕ್ಕು) ಭಲಾ! ಭಲಾ! ಜರಾಸಂಧಭೂಪಾಲಾ ! ಕೇಳಿ 
ದೆಯಾ ವಿಷಯವನ್ನು? 

'ಜರಾಸಂಧ-(ನಕ್ಕು) ಕೇಳಿದೆನು. ಆಹಾ! ನಮ್ಮ ಶಿಶುಪಾಲನಿಗೆ ನಿಶ್ಚಿತ 
ಳಾಗಿರುವ ರುಕ್ಮಿಣಿಯು ಪಶುಪಾಲನಿಗೆ ಲಭಿಸುವಳಲ್ಲವೇ? ಚೆನ್ನಾಗಿ 
ಲಭಿಸುವಳು! ಬಹಳ ಚೆನ್ನಾಗಿ ಲಭಿಸುವಳು! 

ಶುಕ್ಮಿ--ಬಯಕೆಗೇನು? ಯಾರು ಯಾವುದನ್ನು ಜೀೇಕಾದರೂ ಬಯಸ 
ಬಹುದು. ಲಭಿಸುವುದು ತಾನೇ ಅಸಾಧ್ಯ! 

ಶಿಶುಷಾಲ-- ಪೂಜ್ಯರೇ! ರಾಜಕನ್ಯಾಮಣಿಯಾದ ರುಕ್ಮಿಣಿಯು ಇನ್ನು 
ಈ ಶಿಶುಪಾಲನಿಗೇ ಲಭಿಸುವಳಲ್ಲದೆ ಪಶುಪಾಲನಿಗೆ ಲಭಿಸುವ 
ಸಂಭವವುಂಟೀ? 


ನಾರದ _ಛ್ಲೀ! ಛೀ! ಎಲ್ಲಿಯ ಮಾತು! ಎಲ್ಲಿಯ ಮಾತು!! ಯಾರೊಡ 
ವೆಯು ಯಾರಿಗೆ ಲಭಿಸೀತು! ಚಾಪಲ್ಯದಿಂದ ಹುಚ್ಚು ಹತ್ತಿ ನೆಗೆದಾಡಿದ 
ಮಾತ್ರಕ್ಕೇ ಅಸಾಧ್ಯವಾದ ಇಷ್ಟಾರ್ಥವು ಅವಿವೇಕಿಗಳಿಗೆ ಕೈಗೂಡು 
ವುದೇ? ಯಾವ ವಸ್ತುವು ಯಾರನ್ನು ಸೇರಬೇಕೋ ಅವರನ್ನು ತಾನೇ 
ಸೇರುವುದು ! 


ರುಕ್ಮಿ-ಪೂಜ್ಯರೇ! ನಿಜ! ನಿಜ! ಬಹಳ ಚೆನ್ನಾಗಿ ಅಪ್ಪಣೆ ಕೊಡಿಸಿದಿರಿ. 
ನಮ್ಮ ಭಾವ ಶಿಶುಪಾಲನಿಗೆ ಮದವಣಿಗನ ಶಾಸ್ತ್ರವು ನಡೆದು ಲಗ್ನ 
ಕಾರ್ಯಕ್ಕೆ ಎಲ್ಲವೂ ಸಿದ್ಧವಾಗಿರುವುದು. ಇನ್ನೂ ಆ ಹುಚ್ಚನಿಗೆ 
ಚಪಲವೇ! ನಾನು ಮಾಡಿರುವ ಸಂಕಲ್ಪವೇನು! ಆ ಅವಿವೇಕಿಯ 
ಆಲೋಚನೆಯೇನು ! ಹುಚ್ಚನು ! ಹುಚ್ಚನು | (ನಗುವನು.) 


ನಾರದ--ನಿಜ! ನಿಜ! ನಿನ್ನ ಸಂಕಲ್ಪವೇ ಒಂದು, ಅವನ ಸಂಕಲ್ಪವೇ 
ಒಂದು. ಹುಚ್ಚರು ಮನಸ್ಸು ಬಂದಂತೆ ಅನಿನೇಕಾಲೋಚನೆಗಳನ್ನು 
ಮಾಡಿ, ಕಡೆಗೆ ಅವಮಾನಪಟ್ಟು, ಅಪಕೀರ್ತಿಯನ್ನು ಪಡೆದು, ಎಲ್ಲ 
ರಿಂದಲೂ ನಗಿಸಿಕೊಂಡು, ಭಗ್ನಮನೋರಥರಾಗಿ, ಕಡೆಗೆ ತಮ್ಮ ವೈರಿ 
ಗಳಿಗೇ ಶರಣಾಗತರಾಗಿ, ಅವರು ಹೇಳಿದಂತೆ ಕೇಳಿ, ಅವರು ಮಾಡಿದ 
ಶಿಕ್ಷೆಯನ್ನನುಭವಿಸಿ, ಬದುಕಿದ್ದರೂ ಸತ್ತವರಂತೆ ಆಗುವರು. ಅದನ್ನು 
ನಾನು ಚೆನ್ನಾಗಿ ಬಲ್ಲೆನು. ಅದರಿಂದಲೇ ಮೊದಲೇ ಈ ವಿಷಯ 
ವನ್ನು ನಿಮಗೆ ಕಿಳಿಸಿದೆನು. 


ರುಕ್ಮಿ-ಭಲಾ! ಮಹರ್ಷಿಗಳೇ....ಭಲಾ! ಬಹಳ ಚೆನ್ನಾಗಿ ಹೇಳಿದಿರಿ! 
ಇದು ಸಿಂಹಕಾಮಿನಿಯನ್ನು ನರಿಯು ಬಯಸಿದಂತಾಯಿತು ! 


ನಾರದ- ನಿಜ! ನಿಜ! ಇದು ಸಿಂಹಕಾಮಿನಿಯನ್ನು ನರಿಯು ಬಯಸಿ 
ದಂತೆಯೇ ಸರಿ! 


ಚತುರ್ಥಾಂಕಂ ಲ್ಲಿ 


ಶಿಶುಪಾಲ ಇನ್ನು ಕೃಷ್ಣನಿಲ್ಲಿಗೆ ಬಂದಕೆ ತಕ್ಕ ಮರ್ಯಾದೆಯೇ 
ಆಗುವುದು. 


ರುಕ್ಮಿ--ಅದನ್ನು ಕೇಳಬೇಕೇ! ಶಿಶುಪಾಲನ ಮದುವೆಯಲ್ಲಿ ಪಶುಪಾಲನಿಗೆ 
ಪಶುವು ಸಭೆಗೆ ನುಗ್ಗಿದರೆ ಆಗುವ ಮರ್ಯಾದೆಯೇ ಆಗುವುದು. 


ಜರಾಸಂಧ--ಇನ್ನು ವಿಳಂಬವೇಕೆ? ಮುಂದಿನ ಕಾರ್ಯಗಳನ್ನು ಗಮನಿ 
ಸುವೆ. ೩೮ (ಹೋಗುವರು.) 


ದೃಶ್ಯ ೬೨_ಕುಂಡಿನನಗರದ ಉಪವನದ ಅಂಬಿಕಾ ದೇವಾಲಯ. 


(ರುಕ್ಮಿಣಿಯು, ಸರಸವಾಣಿ ಮುಕ್ತ್ವಾವಳಿ ಮೊದಲಾದ ಸಖಿಯರೊಡನೆ ಇರುವಳು.) 


ರುಕ್ಮಣೆ--ಸಖಿಯರೇ, ನನ್ನ ಭಾಗ್ಯವನ್ನೆಸ್ಟೆಂದು ಕೊಂಡಾಡಲಿ! ೩೯ 
ನಿಮ್ಮ ಮಾತನ್ನು ಕೇಳಿ ಲಜ್ಜೆಯುಳಿದು ಆ ಯದುಕುಲತಿಲಕನಿಗೆ 
ಪತ್ರವನ್ನು ಬರೆದು ಕಳುಹಿಸಿದೆನಷ್ಟೆ! ಆ ಪುರುಸೋತ್ತಮನು ದೀನ 
ಳಾದ ನನ್ನ ಪ್ರಾರ್ಥನೆಯನ್ನು ನಿರಾಕರಿಸುವನೋ ಏನೋ ಎಂಬ 
ಸಂದೇಹವು ನನ್ನನ್ನು ಬಹಳವಾಗಿ ಬಾಧಿಸುತ್ತಿತ್ತು. ಅಂಬಿಕೆಯ ಕೃಪೆ 
ಯಿಂದ ಆತನು ನನ್ನನ್ನನುಗ್ರಹಿಸಿ ಪೂಜ್ಯನಾದ ಅಗ್ನಿದ್ಯೋತನೊಡನೆ 
ಈ ಪತ್ರವನ್ನು ಕಳುಹಿಸಿರುವನು. ಆ ಪುಣ್ಯಮೂರ್ತಿಯ ಕರುಣಾರಸವು 
ನನ್ನ ಮೇಲೆ ಹೀಗೆ ವರ್ಷಿಸುವುದೆಂದು ನಾನು ನಂಬಿರಲಿಲ್ಲ. 


ಸರಸವಾಣಿ--ಪ್ರಿಯಸಖೀ, ರಸಿಕಾಗ್ರಣಿಯೂ, ಲೋಕಾತಿಶಯ ಲಾವಣ್ಯ 
ವತಿಯೂ ಆಗಿರುವ ನಿನ್ನ ಪ್ರಾರ್ಥನೆಯನ್ನು ಮಹಾ ರಸಿಕಶಿಖಾ 
ಮಣಿಯೂ, ಸುಂದರೀನಿಲಾಸ ಪ್ರಿಯನೂ ಆಗಿರುವ ಆ ಗಾನಲೋಲನು 
ನಿರಾಕರಿಸಲಾರನೆಂದು ನಾನು ಮೊದಲೇ ಹೇಳಿರಲಿಲ್ಲವೇ? ನವರಸ 
ಪರಿಪಾಕದಿಂದ ಕಿಕ್ಕಿರಿದು ಬಿರಿದು, ರಾಗರಂಜಿತವಾದ ದಾಡಿಮಾ 
ಫಲವು ಸಿಕ್ಕಿರುವಾಗ ಶುಕವು ಸವಿಯಲ|ೊಲ್ಗೆ ಕೆನ್ನುವುದೇ? ಎಲ್ಲಿ? 
ಶ್ರೀಕೃಷ್ಣನು ಪ್ರತ್ಯುತ್ತರವನ್ನೇನೆಂದು ಬರೆದಿರುವನು? 


೮೪ ರುಕ್ಮಿಣೀಸ್ವಯಂವರ 


ರುಕ್ಮಿಣಿ--(ಪತ್ರವನ್ನೋದುವಳು.) 
ಕಂ॥ ಭುವನೈಕಮೋಹಿನಿಯೆ ನಾ | 
ನವಲೋಕಿಸಿ ನಿನ್ನ ಸತ್ರಮುಂ ಸುಖಿಯಾದೆಂ || 
ನನಮನ್ಮಥಾಗ್ನಿ ಸಾಕ್ತಿಕ | 
ಸುವಿವಾಹವ ಮನದೆ ನಿನ್ನೊಳಾಂ ಕೈಕೊಂಡೆಂ || ೫೦॥ 


ಪರರಾಜ ತೇಜಮಳಿಯುತೆ | 

ಕರಮಂ ವಿಸ್ತರಿಸಿ ಪದ್ಮಿನಿಗೆ ಸಮ್ಮದಮಂ || 

ವಿರಚಿಪ ತೇಜೋನಿಧಿಯೊಂ | 

ದಿರವಂ ನೀಂ ಕ್ಷಿಪ್ರದೆನ್ನೊಳೀಕ್ಷಿಸೆ ರಮಣೀ | ೫೧॥ 


ಎಂದು ಬರೆದಿರುವನು. 


ಸರಸವಾಣಿ-ಬಹಳ ಸಂತೋಷ. ನೀನು ಮೊದಲಿಂದಲೂ ಪರಮಭಕ್ತಿ 
ಯಿಂದ ಆರಾಧಿಸುತ್ತಿದ್ದಕಾರಣ ಅಂಬಿಕೆಯು ನಿನ್ನ ಇಷ್ಟಾರ್ಥವನ್ನು 
ಕರುಣಿಸಿರುವಳು. 


ರುಕ್ಮಿಣೆ--ನಿಜ! ೪೦ ಇನ್ನು ಆ ನನ್ನ ಮನೋಹರನು ಯಾವಾಗ 
ಬರುವನೋ ಕಾಣೆನೇ! 


ಸರಸನಾಣಿ-_ಕ್ಷಿಪ್ರದಲ್ಲಿಯೇ ಬರಬಹುದು. ಇನ್ನು ದೇವಿಯನ್ನಾರಾಥಿಸಿ 
ಶ್ರೀಕೃಷ್ಣನ ಆಗಮನವನ್ನು ನಿರೀಕ್ಷಿಸುತ್ತಿರೋಣ. 


ರುಕ್ಮಿಣೆ- ಹಾಗೆಯೇ ಆಗಲಿ. (ಅಂಬಿಕೆಯನ್ನು ಎಲ್ಲರೂ ಪೂಜಿಸುವರು.) 
॥ ಸೀಸಪದ್ಯ ॥ 


ಚಂದ್ರಕಿರಣಾಭರಣೆ ಚಂಡದಾನವ ಹರಣೆ ಸಾಂದ್ರಕರುಣಾಸದನೆ ಇಂದ್ರಶರಣೆ | 
ಹಮಶಿಕೋಚ್ಚಯತನಯೆ ರಷುಣೀಯಗುಣನಿಲಯೆ ಕಮನೀಯ ಕಾಂತಿಮಯೆ ಕಲಿತವಿಜಯೆ 
ಲಲಿತಗುಣ ಮಾಲಿನೀ ಲಾವಜ್ಯವಾಹಿನೀ ಶಿವಹೃದಯ ಮೋಹಿನೀ ಶಿಷ್ಟಜನನೀ | 
ವಿವಿಧ ವಿಭವಾಂಚಿತೇ ದಿವಿಜ ಗಣ ಪೂಜಿತೇ ಮಾಂಗಲ್ಯಭಾಸಿತೇ ಮಾನ್ಯಚರಿತೇ  |೫೨| 


ಚತುರ್ಥಾಂಕಂ ೮೫ 


ಗೀತೆ|| ಸರ್ವಮಂಗಳೆ ನಿನ್ನ ಪದಸಾರಸದೆ ನಾಂ| 
ಮಣಿದು ಬೇಳ್ಪೆ ನು ದಿವಿಜನುತ ಭವ್ಯಲೀಲೆ || 
ಕರುಣದಿಂದೆನಗೆ ಚಿರಮಾಂಗಲ್ಯ ಸುಖವ | 
ನೀಡು ನೀಂ ಸೌಭಾಗ್ಯ ಜಯ ಭರಿತೆ ಲಲಿತೇ | ೫೩ || 


(ಮುಂದೆ ನೋಡಿ) ಸಖೀ ಸರಸವಾಣೀ! ಸರಸವಾಣೀ! ಅಲ್ಲಿ ನೋಡೇ, 
ಅದು ಯಾರೇ? ದಿವ್ಯಕಾಂತಿಯಿಂದ ದಿಗಂತಗಳನ್ನು ಬೆಳಗುತ್ತ ರಥದಲ್ಲಿ 
ಈಕಡೆಯೇ ಬರುತ್ತಿರುವರು? (ಸಖಿಯರು ಆಶ್ಚರ್ಯದಿಂದ ನೋಡುವರು.) 

ಸರಸವಾಣಿ--(ಮುಂದೆ ಹೋಗಿ ನೋಡಿಬಂದು ಸಂತೋಷದಿಂದ) ಸಖೀ! ಸಖೀ! 
ಶ್ರೀಕೃಷ್ಣಮೂರ್ತಿಯಂತೆ ಕಾಣುವುದು! 


ರುಕ್ಮ್ಮಣೆ--(ಆಶ್ಚರ್ಯ ಸಂತೋಷಗಳಿಂದ) ಏನು ಏನು? ಶ್ರೀಕೃಷ್ಣ ಪರ 
ಮಾತ್ಮನೇ? ನನ್ನ ಮನೋವಲ್ಲಭನೇ? ನಿಜವಾಗಿಯೂ ನನ್ನ ಪ್ರಿಯನೆಳಿ 
(ಶ್ರೀಕೃಷ್ಣನು ಬಳಿಗೆ ಬರುತ್ತಿರುವುದನ್ನು ನೋಡಿ) ಅಹುದು ! ಅಹುದು! ನನ್ನ 
ಪ್ರಾಣೇಶನು. ನನ್ನ ಮನೋಹರನಾದ ಗೋಕುಲಾನಂದ ಮೂರ್ತಿಯು!! 
(ಪ್ರವೇಶಿಸಿದ ಕೃಷ್ಣ ನಿಗೆ ನಮಸ್ಕರಿಸಿ) 


ಕಂ ಜಯಜಯ ನಳಿನದಳಾಕ್ಸಾ | 
ಜಯ ಲಕ್ಷ್ಮ್ಮೀಕಲಿತ ವಕ್ಷ ರಿಪುಕುಲಶಿಕ್ಸಾ || 
೪೧ ಜಯ ಕರುಣಾರ್ರ್ರ ಕಟಾಕ್ಸಾ | 
ಜಯ ಕೃಷ್ಣಾ ದೀನ ರುಕ್ಮಿಣೀಸಂರಕ್ಷಾ || | ೫೪॥ 
(ಪುಸ್ಪಮಾಲೆಯನ್ನು ಹಾಕುವಳು.) 


ಕೃಷ್ಣ--ಪರಮ ಗುಣತೀಲೆಯಾದ ರುಕ್ಮಿಣೀ! ನಿನ್ನ ನಿಶ್ಚಲ ಭಕ್ತಿ ಪ್ರೀತಿ 
ಗಳಿಂದ ನನಗತ್ಯಾನಂದವಾಯಿತು. ಇದು ವಿಳಂಬಕ್ಕೆ ಸಮಯವಲ್ಲ. 
ಬಾ, ರಥವನ್ನು ಹೆತ್ತು; ನಮ್ಮ ದ್ವಾರಾವತಿಗೆ ವಾಯುವೇಗದಿಂದೆ 
ಹೊರಟುಹೋಗೋಣ. 


ರುಕ್ಮಿಣೆ--ಪ್ರಾಣನಾಥಾ! ನಿನ್ನನುಗ್ರಹದಿಂದ ಇಂದಿಗೆ ನಾನು ಧನ್ಯ 
ಳಾಜಿನು. ನಿನ್ನಿಷ್ಟದಂತೆ ಆಗಲಿ. (ಕೃಷ್ಣನು ರುಕ್ಮಿಣಿಯೊಡನೆ ಹೋಗುವನು.) 


ಲೆ ರುಕ್ಮಿಣೀ ಸ್ವಯಂವರ 
ದೃಶ್ಯ ೭.೨_ಅರಮನೆಯ ಮುಂದುಗಡೆ. 


ನಾರದ-೪೨ ಆಯಿತು. ಶ್ರೀಕೃಷ್ಣಪರಮಾತ್ಮನ ಪ್ರಯತ್ನವೂ ರುಕ್ಮಿಣಿಯ 
ಅಭೀಷ್ಟವೂ ಸಫಲವಾಗಿ ನನಗಾನಂದವಾಯಿತು. ಕೃಷ್ಣನಿಗೆ ಮೋಸ 
ಮಾಡಿ ರುಕ್ಮಿಣಿಯನ್ನು ವಿವಾಹ ಮಾಡಿಕೊಳ್ಳ ಬೇಕೆಂದು ಶಿಶುಪಾಲನು 
ಬಾಯಿ ತೆರೆದುಕೊಂಡು ಅತಿ ಕುತೂಹಲಾನಂದಗಳಿಂದ ಕಾದಿರುವನು. 
ತಮ್ಮ ಕಾರ್ಯವು ಕೈಗೂಡಿತೆಂದು ಹಿಗ್ಗುತ್ತಿರುವ ಆ ರುಕ್ಮಿ ಜರಾಸಂಧರ 
ಆನಂದಕ್ಕೆ ಪಾರವೇ ಇಲ್ಲ. ಶಿಶುಪಾಲನು ಹಿಂದೆ ಹೇಳಿದ್ದಂತೆ ಪಶು 
ಪಾಲನ ಕಣ್ಣಿಗೆ ಮಣ್ಣು ಬೀಳಲಿಲ್ಲ; ಶಿಶುಪಾಲನ ಬಾಯಿಗೇ ಮಣ್ಣು 
ಬಿದ್ದು ಪಶುಪಾಲನ ಕೈಗೆ ಹೆಣ್ಣು ಬಿತ್ತ. ಯಾವಾಗಲೂ ಧರ್ಮ 
ಪಕ್ಷಕ್ಕೇ ಜಯವಾಗುವುದಲ್ಲದೆ, ದುರಾಶಾಪರರಾದ ಅಧರ್ಮಶೀಲರಿಗೆ 
ಎಂದಿಗಾದರೂ ಉತ್ತಮ ಫಲವು ಲಭಿಸೀತೇ? ಆಗಲಿ; ನಾನೀಗಲೇ 
ಅರಮನೆಗೆ ಹೋಗಿ, ವಿನಾಹ ಸಂಭ್ರಮದಲ್ಲಿ ಆನಂದಮಗ್ನರಾಗಿರುವ 
ಶಿಶುಪಾಲಾದಿಗಳನ್ನು ಕಂಡು, ಮುಂದೆ ನಡೆಯುವ ವಿಚಿತ್ರಗಳನ್ನು 
ನೋಡಿ ಆನಂದಪಡುವೆನು. (ಹೋಗುವನು.) 


ದೃಶ್ಯ 6._.ನಿವಾಹಮಂಟಿಪ. 


(ಶಿಶುಪಾಲನು ಮದವಣಿಗನಾಗಿ ಕುಳಿತಿರುವನು. ಜರಾಸಂಧ ರುಕ್ಮಿ ಭೀಷ್ಮ ಕರಾಜನೇ 
ಮೊದಲಾದವರೂ ನಾರದರೂ ಬ್ರಾಹ್ಮಣರೂ ಸುವಾಸಿನಿಯರೂ 
ವಿವಾಹಸಂಭ್ರಮದಲ್ಲಿ ರುವರು.) 


ರುಕ್ಮಿ--ಜರಾಸಂಧಭೂಪಾಲಾ ನಿನ್ನ ಕೃಷೆಯಿಂದ, ರಾಜಕುಲರತ್ನನೆನಿ 
ಸಿದ ಈ ನಮ್ಮ ಶಿಶುಪಾಲಭೂಪಾಲನು ನನಗೆ ಭಾವನಾಗಿ ದೊರೆತನು. 
ಆ ಪಶುಪಾಲನು ನಮಗೆ ಮಾಡಿದ ಅವೆಮಾನಕ್ಕೂ ಮೋಸಕ್ಕೂ ತಕ್ಕಂತೆ 
ಈಗ ನಾವು ವಿವಾಹವನ್ನೇರ್ಪಡಿಸಿದುದರಿಂದ ಆ ಜ್ರೋಹಿಗೆ ಸರಿಯಾದ 
ಆಶಾಭಂಗವಾದಂತಾಯಿತು. ಇನ್ನು ರುಕ್ಮಿಣೀ ಶಿಶುಪಾಲರ ವಿವಾ 
ಹವು ಯಾವವಿಫ್ನ್ನ ಬಂದರೂ ನಿಲ್ಲುವಂತಿಲ್ಲ. ಇದನ್ನು ಕೇಳಿ ಆ 


ಚತುರ್ಥಾಂಕಂ ೮೭ 


ನೀಚನ ಹೊಟ್ಟಿಯುರಿಯಲಿ, ಅವೆನ ಕಣ್ಣುಗಳಲ್ಲಿ ರಕ್ತವು ಬರಲಿ-ನಮ್ಮ 
ಶಿಶುಪಾಲಭೂಪಾಲನ ಆನಂದವು ಉಕ್ಕೇರಲಿ. 


ನಾರದ- _ಹಾಗೆತಾನೇ ಆಗಬೇಕು. ಒಬ್ಬರ ಕೈಗೆ ಹೆಣ್ಣು, ಇನ್ನೊಬ್ಬರ 
ಕಣ್ಣಿಗೆ ಮಣ್ಣು. ಒಬ್ಬರಿಗೆ ವಿಜಯ, ಮತ್ತೊಬ್ಬರಿಗೆ ಪರಾಜಯ. 
ಒಬ್ಬರಿಗೆ ವಿವಾಹ, ಇನ್ನೊಬ್ಬರಿಗೆ ವಿವಾದ. ಒಬ್ಬರಿಗೆ ತೋಷ, ಮತ್ತೊ 
ಬ್ಬರಿಗೆ ರೋಷ. ಒಬ್ಬರಿಗೆ ವಿಲಾಸ, ಮತ್ತೊಬ್ಬರಿಗೆ ವಿಲಾಪ--ಹೀಗೆಯೇ 
ಪ್ರಪಂಚವಿಚಾರಗಳೇ ವಿಚಿತ್ರ! ಆದರೆ ಅವರವರ ಗುಣ ಪರಾಕ್ರಮ 
ಗಳಿಗೆ ತಕ್ಕಂತೆ ಅವರಿಗೆ ಫಲವು ಲಭಿಸುವುದು. 

ಶಿಶುಷಾಲ- ನಿಜ! ನಿಜ! ನ್ಯಾಯವಾದ ಮಾತನ್ನೇ ಹೇಳಿದಿರಿ; ಆಹಾಹಾ! 
ಆ ಗೊಲ್ಲನ ಅಟ್ಟಿಹಾಸವೇನು! ಅವನ ಪ್ರತಿಸ್ಕೆಯೇನು ! ಹೇಳಲಾಗದು. 
ಆದಿನ ಸ್ವಯಂವರಮಂಟಪದಲ್ಲಿಯೇ ಅವನಿಗೆ ತಕ್ಕ ಅವಮಾನ 
ವಾಯಿತು. ಆದರೂ ಇನ್ನೂ ಅವನು ಚಪಲನಾಗಿ ಮತ್ತೆ ಸ್ವಯಂವರವು 
ನಡೆಯುವುದೆಂಬ ಆಸೆಯಿಂದ ಬಾಯ್ದೆ ಕೆದುಕೊಂಡಿರಬಹುದು. ಈ 
ನನ್ನ ನಿವಾಹೆ ವರ್ತಮಾನವು ಅವನ ಕಿವಿಗೆ ಮುಟ್ಟಿ, ಅವನ ಹೊಟ್ಟಿ 
ಯುರಿದಕೆ, ನಾವು ಅವನಿಗೆ ಸರಿಯಾದ ಶಿಕ್ಷೆ ಮಾಡಿದಂತೆಯೇ ಸರಿ! 
ಅವನು ಇಲ್ಲಿಗೆ ಬಂದಿದ್ದರೆ ಚೆನ್ನಾಗಿರುತ್ತಿತ್ತು! 

ಜರಾಸಂಧ--ನಿಜ! ಬಾರದಿದ್ದರೆ ಹೋಗಲಿ; ಲಗ್ನವು ಸಮಾಪಿಸುತ್ತ 
ಬಂತು. ರುಕ್ಮಿಕುಮಾರಾ, ಇನ್ನು ಕನ್ಯೆಯನ್ನು ವಿವಾಹ ವೇದಿಕೆಗೆ 
ಕರತರಬಹುದಲ್ಲವೇ! 

ರುಕ್ಮಿ--ಓಹೋ! ಆಗಬಹುದು. (ಹೋಗುತ್ತಿರುವನು.) 


ಅಂತಃಪುರದ ಚೇಟಿಯರು--(ಓಡಿಬಂದು) ಅಯ್ಯೋ! ರುಕ್ಮಿಣೀಡೇವಿಯು 
ಅಂತಃಪುರದಲ್ಲಿಲ್ಲವಲ್ಲಾ ! 

ಭೀಷ್ಮಕ--ಎಲ್ಲಿ ಹೋದಳು? ಅರಮನೆಯಲ್ಲಿ ಮತ್ತೆಲ್ಲಿಯೋ ಇರಬೇಕು. 

ಸೇವಕರು--(ಓಡಿಬಂದು) ಪ್ರಭುಗಳಿಗೆ ಜಯವಾಗಲಿ: ಯಾರೋ ಕೃಷ್ಣ 
ಜೀವರಂತೆ, ರುಕ್ಮಿಣೀದೇವಿಯವರನ್ನು ರಥದಲ್ಲಿ ಕುಳ್ಳಿರಿಸಿಕೊಂಡು 
ವೇಗವಾಗಿ ಹೋಗುತ್ತಿರುವರು. ನಾವು ತಡೆದರೂ ನಮ್ಮೆಲ್ಲರನ್ನೂ 


ಆಆ ರುಕ್ಮಿಣೀ ಸ್ವಯಂವರ 


ಹೊಡೆದು ಬಡಿದು, ಮುಂದಕ್ಕೆ ಕುದುರೆಗಳನ್ನು ಹಾರಿಸಿಕೊಂಡು 
ಹೊರಟುಹೋದರು. 
ಶಿಶುಪಾಲ, ಜರಾಸಂಧ, ರುಕ್ಮಿ ಭೀಷ್ಮಕ--ನಏಿನು? ಕೃಷ್ಣನೇ? 
ರುಕ್ಮಿಣಿಯನ್ನು ರಥದಲ್ಲಿ ಕುಳ್ಳಿರಿಸಿಕೊಂಡು ಹೋದನೇ? 
ಸೇವಕ- ಅಹುದು ಮಹಾಪ್ರಭೂ! 
ಶಿಶುಪಾಲ--(ಮಹಾ ರೋಷ ರಭಸಗಳಿಂದೆದ್ದು) 
ಕಂ॥ ಫಡಫಡ! ನಾನೀಕ್ಷಣದೊಳೆ | 
ಮಡದಿಯ ಪಿಡಿದೊಯ್ದ ಜಡನ ಹಿಡಿಯುತೆ ಶಿರಮಂ || 
ಕಡಿದಿಡುತೆ ಬಿಡದೆ ನಿಮಿಷದೊ | 
ಳುಡುರಾಜಾನನೆಯ ತಂದು ಪರಿಣಯಮಾಂಸೆಂ || ೫೫ 
(ಎದ್ದು ಧನುಸ್ಸನ್ನು ಸೆಳೆದುಕೊಂಡು ಹೊರಡುವಷ್ಟರಲ್ಲಿ ) 


ಜರಾಸಂಧ-(ತಡೆದು) ಶಿಶುಪಾಲಾ! ನಿಲ್ಲು ನಿಲ್ಲು! ನೀನು ನಿವಾಹದೀಕ್ಷಾಾ 
ಬದ್ಧಸಾಗಿರುವೆ. ನಾವುಗಳು ಹೋಗಿ ಆ ನೀಚ ಕೃಷ್ಣನನ್ನು ಬಲಿಯಿಕ್ಕಿ 
ರುಕ್ಮಿಣಿಯನ್ನು ಕರೆತರುವೆವು. 

ರುಕ್ಮಿ--ಭಾವಾ! ಶಿಶುಪಾಲಾ! ನೀನು ಸ್ವಲ್ಪವೂ ಚಿಂತಿಸಬೇಡ, 
ಜರಾಸಂಧಭೂಪಾಲಾ! ನೀವೆಲ್ಲರೂ ಇಲ್ಲಿಯೇ ಇರಿ, ನಾನೊಬ್ಬನೇ 
ಹೋಗಿ, ರುಕ್ಮಿಣಿಯೊಡನೆ ಆ ನೀಚನನ್ನು ಹಿಡಿದು ತರುವೆನು. ನರಿ 
ಯನ್ನು ಹಿಡಿಯಲು ಇಷ್ಟು ಸಿಂಹಗಳು ಹೋಗಬೇಕೇ? 

ನಾರದ--ನಿಜ ನಿಜ! (ಆತ್ಮ) ನಾಯಿಯೊಂದು ಹೋದರೆ ಸಾಕು. 
(ಪ್ರಕಾಶಂ) ರುಕ್ಮಿಕುಮಾರಾ, ಮೊದಲು ಹೊರಡು, ವಿಳಂಬಮಾಡಬೇಡ. 

ರುಕ್ಮಿ-ಇದೋ ಹೊರಟಿ. (ಹೋಗುವನು.) 

ಜರಾಸಂಧ--ಕೃಷ್ಣನು ಸಾಮಾನ್ಯನಲ್ಲ. ಒಂದು ವೇಳೆ ಈ ರುಕ್ಕಿಗೆ 
ಅವನನ್ನು ಹಿಡಿಯಲು ಸಾಧ್ಯವಾದೀತೋ ಇಲ್ಲವೋ! ಹೇಗಾದರೂ 
ಆಗಲಿ, ನಾವುಗಳು, ಬೇರೆ ಮಾರ್ಗವಾಗಿ ಹೋಗಿ ಆ ನೀಚನನ್ನು 
ಅಡ್ಡಗಟ್ಟಿ ಹಿಡಿದು ತರುವೆವು. (ಹೋಗುವರು.) 


ಚತುರ್ಥಾಂಕಂ ೮೯ 
ದೃಶ್ಯ ೯-_ಕುಂಡಿನನಗರಕ್ಕೆ ದ್ವಾರಕೆಯಿಂದ ಬರುವ ಮಾರ್ಗ. 


ಬಲರಾಮ-(ಸ್ರನೇಶಿಸಿ) ರುಕ್ಮಿಣಿಯನ್ನು ಸಾಧಿಸಿ ತರಲು ಬಂದ ಕೃಷ್ಣನ 

ಪ್ರಯತ್ನವೇನಾಯಿಕೋ ತಿಳಿಯಲಿಲ್ಲ. ಅಲ್ಲಿ ಅವನಿಗೆ ಪ್ರತಿಸಕ್ಷದವ' 

ರಾದ ಶಿಶುಪಾಲಾದಿಗಳೊಡನೆ ಯುದ್ಧವು ಸಂಧಿಸಿಯೇ ಇರಬೇಕು. 

ಹೇಗಾದರೂ ಅಗಲಿ; ಮುಂದೆ ಹೋಗಿ ನಿಜಾಂಶವನ್ನು ತಿಳಿದು, ಅವಶ್ಯ 

ವಾದರೆ ಆ ದುಷ್ಟ ಶಿಶುಪಾಲಾದಿಗಳೊಡನೆ ಕಾದಿ, ಅವರನ್ನು ಓಡಿಸಿ, 
ಕೃಷ್ಣ ನ ಕಾರ್ಯವು MEE ಕೈಗೂಡುವಂತೆ ಮಾಡುವೆನು. 
(ಹೋಗುವನು.) 


ದೃಶ್ಯ ೧೦. _ಕುಂಡಿನನಗರದ ಹೊರಗಣ ಭಾಗ. 


(ಶ್ರೀಕೃಷ್ಣ ನು ರುಕ್ಮಿಣಿಯೊಡನೆ ರಥದಲ್ಲಿ ಹೋಗುತ್ತಿ ರುವನು.) 
ಶ್ರೀಕೃಷ್ಣ--ನ್ರಿಯೇ ರುಕ್ಮಿಣೀ, ನಿಮ್ಮಣ್ಣನು ನನ್ನ ನಿರೋಧಿಗಳ ಪಕ್ಷ 
ದವನಾದರೂ ನೀನು ಮಾತ್ರ ನನ್ನನ್ನು ವರಿಸಿದುದು ಪರಮಾಶ್ಯ ಕ್ಚರ್ಯವು! 
ರುಕ್ಮಿಣಿ--ಪ್ರಿಯಾ! ದುಷ್ಟರಿಗೆ ದುಷ್ಟರ ಸ್ನೇಹವು ರುಚಿಸುವುದಲ್ಲದೆ 
ನನ್ನ ತ ಧರ್ಮಸ್ವ Wi ಪ್ರೇಮಕ್ಕೂ ಸೆ ಸ್ನೇಹೆಕ್ಕೂ ಅವರು ಪಾತ್ರ 
ರಾದಾರೇ! ನಮ್ಮ ಅಣ್ಣನ ವರ್ತನವು ಮೊದಲಿಂದಲೂ ಸ 
ದಲ್ಲವೆಂಬುದನ್ನು ನಾ ವೆ ಬಲ್ಲೆನು. ಅವನ ವರ್ತನವು ನಮ್ಮ ತಾಯಿ 
ತಂದೆಗಳಿಗೂ ಸಮ್ಮತವಾಗಿಲ್ಲ. 
ರುಕ್ಮಿ--(ಧನುರ್ಧಾನಿಯಾಗಿ ಪ್ರವೇಶಿಸಿ) ೪೩ 
ಕಂ॥ ಎಲನೆಲವೊ ವಧೂಚೋರನೆ | 
ತಳರ್ದಸೆ ನೀನೆಲ್ಲಿಗಲ್ಲೆ ನಿಲ್‌ನಿಲ್‌ ದುರುಳಾ || 
ತಲೆಯನುರುಳ್ಳುತೆ ನಿನ್ನಂ | 
ಬಲಿಗುಡಲಿದೆ ಬಂಜೆ ನಿಂದು ರುಕ್ಕಿ ಕುಮಾರಂ |೫೬॥ 


ಎಲವೆಲವೋ ನಾರೀಚೋರಾ! ಹೇಡೀ, ಗೊಲ್ಲಾ ! ಕನ್ಯಾರತ್ನ 
ವನ್ನು ಕದ್ದೋಡುವೆಯಾ! ಈಗಲೇ ನನಗೆ ವಿಧೇಯನಾಗಿ ಬಂದು 


ಇಂ ರುಕ್ಮಿಣೀ ಸ್ವಯಂವರ 


ನನ್ನ ತಂಗಿಯನ್ನು ಬಿಟ್ಟುಕೊಟ್ಟು ಶರಣಾಗತನಾಗುವೆಯೋ? ನನ್ನ 
ಶರಕ್ಕಾಹುತಿಯಾಗುವೆಯೋ? ಏನು ಹೇಳುವೆ? 


ಕೃಷ್ಣ--(ರುಕ್ಮಿಣಿಯನ್ನು ನೋಡಿ) ಓಹೋ! ಇದೋ ಪ್ರಿಯೇ, ನಿಮ್ಮ 
ಅಣ್ಣನು ಬಂದೇ ಬಿಟ್ಟನು! ಇವನನ್ನು ವಿಚಾರಿಸಿಕೊಳ್ಳುವೆನು. 
(ರುಕ್ಮಿಯನ್ನು ನೋಡಿ) 
ಕಂ॥ ತಿಳಿಯದೆ ಯುಕ್ತಾ ಯುಕ್ತವ | 
ಗಳಪುವ ಖಳರುಕ್ಕಿ, ನಿನ್ನ ದುರ್ಮದವಂ ನಾ | 
ಸಿಳಿಸಿದಪೆಂ ನಿನಗೀಗಳೆ | 
ತಿಳಿಸಿದಪೆಂ ನನ್ನ ಶರಕಲಾ ಕೌಶಲಮಂ | ೫೭॥ 


ಫುಕ್ಮಿಣಿ--(ಕಾತರಳಾಗಿ ಕೃಷ್ಣನ ಕೈಯನ್ನು ಹಿಡಿದು) ಪ್ರಾಣನಾಥಾ! ಅಪ 
ರಾಧಿಯಾದ ನನ್ಮು ಅಣ್ಣನ ಪ್ರಾಣವೆನ್ನುಳಿಸಿ ಕಾಪಾಡು. 


ಕೃಷ್ಣ--ಪ್ರಿಯೇ, ನೀನು ಭಯಪಡಬೇಡ, ನಿಮ್ಮಣ್ಣನ ಪ್ರಾಣಕ್ಕೆ ಭಯ 
ವಿಲ್ಲ ಅವನ ದುರ್ಮಾರ್ಗಕ್ಕೆ ತಕ್ಕಂತೆ ಅವನನ್ನು ಶಿಕ್ಷಿಸಿ, ಅವಮಾನ 
ಮಾಡಿ ಕಳುಹಿಸುವೆನು. 


ಶುಕ್ಮಿ--ಎಲವೋ! ಅಧಮ ಪಶುಪಾಲಾ! ನಿಲ್ಲು; ಯುದ್ಧಕ್ಕೆ ನಿಲ್ಲು. 


ಕೃಷ್ಣ--ರುಕ್ಕ, ನೀಚನಾದ ಆ ಶಿಶುಪಾಲನಿಂದ ಪಾಲಿತನಾ:ದ 
ನೀನೊಂದು ಪಶುವು; ಆ ಪಶುವನ್ನು ನಾನು ಪಾಲಿಸದಿದ್ದರೆ ನೀನು 
ಈ ರಣಯಜ್ಞಕ್ಕೆ ಪಶುವಾಗಿ ಕಡಿಯಲ್ಪಡುವೆ. ಬಲ್ಲೆ ಯೋ? 


ಪುಕ್ಮಿ-ದುರಾತ್ಮಾ! ನನ್ನನ್ನು ಅವಹೇಳನ ಮಾಡುನೆಯಾ? ಈ ರಣ 
ಯಜ್ಞ ಕ್ಕೆ ಪಶುವು ಯಾರೆಂಬುದನ್ನು ತೋರಿಸುವೆನು, ಬಾ. 


ಕಂ॥ ಶರವಂ ಬಿಡುವೆಂ ನಿನ್ನಯ | 
ಶಿರವಂ ಕಡಿವೆಂ ಮದೀಯ ಸಹಜೆಯ ನೀಗಳ್‌ ॥ 
ಕರೆನೆಂ ಪರಮಾನಂದದೆ | 
ಮೆರೆವೆಂ ರುಕ್ಮಿಣಿಯ ನಿತ್ತು ಶಿಶುಪಾಲನೊಳಾಂ || ೫೮ || 


ಚತುರ್ಥಾಂಕಂ ೪೧ 


ಕೃಷ್ಣ ಕಂ0| ಆಹನದೀಗಳೆ ನಿನ್ನ ಸ | 
ಮೂಹನ ಸದೆಬಡಿದು ನಿನ್ನ ಮದಮಡಗಿಸುತುಂ | 
ನೋಹನೆಯಂ ಕೊಂಡೊಯ್ತೆಂ | 
ಸಾಹಸಮಂ ನೋಡು ಮಾಡು ಶರಣಾಗತಿಯಂ |೫೯॥ 


(ಇಬ್ಬರಿಗೂ ಯುದ್ಧವಾಗುವುದು.) 
ದೃಶ್ಯ-_-ವಿವಾಹಮಂಟಪ. 


ಭೀಷ್ಮ ಕರಾಜನೂ, ಅವಮಾಸಿತನಾದ ರುಕ್ಮಿಯೂ ಬಂಧು ವಿಪ್ರ ಸುವಾಸಿನಿಯರೊಡನೆ 
ಇರುವರು. ಕೃಷ್ಣ ಬಲರಾಮರು ಮಾತನಾಡುತ್ತ ಪ್ರವೇಶಿಸುವರು.) 


ಬಲರಾಮ-- ಕೃಷ್ಣಾ! ವಿವಾಹಾತುರನಾಗಿ ಬಂದ ನಿನಗೆ ವಿವಾದವೂ 
ಶತ್ರು ವಿರೋಧವೂ ಒದಗಲೇ ಒದಗುವುದೆಂದು ತರ್ಕಿಸಿ, ನಾನು ಸೈನ್ಯ 
ಸಹಿತನಾಗಿ ಹೊರಟು, ನಿನ್ನನ್ನು ನೋಡುವಾತುರದಿಂದ ಬರುತ್ತಿದ್ದೆನು. 
ಮಾರ್ಗದಲ್ಲಿ ಜರಾಸಂಧಾದಿಗಳ ಸೈನ್ಯವು ಸಂಧಿಸಿದುದರಿಂದ ಅವರೊ 
ಡನೆ ಯುದ್ಧಮಾಡಿ, ಅವರೆಲ್ಲರನ್ನೂ ಈ ನಗರದ ಎಲ್ಲೆಯಿಂದಾಜಿಗೆ 
ಓಡಿಸಿ ಬಂದೆನು. ಪ್ರಾಪ್ತಮನೋರಥನಾದ ನಿನ್ನನ್ನು ನೋಡಿ ಬಹಳ 
ಸಂತೋಷವಾಯಿತು. 


ಕೃಷ್ಣ--ಅಣ್ಣ್ಯಾ! ನಿನ್ನಾಶೀರ್ವಾದ ಬಲದಿಂದ ಪ್ರಾಪ್ತಮನೋರಥನಾ 
ದೆನು. ನೀನು ಸಕಾಲಕ್ಕೆ ಬಂದುದರಿಂದ ಆ ದುಷ್ಟ ಜರಾಸಂಧಾದಿ 
ಗಳೊಡನೆ ಕಾದುವ ಕಾರ್ಯವು ನನಗೆ ತಪ್ಪಿತು. ನಮ್ಮ ರುಕ್ಮಿಯು 
ನನ್ನೊಡನೆ ಪ್ರತಿಭಟಸಿ ಯುದ್ಧಮಾಡಿ, ಅನಮಾರಿತನಾಗಿ ಪುರಕ್ಕೆ 
ಬಂದನು. ನಾನು ಭೀಷ್ಮಕರಾಜನ ಪ್ರಾರ್ಥನೆಯಂತೆ ಇಲ್ಲಿಗೆ ವಿವಾಹ 
ಕ್ಕಾಗಿ ಬಂದುದನ್ನು ನೋಡಿ, ಮದವಣಿಗನಾಗಿದ್ದ ಶಿಶುಪಾಲನ, 
ರೋಷಾವೇಶದಿಂದ ಕೆರಳಿ, ರುಕ್ಕಿಯೂ ಭೀಷ್ಮಕರಾಜನೂ ತನಗವಮಾನ 
ಮಾಡಿದರೆಂದು ಅವರಿಗೆ ತಕ್ಕ ಶಿಕ್ಷೆ ಮಾಡುವುದಾಗಿ ಶಪಥಮಾಡಿ 
ಕೊಂಡು ತನ್ನ ರಾಜಧಾನಿಗೆ ಹೊರಟುಹೋದನಂತೆ. ಈ ಸಮಯದಲ್ಲಿ 
ನಿನ್ನ ಮುಂದಾಲೋಚನೆಯೂ, ಅದ್ದು ತಶಕ್ತಿ ಚಾತುರ್ಯಗಳ್ಕೂ 
ನಮಗೆ ಈ ಆನಂದವನ್ನುಂಟು ಮಾಡಿದವು. 


೪೨ ರುಕ್ಮಿಣೀ ಸ್ವಯಂವರ 


ಬಲರಾಮ-ಕೃಷ್ಣಾ! ಧರ್ಮವಿದ್ದಲ್ಲಿ ಜಯನಿರುವುದು. ಅದರಿಂದ 
ನಮಗೆ ಈ ಉತ್ಸವಾನಂದವು ಲಭಿಸಿತು. 


ಭೀಸ್ಮಕರಾಜ--ಶ್ರೀಕೃಷ್ಣಸರಮಾತ್ಮಾ! 


ಕಂ॥ ಶರಣಾಗತರಂ ಪಾಲಿಸ | 
ಕರುಣಾಕರ ಲೋಕನಾಥ ನೀನೆಂಬುದ ತಾ| 
ನರಿಯಜಿ ರುಕ್ಮಿಯೊಡರ್ಚಿದ | 
ದುರಾಗತವ ನಿಂದು ಮನ್ನಿಸುತೆ ಪೊರೆಯಮ್ಮಂ | ೬೦ ॥ 


ನೀನು ಮಾಯಾತೀತನಾದ ಜಗದೀಶ್ವರನೆಂದು ನಿನ್ನ ಅದ್ಭುತ 
ಚರ್ಯೆಗಳನೇಕೆಗಳಿಂದ ತಿಳಿದರೂ, ನಾವು ಅಜ್ಞಾನದಿಂದ ನಿನ್ನನ್ನು 
ಸಾಮಾನ್ಯ ಮನುಷ್ಯನೆಂದರಿತು, ನಿನ್ನ ವಿಷಯದಲ್ಲಿ ಅಪರಾಧಗಳನ್ನು 
ಮಾಡುತ್ತಲೇ ಇರುವೆವು. ಸರ್ವಶಕ್ತನೂ ಭಕ್ತಾನುಗ್ರಹತತಶ್ಪರನೂ 
ಆದ ನೀದಲ್ಲದೆ, ಶರಣಾಗತರಾಗಿರುವ ನಮ್ಮನ್ನು ಮನ್ನಿಸಿ ಕಾಪಾಡು 
ವರು ಯಾರು? ಅವಿವೇಕ ಸಹವಾಸದಿಂದ ನಮ್ಮ ರುಕ್ಮಿಯು ನಿನಗಸ 
ರಾಧಮಾಡಿ, ತಕ್ಕ ಫಲವನ್ನು ಪಡೆದನು. ಪುತ್ರವ್ಯಾಮೋಹದಿಂದ ನಾನು 
ಅವನ ಇಷ್ಟವನ್ನು ಸ್ವಲ್ಪಮಟ್ಟಿಗೆ ಅನುಮೋದಿಸಿ ಅಸರಾಧಿಯಾಜೆನು. 
ಜಗನ್ನಾಟಕ ಸೂತ್ರಧಾರಿಯಾದ ನಿನ್ನ ಸಂಕಲ್ಪವನ್ನರಿಯದೆ, ನಾವು 
ಗಳು ಈವರೆಗೂ ಮಾಡಿರುವ ಸರ್ವಾಪರಾಧಗಳನ್ನೂ ಮನ್ನಿಸಿ, 
ನಮ್ಮನ್ನನುಗ್ರಹಿಸಬೇಕು. ರುಕ್ಮಿಣಿಯು ನಿನ್ನವಳಾಗಿಯೇ ಇರು 
ವಳು. ಇನ್ನು ವಿವಾಹಮಂಗಳವನ್ನು ಕ್ರಮವಾಗಿ ನಡೆಯಿಸಲು ನಮಗೆ 
ಅಪ್ಪಣೆಯನ್ನು ಕೊಡು. 
ಕೃಷ್ಣ -ಭೀಷ್ಮಕರಾಜೇಂದ್ರಾ! ನಿನ್ನ ವಿನಯೋಕ್ತಿಗಳಿಂದ ನನಗೆ ಬಹಳ 
ಸಂತೋಷವಾಯಿತು. ಲೋಕದಲ್ಲಿ ಮನುಷ್ಯರಿಗೆ ತಮ್ಮ ಮದಮಾತ್ಸ 
ರ್ಯಾದಿ ದುರ್ಗುಣಗಳೇ ತಮಗೆ ಶಶ್ರುಗಳಾಗಿ ಪರಿಣಮಿಸಿ, ಸನ್ಮಾರ್ಗಕ್ಕೆ 
ಕತ್ತಲೆಯನ್ನು ಕವಿಸುವವು. ವಿವೇಕವೆಂಬ ಬೆಳಕಿನಲ್ಲಿ ಸತ್ಪಥವನ್ನು 
ಅನುಸರಿಸಿ ನಡೆಯದಿದ್ದರೆ, ಅಜ್ಜಾ ನಾಂಧಕಾರ ವರ್ತನೆಯಿಂದ ದುಃಖ 
ಕೂಪಕ್ಕೆ ಬೀಳುವುದು ಸಹೆಜವು; ಇದರಿಂದ ಇನ್ನಾದರೂ ಆ ದುಷ್ಟ 


ಚತುರ್ಥಾಂಕಂ ತ್ಲ 


ಶಿಶುಪಾಲಾದಿಗಳ ಸ್ನೇಹೆದಲ್ಲಿರದಂತೆ ರುಕ್ಮಿಕುಮಾರನಿಗೆ ಬುದ್ಧಿಯನ್ನು 
ಹೇಳು. ನನ್ನ ಮತ್ತು ರುಕ್ಮಿಣಿಯ ಮನೋಭಾವಗಳು ಸ್ಪಷ್ಟವೇ 
ಆಗಿರುವುದರಿಂದ ವಿವಾಹಮಂಗಳದ ವಿಷಯದಲ್ಲಿ, ನೀನು ನನ್ನನ್ನು 
ಹೊಸದಾಗಿ ಪ್ರಾರ್ಥಿಸಬೇಕಾದುದೇನು! ನಿನ್ನ ಇಷ್ಟದಂತೆಯೇ ಆಗಲಿ. 
ಭೀಷ್ಮಕರಾಜ--ಬಹಳ ಸಂತೋಷ. (ರುಕ್ಮಿಣಿಯನ್ನು ಕರೆತರುವನು.) 
(ರುಕ್ಮಿಣಿಯೂ ಕೃಷ್ಣನೂ ಪರಸ್ಪರ ಸುಮಮಾಲೆಗಳನ್ನು ಧರಿಸುವರು.) 
ನಲ್ಲರೂ--ಕ0॥ ಜಯಲೋಕತ್ರಯಭರಣಾ | 
ಜಯ ತೇಜೋ ವಿಚತಕೋಟ ದಿನಕರಕಿರಣಾ || 
೪೪ ಜಯ ಸನ್ಮಂಗಳ ಕಾರಣ | 
ಜಯ ಕರುಣಾಭರಣ ರುಕ್ಮಿಣೀಪ್ರಿಯರಮಣಾ |೬| 





ಇಳೆಗೆ ಸುವರ್ಷಂ ಸೂಸುತೆ | 

ಫಲಿಸುಗೆ ಭೂಭಾಗಮುಖಿಲ ಜನಕಾನಂದಂ | 
ಬೆಳೆಯುಗೆ ಗೋಕುಲ ಮೊಳ್ಬಂ | 

ತಳೆಯುತೆ ವರ್ಧಿಸುಗೆ ರುಕ್ಮಿಣೀಶನ ಕೃಸೆಯಿಂ | ೬೨| 


ಚತುರ್ಥಾಂಕಂ 


ಶ್ರೀ ರುಕ್ಕಿಜೀಸ್ವೆಯೆಂವರ ನಾಟಕಂ 
ಸಂಪೂರ್ಣಂ. 





ಕಂ|| ಸುರುಚಿದ ದುರ್ಮತಿ ಸಂವ | ತ್ಸರ ಕಾರ್ತಿಕ ಶುಕ್ಲ ನವಮಿ ಬುಧವಾರಂ ಸಂ || 
ದಿರೆ ನರಹರಿದಯದೊರೆದಂ | ನರಹರಿಕವಿ ರುಕ್ಮಿಣೀಸ್ವಯಂವರ ಮನಿದಂ || 


ಶ್ರೀ 


ರುಕಿಣೀಸಯಂ೦ವರೆ 
ತ್ರಿ ವ 


( ಅನುಬಂಧ) 
ಪುಟಿ ೧ ೧ ರಾಗ *ಕೀರವಾಣಿ--ರೂಪಕತಾಳ (ವರಮುಲೊಸಗಿ) 
ಸೂತ್ರ ಧಾರ--ಕಮಲನಯನ ಪಾಲಯ ಶ್ರೀ | ಕರುಣಾಕರ ಗೋಪಾಲ ||ಪ|| 
ವಿಮಲ ಕಲಾಧರ ವದನ | ಯಮಿ ಮನೋಂಬುರುಹ ಸದನ [|| ಅ || 
ಜಲಧಿಕನ್ಯಾ ಮುಖ | ಜಲಜ ತರುಣತರಣಿತೇಜ || ಕಲುಷಕುಲಾನಲ ವಿಮಲ || 
ಕಲಿತವಿಭವ ಭೂರಿಬಲ || ಲಲಿತವೇಣುಗಾನ ನಿರಾ | ಕುಲ ದಿವಿಜಾನಂದಕರ | 


ಜಲದರುಚಿ ವಿರಾಜಮಾನ | ಜಲಜನಾಭ ನೃಹರಿ ಕೃಷ್ಣ lal 
ಪುಟ ೧ ೨ ರಾಗ ಮಾಂಡ್‌--ರೂಸಕತಾಳೆ 
ನಾರದ--ಕಮಲನಯನ ಕಲುಷಭಂಜನ | ಶೌರೇ || ಪ 


ಭುವನಭರಣ ಭೂರಿಕರುಣ | ಭವಸಂತಾರಣ ನಿಪುಣ |ದಿವಿಜಶರಣ ಶ್ರೀವಿತರಣ[[೧1| 
ಗರುಡಗಮನ ಗಾನಲೋಲ | ಕರಿರಾಜಾವನಶೀಲ | ಶರದನೀಲ ವಿವಿಧ ಲೀಲ. ||೨॥| 

ಪುಟ ೨ ೩ ರಾಗ ಹೆಂಸಧ್ವನಿಆದಿತಾಳ 
ವೈತಾಳಿಕರು--ಧರೇಂದ್ರಚಂದ್ರ ದಾನವೇಂದ್ರ ಸಾಂದ್ರವೈಭವ | ಪ 
" ಸುರಾಳಿ ಹೃತ್ಯ ರಾಳ ವಿಲಯ ಕಾಲಭೈರವ 1 el 


ನರಾಧಿರಾಜ ವಂದಿತ ಪ್ರತಾಪ ನಿಶ್ರುತ | ವಿರೋಧಿನೇಘಮಾರುತ ಪರಾಕ್ರಮಾ 
ದ್ಭುತ || ಸುರಾರಿವಂಶ ವಾರಿರಾಶಿ ನವಸುಧಾಕರ | ಸುರಾಧಿರಾಜ ಮಾನಸೋತ್ಪಲ 
ಪ್ರಭಾಕರ || ಆಯುಷ್ಯಂ ವಿಜಯಂ ತೇಜಂ | ಶ್ರೇಯಪ್ಸಂತಾನಂ ಸಿರಿಯುಂ | 


ನಿರಂತಮಾಗೆ ನಿತ್ಯ ಸೌಖ್ಯಮಾಂತು ರಂಜಿಸೈ Ilo | 

ಪುಟ ೧೦ ೪ ರಾಗ ನಾಗಸ್ವರಾವಳಿ--ತಾಳ 
ಜರಾಸಂಧ-ಕಡುಕೆಡುಗರ ತಲೆಯೊಡೆದಿಡುವೆನೀಗ | ಪ ॥ 
ತಡವಿಡದೆ ಸಾರಿ | ಬಿಡದಳವ ತೋರಿ || ಅ || 


ಕೇಡಿಗರಾಶೌರ್ಯ| ನೋಡಿದೊಡಾಶ್ಚರ್ಯ || ಹುಡುಗರನು ಮೆಟ್ಟಿ ಪುಡಿಪುಡಿಯಳುಟ್ಟಿ |೧ 
ಆಮಧುರೆಯ ಸೇರಿ | ಕಾಮಾಂಧರ ಮಾರಿ || ತರಿದುರಿಸಿ ಬರ್ಪೆ |ನೆರೆ ಛಲವತೋರ್ಪೆ||೨|| 


ಇ. ರುಕ್ಮಿಣೀ ಸ್ವಯಂವರ 


ಪುಟ ೧೦ ೫ ರಾಗ ಕುರಂಜಿ-_-ರೂಪಕತಾಳ 
ನಾರದ--ಶ್ರೀಮನೋಹರಲೀಲ ನಮೋಹರೇ | ಸಾಮಗಾನವಿರೋಲ ನಮೋ ಹರೇ || 
ಸೋಮಭಾಸ್ಕರ ನೇತ್ರ ನಮೋ ಹರೇ | ಶ್ರೀಶವಾಹಿ | ಪ॥ 
ದಾನವಾನ್ವಯಕಾಲ ನಮೋ ಹರೇ | ದೀನಪಾಲನಶೀಲ ನಮೋ ಹರೇ || 
ಗಾನ ನರ್ತನರಲೋಲ ನಮೋ ಹರೇ | ಶ್ರೀನಿಧಾನ lo | 
ಮಾನಿಸಂತತಿಗೀತ ನಮೋಹರೇ | ವೈನತೇಯವರೂಥ ನಮೋ ಹರೇ | 
ಜ್ಞಾನಮಂಗಳ ದಾತ ನಮೋ ಹರೇ | ಶ್ರೀಮುಕುಂದ | ೨ | 
ಇ ಲ 
ಪುಟ ೧೧ ೬ ರಾಗ ಮೋಹೆನ--ಆದಿತಾಳ 
ಕೃಷ್ಣ ಬಲರಾಮರು--ತಳೆದೆವು ಮನದಮಿತಾನೋದವ || 


ಸುಜನಹಿಂಸನ | ಕುಜನಕಂಸನ | ವಿಜಯಶಂಸನ | ವೀರೋತ್ತಂಸನ || ಭುಜಗಳ 
ಮುರಿದು! ನಿಜಬಲಮಳಿದು | ತ್ರಿಜಗಳೆ ಸುಖವನು | ಸೃಜಿಸುತೆ ಭರದೊಳು|| ೧ || 
ಲಲಿತಯಾದವ| ಕುಲದೆ ಭೇದವ | ಸೆಳಸಿಕೋ ಪವ | ತಳೆದ ದಾನವ।| ಖಳನನೆ ಪಿಡಿದು] 


ಕರುಳನೆ ಬಗೆದು | ಬಲದೊಳು | ಛಲವನು | ಗೆಲಿದೆವು | ನಲಿದೆವು |೨॥ 
ಪುಟ ೧೨ ೭ ರಾಗ ಕಾನಡ_ ಆದಿತಾಳ 
(ಒಳಗೆ) ಮಾಧವ ಗೋಪಾಲ | ಮಂಜುಳಲೀಲಾ | ಪ॥ 
ನೀರದ ಶ್ಯಾಮಲ | ನಿರುಪಮಶೀಲ || ನಾರದ ನುತಲೀಲ | ನವವನಮಾಲ/| ೧ || 
ವಾಸವಪೂಜಿತ | ವರಗುಣಭರಿತ || ರಾಸಕೇಳೀವಿಭವ| ರಮಾಧವ || ೨॥| 
ಪುಟ ೧೫ ೮ ರಾಗ ನಾದನಾಮಕ್ರಿಯ--ಆದಿತಾಳ 
ಮಕರಂದ---ಭರೇ ಭಲೇ ಭಲೆ ನನಗೆಣೆಯಾರೀ ಮೂರು ಲೋಕದಲ್ಲಿ || ಪ 


ಮಾರನ ರೂಪವ | ಮಾರಿದ ಲಲಿತಾ | ಕಾರನು ಧೀರನು | ದಾರನು ನಾಂ|| 
ಶೂರನು ನಾಂ | ಸಾರಿಹೆನು | ಶೌರಿಯ ಬಳಿಯನು | ಸೇರುತೆ ಮುದದೊಳು | ಸಾರ 
ವಿನೋದವನಾಡುನೆನು || ಕಾಲಕೆ ಭೋಜನ | ವೇಳೆಗೆ ಶಯನ | ಮೇಲೆ ಫಲಾಹಾರ 
ಗಳೆನಗೆ`| ಮೇಕೆನಿಪಾ ಲೀಲಿಯೊಳು | ಓಲಾಡುತೆ ನಲಿದಾ ನಂದದೆ ಗೋ | ಪಾಲನ 
ಜೊತೆಯೊಳಗಾಡುವೆನು IN| 


ಅನುಬಂಧ ೯೭ 


ಪುಟಿ ೧೬ "ತಣ್ಣಗೆ ಬೀಸುತ್ತಿರುವುದು'' ಎಂಬ ಮಾತಾದ ಮೇಲೆ 
ಮಕರಂದ ರಾಗ ಚೇಹಾಗ್‌ಆದಿತಾಳ 
ಎಂತಿರ್ಪುದೀವನ | ವಿಂತುರೆ ನೋಡೆ ||ಪ|| 


ಸಂತಸದಿಂ ಕೃಷ್ಣ ನಿಂದೊಲಿದಾಡೆ || ಕಾಂತೆಯರ ಕೂಡಿ ಲೀಲೆಯನಾಹೆ ||ಅ|| 
ಕೋಗಿಲೆ ಗೈವಾ ರಾಗವ ಕೇಳಿ | ರೇಗುವುದೆನ | ಗೀಗೆ ಮನ || ೧ || ಹೆಚ್ಚಾದ 
ಹೂಗಳ ವಾಸನೆಯೆಲ್ಲ | ಮುಚ್ಚಿತು ಮೂಗಿನ ಸೊಳ್ಳೆಯನೆಲ್ಲ || ೨ | ಕಲಕಲಶಬ್ದದಿ 
ಗಿಳಿಗಳ ಗುಂಪು | ಕಿಲಕಿಲ ನಗುವಂತೆ ಮಾಳ್ಪುದು ರಂಪು || ೩ || ಒಳ್ಳೆಯ ವನದಲ್ಲಿ 
ಕೃಷ್ಣನಿಗಾಟ | ಬಳ್ಳಿಯ ಮನೆಯಲ್ಲಿ ಸೊಳ್ಳೆಯ ಕಾಟ || ೪ | 


ಪುಟ ೧೬ ೯ ರಾಗ ಸಾರಂಗ--ಆದಿತಾಳ 


ಉಪವನ ಮೆಸೆವುದು ಕೋತಿಲಗಾನದಿ ॥ ಪ॥| 
ಸುಪರಿಮಳಾ*ಕ ಸುಮೋತ್ಕರ ದೆಸೆಯುತೆ| ವಿಪುಲ ಶುಭಾಕರಮಾಗಿ || ಅ || 
ಕೋಕಿಲ ಶುಕಕಲಗಾನ |  ಕೋಕನದಾದಿ ಪ್ರಸೂನ | ಕೇಕಿ ನರ್ತನ ಮುದ 
ಮಾಯೆ || ೧ || ಕೌಸುಮ ಪರಿಮಳಭಾರ | ವಾಸಿತ ಮಂದಸಮಾರ | ಸೂಸುವ 
ಪೂಮಳೆಯಿಂದ || ೨ || 


ಪುಟ ೧೭ ೧೦ ರಾಗ ಜಂಜೂಟ-. -ರೂಪಕತಶಾಳ 


ಕೃಷ್ಣ--ಪರಮಾನುರಾಗ ಸಾರೆ ಬಾರೆ | ಪಲ್ಲವಾಧರೇ || ಪ॥ 
ಶರದಿಂದು ಕಿರಣ ವಿಮಲಹಾಸ | ವೆರಸಿ ಮೋದವ || ವಿರಚಿಸುತೆ ಬಾರೆ ರಾಧೆ ಸರಸ 
ಕೋವಿದೇ || ರಾಧೆ ಮನದ ಭೇದಮಳಿದು | ಮೋದಮೊಂದಿಸೆ || ಮಾಧವನಾಂ ಬಂದೆ 


ನೋಡು | ಮಧುರಭಾಷಿಣೀ ॥ ೨ 1 
ಪುಟ ೧೮ ೧೧ ರಾಗ ಯರ್ಮು--ಆದಿತಾಳ 
ರಾಧೆ--ಶ್ಯಾಮಸುಂದರ | ಪ್ರೇಮವ ತೋರೋ ಪ 

ಕೋಮಲಕಾಯ ದಯಾಮಯ ಬಾರೋ | ಅ| 


ಸುರುಚಿರ ಲೀಲೆಯಿಂ | ಸರಸ ವಿಸೋದವ | ಕರುಣದೆ ಬೀರುತೆ | ಹರುಸಿಪುದೆನ್ನ || 
ಸುಂದರಾಕಾರಾ | ನಂದಕುಮಾರ | ನೊಂದಿಹ ನನಗಾ | ನಂದಮೆಸಗು ನೀ || ೨ || 
ಚ 


೪೮ ರುಕ್ಮಿ ಣೀಸ್ವಯಂವರ 


ಪುಟ ೧೯ ೧೨ ರಾಗ.ಶಂಕರಾಭರಣ--ಆದಿತಾಳ 
ರಾಧೆ--ಕೃಷ್ಣಾ ಗೋಪೀನಂದನ | ಕೃಷ್ಣಾಂಬುದಾಕಾರ | ಬಾರೋ | ಪ 
ಕ್ಸೋಣಿಪಾಲ ಘನಶೀಲ ಕನಕಮಯ | ವೇಣುಗಾನಲೋಲ | ಗೀ| ರ್ವಾಣ ವಿನುತ 
ಲೀಲಾರಮ್ಯ || ೧ || ನಿತ್ಯಮಂಗಳಾಕಾರ ಮಾನಿಗಣ | ನುತ್ಯ ಸುಗುಣವಾರ | 


ಘನ | ಸತ್ಯಧರ್ಮ ಸಾರ | ಶ್ರೀಶ Ws | 

ಪುಟ ೨೦ ೧೩ ರಾಗ-ಜಬೇಹಾಗ್‌- ಆದಿತಾಳ 
ಷಾರದೆ--ನಂದಕುಮಾರನೆ | ನಾನಾವತಾರನೆ ॥ ಪ 
ಸುಂದರ, ನತಜನ | ಮಂದಾರ ಜಯಜಯ || e || 


ವಾರಿಜನಯನ | ವರಗುಣಸದನ || ಸೂರಿಜನಾವನ | ಸುತ್ರಾಮ ಶರಣ || ೧ || 
ತಾಪಸವಿನುತ | ನಯಗುಣ ಭರಿತ | ಶ್ರೀ ಪರಿಪೂರಿತ | ಶೀತಾಂಶುವದನ || ೨ || 

ಪುಟ ೨೨ ೧೪ ರಾಗ-ದೇಶಿತೋಡಿ--ಆದಿತಾಳ 
ಕೃಷ್ಣ--ಕಡುಜಡರ | ಪಡೆಯ | ಬಿಡದೆ | ಕಡಿದು | ಪೊಡವಿ | ಗಿಡುವೆ | ಸುಡುವೆ 
ಸಮರ ಮಾಡಿ || ಪ || ಕೂಡಿ ಬಲವ | ಮಾಡಿ ಛಲವ | ಕಾಡುತೆ ಖಳರ || ಬಡಿನೆ | 
ಸುಡುವೆ | ಹೂಡುತೆ ಹಠವ || ೧ || ಬೀರಿ ಶರವ | ತೋರಿ ಬಲವ | ವೈರಿನಿಕರವ || 


ಹರಿಸಿ | ಉರಿಸಿ | ದುರಾತ್ಮರನಿರಿವೆ | ೨ 
ಪುಟ ೨೩ ೧೫ ರಾಗ-ಹಂಸಧ್ವಥಿ--ಏಕತಾಳ | 
ಶಿಶುಪಾಲ--ತಲೆ ಹಾರಿಸುವೆನು ಸಲೆ ಸಾರಿ | ಪ.॥ 

ಅಧಮನವನಲಾ | ದುರ್ಮದಶೀಲ | ವಧಿಪೆನವನಾಂ ಶೌರ್ಯವಿಶಾಲ || 

ಪದದಿಂ | ದೊದೆದಾಂ | ಸದೆವೆಂ | ಹೃದಯಾ | ಮೋದಮಾಂತು || al 

ಬಲವಿಹೀನನಾ | ಖಳ ಪಶುಪಾಲ | ಛಲದೊೊಳಿಹೆನಲಾ | ಕಲಿ ಶಿಶುಪಾಲ || 

ಖಳಗೋ | ವಳನಂ | ಛಲದಿಂ | ದಳಿದು | ಧೂಳಿಗೈವೆ | 31 
ಪುಟ ೨೩ ೧೬ ರಾಗ-ಹಂಸಧ್ವನಿ--ಆದಿತಾಳ 
ಕೃಷ್ಣ ರಾಮ ಗುಣಧಾಮ ಬಾ | ರಣಜಯ ಘನಬಲ || ಪ 

ಸೋಮ | ಧಾಮ | ಮನದೊಳು | ಘನಮುದ | ವನು ತಳೆಯುತೆ ಬಲ |[ಅ|| 
ಬಲರಾಮ ಬಾಕ್ಕೆ | ಮುರಳೀಧರ | ಪರಬಲ ಹುತವಹ | ಪ 


ವೀರ | ಧೀರ | ಮದಿಸಿದ ರಿಪುಗಳ | ವಧಿಸುವುದುಚಿತವು ॥ ಅ॥ 


ಅನುಬಂಧ ೪೯ 


ಕೃಷ್ಣ -ನೀಲಾಂಬರ | ಲೀಲಾಕರ | ಕೇಳಾರಿವು | ಜಾಲಂ ಮಿಗೆ | ಖೂಳತನವ ತಾ 


ನೆಸಗಿತು ಪರಿಪರಿ ll a | 
ಬಲರಾಮ-ಶರಗಳಿ | ನರಿಗಳ | ಶಿರಗಳ| ತರಿಯುತೆ| ಧುರದೊಳು | ಭರದೊಳು | 
ನೆರೆ ಜಯಮೊಂದುವ |೧॥ 


ಕೃಷ್ಣ--ಹಿಂಸಕ ಕಂಸನಂ | ಧ್ವಂಸಗೈದಂಶವಂ | ಕೇಳುತೆ ನಿಜಸುತೆಯರ ಮುಖದಿಂ | 
ಕಾಲನ ತೆರದೊಳು ಮಿಗೆ ಕೆರಳಿ | ಕಾಳೆಗಳುರೆ ಬರುತಲಿ ಛಲದಿ || ಖೇದಗೊಂಡು | 
ಮಗಧಾಧಿ ರಾಜನುರೆ | ಬಾಧಿಸೆ ಬರ್ಪನು | ಯಾದವಕುಲವನು || ೨॥ 

ಬಲರಾಮೆ--ಆ ಜರಾಸಂಧನ | ನ್ನಾಜಿಯೊಳ್‌ ಮರ್ದಿಸಿ | ಯಾದವರಿಗೆ ಪಿರಿದೊದೆ 
ಗಿರುವಾ | ಬಾಧೆಯನುರೆ ಪರಿಹರಿಸುತಲಿ | ಮ್ರೋದವನವರಿಗೆ ವಿರಚಿಸುವ || ಕಾಲ 
ನೋಲ್‌ ಮಗಧ | ಪಾಲ ದುಷ್ಟ ಶಿಶು | ಪಾಲ ಮುಖ್ಯ ಭೂ | ಪಾಲರ ವಧಿಸುವ || 

ಪುಟ ೨೪ ೧೭ ರಾಗ--ತಾಳ 

ಜರಾಸಂಧನ ಪಕ್ಷ--ನೀಚರೇ, ನಿಲ್ಲಿನೀಂ | ನಾಚದೆ | ತೋಚದೆ | ವಾಚಿಪುದೇತಕೆ!| 

ಸೃಷ್ಣಬಲರಾಮರು--ಶಿಕ್ಸಿಪೆ| ವೀಕ್ಸಿಸೋ| ಲಕ್ಲಿಸ| ದೀಕ್ಷಣ| ರಾಶ್ಚಸ ನಿಮ್ಮನು ||ಪ/| 

'ಜರಾ--ಕಡುಗಲಿಗಳೊಳಾಟ| ಕೇಡು ಸಂಕಟ|| ಕೊಡುವುದಲ್ಲೆ ನೀಚಾ| ಬೇಡವೀಹಠ || 

ಕೃಷ್ಣ ಬಲರಾಮರು--ಅಧಮದನುಜಪಾಲ | ಮದದೊಳೇಂ ಫಲ | ಒದರಲೇತಕೋ 

ಖಳಾ | ಬುಧಜನಾಕುಲ || 
'ಜರಾ--ಬಿಡದೆ | ಪಿಡಿದು। ಪೊಡೆಯ | ಕಡಿದು | ಪೊಡವಿ | ಗಿಡುವೆವೀಕ್ಷಣ || ೧ || 
ೃಷ್ಣ್ಯಬಲ---ಪದದೊ | ಳದೆದು | ಮದವ | ಸದೆದು | ವಧಿಪೆ | ವಧಮ ನಿಮ್ಮನು | 





ದ್ವಿತೀಯಾಂಕಂ 
ಪುಟ ೨೫ ೧೮. ರಾಗ ಯರ್ಮು--ಆದಿತಾಳ 
ನಾರದ. -ಮನುಮುನಿವಂದ್ಯಹರೇ | ಮಾಧವ ಗೋವಿಂದಹರೇ | ಪ | 


ಭುವನಾಧಾರ ನಿರ್ವಿಕಾರ || ಭೂತದಯಾಮಯ ಶೌರೇ ಜಯಜಯ lol 
ಜಲದಾಕಾರ | ಜ್ಞಾನಸಾರ | ಜನ್ಮಜರಾಪರಿಹಾರ ಜಯಜಯ || 3 


೧೦೦ ರುಕ್ಮಿಣೀ ಸ್ವಯಂವರ 


ಪುಟ ೨೮ ೧೯ ರಾಗ ಹೆಂಸಧ್ವನಿ- ಆದಿತಾಳ 
ಬಲರಾಮ ಕೃಷ್ಣ ರು ಧುರಾಗ್ರದೆೊಳು ವಧಿಸುವ ರಿಪುಕುಲವ || ಪ 
ಪರಾಕ್ರಮದೊಳುರಿಸುವ ಪರಬಲವ || ಅ|| 


ದುರ್ಮದಾಂಧತೆಯೊಳುರೆ ನಡೆತರುವ | ಧರ್ಮಘಾತುಕರ ತಲೆಗಳ ತರಿವ || 
ಸುಜನವ್ರಜಕಾಂ | ಸುಖಮಾಗಿಸುತುಂ | ವಿಜಯೋತ್ಸವದಾ | ವಿಭವದೆ ನಲಿವ || ೧ || 
ಪರಶುರಾಮರಾ ಣತಿಸಿದ ತೆರದಿ | ಗಿರಿಯ ದುರ್ಗವಂ ಸೇರುತೆ ಭರದಿ || 


ಅರಿಭೂಪರನಾ | ವಿರಿದಾಹವದಿ | ಧರಣೀಧುರವಂ | ಪರಿಹರಿಸುವ ಬಾ | 3 |} 
ಪುಟ ೨೯ ೨೦ ರಾಗ-ಜಂಜೂಟ “ಆದಿತಾಳ 
ಮದಿರಾಂಗನೆ--ಈ ಮನೋಹರಂ | ಕಾಮಿನೀ ಹೃದಯಾನಂದನೀ [ಪ 


ಸ್ಮರನೋ ರಮಾ | ವರನೋ ವಿಭಾ | ಕರತೇಜದಿಂತು | ನೆರೆ ರಂಜಿಸುವನೀ |೧| 
ಸುಂದರಾಂಗನಾ | ನಂದಲೀಲೆಯ | ನೊಂದಲೀ ಮನ | ನಿಂದು ಬಯಪುದಾಹಾ ! || 
ಪುಟ ೩೦ ೨೧ ರಾಗ ಕೇತಾರ--ರೂಪಕತಾಳ 


ಬಲರಾಮ--ವಿಧು ಸಮಾನನೆ ಯಾವ ಮೋಹನೆ ! ಮಧುರಾವಲೋಕನೆ | ಪ 
ಮದೋಚ್ಚ೦ಅಲಿತೆ| ಮುದಾಕಳಿತೆ | ಸುಧಾಭರಿತ | ಮೃದೂಕ್ತಿಯುತೆ ||ಅ|| 
ಮಂದಯಾನದಿಂ | ದಿಂದುಹಂಸವ | ನಿಂದಿಸುತ್ತಾ | ನಂದ ಲೀಲೆಯಿಂ || ಬಂದು 
ಬೆಡಗಿ| ನಿಂದೆ ನೋಡುತೆ| ನಿಂದಿರ್ಪಳು | ಕಂದರ್ಪನ। ಸುಂದರಿಯೆಂ | ಬಂದದೊಳೀ|೧ 
ಕಾಂತೆ ಸುಸ್ಮಿತ | ಕಾಂತಿಯಿಂದೆ | ನ್ನಂತರಂಗವ | ಭ್ರಾಂತಿಗೈದಳು || ಮುಂತು 
ಭಾರ್ಗವ | ರಂತು ಪೇಳಿದ| ಕಾಂತೆಯು ಘನ | ಶಾಂತೆಯು ಗುಣ | ವಂತೆಯುತಾ| 
ನಿಂತಿವಳೋ || ೨ || 


ಪುಟ ೩೧ ೨೨ ರಾಗ ಜಂಜೂಟ__ರೂಪಕತಾಳ 

ಬಲರಾಮ---ಲಾಲಿಸೇ ಗಂಭೀರ ಭಾಷಿಣೀ ಮನ್ಮಾನಸತೋಷಿಣೀ ಪ 
ಲೀಲಾಕರೇ ಸುರಾಂಗನಾವತಾರೇ || ಬಾಲಿಕೆ ಗುಣ | ಮಾಲಿಕೆ ಸುಖ | 
ಲಾಲಸೆ ಮದಿ | ರಾಲಸೆ ನೆರೆ || ಅ || 


ಅಂಗಭವ ಮೋಹನೆಯೇ | ತುಂಗತರ ಗುಣ ನಿಲಯೇ | ಭೃಂಗಕುಂತಳ ನಿಚಯೇ | 
ಮಂಗಳಾಂಗಿಯೆ ಸದಯೇ | ನಿನ್ನಯಕೃಪೆ | ಯನ್ನೆಳೆಸುವೆ | ಹಲಾಯುಧನು | 
ಬಲಾಂಕಿತನು || ol 


ಅನುಬಂಧ ೧೦೧ 


ಪುಟ ೩೨ ೨೩ ರಾಗ ಬೇಹಾಗ್‌--ಆದಿತಾಳ 

ಮದಿರಾಂಗನೆ--ಸುಂದರಾಕಾರ | ಸಂದಿಹುದೆನಗತ್ಯಾನಂದ | ಪ ॥ 
ಇಂದುವದನ ಗುಣಭೂಷಣ | ಅ | 
ಚಾರುವಿಲಾಸಾ | ಚಂದ್ರಿಕಾಹಾಸಾ | ಸಾರಶೃಂಗಾರ ರಸಾಧಾರನೇ | a ll 
ಕರುಣಾಸಾರ | ವರಿಸುತಲೆನ್ನ | ಪೊರೆದೆ ವಂದಿಪೆನಿನಗಾನಂದದಿಂ || ೨ || 

ಪುಟ ೩೨ ೨೪ ರಾಗ ಮೋಹನಕಲ್ಯಾಣಿ- ಆದಿತಾಳ 
ಲಕ್ಷ್ಮ ,--ಜಯಲೋಕಾಧಾರ ಸುಂದರ | ಪ| 
ಭಯದೂರ ಜಯ ಶ್ರೀಧರ || ಅ|| 


ಇಂದಿರಾಹೃದಯಾ | ನಂದ ಮುಕುಂದ | ಸಿಂಧುರವರದಾ | ನಂದಮಯ || ೨ || 
ಬೃಂದಾರಕವರ | ವಂದಿತಚರಣ | ಸಿಂಧುಶಯನ ಗೋ | ವಿಂದ ಸದಯ || ೨ || 


ಪುಟ ೩೪ ೨೫ ರಾಗ ನೋಟ್‌- _ಏಕತಾಳ 
ಜರಾಸೆಂಧಾದಿಗಳು--ನಡೆಯಿರೈ | ನಡೆಯಿರೈ | ಸುಡುವನಾವು | ಕೆಡುಗರ || ಪ || 
ಆ | ಕಂಸನ ಕೊಂದವರನ್ನು | ವಿ | ಧ್ವಂಸವ ಮಾಳ್ಬುಡಕಿನ್ನು lel 


ಘನ | ಶೈಲವ ಮುತ್ತುವ ಸಾರಿ | ಶಿಖಿ | ಜ್ವಾಲೆಯ ಹಚ್ಚುವ ಮಾರಿ | 
ಪಶು | ಪಾಲನ ರಾಮನ ಕೊಂದು | ನಿ | ರ್ಮೂಲವ ಗೈವುದ ಕಿಂದು || ೧ || 


ಪುಟ ೩೫ ೨೬ ರಾಗ ಕಮಾಚ್‌ - -ರುಂಪಕತಾಳ 


ಕೃಷ್ಣ ಬಲರಾಮರು--ಶಿರಮರಿದು ತರಿದು ಭರದುರಿಸಿ ಬಹೆವು | ಪ 
ದುರುಳರೆಲ್ಲರನು ಧುರದೊಳು ನಾಂ || ಅ | 
ಜರಾಸಂಧಾದಿಗಳು---ತಲೆಯೊಡೆದು ಕಡಿದಪೆವು ಜಡರೆನಿಮ್ಮ ಪ 
ಛಲದಿ ಖಡ್ಗಗಳ ರುಳಪಿಸುತಲಿ ॥ el 


ಕೃಷ್ಣ ಬಲರಾಮರುಅಟ್ಟಿ ಬಂದು ಮಿಗೆ| ಬಿಟ್ಟು ಬಾಣಗಳ] ಕಟ್ಟಿ ಪಿಡಿದು ಪುಡಿ| 
ಗುಟ್ಟಿ ನೀಚರೇ || ಸುಟ್ಟು ಪಾವಕನೊ | ಳಟ್ಟಹಾಸದಿಂ | 
ನೆಟ್ಟನೈದುವೆವು | ಪಟ್ಟು ಮುದವ lo | 

ಜರಾಸಂಧಾದಿಗಳು--ತಗ್ಗಿಸುತ್ತೆ ತಲೆ | ನೆಗ್ಗಿ ನಿಮ್ಮ ಘೋ | ರಾಗ್ನಿಗೀಗಲೇ | 
ನುಗ್ಗಿಸುತ್ತಲಿ || ಹಿಗ್ಗಿ ನಿಮ್ಮ ನುರೆ | ಭಗ್ನಮಾಳ್ಸೆನಿಂ | 
ದೊಗ್ಗಿನಿಂದೆ ಮದ | ಮಗ್ಗ ಖಳರೆ lle | 


೧೦೨ ರುಕ್ಮಿಣೀ ಸ್ವಯಂವರ 


ಪುಟ ೩೭ ೨೭ ಶ್ರೀರಾಗ--ರೂಪಕತಾಳ 


ತಿಶುಪಾಲ--ಏನನಾಂಪೇಳಲಿ | ಮೌನಿಪುಂಗವರೇ | ಘನಾಪಮಾನವನಹಾ! || ಪ | 
ದ್ರೋಹಿ ಬಲಕೃಷ್ಣರು ಗಿರಿ | ದಾಹದಲಿ ತೋರ್ದಮಿತ | ಸಾಹಸವನು | 


ಮೋಹನಾಸ್ತ್ರ| ದಾಹತಿಯೊಳು | ಮೋಹಗೊಳಿಸಲೇ ॥೧॥ 
ಇಜರಾಸಂಧ--ಕಕ್ಕು ಮಿಗೆ ವೈಷ್ಣವಶರ | ದಿಕ್ಕುತೆ ಕಿರೀಟಗಳ | ದಿಕ್ಕಿಗೊಂದ | 
ನಕ್ಕು ತೆಮೆಗೆ | ದಕ್ಕ ದಂತೆ ಹಾರಿಸಿರುವರೆ ನನಾಂ |೨| 
ಪುಟ ೩೯ ೨೮ ರಾಗ ತೋಡಿ--ಆದಿತಾಳ 
ಇಜರಾಸಂಧಾದಿಗಳು--ಭಲಭಲ ಬಲುಹರುಷವ ತಳೆದೆವೀಗೆ | ಪ 
ಭೂಪಮಂಡಲಿ ಸೇರಿರುವಲ್ಲಿ | ಗೋ ಪಬಾಲನಾಟೋ ಪವದೆಲ್ಲಿ a || 


ಸಂಧಿಕಲ್ಪಿಸಿ | ನಿಂದಿಸಿ ಕುಂದಿಸಿ | ಮಂದಮತಿಗಳಂ | ದಂದುಗಪಡಿಸೆ || ೨ || 
ದುರ್ಮದಾಂಧರ | ಪೆರ್ಮೆಯಡಗಿಸಿ | ಮರ್ಮಸಂಧಿಯಂ | ನಿರ್ಮಿಪೆವಿಂದು ||೩|| 
ಪುಟ ೩೯ ೨೯ ರಾಗ ಹಿಂದುಸ್ಥಾ ನಿಕಾನ- ಆದಿತಾಳ 
ನಾರದ ಗೋಕುಲಾನಂದ ಹರೇ | ಜಯ ಹರೇ | ಪ! 


ಸನಕಸನಂದನ | ವಿನುತ ಲೋಕಾವನ || ದನುಜವಿದಾರಹರೇ | ನೃಹರೇ ಶೌರೇ ||೧|| 
ಭವಭಯಶೋನಣ| ನವಮೃದುಭಾಷಣ; ಸುವಿಮಲ ಗುಣಾಭರಣಾ| ಕರುಣಾಕರ||೨| 





ತೃತೀಯಾಂಕಂ 

ಪುಟ ೪೫ ೩೦ ರಾಗ-ಯರ್ಮು--ಆದಿತಾಳ 
ಷಾರದ--ಪಾಲಯ ಕರಿವರಪಾಲ | ನರಹರೇ Il ಪ | 
ಕಾಲಾಂಬುದ ಸಮನೀಲ lel 
ನಿಗಮನುತಾದ್ಭುತ | ಸುಗುಣಾಲಂಕೃತ | ಜಗೆತೀಪಾಲನ ಶೀಲ |೧॥ 
ಪರಮ ಶುಭಾಕರ | ಪಾವನರೂಪ | ಪರ್ವಸುಧಾಕರ ಹಾಸ || a | 

ಪುಟ ೪೮ ೩೧ ರಾಗ ಆದಿತಾಳ 

ಕೃಷ್ನ ಮಳಕರಂದರು-ಕೆೊರಚಿಯ ವೇಷವ | ನೆರೆ ತಾಳಿರುವೆ ಪ 


ನೆರೆ ತಾಳಿರುವೆ | ಭರದಿಂ ನಡೆವೆ |ಅ|| 


ಅನುಬಂಧ ೧೦ 


ಕುಟಿಲ ಕುಂತಲೆಯೊಳು | ನಟನೆಯ ಮಾಡುತೆ | ಸಟಿಯನೆ ನಾಂ ಬಲು | ದಿಟದ 
ವೊಲೊರೆನೆ. || ೧1) ಅರುಹುತೆ ಕಣಿಯನು | ತರುಣಿಯ ಮನವನು || ಪರಿಕಿಸಿ 


ಮಾರ್ಗಕೆ | ತಿರುಗಿಪೆ ನಾನು || 3 
ಪುಟ ೫೦ ೩೨ ರಾಗ--ಆದಿತಾಳ 
ಸಖಿಯರು ಭಾಮಿನಿ ಬಾರಮಣೀ | ಗುಣಮಣೀ | ಪ 

ಶ್ರೀ ಮಹಿತೇ ಪೂರ್ಣಕಳಾ | ಸೋಮಮುಖೀ ಸಖೀ | ಅ|| 

ಸುಕ್ಕಿಣಿ- ಸುಂದರ ಮಂದಾರ | ಕುಂದ ಕುಸುಮವಾರ || ನವಗಂಧ ವಹನಂದ 

ವಾನಂದ | ಸಖೀ all 
ಸಖಿಯರು--ಬಂಧುರಮಣಿಮಾಲಾ | ಕಂಧರೆ ನವಲೀಲಾ | ಸುವಿಕಾಸ | ದರಹಾಸೇ| 

ಸುವಿಲಾಸೇ | ಸಖೀ || 3 
ಪುಟಿ ೫೫ ೩೩ ರಾಗ-ಕಲ್ಯಾಣಿ- ಆದಿತಾಳ 
ಮಕರವ್ವ--ಹೇಳುವೆ ನಾ ಕಣಿಯ | ಅಮ್ಮಯ್ಯಾ|| ಕಾಳಿಯ ಪದಕೆರಗುತೆ ೫ 


ಅರಗಿಣಿಯಾಹೆಣ್ಣು | ಇವಳಾ | ಹರಿಸವಿಯುವ ಹಣ್ಣು || ಕರಿಹುಡುಗನಮೇಲಿವ 
ಳಿಗೆ ಕಣ್ಣು | ೧ || ಕರಿಯನ ವರಿಪುದಕೆ | ವಿಘ್ನವು | ಬರುವುದು ಪರಿಣಯಕೆ || 
ನೆರೆ ರಕ್ಕ ಸಗೀ ಹೆಣ್ಣೊಳು ಬಯಕೆ || ೨ || ಕಂಡರೆ ನಿನಗವನು | ಮನಸಿಗೆ | ಕೆಂಡದ 
ಪರಿಯಿಹನು || ಗಂಡನು ನಾನೇ ಎಂದು ನಲಿವನು [|೩| ಮದುವೆಗೆ ಮೊದಲಹುದು | 
ಮಧ್ಯದಿ |` ಕದನವದೊದಗುವುದು || ವಿಧವಿಧದಾಶ್ಚರ್ಯವು ನಡೆಯುವುದು || ೪ || 
ಪುಟ ೫೭ ಸಜ್ಕು ೧೫ ೩೩ (ಎ) ರಾಗ-ಬೇಹಾಗ್‌--ಏಕತಾಳ 
ರುಕ್ಮಿಣಿ---ಪ್ರಿಯ ಗೋಪೀತನಯ;| ಘನಚ್ಛಾಯ | ಜಯಸಾಧನ | ಜನಮೋಹನ ||ಪ|| 
ಯದುಕುಮಾರ | ಸದಯ ಧೀರ || ಹೃದಯೇಶನೇಂ | ಮುದಮಾವನೇ || ೧॥| 
ನಿರುತಮವನ | ಚರಣ ಯುಗವ | ಸ್ಮರಿಪೆನ್ನನೇಂ | ನೆರೆ ನೋಳ್ಪನೇ ॥೨॥ 
ಪರಮ ಮಹಿಮಾ | ಕರನ ಪ್ರೇಮ | ಬರುವಂದದೇ | ನುರೆನೋಂತೆನೇ | ೩ || 
ಪುಟ ೫೯ ೩೪ ರಾಗ-ಸುರುಟಿ__ರೂಪಕತಾಳ 
ತಿಶುಪಾಲ---ಬೆದರದಿರೆಲೆ | ಮಧುರ ವಾಣಿ | ಸದಯೆ ನೀಲವೇಣಿ | ಪ 
ವಿಧವಿಧದಳಿ ಸೇವಿಸಿ ಹಿತ | ಮೊಡಗಿಸುವೆನು ರಾಣಿ ॥ ell 


೧೦೪ ರುಕಿಣೀಸ ಓಯಂವರ 


ರುಕ್ಕಿಣಿ--ಕ್ಷಮಿಪುದು ಪದ | ಕಮಲಕೆ ಮಿಗೆ | ನಮಿಸಿಬೆಳ್ಲೆ ಭೂಪಾ || ಪ 
ರಮಣಿಯೊಳಿದು | ಸಮನೆನಿಸದು | ಭ್ರಮೆಯ ವೃಥಾಲಾಪ ॥ ಅ lk 

ಶಿಶುಪಾಲ-_ಹರಿಣ ಲೋಚನೇ | 

ರುಕ್ಮಿಣಿ- ತರವೆ ಸೂಚನೇ 1 | 

ಶಿಶುಪಾಲ---ವರಿಷೆನೆನುತೆ| ಭರವಸವನು | ಕರುಣಿಸೆನಗೆ ಕಾಂತೆ | 

ರುಕ್ಮಿಣಿ ನರವರ ಇದು | ತರವೆನಿಸದು | ಪಿರಿದು ಹೇಡಿಯಂತೆ || 

ಶಿಶುಪಾಲ--ರೋಕ ಮೋಹಿನೀ | 


ರುಕ್ಮಿಣಿ ಸಾಕು ತೆರಳು ನೀಂ || ol 
ಪುಟ ೬೩ ೩೫ ರಾಗ-ಬೇಹಾಗ್‌--ಆದಿತಾಳ 
ನಾರದ ನಿನತಾನಂದನ ವರೂಥಪಾಲಯ | ವಿನತಾನಂದಹರೇ | ಪ 


ಘನಗುಣ | ಗಾನಲೋಲ ಸ | ಮಾನರಹಿತ ಮ | ಹಾನುಭಾನ ಹರೇ || ಅ|| 
ಜ್ಞಾನವಿಶಾಲ | ದಾನವ ಕಾಲ| ದೀನಾವನ ವಿಮಲ || ಸುರುಚಿರ| ಭಾನುಕೋಟಿ 
ಪ್ರಕಾಶ ಮಹಿಮ ನಿ | ಧಾನ ಯದುತನಯ lal 





ಚತುರ್ಥಾಂಕಂ. 


ಪುಟ ೭೯ ೩೬ ರಾಗ-ಶಂಕರಾಭರಣ--ರೂಪಕತಾಳ 
ಕೃಷ್ಣ ಪರಮ ಮೋದವ ನಾಂತೆನೀಗ | ನಿರುಕಿಸುತಲಿ | ನಾರಿ | ಮಾರಿ | ಕೋರಿ | 
ಸರಸದೆ | ಬರೆದಿಹ | ಪರಿಯನು | ಪ 
ನೀರೆಯಾ ಲಾವಣ್ಯವಂ/| ನೀರೇಜಾಕ್ಸಿಯ ಗುಣಮಂ | ನಿರುತವು ಕೇಳುತಲೀಮನ | 


ಸರಸಿಜ ಮುಖಿಯೊಳ್‌ || ಸಾರಿ ಸೇರಿ ಮಾರಹತಿಯ | ನಾಂತಿರ್ಪೆನು | ಚಿಂತಾಚ್ಸರ | 
ಮಿಂತು | ಶಾಂತಿ | ಯಾಂತುದಿಂದು lo ll 


ಪುಟ ೮೦ ೩೭ ರಾಗ-ಹಂಸಧ್ವನಿ--ರುಂಪತಾಳ 
ಕೃಷ್ಣ್ಣ--ಭ್ರಷ್ಟ ದಾನವರಥಟ | ದೆಪ್ಟಿಹುದು ನೋಳ್ಟೆ | ಪ! 
ಮುಸ್ಟಿಯೊಂದರೊಳವರ | ಪಿಷ್ಟವನೆ ಮಾಳ್ಪೆ || ಅ || 


ಅನುಬಂಧ ೧೦೫ 


ಶ್ರೇಷ್ಠವಸ್ತುವೊಳಮಿತ | ದುಷ್ಟ ರಾಕ್ಷಸರೀಗ | ಲಿಸ್ಟಪಡಲಿಂತವರ | ರಿಷ್ಟ 
ಕಾರಣವು || ೧ || ಅಂತಕನ ಪುರಿಗೈದ | ಲಿಂತವರಿಗೀ ಬುದ್ಧಿ | ಯಂತರಂಗದೊಳು 
ದಿಸಿ | ತಂತ್ಯ ಕಾಲಕ್ಕೆ || ೨ | ದುರ್ಮದಾಂಧರನೆಲ್ಲ | ನಿರ್ಮೂಲ ಮಾಡುತ್ತೆ | 
ನಿರ್ಮಲಾಂಗಿಯ ವರಿಸಿ | ಪೆರ್ಮೆಯಂ ತಳೆವೆ | ೩ 


ಪುಟ ೮೩ ೩೮ ರಾಗ--ಅಟತಾಳ ಚಾಪು ಎ 
ಶುಕ್ಮಿಜರಾಸಂಧಾದಿಗಳು--ಜಯ ಘೋಷದಿಂದಲಿ ಸಾರುವ ಪರಿ | ಜಯದ ಮಂಟಪ 


ಸೇರುವ ||ಪ|| ಸುಯಶೋನಿಕಾಸದೆ ಭೂರಿ ಹರ್ಸೋ!| ದಯವನುರ್ನಿಗೆ ಬೀರುವ[|ಅ|| 
ಬಲಶಾಲಿಯಾ ಶಿಶುಪಾಲ ಭೂ ಪರಿ | ಪಾಲನಂ ಗುಣಶೀಲನಂ || 


ಅಳಿ | ನೀಲಕುಂತಳೆ ಬಾಲೆ ರುಕ್ಮಿಣಿ | ಲೀಲೆಯಿಂ ವರಿಪಲ್ಲಿಗೆ ol 
ಪುಟ ೮೩ ೩೯ ರಾಗ-ಬೇಹಾಗ್‌--ಆದಿತಾಳ 
ಮಕ್ಕಿಣಿ---ಮುದವಾಂತೆ ಮದಿರ ಲೋಚನೇ || ಪ 

ಯದುಕುಲ ತಿಲಕನ ಕಾರುಣ್ಯದಿ || ಅ|| 


ಶ್ರೀ ಮಹಿಮಾಕರ | ಸ್ವಾಮಿಯು ಕಳುಹಿದ || ಪ್ರೇಮ ನಿರೂಪದಿ | ಭಾಮಾ 
ಮಣೀ || ೧ || ಸರೆ ಮದನಾಗ್ನಿಯ | ಸಾಕ್ಲಿಯೊಳೆನ್ನಂ || ಒಲಿದು ವರಿಸಿದುದ | 


ತಿಳಿಸಿರ್ಪನು | ೨॥ 
ಪುಟ ೮೪ ೪೦ ರಾಗ-ಮಾಂಡ್‌--ಆದಿತಾಳ 
ರುಕ್ಮಿಣೆ--_ದೇವನುತ ವಸು | ದೇವಸುತ | ಪಾವನ ಮೌನಿ | ಭಾವಹಿತ || ಪ || 


ಭಾವಿಸಿ ಬಂದು | ಕಾವನದೆಂದು | ಶ್ರೀವರನೆನ್ನನು | ಕೈವಿಡಿದು. || ಅ || 
ವಿಜಯ ವಿಲಾಸ | ವಿಮಲ ಸುಹಾಸ | ಸುಜನ ಸುಖಂಕರ | ಗುಣಭಾಸ || 
ತ್ರಿಜಗದಧೀಶ | ಬಿಜಯಗೈದೆನ್ನೊಳು | ನಿಜಕೃಪೆ ತೋರ್ಪನೇ | ಗಜಗಮನೇ || ೧ || 


ಪುಟ ೮೫ ೪೧ ರಾಗ-ವೆಸಂತರುಂಪತಾಳ 
ರುಕ್ಮಿಣಿ ದೇವ ಯದುನಾಥ ಪರಿಪೂಶ ಪೊರೆ ಮಾಧವ Il ಪ ॥ 
ದೇವ ಮುನಿಪಾವನತ ಪಾವನ ಪದಾಂಭೋಜ | ಅ || 


ಶ್ರೀವಾಸ ಗುಣಭಾಸ | ಶಿಷ್ಟ ಹೃದಯಾವಾಸ | ದೇವಾಧಿದೇವ ಸಂ | ಭಾವಿತ 
ಕೃಪಾಶೀಲ || ೧ || ಶರಣಾರ್ತಿ ಭಂಗ ಘನ | ಕರುಣಾಂತರಃಗ | ವರರುಕ್ಮಿಣೀ 
ಹೃದಯ | ಸರಸೀಜ ಭೃಂಗ Wall 


೧೦೬ ರುಕ್ಮಿಣೀ ಸ್ವಯಂವರ 


ಪುಟ ೮೬ ೪೨ ರಾಗ-ಬೇಹಾಗ್‌- ಆದಿತಾಳ 
ನಾರದ---ಯದುಕುಲ ತಿಲಕ ಗೋಪಾಲ ||ಪ|. ವಿಧುಕಿರಣಾಮಲ ಹಾಸವಿಶಾಲ ||ಅ|| 
ನಿರುಪಮಶೀಲ | ನಿರ್ಜರ ಪಾಲ | ವರಮುನಿನುತ ಮಹಿಮ | ಶ್ರೀಧಾಮ |೧| 
ಸತ್ಯಶುಭೋದಯ | ನಿತ್ಯನಿರಾಮಯ | ಸ್ತುತ್ಯ ಸಕಲ ಸುಗುಣ | ಶ್ರೀರಮಣ Isl} 


ಪುಟ ೮೯ ೪೩ ರಾಗ-ಶಂಕರಾಭರಣ--ಏಕತಾಳ 
ರುಕ್ಮೆ--ಅಧಮ ಬಿಡುಬಿಡೆರೊ ಕಂಜಾಕ್ಸಿಯ | ಪ 
ಸುದತಿಯ ಚೌರ್ಯದೊ | ಳಡೆಂತು ಪಿಡಿಯುತೆ | ಪದವಿಡುವೆಯೊ ಛೀ | ಮದಾಂಧೆ 
ವಧಿಸುವೆನಾ | ನೀಕ್ಷಣ | ಛೀ tall 
ಕೃಷ್ಣ —ಖಳನೆ ನಡೆನಡೆಯೊ ಛೀ ! ಮೂರ್ಬನೇ | ಪ 
ಒಲಿಯುತೆ ತಂದಿಹೆ | ವಿಲಾಸಿನಿಯ ಮಿಗೆ | ಪಲತೆರಜೊದರದೆ | ಪಲಾಯನವಸೆಸಗಿ| 
ಜೀವಿಸು | ನೀಂ | ಖಳನೆ | | al 
ರುಕ್ಕೆ ವಿಧವಿಧ ಘನಶರ ಜಾಲವ ಬಿಡುತೆ | ವಧಿಸುತೆ ನಿಮಿಷದೆ ಧರಾತಲಕೆ ಕೆಡಹಿ | 
ನಿನ್ನನು | ನಾಂ | ನಲಿವೆ | ಬಿಡುಬಿಡೆಲೊ || s | 
ಕೃಷ್ಣ--ದುರುಳನೆ ನಿನ್ನಯ ಶಿರವನು ನಿಮಿಷದಿ | ತರಿದಿಡುವುದು ನನಗಸಾಧ್ಯಮೆನಿಸದು 
ಕೇಳ್‌ | ಪಾಲಿಪೆ | ನಾಂ | ನಿನ್ನ | ನಡೆನಡೆಯೋ ls | 
॥ ಮಂಗಳಂ ॥ 
ಪುಟ ೯೩ ೪೪ ರಾಗ-ಕಲ್ಯಾಣಿ ಆದಿತಾಳ 
ಎಲ್ಲರೂ--ಜಯ ಜಗದೀಶೆ | ಲಕ್ಷ್ಮೀಶ ॥ ಪ|| 


ಸುರವಿನುತ ಶುಭಾ | ಕರ ಘನ ಚರಿತ | ಕರುಣಾಕರ ಸುಖ | ಕರಗುಣ ಭರಿತ || 
ಗಾನರೋಲ ಜಯ | ಘನಸಮನೀಲ || ಮಾನಿಜಾಲನುತ ಮಹಿಮ ವಿಶಾಲ || 
ಮಾನ್ಯರುಕ್ಮಿಣೀ ಲೋಲ ಸುಶೀಲ | ಮಂಗಳಮಾವುದು ಯದುಬಾಲಾ le | 
ಮಂಗಳೆವುಸ್ತು. 
* ಈ ಗುರುತು ಹಾಕಿರುವ ಕಡೆಯಲ್ಲಿ ಆ ಪಾತ್ರವು ಹಿಂದೆ ಹಾಡಿದ ಹಾಡಿನ ಕಡೆಯ ನುಡಿ 
ಯನ್ನೇ ಹಾಡಬಹುದು. 


ಲ ರ್‌ ದ ಎಂ ರುವ ಸಷೂ: 
ಮೋದಿ ಪವರ್‌ ಪ್ರಿಂಟಿಂಗ್‌ ವರ್ಕ್ಸ್‌, ತ್ರೀ ನರಸಿಂಹರಾಜ ರೋಡ್‌, ಬೆಂಗಳೂರು ಸಿಟಿ 


